
ವಿಶ್ವದ ಎಂಬತ್ತು ರಾಷ್ಟ್ರಗಳಲ್ಲಿ “ಜನಾರೋಗ್ಯ 
ಆಂದೋಲನ' ಆಚರಣೆಯಲ್ಲಿದೆ. ಇವುಗಳನ್ನು 
ಹದಿಮೂರು ವಲಯಗಳನ್ನಾಗಿ ವಿಂಗಡಿಸಿದೆ. 


ಇದರಲ್ಲಿ ಭಾರತವೂ ಒಂದು ಪ್ರತ್ಯೇಕ ವಲಯವಾಗಿದ್ದು 


ಭಾರತದ ಹದಿನೇಳು ರಾಜ್ಯಗಳು ಭಾಗವಹಿಸುತ್ತಿವೆ. 


೨೦೦೫ರಲ್ಲಿ ಬಿಡುಗಡೆಯಾಗಲಿರುವ "ವಿಶ್ವ ಆರೋಗ್ಯ 
ಪರಿವೀಕ್ಬಣೆ' (Global Health Watch) ಎಂಬ 
ಶೀರ್ಷಿಕೆಯಡಿ ಪರ್ಯಾಯ ವಿಶ್ವ ಆರೋಗ್ಯ ವರದಿಯ 
(World Health Report) ಕಾರ್ಯವು 

ಮೊದಲ ಆವೃತ್ತಿಯ ಮುನ್ನುಡಿಯಿಂದ 


“೨೦೦೦ದ ಹೊತ್ತಿಗೆ ಎಲ್ಲರಿಗೂ ಆರೋಗ್ಯ'' ಎಂಬ ಗುರಿಯನ್ನು ಸರಕಾರಗಳು 
ಮರೆತಂತಿದೆ. ಐವತ್ತುಮೂರು ವರ್ಷಗಳ ಸ್ವಾತಂತ್ರ್ಯದ ನಂತರವೂ, ಆರೋಗ್ಯ ಪರಿಸ್ಥಿತಿ 
ಸಮರ್ಪಕವಾಗಿಲ್ಲ. ತಡೆಗಟ್ಟಬಹುದಾದ ರೋಗಗಳು ಇಂದಿಗೂ ಕಂಡುಬರುತ್ತವೆ. 
ಪ್ರಾಥಮಿಕ ಆರೋಗ್ಯ ಪಾಲನೆಯ ವ್ಯವಸ್ಥೆಯನ್ನು ಸುಧಾರಿಸದೇ ಇರುವುದು ಆರೋಗ್ಯ 
ಕಾರ್ಯಕ್ರಮಗಳಲ್ಲಿ ಜನರ ಸಹಭಾಗಿತ್ವ ಇಲ್ಲದಿರುವುದು ಹಾಗೂ ಇತ್ತೀಚೆಗಿನ ಹೊಸ 
ಧಾಳಿಯಾದ ಖಾಸಗೀಕರಣ, ಉದಾರೀಕರಣ ಹಾಗೂ ಜಾಗತೀಕರಣ ನೀತಿಯಿಂದಾಗಿ, 
ಆರೋಗ್ಯ ಪರಿಸ್ಥಿತಿ ಸುಧಾರಿಸಿಲ್ಲ. ಜನಾರೋಗ್ಯ ಸುಧಾರಣೆ ಜನರಿಗೆ ಹಾಗೂ ಸರಕಾರಕ್ಕೆ 
ಒಂದು ಆದೃತೆಯ ವಿಷಯ.... 


ಜನಾರೋಗ್ಯ ಸುಧಾರಣೆಗೆ ಅಗತ್ಯವಿರುವ ಜನಾಂದೋಲನದ ಮುಂದಾಳತ್ವವನ್ನು 
ಜನಾರೋಗ್ಯ ಸಭೆಗಳು ತೆಗೆದುಕೊಂಡಿವೆ. ಭಾರತವಷ್ಟೇ ಏಕೆ, ಇಡೀ ಜಗತ್ತಿನಾದ್ಯಂತ 
ಈ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ. ನಾವು ಅದರ ಭಾಗವಾಗಿ ಹೋರಾಟ 
ಮಾಡಬೇಕಾಗಿದೆ..... ಜನಾರೋಗ್ಯದ ಪರಿಸ್ಥಿತಿಯನ್ನು ಸಾಮಾನ್ಯ ಜನರಿಗೆ ನಾಟಕ, 
ಹಾಡುಗಳ ಮೂಲಕ ವಿವರಿಸಲು ಈ ಪುಸ್ತಕ ಸಹಾಯಕವಾಗುತ್ತದೆ ಎಂದು ನಾವು 
ನಂಬಿದ್ದೇವೆ..... 


J 


ಜನಾರೋಗ್ಯ ಸಭ - ಕರ್ನಾಟಕ 
ಎಲ್ಲರಿಗೂ ಆರೋಗ್ಯ - ಈಗ ಇದಕ್ಕಾಗಿ ಜನಾಂದೋಲನ 


ಸಂಘಟನಾ ಸಮಿತಿ 
ಅಖಿಲ ಭಾರತ ಜನವಾದಿ ಮಹಿಳಾ ಸಂಘಟನೆ (AIDWA) 
ಭಾರತ ಜ್ಞಾನ ವಿಜ್ಞಾನ ಸಮಿತಿ (80೪5) 
ಸಮುದಾಯ ಆರೋಗ್ಯ ಕೋಶ (ಗಲ) 
ಕ್ಯಾಥೋಲಿಕ್‌ ಹೆಲ್ಕ್‌ ಅಸೋಸಿಯೇಷನ್‌ ಆಫ್‌ ಇಂಡಿಯಾ (CಗHAT-KA) ಕರ್ನಾಟಕ 
ಕ್ಕಾಂಪೇನ್‌ ಎಗೆನೆಸ್ಟ್‌ ಚೈಲ್ಡ್‌ ಲೇಬರ್‌ (೮೩೦೭) 
ಕ್ರಿಶ್ಚಿಯನ್‌ ಮೆಡಿಕಲ್‌ ಅಸೋಸಿಯೇಷನ್‌ ಆಫ್‌ ಇಂಡಿಯಾ (CMA) ಕರ್ನಾಟಕ 
ಔಷಧಿ ಕ್ರಿಯಾ ವೇದಿಕೆ (DAF-ಜ) ಕರ್ನಾಟಕ 
ದಲಿತ ಸಂಘರ್ಷ ಸಮಿತಿ (DSS) 
ಭಾರತ ಪ್ರಜಾಸತ್ತಾತ್ಮಕ ಯುವಜನ ಫೆಡರೇಶನ್‌ (೧೫೯1 
ಫೋರಮ್‌ ಫಾರ್‌ ಸ್ಟ್ರೀಟ್‌ ಚಿಲ್ಡ್ರನ್‌ 
ಭಾರತೀಯ ಕುಟುಂಬ ಯೋಜನಾ ಸಂಘ (FPAD 
ಕರ್ನಾಟಕ ಗ್ರಾಮಾಭ್ಕುದಯ ಸ್ವಯಂ ಸೇವಾ ಸಂಸ್ಥೆಗಳ ಒಕ್ಕೂಟ (FEVORD-K) ಕರ್ನಾಟಕ 
ಸ್ಥಳೀಯ ಆರೋಗ್ಯ ಪರಂಪರೆಗಳ ಪುನರುತ್ಹಾ ನ ಪ್ರತಿಷ್ಠಾನ (೧೫೭೧7) 
ಜಾಯಿಂಟ್‌ ವುಮೆನ್ಸ್‌ ಪ್ರೋಗ್ರಾಂ (WP) ಕರ್ನಾಟಕ 
ಕರ್ನಾಟಕ ರಾಜ್ಯ ಔಷಧಿ ಮತ್ತು ಮಾರಾಟ ಪ್ರತಿನಿಧಿಗಳ ಸಂಘ (KSMSRA) 
ಕರ್ನಾಟಕ ರಾಜ್ಯ ರೈತ ಸಂಘ (KRRS) 
ಕರ್ನಾಟಕ ಪ್ರಾಂತ ರೈತ ಸಂಘ (AIKS) 
ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್‌ (KRVP) 
ಕರ್ನಾಟಕ ಆರೋಗ್ಯ ಸ್ವಯಂ ಸೇವಾ ಸಂಸ್ಥೆ (VHAK) 
ಮಹಿಳಾ ಸಾಮಖ್ಯ-ಕರ್ನಾಟಕ (MS-K) 
ನ್ಯಾಷನಲ್‌ ಆಲಿಯೆನ್ಸ್‌ ಫಾರ್‌ ಪೀಪಲ್ಸ್‌ ಮೂವ್‌ಮೆಂಟ್‌ (NAPಖ) ಕರ್ನಾಟಕ 
ನ್ಕೂ ಎಂಟಿಟಿ ಫಾರ್‌ ಸೋಶಿಯಲ್‌ ಆೈಕ್ಸನ್‌ (854) 
ಸೊಸೈಟಿ ಫಾರ್‌ ಸರ್ವಿಸಸ್‌ ಟು ವಾಲಂಟರಿ ಏಜೆನ್ಸೀಸ್‌ (8051೩) 
ಜನೋದಯ, ಬೆಂಗಳೂರು 
ಕರ್ನಾಟಕ ಕೊಳೆಗೇರಿ ನಿವಾಸಿಗಳ ಸಂಯುಕ್ತ ಸಂಘಟನೆ (KKNS) 


ಭಾಗವಹಿಸುವ ಇತರ ಸಂಸ್ಥೆಗಳು 


ಆರೋಗ್ಯಪಾಲನೆ ಮತ್ತು ಆರೋಗ್ಯ ನೀತಿಯ ಬಗ್ಗೆ ಕಳಕಳಿಯುಳ್ಳ ಮೇಲಿನ ಸಂಘಟನೆಗಳ ಜಾಲ 
ದಲ್ಲಿರುವ ಮತ್ತು ಹೊರಗಿರುವ ಅನೇಕ ಸಂಸ್ಥೆಗಳು ಜನಾರೋಗ್ಯ ಸಭೆ ಕಾರ್ಯಕ್ರಮದಲ್ಲಿ ಭಾಗವಹಿಸುತ್ತಿವೆ. 


ಸಂಪರ್ಕ ವಿಳಾಸ : 
'ಸಮುದಾಯ ಆರೋಗ್ಯ ಕೋಶ, ನಂ. ೩೬೭, ಶ್ರೀನಿವಾಸ ನಿಲಯ, ಜಕ್ಕಸಂದ್ರ ಮೊದಲ ಮುಖ್ಯರಸ್ತೆ 
ಮೊದಲನೇ ಬ್ಲಾಕ್‌, ಕೋರಮಂಗಲ, ಬೆಂಗಳೂರು - ೫೬೦ ೦೩೪ 
ದೂರವಾಣಿ : ೨೫೫೩೧೫೧೮, ಫ್ಯಾಕ್ಸ್‌ : ೨೫೫೨೫೩೭೨ ಇ-ಮೇಲ್‌ : sochara © vsnl.com 

ದೂರವಾಣಿ : ೨೩೬೦೦೩೮೪, ಇ-ಮೇಲ್‌ : bgvs_kar @hotmail.com 


ಪರಿಚಯ 


೨೦೦೦ ಇಸವಿಯಲ್ಲಿ ಕೋಲ್ಕತ್ತಾದಲ್ಲಿ ಜನತಾ ಆರೋಗ್ಯ ಸಂಸದಿನ ಎದುರು 
ನಡೆದ ಜಿಲ್ಲಾ ಮಟ್ಟದ ಕಾರ್ಯಾಗಾರಗಳಲ್ಲಿ (ಶಿಬಿರಗಳಲ್ಲಿ) ಕನ್ನಡದಲ್ಲಿ ತಯಾರಿಸಲಾದ 
ಹಾಡು ಮತ್ತು ನಾಟಕಗಳ ಸಂಗ್ರಹವಾದ “ಕಲಾಜಾಥ'ವನ್ನು ಪರಿಚಯಿಸಲು ನನಗೆ 
ಅತಂತ ಹರ್ಷವಾಗುತ್ತಿದೆ. 


ಡಿಸೆಂಬರ್‌ ೨೦೦೦ದಲ್ಲಿ ಬಾಂಗ್ಲಾದೇಶದ ಢಾಕಾದಲ್ಲಿ ಏರ್ಪಡಿಸಲಾಗಿದ್ದ ಚಾರಿತ್ರಿಕ 
ಜನತಾ ಆರೋಗ್ಯ ಸಭೆ ನಡೆದ ನಂತರ ಭಾರತ ಹಾಗೂ ಪ್ರಪಂಚದ ಇತರ ಭಾಗಗಳಲ್ಲಿ 
ಜನತಾ ಆರೋಗ್ಯ ಆಂದೋಲನಕ್ಕೆ ಚಾಲನೆ ದೊರಕಿತು. ಆ ಸಭೆಯಲ್ಲಿ ೭೫ ರಾಷ್ಟ್ರಗಳಿಂದ 
ಬಂದಿದ್ದ ಸುಮಾರು ೨೦೦೦ ಪ್ರತಿನಿಧಿಗಳು ಭಾಗವಹಿಸಿದ್ದರು. ಪ್ರಪಂಚದ ಎಲ್ಲೆಡೆಯಲ್ಲಿ 
ಸಾಮಾನ್ಯ ಜನರು ಎದುರಿಸುತ್ತಿದ್ದ ವಿವಿಧ ಬಗೆಯ ಆರೋಗ್ಯ ಸಂಬಂಧಿತ ಸಮಸ್ಯೆಗಳನ್ನು 
ಕುರಿತು ಮೂರು ದಿನಗಳ ಕಾಲ ವಿಚಾರ ವಿನಿಮಯಗಳ ನಂತರ, ಈ ಸಭೆಯು ಪ್ರಜಾ 
ಆರೋಗ್ಯ ಸನ್ನದನ್ನು ಅಂಗೀಕರಿಸಿತು. ಜನತಾ ಆರೋಗ್ಯ ಸಭೆಗೂ ಮುನ್ನ ಜನತಾ 
ಆರೋಗ್ಯ ಸಂಸದನ್ನು ಕೋಲ್ಕತ್ತಾದಲ್ಲಿ ಏರ್ಪಡಿಸಲಾಗಿತ್ತು. ಆ ಸಂಸದಿನಲ್ಲಿ ಭಾರತದ 
ವಿವಿಧ ರಾಜ್ಯಗಳಿಂದ ಬಂದಿದ್ದ ಸುಮಾರು ೨೫೦೦ ಆಂದೋಲನಕಾರರು ಭಾಗವಹಿಸಿದ್ದು, 
ಆನಂತರದಲ್ಲಿ ಭಾರತ ಜನ ಸ್ವಾಸ್ತ್ಯ ಅಭಿಯಾನ - ಜೆ.ಎಸ್‌.ಎ. (ಪಿ.ಹಚ್‌.ಎಮ್‌.) 
ರೂಪುಗೊಂಡಿತು. ಆ ಸಂಸದಿನಲ್ಲಿ ಭಾರತೀಯ ಪ್ರಜಾ ಆರೋಗ್ಯ ಸನ್ನದನ್ನು 
ಸ್ವೀಕರಿಸಲಾಯಿತು. ಜೆ.ಎಸ್‌.ಎ. ರೂಪಿಸಲು ಸುಮಾರು ಒಂದು ಸಾವಿರ ಬುಡಮಟ್ಟದ 
ಸಂಸ್ಥೆಗಳನ್ನು ಪ್ರತಿನಿಧಿಸುತ್ತಿದ್ದ ೧೮ ಆರೋಗ್ಯ ಜಾಲಗಳು ಒಟ್ಟಾಗಿ ಸೇರಿದವು. ಪ್ರಸ್ತುತ 
ಜೆ.ಎಸ್‌.ಎ. ಭಾರತದಲ್ಲಿ ಸುಮಾರು ೧೮ ರಾಜ್ಯಗಳಲ್ಲಿ ತನ್ನ ಘಟಕಗಳನ್ನು ಹೊಂದಿದೆ. 
ಆರೋಗ್ಯ ಶುಶ್ರೂಷೆ ಸಂಬಂಧಿತ ವಿಷಯಗಳ ಬಗ್ಗೆ ಹಕ್ಕು ಪ್ರತಿಪಾದನೆ ಕುರಿತು 
ಜೆ.ಎಸ್‌.ಎ. ಪ್ರಸ್ತುತ ವಿವಿಧ ರಾಜ್ಯಗಳಲ್ಲಿ ಆಂದೋಲನ ನಡೆಸುತ್ತಿದೆ. 


ಕರ್ನಾಟಕದಲ್ಲಿನ ಆರೋಗ್ಯ ಚಳವಳಿಕಾರರಿಂದ ತಯಾರಿಸಲಾದ ಜನತಾ ಆರೋಗ್ಯ 
ಆಂದೋಲನ ಹೂತ್ತಿಗೆಗಳ ಫಲಶ್ರುತಿಯೆ ಈ ಪುಸ್ತಕ. ಈ ಹಾಡುಗಳು ಹಾಗೂ 
ನಾಟಕಗಳ ಮೂಲಕ, ನಮ್ಮ ದೇಶದಲ್ಲಿರುವ ಲಕ್ಷಾಂತರ ಬಡಜನರ ಹಾಗೂ ಆಲಕ್ಕ್ಮಕ್ಕೆ 


ಗುರಿಯಾದ ಜನರ ಆರೋಗ್ಯ ಅಗತ್ಯಗಳಿಗೆ ಸಂಬಂಧಿಸಿದ ನೀತಿ ರೂಪಿಸುವವರ, 


ರಾಜಕೀಯ ಮುಖಂಡರ ಹಾಗೂ ಮುಖ್ಯವಾಗಿ ಜನರ ಗಮನಕ್ಕೆ ತರಲಾಯಿತು. 
ಕರ್ನಾಟಕದಲ್ಲಷ್ಟೇ ಅಲ್ಲದೆ ಭಾರತದ ಇತರ ಭಾಗಗಳಲ್ಲೂ ಈ ಹಾಡುಗಳು ಮತ್ತು 
ನಾಟಕಗಳು ಸಾವಿರಾರು ಚಳವಳಿಗಾರರಿಗೆ ಉತ್ಸಾಹ ತುಂಬಿ ಸ್ಫೂರ್ತಿ ನೀಡಿದೆ. 


ಈ ಪುಸ್ತಕದಲ್ಲಿ ಬಹಳ ಚೆನ್ನಾಗಿ ಪ್ರಸ್ತುತ ಪಡಿಸಲಾದ ಸಂದೇಶಗಳು ಬಾರತದ 
ಇತರ ಭಾಗಗಳಲ್ಲಿರುವ ಜನರನ್ನು ತಲುಪುವಂತೆ ಅನುಕೂಲವಾಗಲು, ಈ ಪುಸ್ತಕವು 
ಇತರ ಭಾರತೀಯ ಭಾಷೆಗಳಿಗೆ ಭಾಷಾಂತರಗೊಳ್ಳುತ್ತದೆಂದು ನಾನು ಆಶಿಸುತ್ತೇನೆ. 


ಈ ಪುಸ್ತಕದಲ್ಲಿ ಸೇರಿಸಲಾದ ಹಾಡುಗಳನ್ನು ಮತ್ತು ನಾಟಕಗಳನ್ನು ಸಿದ್ದಪಡಿಸಿ 
ಪ್ರದರ್ಶಿಸಲು ಅವಿರತವಾಗಿ ದುಡಿದ ಜನಾರೋಗ್ಯ ಆಂದೋಲನ ಕರ್ನಾಟಕ 
(ಜೆ.ಎ.ಎ.-ಕೆ) ಮತ್ತು ಇದಕ್ಕಾಗಿ ಶ್ರಮಿಸಿದ ಎಲ್ಲರನ್ನು ನಾನು ಅಭಿನಂದಿಸುತ್ತೇನೆ. 
ಭವಿಷ್ಯದಲ್ಲಿಯೂ ಆರೋಗ್ಯ ಸ್ಥಿತಿಯನ್ನು ಪ್ರತಿಬಿಂಬಿಸಲು ಇತರ ಕಲಾಮಾಧ್ಯಮಗಳನ್ನು 
ಜೆ.ಎ.ಎ.-ಕೆ. ಬಳಸಿಕೊಳ್ಳುತ್ತದೆಂದು ನಾನು ಆಶಿಸುತ್ತೇನೆ. | 

ಈ ಪುಸ್ತಕವನ್ನು ಮುದ್ರಿಸಲು ಆರ್ಥಿಕ ನೆರವು ನೀಡಿದ ವಿಶ್ವ ಆರೋಗ್ಯ ಸಂಸ್ಥೆ - 
ಸಿಯಾರೊ (Wಔ೦-SEAR೦) ಹಾಗೂ ಇತರ ಸ್ವಯಂ ಸೇವಾ ಸಂಸ್ಥೆಗಳಿಗೆ 
ಹೃತ್ಪೂರ್ವಕ ಧನ್ಯವಾದಗಳು. 


ಡಾ. ಬಿ. ಎಕ್ಟಾಲ್‌ 
ಆಗಸ್ಟ್‌ ೨೦೦೪ ರಾಷ್ಟ್ರೀಯ ಸಂಚಾಲಕರು, ಜನಸ್ವಾಸ್ಥ್ಯ ಅಭಿಯಾನ 


ಹಾಡುಗಳು 


೨ 

೫ (ಛೈ. ಆಕ್‌ ಈ 


ಹರಿವಿಡಿ 


ಜನಾರೋಗ್ಯ ಕಲಾಜಾಥಾ 


/ ಒಂದು ಗೀಗಿ ಪದ 


ಕನಸಿನ ಸ್ವರ್ಗ 

ಆರೋಗ್ಯಕ್ಕೆ ಕಂಟಕ ಜಾಗತೀಕರಣ 
ಗಾಣ 

ಏಡ್ಸ್‌ 

ಮರಣದ ಗಂಟೆ 

ಗಿಗಿ ಪದ 

ಲಾವಣಿ 

ನೆಲೆಯಿಲ್ಲದ ಬದುಕು 

ರೋಗ ಬಂದಾತೂ ಜೋಪಾನ 
ಹಾಕ್ಸಮ್ಮ ಲಸಿಕೆಯಾ 

ಎಚ್ಚರ 

ಮುಟ್ಟು ಮೈಲಿಗೆ ಅಲ್ಲ 
ಪ್ರಸವ ಕಾಲದ ಆರೈಕೆ 
ಎಳೆಮನಕೆ - ಭಾರ ಬೇಕೆ 

ವಿಷ ಶತಮಾನ 

ಮಾರ್ಗದರ್ಶಿ 

ಮತ್ತೆ ಬಂತು ನೋಡಿರೋ 
ಬನ್ನಿರಿ ಗೆಳೆಯರೆ, ಬನ್ನಿರಿ ಗೆಳತಿಯರೇ 
ಆರೋಗ್ಯ ಬೇಕಣ್ಣ 
ಸಾಂಕ್ರಾಮಿಕ ರೋಗ 

ನೀರು 

ಕಿರು ನಾಟಕಗಳು 


ಈ 


ಡಿ 
oe 


ಜ್‌ ಟಿ 


ತ Jak id 


ಆರೋಗ್ಯ ಭಾಗ್ಯ 
ಬಾಡಿದ ಬದುಕು 
ಹಳ್ಳಿ ಆರೋಗ್ಯ 
ಸಂದೇಶ 

ಏಡ್ಸೆಂಬ ಮಹಾಮಾರಿ 
ವಿಸರ್ಜನೆ 
ಕಾಲರಾ 

ರಕ್ತದಾನ 

ಪೀಡೆ 

ಜವಾಬ್ದಾರಿ 

ಒಂದು ರೋಗದ ಕಥೆ 


೩೭ 
೫೩ 
೬೦ 
೭೫ 
೮೧ 
ತತ 
೧೦೯ 
೧೧೩ 
೧೧೯ 
೧೨೬ 
೧೩೪ 


ಜನಾರೋಗ್ಯ ಕಲಾಜಾಥಾ 


-ಗ್ಯಾ ರಂಟಿ ರಾಮಣ್ಣ 


ಜನಾರೋಗ್ಯ ಕಲಾಜಾಥಾ ಬಂತು ನಮ್ಮೂರಿಗೆ 
ಆರೋಗ್ಯದ ಸಂದೇಶ ತಂದಿತು ಎಲ್ಲ ಜನರಿಗೆ 
ಬನ್ನಿರೀ.... ಅಕ್ಕ ಬನ್ನಿರಿ, ಬನ್ನಿರಿ.... ಅಣ್ಣ ಬನ್ನಿರಿ... 


ಕರ್ನಾಟಕ ರಾಜ್ಯ ಜನಾರೋಗ್ಯ ಸಮಿತಿಯಡಿಯಲಿ 

ವಿವಿಧ ಸಂಘಟನೆಗಳು ಸೇರಿವೆ ಜೊತೆಯಲಿ 

ಉತ್ತಮ ಆರೋಗ್ಯ, ಅನುಷ್ಠಾನಗೊಳಿಸಬೇಕು 

ಇದಕಾಗಿ ನಿಮ್ಮೆಲ್ಲರ ಸಹಕಾರ ಬೇಕೆ ಬೇಕು 

ಆರೋಗ್ಯದ ಹೋರಾಟಕೆ ಮುನ್ನುಗ್ಗಬೇಕು TAT 


ಕುಡಿವ ನೀರು ತಿನ್ನೋ ಅನ್ನ ಎಲ್ಲರಿಗೂ ಬೇಕು 

ಸುತ್ತಮುತ್ತ ಪರಿಸರವು ಸ್ವಚ್ಛವಾಗಿರಬೇಕು 

ನಿಮ್ಮ ಆರೋಗ್ಯ, ಅದು ನಿಮ್ಮ ಕೈಯಲ್ಲಿ 

ಈ ಅರಿವಿನಾ ಪ್ರಜ್ಞೆ, ಬರಬೇಕು ನಮ್ಮಲ್ಲಿ 

ಇದ ತಿಳಿದಾಗಲೇ ಸುಧಾರಣೆ ಈ ದೇಶದಲ್ಲಿ ಜ॥ 


ಅಣ್ಣ ತಮ್ಮ, ಅಕ್ಕ ತಂಗಿ ಎಲ್ಲ ಒಂದುಗೂಡಿರಿ 
ಜನಾರೋಗ್ಯಕ್ಕಾಗಿ ಎಲ್ಲ ಮುನ್ನುಗ್ಗಿ ಸಾಗಿರಿ 

| ಎಲ್ಲರಿಗೂ ಆರೋಗ್ಯ, ನಮ್ಮೆಲ್ಲರ ಸೌಭಾಗ್ಯ 

ಸುಖ ಜೀವನ ಎಲ್ಲರಾ ಬದುಕಿನ ಭಾ 


ಜನಾರೋಗ್ಯ ಕಲಾಜಾಥಾ / ೩ 


ಒಂದು ಗೀಗಿ ಪದ 
OOOO ...,. "(ಉಂ 


- ಗ್ರಾ ರಂಟಿ ರಾಮಣ್ಣ 


ಕುಂತ ನಿಂತ ಸಭಾದಾಗ, ಕೂಡಿದಂತ ಮಂದ್ಕಾಗ 
ಕೈ ಮುಗಿದು ಹೇಳತೀನಿ ಕೇಳಿರಣ್ಣಾ... 

ಮತ್ತೆ ಒಂದು ಹೇಳತೀನಿ ಹುಟ್ಟಿದಂತ ಮಂದಿಗೆಲ್ಲ 
ಆರೋಗ್ಯ ಭಾಗ್ಯ ಇದ ತಿಳಿಯಿರಣ್ಣ 


ಗೀಯಗಾ.. ಗಾಗಿಯಗಾ ... ಗೀಯಗಾ....ಗಾಗಿಯಗಾ 
ಗೀಯಗಾ.. ಗಾಗಿಯಗಾ...ಗೀಯಗೀಯ ಗೀಯಗೀಯ ಗಾಗಿಯಗಾ.. 


ಕುಡಿಯಲು ನಮಗೆ ನೀರಿರಬೇಕು 
ಸೇವಿಸಲು ಶುದ್ದ ಗಾಳಿಯು ಬೇಕು 
ಇರಲಿಕ್ಕೆ: ಮನೆ ಬೇಕು, ಹೊಟ್ಟೆ ತುಂಬ ಅನ್ನ ಬೇಕು 
ಇಲ್ಲದಿದ್ರೆ ನಾವ್ಕಾಕೆ ಬದುಕಬೇಕು 


ಮನೆ ಮುಂದೆ ನೀನು ಮಾಡ್ತೀಯ ತಿಪ್ಪೆ 
ಸೊಳ್ಳೆಯು ಸೇರ್ತಾವೆ ತಿಳಕೊಳ್ಳೋ ಬೆಪ್ಪೆ 
ಆ ಸೊಳ್ಳೆ ಕಡಿತೈತೆ ಮಲೇರಿಯಾ ಬರುತೈತೆ 
ಮುಂದಿನ ಊರಿಗೆ ಕಳುಸುತೈತೆ 


ಗೀಯಗಾ.. ಗಾಗಿಯಗಾ ... ಗೀಯಗಾ....ಗಾಗಿಯಗಾ 
ಗೀಯಗಾ.. ಗಾಗಿಯಗಾ...ಗೀಯಗೀಯ ಗೀಯಗೀಯ ಗಾಗಿಯಗಾ.. 


ಊರ ಮುಂದೆ ಬೋರ್‌ ಒಂದೈತೆ 
ಒತ್ತಿ ಒತ್ತಿ ಅದು ಮರುದೋಗ್ಯತೆ 
ಮಾಡ್ಸೋರು ಮೊದಲಿಲ್ಲ ಕೇಳೋರು ದಿಕ್ಕಿಲ್ಲ 
ಕೆರೆ ನೀರ ಕುಡಿಯೋದು ತಪ್ಪಲಿಲ್ಲ 


೪ / ಜನಾರೋಗ್ಯ ಕಲಾಜಾಥಾ 


ಚಂದ್ರಣ್ಣನ ಮಗುವಿಗೆ ಚಳಿ ಜ್ವರ ಬಂತು 
ಮನೆಮಂದಿಗೆಲ್ಲ ಗಾಬರಿಯಾಯ್ತು 

ಔಷಧ ಮರೆತುಬಿಟ್ರು ಐನೋರ ಕರೆಸಿಬಿಟ್ರು 
ಮಗು ಸತ್ತೋದ ಮೇಲೆ ಕಣ್‌ ಕಣ್‌ ಬಿಟ್ರು 


ಗೀಯಗಾ.. ಗಾಗಿಯಗಾ ... ಗೀಯಗಾ....ಗಾಗಿಯಗಾ 
ಗೀಯಗಾ.. ಗಾಗಿಯಗಾ...ಗೀಯಗೀಯ ಗೀಯಗೀಯ ಗಾಗಿಯಗಾ.. 


ಕಾಯಿಲೆ ಬಂದಾಗ ಕಣ್ಮುಚ್ಚಬೇಡಿ 
ಔಷಧ ಕೊಡಿಸೋದ ನೀವ್‌ ಮರಿಬ್ಮಾಡಿ 
ಕಂಡೋರ ಮಾತ್ಮೇಳಿ ಕಣ್ಣೀರ ಹಾಕ್ಬೇಡಿ 
ಬದುಕುವವರ ಜೀವಂತ ಸುಡಬೇಡಿ 


ಗೀಯಗಾ.. ಗಾಗಿಯಗಾ ... ಗೀಯಗಾ....ಗಾಗಿಯಗಾ 
ಗೀಯಗಾ.. ಗಾಗಿಯಗಾ...ಗೀಯಗೀಯ ಗೀಯಗೀಯ ಗಾಗಿಯಗಾ.. 


-ಣ್ಯಾ ರಂಟಿ ರಾಮಣ್ಣ 


ಕಂಡೆ ಕಂಡೆ ನಾ ಸ್ವರ್ಗವ ಕಂಡೆ ರಾತ್ರಿ ಕನಸಲ್ಲೀ 
ಎಲ್ಲವ ಮರೆತು ಮಲಗಿದ್ದೆ ಆನಂದ ಲೋಕದಲ್ಲಿ 


ದೊಡ್ಡದೊಂದು ಮನೆಯಿತ್ತು ಮನೆ ಮುಂದೆ 

ಹೂವಿನ ತೋಟವಿತ್ತು 

ಗಾಳಿ, ಬೆಳಕು ಕುಡಿಯುವ ನೀರಿನ ವ್ಯ ವಸ್ತೆಯಾಗಿತ್ತು 

ಪಕ್ಕದಲ್ಲಿ ಶೌಚಾಲಯವಿತ್ತು ಕ| 


ಕೈಯಲಿ ಕೆಲಸಿತ್ತು / ದುಡಿಯಲು 
ಜಮೀನು ಬಹಳಿತ್ತು | 
ಬೆಳೆದಾ ಬೆಳೆಯ ಲಾಭದಿ ಕೈ ತುಂಬ ಹಣವು ಬಂದಿತ್ತು 
ಸ್ವರ್ಗವು ಒಂದೇ ಗೇಣಿತ್ತು ಸ ಕ 


ಮದುವೆ ಆಗಿತ್ತು । ಮುತ್ತಿನಂತ 

ಒಂದೇ ಮಗುವಿತ್ತು 

ಓದಲು ಶಾಲೆ, ಉಡಲು ಬಟ್ಟೆ, ಅನುಕೂಲವಾಗಿತ್ತು 

ನಮಗೆ ನೆಮ್ಮದಿ ತಂದಿತ್ತು ಕ| 


ಕೋಳಿಯು ಕೂಗಿತ್ತು | ನನಗೊಂದು. 
ಸೊಳ್ಳೆಯು ಕುಟುಕಿತ್ತು : $k 


ಸ್ಥ ಸ. ತಲೆಕೆಳಗಾಗಿತ್ತು bi | ಕ| 


ಇದು ಯಾಕೆ ಇಂಗಾತು, ನ್‌ ಸೊಡಾ ಯು. 
ಪ್ರತಿಯೊಬ್ಬರಿಗೆ ಮೂಲಭೂತ ಸೆ ಸೌಲಭ್ಯವಿರಬೇಕು 
ಅದಕಾಗಿ ಹೋರಾಟ ಮಾಡಬೇಕು 


೬ / ಜನಾರೋಗ್ಯ ಕಲಾಜಾಥಾ 


ಆರೋಗ್ಯ ಕೆ. ಕಂಟಕ ಜಾಗತೀಕರಣ 


edd had 


- ಗ್ಯಾರಂಟಿ ರಾಮಣ್ಣ 


ಜಗತ್ತನ್ನೇ ಜಗ್ಗಿಸುತಿದೆ ಜಾಗತೀಕರಣ 
ಉಳ್ಳವರ ಕೊಳ್ಳಿಯಿಂದ ಭಾರತದ ದಹನ 


ಬಂಡವಾಳಶಾಹಿಗಳು ಬದುಕಿ ಹೋಗಿಹರು 

ಭಾರತದ ಬಡವರಿಗೆ ಬೆಂಕಿ ಹಚ್ಚಿಹರು 

ಕೂಲಿಕಾರರ ದುಡಿಮೆ ಕ್ಲಿತ್ತುಕೊಂಡಿಹರು 

ಅಸಮಾನತೆ ಬೀಜವನ್ನು ಬಿತ್ತುತಲಿಹರು ಜ॥ 


ವಿಶ್ವಬ್ಯಾಂಕ್‌ ಐಎಂಎಫ್‌ ಮುಂತಾದ ಭೂತಗಳು 

ಸಾಲ ಕೊಡುವ ನೆಪದಲ್ಲಿ ದೇಶವನ್ನೇ ನುಂಗಿಹವು 
ಲಂಗಿಲ್ಲ, ಲಗಾಮಿಲ್ಲ, ಅಡೆತಡೆಗಳು ಇವಕಿಲ್ಲ 

ಭಾರತದ ಬಾಗಿಲನು ತೆರೆದುಕೊಟ್ಟಿಹರಲ್ಲ ಜ॥ 


ನಿರುದ್ಯೋಗ, ನಿರಕ್ಬರತೆ, ಬಡತನವು ಹೆಚ್ಚಾಯ್ತು 
ಅನಾರೋಗ್ಯ, ಆಪತ್ತು, ಎಲ್ಲೆಲ್ಲೂ ಬಲವಾಯ್ತು 
ಕುಶಲ ಕೈಗಾರಿಕೆಯು ನೆಲಸಮವಾಗೋಯ್ತು 

ಬಹುರಾಷ್ಟ್ರೀಯ ಕಂಪೆನಿಗೆ ತಲೆತಗ್ಗಿಸಿ ನಿಂತಾಯ್ತು ॥ಜ॥ 


ಭಾರತದ ಬಂಧುಗಳೆ ಭುಗಿಲೆದ್ದು ಮೇಲೇಳಿ ; 

ಜಾಗತಿಕ ಜಂತುಗಳ ದೇಶದಿಂದ ಹೊರದೂಡಿ 2 
ಅಡ್ಡಬರುವ ಅಡ್ಡಿಗಳ ಎದುರಿಸಲು ಒಂದಾಗಿ ಆ 
ಮನುಕುಲದ ಬಲಿಯ ಮುಂದೆ ತಡೆಯಲು ಸಜ್ಜಾಗಿ ie 


ಈ 
ER 
CEP 


ಜನಾರೋಗ್ಯ ಕಲಾಜಾಥಾ / ೭ 


ಗಾಣ 
> ಗ್ಯಾರಂಟಿ ರಾಮಣ್ಣ 


ಹಾಕುತಿಹರು ಗಾಣಾ | ಹಣ್ಣೆ । ಹಾಕುತಿಹರು ಗಾಣ 
ಪುರುಷ ಪ್ರಧಾನ ಸಮಾಜದಲ್ಲಿ ನಿನಗೆಲ್ಲಿದೆ ಸ್ಥಾನ 


ಗಂಡು ನಾನೆಂದು ಹೇಳುವರು ಭಂಡತನದಲಿ ಬದುಕುವರು 
ಕೊಡಬಾರದ ಹಿಂಸೆಗಳನು ಕೊಟ್ಟು ಮೂಗುದಾರವ ಹಾಕುವರು ಹಾ। 


ದಿನವೂ ನಮ್ಮನು ದುಡಿಸುವರು, ಶಿಕ್ಷಣ ಕೊಡದೆ ದೂಡುವರು 
ಚಿಕ್ಕವಯಸ್ಸಿನಲ್ಲಿ ಮದುವೆ ಮಾಡಿಸಿ ಹಣ್ಣಿನ ಜೀವವ ಹಿಂಡುವರು ಹಾ। 


ಒಳಗೂ ಹೊರಗು ದುಡಿಯುವೆವು, ಹೂಟ್ಟೆಗಿಲ್ಲದೆ ಬಳಲುವೆವು | 
ಕುಡಕು ಗಂಡನ ಹಿಂಸೆಗೆ ನಾವು ಕಂದಿಕುಂದಿ ಹೋಗುವೆವು 5. (ಹಾ 


ಮುಂಜಾನೆ ಬೇಗನೆ ಏಳುವೆವ್ರು ಮನೆಯನು ಸ್ವಚ್ಛ ಮಾಡುವೆವು: :. '.. 
ತೊಳೆದು ಬಳಿದು ಅಡಿಗೆ ಮಾಡಿ ಕೊನೆಗೆ ಉಳಿದದ್ದು ಉಂಡು ಮಲಗುವೆವು : 


ತ ಜ್ಞ ಹಾ 
ಊಟನಿದ್ರೆ ಸರಿಯಾಗಿಲ್ಲ ನಿತ್ಯ ದುಡಿಮೆಯು ತಪ್ಪಲೇ ಇಲ್ಲ bili. / ಇ 
ಮನೆಯವರ ಕಾಟಕೆ ಮಕ್ಕಳ ಹಡೆದು ನಿಶ್ಶಕ್ತಿಯಾಗಿ ಹೋದೆವಲ್ಲಾ ಹ 
ಈ ಗುಲಾಮಗಿರಿಯ ಅಳಿಸಲೇಬೇಕು ನಮ್ಮ ಹಕ್ಕನ್ನು ಪಡೆಯಲೇಬೇಕು. - 
ಉತ್ತಮ ಶಿಕ್ಷಣ ಆರೋಗ್ಯಕ್ಕಾಗಿ ಧೈರ್ಯದಿಂದ ಮುನ್ನುಗ್ಗಬೇಕು ಹಾ। 
| QU 


೮/ ಜನಾರೋಗ್ಯ ಕಲಾಜಾಥಾ 


' ಏಡ್ಸ್‌ 
| -ಗ್ಯಾ ರಂಟಿ ರಾಮಣ್ಣ 


ಏಡ್ಸ್‌ ರೋಗ ಬಂದೀತು ಎಚ್ಚರವಿರಲಣ್ಣ 
ಜೀವವನ್ನು ತೆಗೆಯುವುದು ತಿಳಿದು ಬಾಳಣ್ಣಾ 


ಗಂಡಾಗಲಿ ಹೆಣ್ಣಾಗಲಿ ಬಿಡುವುದೇ ಇಲ್ಲ 

ನಮ್ಮೊಳಗೆ ಬಂದದು ಗೋತ್ತಾಗುವುದೇ ಇಲ್ಲ 

ರಕ್ತದಾ ಮೂಲಕ ಹರಡುವ ಈ ರೋಗ 

ಔಷಧವೇ ಇಲ್ಲ ಇದಕೆ ಸಾವೇ ನಿನಗೆ ಬೇಗ Te 


ಇಂಜಕ್ಬ್ಸನ್‌ ಪಡೆಯುವಾಗ ಜಾಗರೂಕರಾಗಿರಿ 
ಹೊಸದಾದ ಸಿರೆಂಜನ್ನು ಒಳಸುವಂತೆ ಕೇಳಿರಿ 
ಗಂಡನಿಂದ ಹೆಂಡತಿಗೆ ಬರುವುದು ಅತಿ ಬೇಗ 
ಗರ್ಭದೊಳಗೆ ಇರುವ ಮಗೂನು ಬಿಡದು ಈ ರೋಗ Teel 


ಹೆಚ್ಚು ಹೆಚ್ಚು ಜನರೊಡನೆ ಲೈಂಗಿಕತೆಯು ಅಪಾಯ 

ಸಹಜವಾದ ದಾಂಪತ್ಮವೇ ಇದಕೆ ಉಪಾಯ 

ಎಚ್‌ಐವಿ ರೋಗಾಣು ಹರಡುವ ಈ ಮಾರಕ 

ಕಂಡು ಕಂಡು ಗುಂಡಿಗೆ ನೀ ಬೀಳುತೀಯ ಯಾತಕ TER) 


ಅಣ್ಣು ತಂಗಿ, ಅಕ್ಕ ತಮ್ಮ ಗಮನವಿಟ್ಟು ಕೇಳಿರಿ 

ಈ ಏಡ್ಸನ್ನು ಬಡಿದೋಡಿಸಲು ನೀವೆಲ್ಲ ಗಮನ ಹರಿಸಿರಿ 
ಎಚ್ಚರಿಕೆ ನೀವೆಲ್ಲರು ಜಾಗರೂಕರಾಗಿರಿ 

ಈ ದೇಶದ ಮನುಕುಲವ ಮುಕ್ತರಾಗಿ ಮಾಡಿರಿ Dil 


ಜನಾರೋಗ್ಯ ಕಲಾಜಾಥಾ/ ೯ 


ಮರಣದ ಗಂಟೆ 


-ಐಚ್‌. ದುಂಡಿರಾಜ್‌ 
ಬರುತಿವೆ ಎಲ್ಲೆಡೆ ಭೀಕರ ರೋಗ 
ಬರುತಿದೆ ಎಲ್ಲೆಡೆ ಭೀಕರ ರೋಗ 
ಏಡ್ಸು ಏಡ್ಸು ಏಡ್ಸು 
ನಮ್ಮ ವೈರಿಗೂ ಬಾರದಿರಲಿ ಅದು 
ಒಡ್ಡು ಓಡ್ಸು ಓಡ್ಸು (ಪ। 


ಕಣ್ಣಿಗೆ ಕಾಣದ ವೈರಸ್‌ನಿಂದ 

ಹರಡುವ ಮಾರಕ ಪಿಡುಗು 

ಏಡ್ಸ್‌ ಎಂದರೆ ರೋಗಿಯ ಪಾಲಿಗೆ ' 

ಮರಣದ ಗಂಟೆಯ ಮೊಳಗು (ಪ 


ನಾಶ ಮಾಡುವುದು ಮಾನವ ದೇಹದ 

ಸಹಜ ರಕ್ಷಣೆಯ ಕೋಟೆ 

ಹಲವು ರೋಗಗಳ ಕರೆದು ನಡೆಸುವುದು 

ದುರ್ಬಲ ದೇಹದ ಬೇಟೆ ಪ॥ 


ರಕ್ತದ ಮೂಲಕ ಹಬ್ಬುವ ರೋಗ 
ವಿಜ್ಞಾನಕ್ಕೆ ಸವಾಲು 
ಸದ್ಯಕ್ಕಂತೂ ಮದ್ದೇ ಇಲ್ಲ 


ಏಡ್ಸ್‌ ಅಂದರೆ ಸಾವು (ಪ 
ಪರೀಕ್ಷೆ ಮಾಡದೆ ರಕ್ತವ ಪಡೆದರೆ 

ಏಡ್ಸ್‌ ಹರಡಬಹುದು 

ಗಂಡನಿಗಿದ್ದರೆ ಬರುವುದು ಮಡದಿಗೆ 


ಗರ್ಭದ ಮಗುವನೂ ಬಿಡದು ಪ। 


೧೦ / ಜನಾರೋಗ್ಯ ಕಲಾಜಾಥಾ 


ಎಚ್ಚರ! ಎಚ್ಚರ! ಚುಚ್ಚುಮದ್ದನ್ನು 
ತೆಗೆದುಕೊಳ್ಳುವಾಗ 

ಸ್ವಚ್ಛವಿಲ್ಲದಿರೆ ಸೂಜಿ ರಕ್ತಕ್ಕೆ 

ತಗಲಬಹುದು ರೋಗ _  ॥ಪ| 


ನೀತಿ ಮೀರಿದ ಲೈಂಗಿಕತೆಯು ಸಹಾ 

ಏಡ್ಸ್‌ ವ್ಯಾಧಿಗೆ ಮೂಲ 

ಸಹಜ ದಾಂಪತ್ಕವೊಂದೇ ಪಥ್ಯ 

ಬೇರೆ ದಾರಿಯೇ ಇಲ್ಲ ಪ 


ಜನಾರೋಗ್ಯ ಕಲಾಜಾಥಾ/ ೧೧ 
K 


ಗಿಗಿ ಹದ 
- ಆರ್‌. ಕೆ. ಹುಡಗಿ 


ಕುಂತ ನಿಂತಿ ಮಂದಿಗೆಲ್ಲ 
ಕೈ ಮುಗಿದು ಹೇಳುತೀನಿ ಹಾಹಾಹಾ...... 


ಅಂಥ ಇಂಥ ಮಾತಿದು ಅಲ್ಲವೆ ಅಲ್ಲ 
ನಿಂತವರೆಲ್ಲಾ ಕುಂತುಕೊಂಡು 

ಸ್ವಂತ ಕಿವಿಲಿ ಕೇಳಿದಮ್ಮಾಲಾ 

ಅಂತ ಹತ್ತದ ಮಾತಿಗೆ ಅರ್ಥ ಹೇಳ್ತಿವಿ ಖಿಲ್ಲಾ 


ಗಿಯಾ ಗಾ ಗಾಗಿಯಾ ಗಿಯ್ಕೋ 
ಗಿಯಾ ಗಾ ಗಾಗಿಯಾ ಅಯ್ಯೋ ॥ 


ಸಂತ ಸಾಧು ಕಂತಹರನ 

ಕಥೆಯಂತೂ ಮೊದ್ಲೆ ಅಲ್ಲವೇ ಅಲ್ಲ 

ಬಂತೂ ಮಾನವನ ಸತ್ಮ ಬರುವುದು ಹೋಗುವ ಕಾಲ 

ಇಂಥ ಘೋರ ಪಾಪಿ ನಾವು ಸ್ವಂತ ಸಾವು ತಂದೆವಲ್ಲ 

ಅಂಥ ಹತ್ತದ ಮಾತಿಗೆ ಅರ್ಥ ಹೇಳ್ತೀವಿ ಖುಲ್ಲಾ ॥ಗಿಯಾ ಗಾ॥ 


ಸೃಷ್ಟಿ ಮಾಡೋ ಪುಷ್ಮಿಗೆಲ್ಲಾ, ಸೃಷ್ಟಿ ಕೊಡೋ ರತಿರಾಗ 

ಚಾಷ್ಟೆಯಾಗಿ ಬಿಟ್ಟಿತ್ತಲ್ಲಾ ಮಾನವಭೋಗ, 

ಇಂಥ ಘೋರ ಪಾಪಿ ನಾವು ಸ್ವಂತ ಸಾವು ತಂದೆವಲ್ಲ | 
ಆಂತ ಹತ್ತದ ಮಾತಿಗೆ ಅರ್ಥ ಹೇಳ್ತಿನಿ ಖುಲ್ಲಾ ॥ಗಿಯಾ ಗಾ॥ 


ಮಿತಿ ಮಿರಿ ರತೀಭೋಗ ಅತೀಯಾಗ ಬಂತ್ತಪ್ಪ 

ಗುಣಗೆಡಸಿ ಬಿಡೋರೋಗ ಮಹಾ ಮಾರಿ 

ಕಣ್ಣಿಗೆ ಕಾಣದ ವಿರ್ಯಾಣು ಸಣ್ಣಾಗಿ ರಕ್ತಸೇರಿ 

ಹಣ್ಣು ಮಾಡಿ ಬಿಡ್ತದಪ್ಪ ಹಿಪ್ಪಹೀರಿ !ಗಿಯಾ ಗಾ| 


೧೨1 ಜನಾರೋಗ್ಯ ಕಲಾಜಾಥಾ 


ಒಂದು ಗಂಡು ಒಂದು ಹಣ್ಣು 

ಮತ್ತೊಬ್ಬರ ಜೊತಯಲ್ಲಿ 

ಸಂಭೋಗ ಮಾಡುವುದು ಸರಿಯಲ್ಲ 

ಮಾಡಿದ್ದ್ಯಾಕಿ ಮಾಡವಲ್ರಿ, ಮತ್ತೊಂದು ಹೇಳುತ್ತೀನಿ 
ನಿರೋಧ ಬಳಸುವುದು ಮರಿಬ್ಯಾಡ್ರಿ 


!ಗಿಯಾ ಗಾ| 


ಇ ್ಯಗ್ರಾರಾಲ್ನು 


ಗರ್‌ 


U0 


ಲಾವಣಿ 


-ಗ್ಯಾ ರಂಟಿ ರಾಮಣ್ಣ 


ಭಾರತ ದೇಶದ ಬಂಧುಗಳೇ ನೀವೆಲ್ಲರೂ ಕೇಳಿರಿ ಗಮನದಲಿ 
ಹುಟ್ಟಿ ಬೆಳೆದ ನಮ್ಮ ವಿಶಾಲ ನಾಡಲಿ ಹೊಟ್ಟೆ ಬಟ್ಟೆಗಿಲ್ಲ ದೇಶದಲಿ 


ಹುಟ್ಟಿದ ದೇವರು ಹುಲ್ಲು ಮೇಯ್ಸಿಲ್ಲಂತ ಮಾಡ್ತಾರೆ ಮಕ್ಕಳ ಐದಾರ 
ತಿರುಗುತಾರ ಅವರು ಊರೂರ 

ಆರು ಮಕ್ಕಳಿಗೆ ಸರದಾರ 

ಸಾಕಲು ಮಾತ್ರ ಬಲುಭಾರ 

ಹೊಟ್ಟೆ ಬಟ್ಟೆಗಿಲ್ಲ ಮಕ್ಕಳಿಗೆ ವಿದ್ಯೆ ಇಲ್ಲ, ಯಾಕಪ್ಪ ಇಂತ ಸಂಸಾರ 


ಹಣ್ಣು ಹುಟ್ಟಿತಂತ ಗಂಡಗೆ ತಿಳಿದರೆ ಕೆಂಡದಂತ ಕೋಪ ಬಂದೋಯ್ತು 
ಮುಖದಲಿ ದೆವ್ವ ಕುಣಿದಿತ್ತು 

ಏಳು ವರ್ಷಗಳು ಕಳೆದೋಯ್ತು 

ಮತ್ತೈದು ಹಣ್ಗಳು ಹುಟ್ಟಾಯ್ತು 

ಒಂದರಿಂದ ಒಂದು ಮದುವೆಗೆ ಬಂದು ಅಪ್ಪನ ಹೊಟ್ಟೆ ಡುರ್ರೆಂತು 


ಮಕ್ಕಳಿಗಾಗಿ ಮದುವೆಯಾಗಬೇಕು ಎಂದು ಕೆಲವರು ಹೇಳುವರು 
ಎಲ್ಲಾ ಕೆಲಸವ ಮರೆಯುವರು 

ಹೆಂಡತಿ ಜೀವವ ಹಿಂಡುವರು 

ವರ್ಷಕ್ಕೊಂದು ನೀಡುವರು 

ಅಂತರವಿಲ್ಲದ ಮಕ್ಕಳ ಸ್ಥಿತಿ ನೋಡಿ ಇಬ್ಬರು ಕಣ್‌ ಕಣ್‌ ಬಿಡುತಿಹರು 


ಅಪ್ಪ ಮಾಡಿದ ಆಸ್ತಿ ಐತೆಂತ ಹತ್ತಾರ್‌ ಮಕ್ಕಳ ಹಡಿತಾರೆ 
ಹತ್ತು ಭಾಗವ ಮಾಡ್ತಾರೆ 

ಮೊಮ್ಮಕ್ಕಳನು ಕಾಣ್ತಾರೆ 

ಅವರಿಗೆ ಆಸ್ತಿ ಹಂಚ್ತಾರೆ. ' 

ಬಾಲಕೆ ಬಾಲ ತುದಿಬಾಲಗಳಾಗಿ ದಿವಾಳಿಯಾಗಿ ಹೋಗ್ತಾರೆ 


1 


೧೪ / ಜನಾರೋಗ್ಯ ಕಲಾಜಾಥಾ 


ಮಕ್ಕಳು ಕಡಿಮೆ ಇರುವ ಸಂಸಾರ ನೋಡಿರಿ ಎಷ್ಟು ಚಂದೈತಿ 
`ಜೀವನವೆಷ್ಟು ಸುಖವೈತೆ 

ಶಿಕ್ಷಣ ಆರೋಗ್ಯ ಸಿಗತೈತೆ 

ಇಂಗ್‌ ಮಾಡಕೆ ನಿನಗೇನಾಗೈತೆ 

ಈ ಮೂಲಕ ನೀನು ಸಾಗಿದರೆ ಮುಂದೆ ಸುಖ ಜೀವನದ ಬೆಳಕೈತೆ 


ಉಕಾ ರ್ರ್‌ ್ಯೇಲ 
- 


ನೆಲೆಯಿಲ ದ ಬದುಕು 


- ಗ್ಯಾರಂಟಿ ರಾಮಣ್ಣ 


ನೆಲೆಯಿಲ್ಲದ ಬದುಕು ನಮ್ಮದು 

ನಗರಗಳ ಸ್ಹಂನಲ್ಲಿ ದುರ್ವಾಸನೆ ಜಾಗದಲಿ 

ಜೀವಿಸುವ ಗತಿಯು ನಮ್ಮದು 

ಕಸದ ರಾಶಿ ಮನೆಯ ಮುಂದೆ, ಕೊಳಚೆ ನೀರು ಮನೆಯ ಮುಂದೆ 


ಕೂಲಿ ಕೆಲಸಕಾಗಿ ನಿತ್ಮ ಅಲೆಯಬೇಕು ಎಲ್ಲರಿಂದೆ ನೆ|| 
ಮನೆಗೆ ಭದ್ರತೆಯಿಲ್ಲ ಹೊರಗಿನವರ ಬಲವಿಲ್ಲ 

ವಿದ್ಯೆ ಇಲ್ಲದೆ ಮಕ್ಕಳೆಲ್ಲ ಕೂಲಿ ಮಾಡಿ ಸೋತವಲ್ಲ ||ನೆ|| 
ಮಹಿಳೆಯರ ಪಾಡಂತು ಹೇಳತೀರದಾಯಿತಲ್ಲ 

ಕಡಿಮೆ ಕೂಲಿಗೆ ಕೈಚಾಚಿ ಮನೆಗೆಲಸಕೆ ಹೋಗ್ತಾರಲ್ಲ ವೆ 
ಹಾದಿಬೀದಿಯಲ್ಲಿ ಮಕ್ಳು ಚಿಂದಿಯನ್ನು ಆಯುವರು 
ದುರಾಭ್ಕಾಸಕ್ಕೊಳಗಾಗಿ ಕಳ್ಳತನವ ಕಲಿಯುವರು (ನೆ॥| 
ನಿಂತಲ್ಲೇ ಬಂದು ನಮ್ಮ ನಿಂತು ಒಕ್ಕಲೆಬ್ಬಿಸುವರು 

ಬುಲ್ಡೋಜರ್‌ ತಂದು ಎಲ್ಲ ಧ್ವಂಸ ಮಾಡಿ ಹೋಗುವರು ನೆ! 
ನಮ್ಮ ಕಷ್ಟ ಕೇಳೋರಿಲ್ಲ ಸರ್ಕಾರಕೆ ಬೇಕಿಲ್ಲ 

ಎಲ್ಲರಂತೆ ಬದುಕಲಿಕ್ಕೆ ನಮಗೆ ಯಾಕೆ ಹಕ್ಕಿಲ್ಲ ನೆ 
ಬನ್ನಿ ಬನ್ನಿ ಎಲ್ಲಾ ಬನ್ನಿ ಧೈರ್ಯದಿಂದ ನುಗ್ಗೋಣ 

ಈ ನ್ಮಾಯವ ಮೆಟ್ಟಿ ನಿಂತು ನಮ್ಮ ಹಕ್ಕು ಪಡೆಯೋಣ ಜು. 
ಅಲೆಮಾರಿ ಜನರು ನಾವು ಅಲೆದು ಅಲೆದು ಸಾಕಾಗಿ 

ನೆಲೆಗಾಗಿ ಬಂದು ಕೂತ್ರೆ ಬೆಲೆಯೇ ಇಲ್ಲದಾಯ್ತಲ್ಲ ನೆ॥ 


೧೬ / ಜನಾರೋಗ್ಯ ಕಲಾಜಾಥಾ 


ರೋಗ ಬಂದಾತೂ ಜೋಪಾನ 


- ಗ್ಯಾರಂಟಿ ರಾಮಣ್ಣ 
ರೋಗಾ ಬಂದಾತು ಜೋಪಾನ 
ಓ ರಂಗಣ್ಣಾ.... ಓ ತಿಮ್ಮಣ್ಣಾ... ಓ ನಿಂಗಣ್ಣಾ 
ರೋಗ ಬಂದಾತು ಜೋಪಾನ Tall 


ಮನೆಯ ಒಳಗೆ ಕಿಟಕಿ ಇಲ್ಲ, ಗಾಳಿ ಬೆಳಕು ಬೀಳಂಗಿಲ್ಲ 

ವಾಸದ ಮನೆಯ ಕೊಟ್ಟಿಗೆ ಮಾಡಿ ಸೊಳ್ಳಿ ತಿಗಣಿ ಎಲ್ಲಾ ಸೇರಿ 
ತಿನ್ನುವ ಅನ್ನಕೆ ಸೇರಿಕೊಂಡು 

ನಿನಗೇ ಕಾಯಿಲೆ ತರ್ತಾವಲ್ಲೋ ಪ 


ಹೊಲದ ಕೆಲಸ ಮಾಡುತ್ತೀಯಾ 

ಕೈಯ್ಕಾ ಕೆಸರು ಮಾಡ್ಕೋತೀಯಾ 

ಹೊತ್ತು ಮೀರಿ ಮನೆಗೆ ಬಂದು 

ಕೈಯಾ ತೊಳೆಯದೆ ಉಣ್ಣುತ್ತೀಯಾ 

ಮೈಕೈ ಗಾಯ ಆದ್ರೆ ನೀನು ಅಮ್ಮ ಅಂತ ಪೂಜಿಸ್ತೀಯಾ ಪ 


ಬಾಣ್ಣಿ ಹೆಂಗಸ್ರು ಬಿಂಕ ಮಾಡಿ 

ಹಸು ಮಕ್ಕಳನ್ನು ಮರೆಯುತಾರೆ 

ಎದೆಯ ಹಾಲು ಕುಡಿಸೋದು ಬಿಟ್ಟು 

ಬಾಯಿಗೆ ಬಾಟ್ಲಿ ತುರುಕುತ್ತಾರೆ 

ಅಮೂಲು, ಫೆರೆಕ್ಸು, ಬೂಸ್ಟ್‌ ಅಂತ 

ವೇಸ್ಟ್‌ ಮಾಡಿ ಕಳೆಯುತ್ತಾರೆ ಪ 


ಕಾಲರಾ ರೋಗ ಬಂದ್ರೆ ನೀನು 

ಕಂಡ ಕಂಡ ದೇವರಿಗೆ ಹರಕೆ ಹೊತ್ತೆ 
ಡಾಕ್ಟರಿಗೆ ತೋರ್ಸಿ ಕೇಳೋದ ಬಿಟ್ಟು 
ಮೂಢನಂಬಿಕೆಯಿಂದ ಸಾಯುತ್ತೀಯಾ 


ಜನಾರೋಗ್ಯ ಕಲಾಜಾಥಾ/ ೧೭ 


ಕಾಯಿಸಿ ಆರಿಸಿದ ನೀರು ಕುಡ್ಡು 
ಕಾಯ್ದೆ ಕಳೆಯೋದ್‌ ಮರೆಯುತ್ತೀಯ 


ಊರ ಸುತ್ತಾ ಸ್ವಚ್ಛ ಬೇಕು 

ಮನೆ ಮುಂದೆ ಗಿಡವ ನೆಡಲೇಬೇಕು 

ಶುದ್ದ ನೀರ ಕುಡಿಯಬೇಕು 

ವಿದ್ಯೆ ಬುದ್ದಿ ಕಲಿಯಬೇಕು 

ನಿಮ್ಮ ಆರೋಗ್ಯ ನೀವೇ ನೋಡ್‌ಕೊಂಡ್‌ 
ಆನಂದದಿಂದ ಬಾಳಬೇಕು 


೧೮ / ಜನಾರೋಗ್ಯ ಕಲಾಜಾಥಾ 


(ಪ॥ 


ಹಾಕ್ಸಮ್ಮ ಲಸಿಕೆಯಾ 
- ಗ್ಯಾರಂಟಿ ರಾಮಣ್ಣ 


ಹಾಕ್ಸಮ್ಮ ಲಸಿಕೆಯಾ ಮುದ್ದಾದ ಮಗುವಿಗೆ 
ಅಂದಾದ ಚೆಂದಾದ ಮುದ್ದಾದ ಮಗುವಿಗೆ 
ಹಾಕ್ಸಮ್ಮ ಲಸಿಕೆಯಾ ॥ 


ಹುಟ್ಟಿದ ವಾರ್ದೊಳಗೆ 

ಬಿಸಿಜಿ ಹಾಕ್ಸದಿದ್ರೆ 

ಬಾಲಕ್ಸಯ ಬರ್ತೈತೆ ಕಂದಮ್ಮ ನರಳ್ಳೆತೆ 
ಹಾಕ್ಸಮ್ಮ ಲಸಿಕೆಯ ॥ 


ಮೂರ್ತಿಂಗ್ಳು ತುಂಬೊದ್ರೊಳ್ಗೆ 

ಹಾಕ್ಸಮ್ಮ ಡಿಪಿಟಿ 

ಗಂಟಲ್ಮಾರಿ ನಾಯ್ಕೆಮ್ಮು ರೋಗಾವಾ ತಡೆಯಾಲು 
ಹಾಕ್ಸಮ್ಮ ಲಸಿಕೆಯಾ ॥ | 


ಆರು ತಿಂಗ್ಳು ತುಂಬಿದಂತಾ 
ಊರ್‌ತುಂಬಾ ತೋರುಸ್ತೀಯಾ 
ನಿನ್ನಂದ ಹೆಳವ ಆಗಾದೆ ಇರಲು 
ಹಾಕ್ಸಮ್ಮ ಪೋಲಿಯೋ ॥ | 


ನವಮಾಸ ತುಂಬಿದಾಗ 
ಹರುಷದಿ ನಗುತೀಯಾ 
ದಡಾರ ರೋಗವು ಬರದಂತೆ ಇರಲು 
ಹಾಕ್ಸಮ್ಮ ಮೀಸಲ್ಸ್‌ ॥ 


ಜನಾರೋಗ್ಯ ಕಲಾಜಾಥಾ / ೧೯ 


ಎಚ್ಚರ ಕ ' 


(ಸುರಕ್ಷಿತ ಗರ್ಭಪಾತ) 


ಎಚ್ಚರ! ಎಚ್ಚರ! ಎಚ್ಚರ! ! 
ಬೇಡವಾದ ಗರ್ಭ ತೆಗೆಸುವಾಗ ಬೇಕು ಎಚ್ಚರ ! ! 
ಹಣ್ಣು ಜೀವಕೆ ಕುತ್ತು ಇದೆ ಎಚ್ಚರ ! | ! 


ಸೋತ ದೇಹಕೆ ಆದ ಬಸಿರು ಕಷ್ಟ! ' 
ಮೈ ಮರೆತು ಆದ ಬಸಿರು ಬಾಳಿಗೇ ನಷ್ಟ 
ಒಂದರಿಂದ ಒಂದು ಬಸಿರು 

ತರುವುದು ಹೆರಿಗೆಯ ಕಷ್ಟ! 

ಮಗುವಿನ ಬೆಳವಣಿಗೆಗೂ ನಷ್ಟ | 
ಆಗುವುದು ಕುಟುಂಬಕ್ಕೆ ನಷ್ಟ ! ಎಚ್ಚರ! 


ಹೋಗಬೇಡಿ ಎಂದೂ - ನಕಲಿ ವೈದ್ಯರ ಹತ್ತಿರ 
ಕೇಳಿಕೊಮ್ಮೆ ತಾಯಿ ಕಡೆಯ ಎತ್ತರ ! 
ಮಾಡಬೇಡಿ ಹೆಣ್ಣು ಭ್ರೂಣ ಹತ್ಕೆಯ 
ತಿಳಿಯಿರೇಲ್ಲ ಇದು ಪಾಪ ಕೃತ್ಯವು 
ಇದಕಿರುವುದು ಕಠಿಣ ಶಿಕ್ಷೆಯು 

ಇದುವೇ ನಿಮಗೇ ಕಟ್ಟೇಚ್ಚರ ! ಎಚ್ಚರ! 
ತಿಳಿಯಿರಿ 


ಅಕ್ರಮ ಗರ್ಭಪಾತ ಹಲವು ಸೊಂಕಿಗೆ ದಾರಿ! ! 

ತಾಯ ಬಂಜೆತನಗೂ ಇದುವೇ ಹಾದಿ! 

ಆಗಬಹುದು ತಾಯಿ ಜೀವಕೂ ಅಪಾಯ 

ನುರಿತ ವೈದ್ಯರಿಂದ ಗರ್ಭಪಾತ! ಇದಕಿರುವ ಉಪಾಯ 
ವಹಿಸಿ ನೀವು ಬಹು ಎಚ್ಚರ ಎಚ್ಚರ! 


೨೦ / ಜನಾರೋಗ್ಯ ಕಲಾಜಾಥಾ 


ಸುರಕ್ಷಿತ ಗರ್ಭಪಾತಕಿರುವ ಸಮಯ 

ಬಸಿರಾದ ಹತ್ತು ವಾರ 

ಬೇಡವೇ ಬೇಡ ಗರ್ಭಪಾತ 

ಹತ್ತು ವಾರದ ನಂತರ! ನಂತರ! ನಂತರ! ಎಚ್ಚರ! 
ನಿಮಗಿದು ತಿಳಿಯದೇನು? 

ಗರ್ಭಪಾತ ನೀಗಿಸಲು ನಿಮಗಿದೆ ಸ್ವಾತಂತ್ರ್ಯ 
ಕಾನೂನು ಪ್ರಕಾರ! 


ತಾಯಿ ಜೀವಕೆ ಅಪಾಯ ಇದ್ದಾಗ .. 
ಅತ್ಯಾಚಾರದಿಂದ ಗರ್ಭಿಣಿ ಆದಾಗ .. 

ಹುಟ್ಟುವ ಮಗುವಿಗೆ ಹುದುಗಿಟ್ಟ ಅಂಗವಿಕಲತೆ .. 
ತಾಯಿಯ ಮಾನಸಿಕ ಸ್ಲಿತಿ ಸರಿ ಇರದಿದ್ದಾಗ .. 
ಕುಟುಂಬ ಯೋಜನೆ ವಿಫಲತೆ ಕಂಡಾಗ .. 


ಸಮಯದಲ್ಲಿ ಬೇಕು ಎಚ್ಚರ! ವಹಿಸಬೇಕು ಎಚ್ಚರ! 
ಎಚ್ಚರ! ಎಚ್ಚರ! ಎಚ್ಚರ! ಎಚ್ಚರ! ! 


ಜನಾರೋಗ್ಯ ಕಲಾಜಾಥಾ / ೨೧ 


ಮುಟ್ಟು ಮೈಲಿಗೆ ಅಲ 


 - ಕಂಪಾಲಿ ತಿಪ್ಪೇಸ್ವಾಮಿ 


ಹೆಣ್ಣು ಜೀವವೊಂದು ಹುಟ್ಟಿದ ಮ್ಕಾಲ 
ಮುಟ್ಟಾಗಲೇಬೇಕಾ 

ಸ್ವಚ್ಛತೆ ಇಲ್ಲದೆ ಇದ್ದರೆ ಆಗಲೆ 
ಹತ್ತುವುದು ಸೋಂಕ 


ಮುಟ್ಟಿನ ಕಾಲದ ಬಟ್ಟೆಗಳ, ಸ್ವಚ್ಛ ಇಡಬೇಕ 
ಬಿಸಿಲಲಿ ಒಣಗಿಸಿ ಇಡಬೇಕ 

ಒಂದೇ ದಿನದಲಿ ಬಾರಿ ಬಾರಿಗೂ 

ಬದಲು ಮಾಡಬೇಡಾ 

ಇದು ಆರೋಗ್ಯದ ಮಾತ 


ಮುಟ್ಟಾದವರ ಹಟ್ಟಿಯ ಹೊರಗೆ 
ಇಡುವುದು ಯಾತಕ್ಕ? 
ಮುಟ್ಟಾದವರ ಹಟ್ಟಿಯ ಹೊರಗೆ 
ಇಡುವುದು ಬಲು ತಪ್ಪ 

ಪ್ರೀತಿ ಮಾತು ಬೇಕ, ಅವರಲಿ 
ಪ್ರೀತಿ ತೋರಬೇಕ 


ಮುಟ್ಟು ಎಂಬುದು ಮೈಲಿಗೆಯಲ್ಲ 
ಸೃಷ್ಟಿ ಸಹಜ ನೋಡ 
ಮುಟ್ಟಾಗಿದ್ದರು ಮಾನವಳವಳು 
ಸಹಜವಾಗಿ ನೋಡ 


೨೨1 ಜನಾರೋಗ್ಯ ಕಲಾಜಾಥಾ 


ಪ್ರಸವ ಕಾಲದ ಆರೈಕ 
- ಸಾಂಬಶಿವ ದಳವಾಯಿ 


ಕಂದ ನೀ ಬರುವಾಗ 

“ಚಂದದ ಕೊಠಡಿಗೆ, ಶುಭ್ರತೆಯ ಹಾಸಿಗೆ, 
ಸ್ವಚ್ಛತೆ ಕೈಯಿಂದ ಹೆರಿಗೆಯ ಮಾಡಿಸುವೆ, 
ಪಂಚಸೂತ್ರದ ನಿಗವಹಿಸಿ ಪಾಲಿಸುವೆ, 
ಅದರ ಚಿಂತೆ ನಿನಗೇಕೆ ಬೇಕೆಂದೆ. 


ಮಗು ಹೆರುವುದು ಖಂಡಿತವೆಂದು ಜೆ 

ಅಮ್ಮನ ಕರೆಸಿ ಆರೈಕೆ ಮಾಡಿಸುವೆ, 

ಬಯಕೆಯ ತಿಂಡಿ ನಾನಾಗಲೇ ತಂದಿರುವೆ 

ಕೊಡು ಎಂದರೆ ಕೊಟ್ಟೇ ಬಿಡುವೆ (ಚಂದದ॥ 


ಇಲ್ಲಸಲ್ಲದ ಮಾತೇಕೆ ಈಗ 

ಹೆದರುವ ಮನಸ್ಸು ನಿನಗೇಕೆ ಬೇಕು, 

ಈಗಾಗಲೇ ತಂದಿರುವೆ ಸುರಕ್ಷಿತ ಚೀಲವ 

ತರಬೇತಿ ಹೊಂದಿದ ಆಯಾನ ಕರೆಸಿರುವೆ 

ಬೇಕು ಎಂದರೆ ಅಮ್ಮಾನ ಜೊತೆ ಕಳುಸುವೆ ॥ತಂದದ॥ 


ಎಲ್ಲದಕೂ ನಾನು ಇಲ್ಲಿರುವಾಗ, 

ಪಟ್ಟಣದ ವಾಹನ ತರಿಸಿಬಿಡುವೆ 

ಎಚ್ಚರದಿಂದ ಹೊಕ್ಕಳ ಬಳ್ಳಿ ಕೊಯ್ಯಲು 

ಕಾವಲಿನಂತೆ ಬಾಗಿಲಲ್ಲೆ ಕಾದಿರುವೆ, 

ಕಂದನ ಮೊದಲ ಅಳು ಕೇಳಲೆಂದೆ, 

ಅತ್ತ ನಂತರ ಸಂತೈಸಬೇಕು, 

ಹಾಲುಣಿಸಿ ತಣಿಸಬೇಕು (ಚಂದದ 


ಜನಾರೋಗ್ಯ ಕಲಾಜಾಥಾ / ೨೩ 


ನಂಬಿಕೆ, ಮೂಢನಂಬಿಕೆ, ನಿನಗೇಕೆ ಈಗ 
ಪಟ್ಟಣದಿಂದ ವಾಹನ ತರಿಸಿಬಿಡುವೆ, 
ಚಂದದ ಕೊಠಡಿಗೆ ಶುಭ್ರತೆಯ ಹಾಸಿಗೆ. 


೨೪ / ಜನಾರೋಗ್ಯ ಕಲಾಜಾಥಾ 


ಎಳೆಮನಕೆ - ಭಾರ ಬೇಕೆ ' 
- ಹಗ್ಗರ ರಂಗಪ್ಪ 
ಓಡಿ ಆಡೋ ಹಣ್ಣು ಮನ ಮುಖ 
ಬಾಡಿ ಮುದುಡಿ ಸೊರಗಿಹುದು 


ಕಲಿತು ಕಲಿಸೋ ಸಮಯದಿ 
ಹಲಭಾರಗಳ ಹೊತ್ತಿಹುದು ॥ಪಃ॥। 


ಈ ಎಳೆ ವಯಸ್ಸಿನ ಮೇಲೆ 


ಹೆಣಭಾರದ ಸರಮಾಲೆ 
ಇದ ನೆನೆದು ನೆನೆದು ಕೊರಗಿ ಕೊರಗಿ 
ಮನಸು ಕತ್ತಲ ಮೂಲೆ ಪ 


ವರನನು ನೋಡದೆ, ತಾಳಿ ಧರಿಸಬೇಕಂತೆ : 

ಗಂಡು ಮಾತ್ರ ಹೆಣ್ಣುಗಳ, ಬೇಟೆಯಾಡಬೇಕಂತೆ 

ಹಣ್ಣಾದ್ರೆ ವಧುಪರೀಕ್ಷೆ, ಗಂಡಿಗೇಕೆ ದಕ್ಷಿಣೆ ರಕ್ಷೆ 

ಹೆಣ್ಣು ಗಂಡುಗಳ ಆಯ್ಕೆಯಲಿ (ಸಮ ಮನಸಿಗ) ಬೇಡ ಶಿಕ್ಷೆ /ಈ ಎಳೆ 


ಹಿರಿಯ ಆಸೆಗಳಿಗೆ ಮುಗುದೆಯ ಬಲಿ ಏಕೆ 
ತಾಯಿಯಾಗೂ ಬಲಬರಲಿ ಅವಸರದ ಹರಿಗೆ ಏಕೆ 
ಅಂತರವು ಹೆಣ್ಣಿಗೆ ಒಳಿತು. ಮಗುವು ಸಾಕಷ್ಟು ಬಲಿತು 
ಸುಖದೊಲವಿನ ಜೀವನಕ್ಕೆ ಒಮ್ಮನಸು ಬಲು ಸೊಗಸು ಈ ಎಳೆ 
ಹೊರ ಜಗದ ಸುದ್ದಿಗಳು ಪುರಷರಿಗಷ್ಟೆ ಬೇಕೇನು 
ಮಹಿಳೆ ತಾ ಕೋಣೆಗಳ ಬಂಧಿಯಾಗಬೇಕೇನು 
ಅಕ್ಷರ ಆರೋಗ್ಯಗೊಡವೆ, ಲಸಿಕೆ ಗುಳಿಗೆ ಚುಚ್ಚುಮದ್ದು 
ಬಳಕೆ ವಿಷಯ ತಿಳಿದ ಹೆಣ್ಣು ಮನೆತನವ ನಡಸಳೇನು ಈ ಎಳೆ 
ಗ್ತ 


ಜನಾರೋಗ್ಯ ಕಲಾಜಾಥಾ / ೨೫ 


ವಿಷ ಶತಮಾನ 


- ಕ. ತಿಪ್ಪೇರುದ್ರ ಬಿನ್‌ಕೆ ಪ್ರಭಣ್ಣ 


ಹೊರಟಿಹೆವು ಪಯಣಕೆ 
ವಿಷಲೋಕದತ್ತ ವಿಷಶತಮಾನದತ್ತ 


ಗಡಿ ಮರ ಕಡಿದು, ಶುದ್ದ ಹವೆಯನ್ನು 
ಹಾಳು ಮಾಡಿ, ಕಾರ್ಯಾನೆ ಗಾಡಿ-ಗಿಡಗಳ 
ಇಂಗಾಲವನ್ನು ಸೇವಿಸುತ್ತಾ, ಹೊರಟಿಹೆವು 
ಚಟ್ಟದತ್ತಿರದತ್ತ ವಿಷ ಶತಮಾನದತ್ತ 


ಗಂಗೆ, ಯಮುನೆ, ಸಿಂಧು ಕಾವೇರಿಯರ 
ತಿಳಿಯಾದ ಹಾಲನ್ನು ಕುಡಿದು 

ಆ ತಿಳಿಯಾದ ಹಾಲನ್ನು ಕಲಕಿ 

ಕೊಳಕು ನೀರನ್ನೆ ಕುಡಿಯುತ್ತಾ ಹೊರಟಿಹೆವು 
ಮರಣಶಯ್ಯದತ್ತ, ವಿಷಶತಮಾನದತ್ತ ೬ಪ॥ 


ಮಳೆ ಬಂದು ಅತಿವೃಷ್ಟಿ, ಮಳೆ ಬರದೇ ಅನಾವೃಷ್ಟಿ 

ಓ ಮನುಜ,ಇದಕೆ ಕಾರಣ ಹಸಿರು ತಾಯಿಯಲ್ಲ 
ಅವಳಿದ್ದರೆ ವಾಯು, ಅವಳಿದ್ದರೆ ವರುಣ 

ಇಲ್ಲದಿದ್ದರೆ, ವಸ್ತುಗಳ ಬೆಳೆ ಗಗನಕೆ, ನೀ ಪಾತಾಳಕೆ ।ಪ॥ 


ಮನೆಗೊಂದು ಮರದಂತೆ ಬೆಳೆಸಿರಿ ನೀವು 
ಕೊಡುವಳು ಭೂ-ತಾಯಿ ನಿಮಗೆ ಅನ್ನ 
ಇಲ್ಲದಿದ್ದರೆ ಈ ಜಗಕ್ಕೆಲ್ಲ ತುಂಬುವುದು 
ಇಂಗಾಲ ಕೆನ್ನೀರು ಕಲಬೆರಕೆ 
ಹೊರಟಿಹೆವು ಪಯಣಕೆ 


ವಿಷಲೋಕದತ್ತ - ವಿಷ ಶತಮಾನದತ್ತ .'3') ೯ ಚಿ 
ಮನುಕುಲದ ಸರ್ವನಾಶದತ್ತ ಟ್‌ ೆ 


೨೬ / ಜನಾರೋಗ್ಯ ಕಲಾಜಾಥಾ 


ಮಾರ್ಗದರ್ಶಿ 


- ಆಂಜನಪ್ಪ 
ಮಾರ್ಗದರ್ಶಿಯಾಗಿ ಬಾರಮ್ಮ । ನಮ್ಮಮ್ಮಾ। 
ನೀನೂ ಜನಾರೋಗ್ಯದ ಗುರಿಯನು ತಿಳಿಸಮ್ಮ (ಪ 
ನಮ್ಮ ಹಳ್ಳಿಯ ಮುಗ್ದ ಜನರಿಗೆ 
ಖಾಸಗೀಕರಣದ ವಿಷಯವ ತಿಳಿಸಲು 
ನಮ್ಮ ಹಳ್ಳಿಯ ಮುಗ್ದ ಜನರಿಗೆ 
ಜಾಗತೀಕರಣದ ನೀತಿಯ ತಿಳಿಸಲೂ । ನಮ್ಮಮ್ಮಾ । (ಪ 


ಮೂಢನಂಬಿಕೆಯ ಬಲೆಯಲಿ ಇರುವೆ 
ನಮ್ಮ ಹಳ್ಳಿಯ ಮುಗ್ದ ಜನರಿಗೆ 
ವಿಜ್ಞಾನದ ನೀ ಅರಿವನು ತಿಳಿಸಿ ಜ್ಞಾನದ ಬೆಳಕಿನ ದಾರಿಯ ತೋರಿಸು ॥ಪ॥ 


ರಾಜಕಾರಣಿಗಳ ದಬ್ಬಾಳಿಕೆಗೆ 
ಒಳಗಾಗುತಿಹರು ನಮ್ಮೀ ಜನರು 
ಮೋಸ ವಂಚನೆಯಿಂದ ಬರಲು ಅವರಿಗೆ ನೀನು ಜ್ಞಾನವ ತೋರಿಸು ॥ಪ॥ 


ಹಚ್ಚಿನ ಜೀವವ ನುಂಗುತಲಿರುವ 
ದುಷ್ಟ ಜನರ ನೀ ಮೆಟ್ಟಿ ನಿಲ್ಲಲು 
ಪಣತೊಟ್ಟು ಬಾರೆ ॥ಪ॥ ಪಣ ತೊಟ್ಟು ಬಾರಮ್ಮ (ಪ। 


ಅಲ್ಲಾ ಆಟನ ಘೋಷಣೆಯಂತೆ 
ಎಲ್ಲರಿಗೂ ಆರೋಗ್ಯ ಬೇಕೆಂದು 
ಹೋರಾಟ ಮಾಡುವ ಜನರನು ಎಬ್ಬಿಸು ! ನಮ್ಮಮ್ಮಾ! 


ಜನಾರೋಗ್ಯ ಕಲಾಜಾಥಾ / ೨೭ 


ಜ್ರ 
ಸೃಷ್ಟಿ | 


ಸೃಷ್ಟಿಯ ಚಲನ ಜೀವನ ಮರಣ 
ಜೀವ ಜೀವದ ಈ ಮಣ್ಣ 
ಮೂರು ದಿನದ ಸಂತೆಯ ಮುಗಿಸಿ 
ಸೇರುವರೆಲ್ಲಾ ಈ ಮಣ್ಣಾ 


ಕಾಡಲಿ ಹುಟ್ಟಿದ ಕೋಗಿಲೆಯ 
ಧ್ವನಿಯೇ ಮಿಗಿಲೆಂದಾಡುವರು 
ಕೆಸರಲಿ ಹುಟ್ಟಿದ ತಾವರೆಯ 

ದೇವರ ಮುಡಿಯಲ್ಲಿ ಮುಡಿಸುವರು 
ಎಲ್ಲಿದೆಯಣ್ಣಾ ಮಡಿಮೈಲಿಗೆಯು 
ಸೃಷ್ಟಿಯ ಮೂಲ ಈ ಮಣ್ಣಾ 


ಜಾತಿಧರ್ಮ ಮಡಿ ಮೈಲಿಗೆಯ 
ಭೇದಭಾವ ಈ ಮಣ್ಣಿಗಿಲ್ಲ 
ಬಡವ ಬಲ್ಲಿದ ದಲಿತನೆಂಬ 


ಸ್ಪರ್ಷ ಅಸ್ಪೃಶ್ಯತೆ ಈ ಮಣ್ಣಿಗಿಲ್ಲ 


ಯಾರು ಬಿತ್ತಿದರು ಫಲವನು ಕೊಡುವ 
ಪಾವನವಾದ ಈ ಮಣ್ಣಾ 


೨೮ / ಜನಾರೋಗ್ಯ ಕಲಾಜಾಥಾ 


- ಸಾಂಬಶಿವ ದಳವಾಯಿ 


ಇರಿ 
| ಸೃಷ್ಟಿಯ | 


ಎ 
ಘು ಸೃಷ್ಟಿಯ ॥ 


ಇ ಸಿ ಬತ್ತೆ 


ಮತೆ ಬಂತು ನೋಡಿರೋ 


ಗ್ಯಾರಂಟಿ ರಾಮಣ್ಣ 


ಮತ್ತೆ ಬಂತು ನೋಡಿರೋ ಮಾಯದಂತ ಮಲೇರಿಯಾ 
ಸುತ್ತಮುತ್ತ ನೋಡಿರೋ ಸಾವು ತರುವ ಮಲೇರಿಯಾ 


ಹಿಂದೆ ಒಂದು ಕಾಲದಲ್ಲಿ ಈ ಹೆಸರು ಕೇಳಿದ್ದೋ 
ಡಿ.ಡಿ.ಟಿ. ಸಿಂಪಡಿಸಿ ಈ ರೋಗ ಕಳೆದಿದ್ದೋ 
ಈಗ ಮತ್ತೆ ಬಂದು ಮನೆ ಮನೆಗೆ ನುಗ್ಗೈತೆ ಕಾಣಿರೋ ॥ಮ॥ 


ಮೂರು ಹಂತದಲ್ಲಿ ಈ ಮಲೇರಿಯಾ ಬರುತೈತೆ 
ಚಳಿಯ ಹಂತ, ಬಿಸಿಲು ಹಂತ, ಬೆವರುವಿಕೆಯು ಇನ್ನೊಂದಂತ 
ಈ ಮೂರು ಹಂತ ಮರೆತು ಬಿಟ್ರೆ ಮನುಷ್ಠ ಮ್ಕಾಲೋದ ಅಂತ ॥ಮ॥ 


ಗರ್ಭಿಣಿಯರು, ಮಕ್ಕಳು ಕಂಡ್ರೆ ಈ ರೋಗಕೆ ಬಲು ಪ್ರೀತಿ 
ಭ್ರೂಣ ಹತ್ಯೆಗೆ ಈ ರೋಗ ಬಲು ಹೊಂಚು ಹಾಕುತೈತ 
ಇದ ತಿಳಿಯದಿದ್ರೆ ನಮ್ಮ ಜೀವ ಮೇಲೆ ಹಾರಿ ಹೋಗುತ್ಶೈತ 


ಮಾತು : ಈ ಮಲೇರಿಯ ಬಂದು ಇಷ್ಟೆಲ್ಲ ತೊಂದರೆ ಕೊಡುತೈತಲ್ಲ. ಅದು 
ಬಂದಿದ್ದು ಎಂಗೆ ಗೊತ್ತಾಗಬೇಕು ವಸಿ ಹೇಳಣ್ಣ ? 


ಹಾಡುಗಾರ : ಹೌದಲ್ವಾ...ಹೇಳ್ತಿನೀ ಕೇಳು? 

ವಿಪರೀತ ಜ್ವರದಿಂದ ಪ್ರಾರಂಭವಾಗುತೈತ 

ಮೈಯೆಲ್ಲ ಬೆವರಾಗಿ ಬಟ್ಟೆ ಒದ್ದೆಯಾಗುತೈತೆ 

ಕಾಮಾಲೆ ರೋಗ, ಮತ್ತು ಕಣ್ಣು ಹಳದಿಯಾಗುತೈತ 
ಮೂತ್ರದಲ್ಲಿ ರಕ್ತಸ್ರಾವ ಆಗಾಗ ಕಾಣುತೈತೆ 

ಇದ ತಿಳಿದು ಚಿಕಿತ್ಸೆ ಪಡೆದರೆ ನಿನ್ನ ಬಾಳು ಬೆಳಕಾಗುತೈತೆ ॥ಮ॥ 


ಜನಾರೋಗ್ಯ ಕಲಾಜಾಥಾ / ೨೯ 


ಬನ್ನಿರಿ ಗೆಳೆಯರೆ, ಬನ್ನಿರಿ ಗೆಳತಿಯರೇ 
SES 1. 


-ಗ್ಯಾ ರಂಟಿ ರಾಮಣ್ಣ 


ಬನ್ನಿರಿ ಗೆಳೆಯರೆ, ಬನ್ನಿರಿ ಗೆಳತಿಯರೇ 
ಆರೋಗ್ಯ ಚಳವಳಿಯಲಿ ಮುಂದಾಗೋಣ 
ಈ ಮಲೇರಿಯಾದಿಂದ ನಾವು ಮುಕ್ತರಾಗೋಣ ॥ಬ॥ 


ಅನಾಫಿಲೀಸ್‌ ಹಣ್ಣು ಸೊಳ್ಳೆಯಿಂದ ಇದು ಹರಡುವುದ 
ಮೂರು ತಿಂಗಳಿಗೊಮ್ಮೆ ಇದು ಮತ್ತೆ ಮತ್ತೆ ಬರುವುದು 
ನಡುಕದಿಂದ ಬೆವರು ಬಂದು ಸುಸ್ತು ಜ್ವರ ಹರಿವುದು 
ಡಾಕ್ಟರಿಗೆ ತೋರಿಸದಿದ್ರೆ ನಿನಗೆ ಸಾವು ತರುವುದು ॥ಬ॥ 


ಕಾಡು ನಾಶವಾದ ಮೇಲೆ ಸೊಳ್ಳೆ ಹೊರಗೆ ಬಂದವು 

ಊರಲಿರುವ ಜನಗಳಿಗೆ ಹಾಸೆಯ ಕೊಡತಿಹವು 

ಹಣ್ಣು ಸೊಳ್ಳೆ ಕಚ್ಚಿದಾಗ ಮಾತ್ರ ಈ ರೋಗ ಬರುವುದು 

ಗರ್ಭಿಣಿಯರು, ಮುದುಕರು, ಮಕ್ಕಳು ಮೊದಲು ಬಲಿಯಾಗುವರು ॥ಬ॥ 


ಅಣ್ಣ ತಮ್ಮ ಅಕ್ಕ ತಂಗಿ ಎಲ್ಲ ನೀವು ಕೇಳಿರಿ 

ಊರಲಿರುವ ಟ್ಯಾಂಕುಗಳ ವಾರಕ್ಕೊಮ್ಮೆ ತೊಳೆಯಿರಿ 
ಮನೆಯ ಮುಂದಿನ ಕೊಳಚೆ ನೀರು ಊರ ಹೊರಗೆ ಕಳಿಸಿರಿ 
ಸಾಂಕ್ರಾಮಿಕ ರೋಗದಿಂದ ಮುಕ್ತರಾಗಿರಿ ॥ಬ॥ 


೩೦1 ಜನಾರೋಗ್ಯ ಕಲಾಜಾಥಾ 


ಅರು ಯು ಯ 
- ಗ್ಯಾರಂಟಿ ರಾಮಣ್ಣ 
ಆರೋಗ್ಯ ಬೇಕಣ್ಣ, ನಮಗೆ ಆರೋಗ್ಯ ಬೇಕಣ್ಣ 
ಆರೋಗ್ಯ ಭಾಗ್ಯ ಎಂಬುವ ವಿಷಯವ ಮೊದಲು ತಿಳಿಯಣ್ಣ 
ತಿಳಿದು ಅದರಂತೆ ನಡೆಯಣ್ಣ 


ಮನೆಯ ಮುಂದೆ ಕೈಕಾಲು ತೊಳೆದು ನೀ ಕೊಚ್ಚೆ ಮಾಡಬೇಡ 
ಆ ಕೊಚ್ಚೆಯಿಂದ ಸೊಳ್ಳೆಗಳು ಹೆಚ್ಚಿ ಪರದಾಡಿ ಸಾಯಬೇಡ 
ನೀರು ನಿಲ್ಲದಂತೆ ಕಾಲುವೆ ಮಾಡಿ ದೂರ ಹರಿಸಬೇಕು 
ಸುತ್ತಮುತ್ತಲು ಸ್ವಚ್ಛತೆಯ ಕಾಪಾಡಿಕೊಳ್ಳಬೇಕು ॥ಆ॥ 


ಚಳಿ, ಜರ್ವ ಬಂದರೆ ನೀನು ಡಾಕ್ಟರನು ನೋಡು 

ತಕ್ಷಣ ಹೋಗಿ ರಕ್ತ ಪರೀಕ್ಷಿಸಿ ಸಲಹೆಯ ನೀ ಕೇಳು 

ಕೊಟ್ಟ ಮಾತ್ರೆಗಳ ತುಂಬಿದ ಹೊಟ್ಟೆಗೆ ನೀನು ನುಂಗಬೇಕು 
ಔಷಧಿ, ಉಪಚಾರ ಸರಿಯಾದ ವೇಳೆಗೆ ತೆಗೆದುಕೊಳ್ಳಬೇಕು ॥ಆ॥ 


ಕಾಯಿಲೆಯಿಂದ ನರಳುತಿರುವವಗೆ ಮಂತ್ರ ಹಾಕಬೇಡ : 

ಆ ಮಂತ್ರವೆಂಬ ಕೃತಂತ್ರದಿಂದ ಪ್ರಾಣ ತೆಗೆಯಬೇಡ 

ಮೂಢ ನಂಬಿಕೆಗೆ ಜೋತು ಬಿದ್ದು ಹಾಳಾಗಿ ಹೋಗಬೇಡ 

ಡಾಕ್ಟರಿಗೆ ತೋರ್ಸಿ ಔಷಧಿಯ ಕೊಡಿಸಿ ಬದುಕುವುದ ಮರೆಯಬೇಡ ॥೮॥ 


ಮಲೇರಿಯ ಬಂದಾಗ ಗ್ಲೂಕೋಸ್‌, ಟಾನಿಕ್‌, ನೀನು ಮುಟ್ಟಬೇಡ 

ಬೇರೆ ಮಾತ್ರೆಗಳನ್ನು ನೀನು ಮರೆತು ನುಂಗಬೇಡ 

ಪಥ್ಯವಿಲ್ಲದೆ ಮಾಮೂಲಾಗಿ ಎಲ್ಲ ಊಟ ಮಾಡು 

ಖರ್ಚು ಇಲ್ಲದೆ, ಸೂಜಿಯನು ಹಾಕದೆ ನೀ ಬೇಗ ವಾಸಿಯಾಗು ॥ಆ॥ 
ಎಲ್ಲರ ದೇಹದ ಕಾಯಿಲೆ ಕಳೆಯಲು ಸ್ವಚ್ಛತೆ ಇರಬೇಕು 

ಕೆಟ್ಟ ಕ್ರಿಮಿಗಳ ಮುಷ್ಠಿಯಿಂದ ನಾವು ಬಿಟ್ಟು ಬರಬೇಕು 

ಆಗಿಂದಾಗ್ಗೆ ಡಾಕ್ಟರ ಸಲಹೆಯ ಪಡೆಯುತಲಿರಬೇಕು 

ಆರೋಗ್ಯಕ್ಕೆ ಗಮನವ ಕೊಡುವ ಜ್ಞಾನವನರಿಬೇಕು ॥ಆ॥ ಡೆ 


ಜನಾರೋಗ್ಯ ಕಲಾಜಾಥಾ / ೩೧ 


ಸಾಂಕ್ರಾಮಿಕ ರೋಗ 
೩ ಗ್ಯಾರಂಟಿ ರಾಮಣ್ಣ 


ಸಾಂಕ್ರಾಮಿಕ ರೋಗ ಬರುತೈತೆಚ್ಚರವಿರಲಣ್ಣ 
ಅದರ ತಂಟೆಯಿಂದ ದೂರ ನೀನು ಇರಲೇ ಬೇಕಣ್ಣ 


ಸಂಜೆ ಮಾಡಿಕೊಂಡ್‌ ಸೊಳ್ಳೆಯು ಮನೆಗೆ ನುಗ್ಗುತೈತಣ್ಣ 
ನಿನ್ನ ಮೈಯ ಮೇಲೆ ಕುಳಿತುಕೊಂಡು ಕಚ್ಚುತೈತಣ್ಣ 
ಮುಂಗೈ, ಮೊಳಕ್ಕೆ, ಕಿವಿ ಹಿಂಭಾಗ, ಅದು ಕಡಿಯುವ ಜಾಗ 
ಏಕೆ ಗೊತ್ತೇನು.....ಅದು ಬೆವರಿರುವ ಜಾಗ ॥ಸಾಂ॥ 


ಮಲೇರಿಯದಿಂದ ಮೆದುಳು ಜ್ವರವು ಬರುವುದು ಕೇಳಣ್ಣ 

ಅದು ಬಂದರೆ ನೀನು ಉಳಿಯುವುದು ಬಲು ಕಷ್ಟ ಕಾಣಣ್ಣ 
ಒಬ್ಬರಿಂದ ಒಬ್ಬರಿಗೆ, ಅವರಿಂದ ಇನ್ನೊಬ್ಬರಿಗೆ 

ಗರ್ಭದೊಳಗೆ ಇರುವ ಮಗುವನು ಬಿಡದು ಈ ರೋಗ ॥ಸಾಂ॥' 


ಸಂಜೆಯಾದ ಮೇಲೆ ಕಿಟಕಿ ಬಾಗಿಲು ಮುಚ್ಚಣ್ಣ 
ಸೊಳ್ಳೆ ಪರದೆ ಹಾಕುವದ ನೀ ಮರೆಯಬೇಡಣ್ಣ 
ಕೈಕಾಲ್‌ ತುಂಬ ಮುಚ್ಚಿಕೋ....ಗುಡ್‌ ನೈಟನ್ನು ಹಚ್ಚಿಕೋ 
ಸಾಧ್ಯವಾದರೆ ಬೇವಿನ ಸೊಪ್ಪಿನ ಹೊಗೆಯ ನೀ ಹಾಕು ॥ಸಾಂ॥ 


ಬಾಳಿನಲ್ಲಿ ಎಲ್ಲರಿಗೂ ಸುಖ ಜೀವನವಿರಬೇಕು 
ಮಲೇರಿಯಾ....ಮಾರಿಯಿಂದ ದೂರವಿರಬೇಕು 
ಮನೆಯವರೆಲ್ಲರೂ ನಗುನಗುತಿರಬೇಕೂ.... 

ಎಲ್ಲರೂ ಒಂದಾಗಿ ಈ ರೋಗ ಬಡಿದೋಡಿಸಬೇಕು ॥ಸಾಂ॥ 


೩೨ / ಜನಾರೋಗ್ಯ ಕಲಾಜಾಥಾ 


ನೀರು 


ಕುಡಿಯಬೇಕಣ್ಣ ಕುಡಿಯಬೇಕಣ್ಣ 
ಶುದ್ದವಾದ ನೀರು ಕುಡಿಯಬೇಕಣ್ಣ (ಪ 


ಕಲುಷಿತ ನೀರು ಕುಡಿಯೋದರಿಂದ 

ಬರುವುದು ನಮಗೆ ಹಲವು ರೋಗಗಳು ಆಗ 

ವೈರಿಯು ಹೆಚ್ಚು ಇರುವ ನೀರು ಕುಡಿದರೆ 

ಬರುವುದು ನಮಗೆ ರೋಗ ಪ 


ಬಚ್ಚಲು ನೀರು ಬೀದಿಗೆ ಹರಿದಾಗ 

ಆ ನೀರು ಅಲ್ಲೆ ನಿಂತಾಗ 

ಅಲ್ಲಿ ಬೆಳೆವವು ಸೊಳ್ಳೆಗಳ ಆಗರ 

ಆಗ ನಮಗೆ ರೋಗ ಬರುವುದು ಗ್ಯಾರಂಟಿ ಪ 


ನೀರೇ ಎಲ್ಲರ ಜೀವನದ ಅರ್ಥ 

ನೀರೇ ಎಲ್ಲರ ಆಧಾರ 

ಕುಡಿಯುವ ನೀರಲಿ ಕ್ರಿಮಿಗಳು ಇದ್ದರೆ 

ಅಪಾಯ ಕಾದಿದೆ ನಿರಂತರ ಪ 


ಜನಾರೋಗ್ಯ ಕಲಾಜಾಥಾ / ೩೩ 


ಕೆ WW 1 ps \ 
ತ ಈ PN $ 
4 ಟ್‌ ( 1 Po SOT 
ಕ {, ೪ 3 by 
ಕ್‌... : 


ಎಲ್ಲಿಂದ ಬಂದೀರೆಂದು ಕೇಳಬಹುದು ನೀವು 
ಎಲ್ಲಿಂದ ಬಂದೀರೆಂದು ಕೇಳಬಹುದು ನೀವು ಎಲ್ಲಿಂದ ॥ 


ಜನರ ನಡುವಿನಿಂದ ಎಂದು ಹೇಳುತ್ತೇವೆ ನಾವು 
ಜನರ ನಡುವಿನಿಂದ ಎಂದು ಹೇಳುತ್ತೇವೆ ನಾವು ಎಲ್ಲಿಂದ ॥ 


ಮತ್ತೆ ಪಯಣ ಎಲ್ಲಿಗೆಂದು ಕೇಳಬಹುದು ನೀವು 
ಮತ್ತೆ ಪಯಣ ಎಲ್ಲಿಗೆಂದು ಕೇಳಬಹುದು ನೀವು ॥ ಎಲ್ಲಿಂದ ॥ 


ತಿರುಗಿ ಮತ್ತೆ ಜನರ ನಡುವೆ ಹೋಗುತ್ತೇವೆ ನಾವು 
ತಿರುಗಿ ಮತ್ತೆ ಜನರ ನಡುವೆ ಹೋಗುತ್ತೇವೆ ನಾವು ॥ ಎಲ್ಲಿಂದ ॥ 


೩೪ / ಜನಾರೋಗ್ಯ ಕಲಾಜಾಥಾ 


ಕಿರು ನಾಟಕಗಳು 


ಜನಾರೋಗ್ಯ ಕಲಾಜಾಥಾ / ೩೫ 


ಆರೋಗ್ಯ ಭಾಗ್ಯ 


- ಪ್ರೇಂಕುಮಾರ್‌ ಬಂಡಿಗಡಿ 
ಹೊನ್ನಾಳಿ 


ಮೇಳ ೧ : ಗೀಯಾ ಗೀಯಾ ಗಾಗಿಯಾ ಗೀಯ 
ಗೀಯಾ ಗೀಯಾ ಗಾಗಿಯ ಗೀಯ 
ಬಂದೇವ ನಾವು ಬಂದೇವ 
ನಾವು ಬಂದೇವ ನಿಮ್ಮೂರ ನೋಡಲಿಕ್ಕಾ 
ನಿಮ್ಮ ಸೇವಾ ಮಾಡಿ ಮುಂದ ಹೋಗಲಿಕ್ಕಾ ಪ 


ಮೇಳ ೨ : ಹೊಟ್ಟೆ ತಂಬಾ ಅನ್ನ ಇದ್ರು 
ಮೈಮುಚ್ಚು ಬಟ್ಟೆ ಇದ್ರು 
ತಲೆ ತುಂಬಾ ಬುದ್ದಿ ಇದ್ರು 
ಈ ಕಾಯಿಲೆ ಯಾಕೆ ಬಂತಾ - ಹೇಳಪ್ಪಾ 
ಈ ಮನುಷ್ಯರಿಗೆ ಕಾಯಿಲೆ ಯಾಕೆ ಬಂತಾ - ತಾತಾ ॥ಪ॥ 


ಮೇಳ ೧ : ಯಾಕಾ ಅಂದ್ರೆ - ಹೇಳ್ತೀನಿ ಕೇಳಪ್ಪ 
ಮನುಷ್ಯನ ಚಟ - ಅದನ್ನ ಬಿಡಲನ್ನೋ ಹಟಾ 
ಚಟಾ ಅಂದ್ರೆ ಚಟಾ - ಒಂದಾ ಎರಡಾ 
ಕುಡಿಯೋ ಚಟಾ, ಸೇದೋ ಚಟಾ 
ಹಾಕೋ ಚಟಾ ನೂಕೋ ಚಟಾ 
ಚಟದಿಂದಲೇ ಚಟ್ಟಾ 
ಇದರಿಂದಲೇ ಮನುಷ್ಯ ಕೆಟ್ಟಾ ಟಾಟಾ ಪ 


ಮೇಳ ೨ : ಉರಾಗೆಲ್ಲ ದವಾಖಾನೆ ಇದ್ರು 
ದವಾಖಾನೆ ತುಂಬಾ ಡಾಕ್ಟು ಇದ್ರು 
ಬೀದಿಗೊಂದು ಔಷ್ಟಿ ಅಂಗಡಿ ಇದ್ರು 
ಈ ಜನಕ್ಕೆ ರೋಗ ಯಾಕಾ ಬಂತಾ ಹೇಳಣ್ಣ! 
ವಿಚಿತ್ರ ರೋಗ ಯಾಕಾ ಬಂತಾ ತಾತಾ ಪ 


ಜನಾರೋಗ್ಯ ಕಲಾಜಾಥಾ / ೩೭ 


ಮೇಳ ೧ : ಹೌದಾ - ಯಾಕಾ ಅಂದ್ರ 
ಡಾಕ್ಟ್ರು ಔಷ್ಟಿಗಿಂತ - 
ಎಕ್ಸ್‌ರೇ ಆಪರೇಷನ್‌ಗಿಂತಾ 
ನಿಮ್ಮ ತಲೆಯೊಳಗೆ ಆರೋಗ್ಯದ ಬಗ್ಗೆ 
ಸ್ವಲ್ಪಾನು ಜ್ಞಾನ ಇಲ್ಲಾಂತ 
ಆರೋಗ್ಯದ ಬಗ್ಗೆ ಜ್ಞಾನ ಇಲ್ಲಾ ಅಂತಾ ತಾ ತಾ ॥ಪ। 


ಎಲ್ಲರೂ : ಈಗ ಅದಕ್ಕೆ ನಾವು ಏನು ಮಾಡಬೇಕಪ್ಪ 


ಮೇಳ : ಅದನ್ನೆ ನಿಮಗೆ ಹೇಳಾಕ ಬಂದೀವ್ರಿ ಯಪ್ಪಾ 
ಡಾಕ್ಟ್ರು ಔಷ್ಟಿ ಎಕ್ಸ್‌ರೇ ಆಪರೇಷನ್‌ ಅಂತಾ ಓಡದೆ 
ಹಾಳು ಬೀಡಿ, ಸಿಗರೇಟು, ತಂಬಾಕು, ಸರಾಯಿ ಕುಡಿದು | 
ಹಾರಾಡದೆ ನಿಮ್ಮ ಆರೋಗ್ಯದ ಬಗ್ಗೆ 
ನಮ್ಮ ಆರೋಗ್ಯದ ಬಗ್ಗೆ ಎಲ್ಲರೂ ಆರೋಗ್ಯದ ಬಗ್ಗೆ 
ಸ್ವಲ್ಪ ಯೋಚ್ನೆ ಮಾಡ್ರೀ ಅಂತಾ 
ಇನ್ನಾದ್ರೂ ಯೋಚ್ನೆ ಮಾಡಿ ಅಂತಾ ತಾ ತಾ ಪ 
(ಹಾಡು ಮುಗಿಯುತ್ತಿದ್ದಂತೆ ಮೇಳದವರು ಮರೆಯಾಗುತ್ತಾರೆ. ಮೇಳ 
ಮರೆಯಾಗುತ್ತಿದ್ದಂತೆ ಯಮಧರ್ಮ-ಚಿತ್ರಗುಪ್ತರ ಪ್ರವೇಶ) 
(ಯಮನ ಬಗಲಿಗೊಂದು ಹಗ್ಗದ ಸುರಳಿ, ಕೈಯಲ್ಲಿ ಗದೆ ಹಿಡಿದು ಸೈಕಲ್‌ 
ಹಿಡಿದು ಬರುತ್ತಾನೆ. ಅವನ ಹಿಂದೆ ಚಿತ್ರಗುಪ್ತನ ಕೈಯಲ್ಲಿ ಹೊರಲಾರದ 
ಪುಸ್ತಕದ ಹೊತ್ತಿಗೆ, ಕೈಯಲ್ಲಿ ದೊಡ್ಡದೊಂದು ಲೇಖನಿ) 
(ರಂಗ ಪ್ರವೇಶಿಸುತ್ತಿದ್ದಂತೆ ಅತ್ತ-ಇತ್ತ ನೋಡಿದ ಯಮಧರ್ಮ ಚಿತ್ರಗುಪ್ತ 
ನನ್ನು ಉದ್ದೇಶಿಸಿ) 

ಯಮ : ಅಂತೂ ಬಹಳ ಪ್ರಯಾಸದಿಂದ ಈ ಭೂಲೋಕ 
ತಲುಪಿದ್ದಾಯಿತು. 
ಇನ್ನೂ ನಾವು ಇಲ್ಲಿಗೆ ಬಂದ ಉದ್ದೇಶದ ಬಗ್ಗೆ ಯೋಚಿಸೋಣ. 

ಚಿತ್ರಗುಪ್ತ : ಅದೇ ನನಗೂ ಅರ್ಥವಾಗುತ್ತಿಲ್ಲ ಮಹಾಪ್ರಭು. 

ನೀವು ಅವಸರ ಅವಸರವಾಗಿ ಹೊರಟಿರಿ. ನಾನೂ ಅಷ್ಟೇ 
ಅವಸರದಿಂದ ನಿಮ್ಮನ್ನು ಹಿಂಬಾಲಿಸಿದೆ. ನಾವು ಇಲ್ಲಿಗೆ ಬಂದ 
ಉದ್ದೇಶ ಶಶ ಶಾ. 


ಯಮ : ಮೂರ್ಲ್ಭ.. ಇತ್ತೀಚೆಗೆ ನಿನ್ನ ನೆನಪಿನ ಶಕ್ತಿಗೆ ಏನಾಗಿದೆ. ಮೊನ್ನೆ 


೩೮ / ಜನಾರೋಗ್ಯ ಕಲಾಜಾಥಾ 


ಯಮ 


ನಮ್ಮ ಯಮಲೋಕದ ಮಹಾಸಭೆಯಲ್ಲಿ ಈ ಭೂಲೋಕದವರ 
ಸಾವಿನ ಸಂಖ್ಯೆ ಇಳಿಮುಖವಾದದ್ದರ ಬಗ್ಗೆ ಚರ್ಚಿಸಲಿಲ್ಲವೇ? 


: ಹೌದು, ಹೌದು. 


ಇತ್ತೀಚೆಗೆ ಭೂಲೋಕದಲ್ಲಿ ಮರಣ ಹೊಂದುವವರ ಸಂಖ್ಯೆ 
ಗಮನಾರ್ಹವಾಗಿ ಕಡಿಮೆಯಾಗಿದೆ ನಿಜ. ಅದಕ್ಕೂ ನಾವು ಇಲ್ಲಿಗೆ 
ಬರುವುದಕ್ಕೂ ಏನು ಸಂಬಂಧ? ಅಲ್ಲದೆ ಭೂಲೋಕದ ಜನರ 
ಸಾವಿನ ಸಂಖ್ಯೆಯನ್ನು ಹೆಚ್ಚಿಸಲು ನಮ್ಮ ಏಜೆಂಟರಾಗಿ ಸಾಕಷ್ಟು 
ಜನ ಡಾಕ್ಟರ್‌ ಇದ್ದಾರೆ. 


: ಅಲ್ಲೆ ಬಂದಿರೋದು ಸಮಸ್ಯೆ. 


ನನಗೆ ಅವರುಗಳ ಮೇಲೆ ಅನುಮಾನ. 

ಜನ ಈಗ ಅವರ ಮಾತುಗಳನ್ನು ನಂಬುತ್ತಿಲ್ಲ. ಜನರೇ ತಮ್ಮ 
ಆರೋಗ್ಯದ ಬಗ್ಗೆ ವಿಶೇಷವಾಗಿ ಯೋಚಿಸಲು ಪ್ರಾರಂಭಿಸಿದ್ದಾರೆ. 
ಇತ್ತೀಚೆಗೆ ಕೆಲವು ಸಂಘ-ಸಂಸ್ಥೆಗಳು ಜನರಿಗೆ ಆರೋಗ್ಯದ ಬಗ್ಗೆ 
ವಿಶೇಷ ತಿಳುವಳಿಕೆ ನೀಡುತ್ತಿದ್ದಾರಂತೆ. ಅದನ್ನ ಖುದ್ದಾಗಿ 
ಪರಿಶೀಲಿಸಲು ನಾವು ಇಲ್ಲಿಗೆ ಒಂದದ್ದು. 


: ಅದು ಸರಿಯೇ. ನಮ್ಮ ಈ ಡಾಕ್ಟರುಗಳು ನಮ್ಮ ಈ ಔಷಧಿ 


ಅಂಗಡಿಗಳು, ಕ್ಲಿನಿಕ್‌ಗಳು ನರ್ಸಿಂಗ್‌ ಹೋಂಗಳು ಜನರನ್ನು 
ಕೊಲ್ಲುವುದರಲ್ಲಿ ಯಶಸ್ವಿಯಾಗಿಲ್ಲ, ಈ ಜನ ಸತ್ತು ನಮ್ಮಲ್ಲಿಗೆ 
ಬರದೆ ನಮಗೆ ಕೆಲಸವಿಲ್ಲ. 


: ಸಧ್ಯ ಈಗಾಲಾದರೂ ತಿಳಿಯಿತಲ್ಲ. ಸುಮ್ಮನೆ ಕಾಲಹರಣ 


ಮಾಡುವುದು ಬೇಡ. ಇಲ್ಲಿ ಯಾರಾದರೂ ಬುದ್ದಿವಂತ ನರನಿದ್ದರೆ 
ಅವನೊಂದಿಗೆ ಈ ಬಗ್ಗೆ ಚರ್ಚಿಸೋಣ. ನೋಡಿ ಬಾ. 


ಶ್ರ: ಅಪ್ಪಣೆ ಮಹಾಪ್ರಭು. 


ತಮ್ಮ ಇಚ್ಛೆಯಂತೆಯೇ ಆಗಲಿ. ಈ ಭೂಲೋಕದಲ್ಲಿ ನೀವು 
ಹೇಳಿದ ಬುದ್ದಿವಂತ ನರರು ಸಿಗುವುದು ಕಷ್ಟ. ಪ್ರಯತ್ನಿಸುತ್ತೇನೆ. 
(ಚಿತ್ರಗುಪ್ತ ಹಣೆ ಮೇಲೆ ಕೈಯಿಟ್ಟು ಆ ಕಡೆ - ಈ ಕಡೆ ಹುಡುಕುತ್ತಾ ರಂಗದ 
ಒಂದು ಭಾಗದಲ್ಲಿ ಯಾರನ್ನೋ ದಿಟ್ಟಿಸಿ ನೋಡಿ) 

ಓಹ್‌, ಆತನನ್ನು ನೋಡಿದರೆ ಬುದ್ದಿವಂತನಂತೆ ಕಾಣುತ್ತಾನೆ. 


ಜನಾರೋಗ್ಯ ಕಲಾಜಾಥಾ / ೩೯ 


ಆದರೆ, ಅತೀ ಬುದ್ದಿವಂತನಾದರೆ ಅಪಾಯ, ಏನ್‌ ಮಾಡ್ಲಿ 
ಇರ್ಲಿ, ಅವನನ್ನೇ ಕರೆಯೋಣ. 

ಅಯ್ಕ ಮಾನವ ಶ್ರೇಷ್ಠ ನರೋತ್ತಮ 

ಬಾರಯ್ಯ ಇಲ್ಲಿ. 

(ರಂಗದ ಬದಿಯಿಂದ ಸೂತ್ರಧಾರ ಪ್ರವೇಶಿಸುತ್ತಾ) 


: ಸ್ವಾಮಿ, ತಾವು ಯಾರು. 


ತಮ್ಮನ್ನು ನೋಡಿದ್ರೆ ಈ ದೇಶದವರಲ್ಲ ಪರದೇಶಿ ಅಂತ 
ಕಾಣುತ್ತೀರಿ. ತಾವೂ..... 

ನಾನು ಯಾರು. 

ಮರೆತೆ ಬಿಟ್ಟೆನಲ್ಲಾ 

ಅಯ್ಕಾ ನರೋತ್ತಮ, ಮಾನವ ಶ್ರೇಷ್ಠ 


: ಸ್ವಾಮಿ ನಾವು ಯಾರಾದ್ರೂ ಆಗಿರಿ. 


ನಾನು ನರೋತ್ತಮನು ಅಲ್ಲಾ, ಮಾನವ ಶ್ರೇಷ್ಠನೂ ಅಲ್ಲ, ನಾನು 
ಸೂತ್ರಧಾರ, ಈ ನಾಟಕದ ಸೂತ್ರಧಾರ. 


: ಆ.. ನೆನಪಾಯಿತು. 


ನಾನು ಚಿತ್ರಗುಪ್ತ, ಯಮಲೋಕದಿಂದ ಬಂದಿದ್ದೇನೆ. 
ನಮ್ಮ ಯಮಧರ್ಮರಾಜರು ಬಂದಿದ್ದಾರೆ. ಅಗೋ... ಅಲ್ಲಿ 
ವಿರಮಿಸಿದ್ದಾರೆ. 


: ನಿಮ್ಮ ಭಾಷೆ, ವೇಷ ನೋಡೇ ಅನ್ನಿಸ್ತು 


ನೀವು ಯಾರೋ ಪರದೇಶಿಯರಿರಬೇಕೆಂದು. ಆದರೆ ಇನ್ನೂ 
ವಿಚಿತ್ರ, ನೀವೂ ಪರಲೋಕದವರು. 

ಅಲ್ಲದೆ ಚಿತ್ರಗುಪ್ತರು, ಅಲ್ಲದೆ ಯಮನ ಜೊತೆಗೆ ಬಂದವರು. 
ನನಗೇನು ಆಶ್ಚರ್ಯವಿಲ್ಲ ಬಿಡಿ. ಹಾಗೂ ಈ ಲೋಕಕ್ಕೆ 
ಯಾರ್ಕಾರೋ ಬಂದು ಹೋಗ್ತಾರೆ. ಹಾಗೆಯೇ ನೀವು. 


: ಯಮ ಬಂದರು ಭಯವಿಲ್ಲವೇ? 
: (ನಕ್ಕು ನಮ್ಮ ಡಾಕ್ಟರುಗಳಿಗಿಂತ ನಿಮ್ಮ ಯಮ ದೊಡ್ಡವನೋ. 


ನಾವು ಹೆದರುವುದೇನಿದ್ದರೂ ಡಾಕ್ಟರುಗಳಿಗೆ ಮಾತ್ರ. 
ಆದಿರಲಿ. ನಮ್ಮ ಪ್ರೇಕ್ಷಕರು ಕಾಯುತ್ತಿದ್ದಾರೆ. ನನ್ನಿಂದೇನಾಗ 
ಬೇಕು. ನನ್ನನ್ನು ಇಲ್ಲಿಗೆ ಕರೆದ ಕಾರಣ. 


೪೦ / ಜನಾರೋಗ್ಯ ಕಲಾಜಾಥಾ 


: (ಮತ್ತೆ ತಲೆಯನ್ನು ಕೆರೆಯುತ್ತ) 


ನಿಮ್ಮನ್ನು ಕರೆದ ಕಾರಣ ಮರೆತೆ ಹೋಯಿತಲ್ಲಾ. 


: ನೀವೂ ಜ್ಞಾಪಿಸಿಕೊಳ್ಳುತ್ತಿರಿ. ನಾನು ಬರುತ್ತೇನೆ. 
ಇ ಎ ಶಿ 


: ಅರೇರೇ... ನಿಲ್ಲಯ್ಯ 


ಆದ್ರೆ ಭೂಲೋಕದ ಜನ ತುಂಬಾ ಅವಸರದವರು ಕಣಯ್ಯ. 
ನಮ್ಮ ಯಮಧರ್ಮರಾಜರು ನಿನ್ನಿಂದ ಕೆಲ ವಿಷಯಗಳನ್ನು 
ತಿಳಿದುಕೊಳ್ಳಬೇಕಂತೆ. ಅವರನ್ನು ಕಂಡು ನೀನು ಹೋಗುವಿ 
ಯಂತೆ. 


: ನಿಮಗೇನು ಸ್ವಾಮಿ ಆರಾಮವಾಗಿದ್ದೀರಿ. ನಾವು ಹೊಟ್ಟೆಪಾಡಿಗೆ 


ಏನಾದ್ರೂ ಮಾಡಬೇಕಲ್ಲ. ಬಾಳ ಹೊತ್ತು ಕೊರೀಬೇಡಿ. ಏನಿದ್ರೂ 
ಶಾರ್ಟ್‌ ಆಗಿ ಹೇಳಿ. 


: ಆಯ್ತು, ಆಯ್ತು. ನೀನು ಕೇಳಿದಾಗೆ. (ಸ್ವಲ್ಪ ಮುಂದೆ, ಸ್ವಲ್ಪ ಹಿಂದೆ. 


ರಂಗವನ್ನು ಒಮ್ಮೆ ಸುತ್ತಿ ಯಮನತ್ರ ಹೋಗುವರು). 
(ಮಲಗಿದ್ದ ಯಮಧರ್ಮನಿಗೆ) 

ಮಹಾಪ್ರಭು... ಇಗೋ ಇಲ್ಲಿ ನೋಡಿ 

ನೀವು ಹೇಳಿದಂತೆ ಈ ನರೋತ್ತಮ 

ಮಾನವ ಶ್ರೇಷ್ಠನನ್ನು ಕರೆತಂದಿದ್ದೇನೆ. ವಿಚಾರಿಸಿ. 


: ಮತ್ತು ಅದೇ ನಾನು ನರೋತ್ತಮನು ಅಲ್ಲ ಮಾನವ ಶ್ರೇಷ್ಠನೂ 


ಅಲ್ಲ. ಕೇವಲ ಸೂತ್ರಧಾರ. ಸೂತ್ರಧಾರ ಅನ್ನಿ. 


: ಅದೇ, ಅದೇ ಈ ಸೂತ್ರಧಾರನನ್ನು ಕರೆತಂದಿದ್ದೇನೆ. 


: (ಎದ್ದು ಒಮ್ಮೆ ಅವನನ್ನು ದೃಷ್ಟಿಸಿ) 


ಸೂತ್ರಧಾರ ಜನ ನಾಟಕ ಸೂತ್ರಧಾರ ಆ ವಿಷ್ಣು. ನೀನು ಯಾವ 
ಸೂತ್ರಧಾರ? 


: ಜನಾರೋಗ್ಯದ ನಾಟಕ ಸೂತ್ರಧಾರ. 
: ಯಾವುದು ಈ ಜನಾರೋಗ್ಯ? ಏಕೆ ಆ ಜನಾರೋಗ್ಯ ನಾಟಕ? 


: ತಾವು ಯಮಧರ್ಮ. ಆದರೂ ಪರವಾಗಿಲ್ಲ, ನೀವು ಕೇಳಿದ ಆ 


ಜನಾರೋಗ್ಯ. ಜನರ ಆರೋಗ್ಯದ ಬಗ್ಗೆ ನೀಡುವ ತಿಳುವಳಿಕೆ 


ಜನಾರೋಗ್ಯ ಕಲಾಜಾಥಾ/ ೪೧ 


ಆಂದೋಲನ. ಆರೋಗ್ಯದ ಬಗ್ಗೆ ಜನರಿಗೆ ತಿಳಿ ಹೇಳುವ 
ನಾಟಕವೇ ಜನಾರೋಗ್ಯ ನಾಟಕ. 


: ಭಲೆ ಭಲೇ ತಡವಾದರೂ ಬಹಳ ಬುದ್ದಿವಂತನನ್ನೇ ಕರೆ 


ತಂದಿದ್ದೀಯಾ. 
ನಮ್ಮ ಸಮಸ್ಯೆಗಳಿಗೆ ಸರಿಯಾದ ಉತ್ತರ ನೀಡಬಲ್ಲವನೆಂದು 
ಕಾಣುತ್ತದೆ. 


: ಸ್ವಾಮಿ, ಬರಿ ಬುದ್ದಿವಂತನಾದ್ರೆ ತೊಂದ್ರೆ ಇಲ್ಲ. ಅತೀ ಬುದ್ದಿವಂತ 


ನಾದ್ರೆ ಅಪಾಯ, ಸ್ವಲ್ಪ ಎಚ್ಚರಿಕೆಯಿಂದ ಪ್ರಶ್ನಿಸಿ. 


: ಎಲೋ ನರೋತ್ತಮ... 
ರ್ರ: ಅಲ್ಲ, ಅಲ್ಲ, ಬರೀ ಸೂತ್ರಧಾರ. 


: ಅಯ್ಕಾ ಸೂತ್ರಧಾರ, ನನ್ನ ಕೆಲವು ಸಮಸ್ಯೆಗಳಿವೆ. ಅದಕ್ಕೆ ನಾನು 


ಭೂಲೋಕಕ್ಕೆ ಬಂದದ್ದು. ಪರಿಹರಿಸಬಲ್ಲೆಯಾ ನೀನು? 


: ಅದೇನು ಹೇಳಬೇಕೋ ಬೇಗ ಹೇಳಿ. ನಿಮ್ಮ ಪೀಠಿಕೆಗಳು ಸಾಕು. 
: ಸರಿ, ಸರಿ, ಈ ಭೂಲೋಕದಲ್ಲಿ ನರರು ಸಾಯುವ ಸಂಖ್ಯೆ ಕಡಿಮೆ 


ಯಾಗಿದೆಯಲ್ಲಾ. ಏಕೆ? 


: ನಮ್ಮ ಡಾಕ್ಟರುಗಳು, ಹಕೀಮರು, ಪಂಡಿತರು, ಬಹಳ ಸಂಖ್ಯೆ 


ಯಲ್ಲಿ ಇದ್ದರೂ ಸಹ, ಮರಣದ ಸಂಖ್ಯೆ ಇಳಿಯುತ್ತಿದೆ. ಸಾವಿನ 
ಸಂಖ್ಯೆ ಹೆಚ್ಚಾಗಲೆಂದೇ ಏಡ್ಸ್‌ನಂತ ಮಹಾಮಾರಿ ಕಳುಹಿಸಿದ್ದೇವೆ. 
ಚಿತ್ರ ವಿಚಿತ್ರ ಚಟಗಳು ಹುಟ್ಟಿವೆ. ಹಾಗಿದ್ದರೂ.. 


: (ನಕ್ಕು) ಓಹೋ... ಅದಾ ನಿಮ್ಮ ಸಮಸ್ಯೆ. ಈಗ ಸರಿಯಾಯ್ತು. 


ನಾವು ಆಡ ಹೊರಟಿದ್ದನ್ನೇ ನೀವೂ ಪ್ರಶ್ನೆಯಾಗಿ ಕೇಳುತ್ತಿದ್ದೀರಿ. 


` ಹಾಗಂದರೆ. 


: ನೋಡಿ ಸ್ವಾಮಿ 


ಜನಗಳಲ್ಲಿ ಆರೋಗ್ಯದ ಬಗ್ಗೆ ಅರಿವು ಮೂಡಿಸಲು ಹಲವಾರು 
ಸಂಘ-ಸಂಸ್ಥೆಗಳು ಶ್ರಮಿಸುತ್ತಿವೆ. ಅದರಲ್ಲಿ ನಮ್ಮ ಪ್ರಯತ್ನವು 
ಒಂದು. ಜನಾರೋಗ್ಯ ಅಂದೋಲನ ಅಂತಾ. ಜನಗಳಿಗೆ 
ಆರೋಗ್ಯದ ಬಗ್ಗೆ ದುಶ್ಚಟಗಳ ಬಗ್ಗೆ ನಗರ ನೈರ್ಮಲ್ಯದ ಬಗ್ಗೆ 


೪೨ / ಜನಾರೋಗ್ಯ ಕಲಾಜಾಥಾ 


ತಿಳಿ ಹೇಳಿ. ಅದಕ್ಕೆ ಪರಿಹಾರ ಕಂಡುಕೊಳ್ಳುವ ಪ್ರಯ 
ನಾಟಕ. 

ಈ ನಾಟಕ ನೋಡಿ, ನಮ್ಮ ಪ್ರಯತ್ನ ನಿಮ್ಮ ಪ್ರಶ್ನೆಗಳಿಗೆ ಉತ್ತರ 
ಎರಡೂ ತಿಳಿಯಬಹುದು. 


೦%. 
£ 
q 


: ಖಂಡಿತವಾಗಿ. 
: ಹಾಗಾದ್ರೆ - ಹೀಗೆ ದಯಮಾಡಿಸಿ - ಹೀಗೆ ಬನ್ನಿ.. ... 


(ಎಂದು ರಂಗದ ಒಂದು ಬದಿಗೆ ಕರೆದೊಯ್ಯುತ್ತಾನೆ. 

ಸೂತ್ರಧಾರ ರಂಗದಿಂದ ಮರೆಯಾಗುತ್ತಿದ್ದಂತೆ ಒಂದು ದವಾಖಾನೆ (ಕ್ಲಿನಿಕ್‌) 
ರೂಪುಗೊಳ್ಳುವುದು. ಡಾಕ್ಟರ್‌, ಕಾಂಪೌಂಡರ್‌, ರೋಗಿಯ ತಪಾಸಣೆಯಲ್ಲಿ 
ಮಗ್ನರಾಗಿದ್ದಾರೆ) 

(ರಂಗದ ಮೇಲೆ ಶ್ರೀ ಮಹಾಲಕ್ಷ್ಮಿ ಕ್ಲಿನಿಕ್‌, ಕೆಳಗೆ ಡಾ| ಲಕ್ಷ್ಮೀಪತಿ, 
ಎಫ್‌ಆರ್‌ಸಿಎ ಲಂಡನ್‌ ಎಂಬ ನಾಮಫಲಕ ತೂಗುಹಾಕಿದೆ. ಒಂದು 
ಟೇಬಲ್‌, ಡಾಕ್ಟರ್‌ ಕೊರಳಲ್ಲಿ ದೊಡ್ಡ ಸೈತಾಸ್ಕೋಪ್‌, ಕಾಂಪೌಂಡರ್‌ 
ಕೈಯಲ್ಲಿ ದೊಡ್ಡ ಸಿರಿಂಜ್‌) 

(ರೋಗಿಗಳು ಕ್ಕೂನಲ್ಲಿ ನಿಂತಿದ್ದಾರೆ. ಹೊರಗಿಂದ ಒಬ್ಬ ರೋಗಿ ನರಳುತ್ತಾ 
ಕ್ಕೂನೊಳಕ್ಕೆ ಹೋದಾಗ ಕ್ಕೂನಲ್ಲಿದ್ದವರು ಹೊರಕ್ಕೆ ತಳ್ಳುತ್ತಾರೆ. ಬಂದ ವ್ಯಕ್ತಿ 
ತನಗೆ ಅತಿಯಾದ ಭೇದಿ ಎಂದು ತಿಳಿಸಿದಾಗ ಮೂಗು ಮುಚ್ಚಿಕೊಂಡು ಅಸಹ್ಮ. 
ವಾಗಿ ಡಾಕ್ಟರ್‌ ಬಳಿ ಹೋಗಲು ಬೀಡುತ್ತಾರೆ) 


: (ಮೂಗು ಮುಚ್ಚಿಕೊಂಡು) 


ಏನಯ್ಯ ನಿನ್ನ ಕರ್ಮ, ಯಾಕಿಂಗ್‌ ಒದ್ದಾಡ್ತಿದ್ದೀಯಾ? 


: ಸ್ವಾಮಿ - ಹೊಟ್ಟೆನೋವು ಅಂದ್ರೆ ಹೊಟ್ಟೆನೋವು. 


ಭೇದಿ ಅಂದ್ರೆ ಭೇದಿ 
ಏನ್‌ ಮಾಡಿದ್ರೂ ನಿಲ್ತಾಯಿಲ್ಲ. ಕೆರೆಕಡೆ ಹೋಗಿ ಹೋಗಿ 
ಸುಸ್ತಾಗಿದ್ದೀನಿ. ಸತ್‌ಹೋಗ್ತೀನಿ. ನನ್ನ ಸ್ವಲ್ಪ ನೋಡಿ ಸಾ. 


: ನಿನ್ನ ನೋಡಿದ್ರೆ ಗೊತ್ತಾಗಲ್ವೆ. ಸತ್ತೇ ಹೋಗ್ಕೀಯಾ ಅಂತಾ ಬಾ 


ಇಲ್ಲಿ ಕೂತ್ಕೋ. 


ಬಾಯಿ ತೆಗಿ, ಕೈ ಕೊಡು. (ನಾಡಿ ಹೊಟ್ಟೆ ಪರೀಕ್ಷೆ ಗಾಬರಿಯಿಂದ) ಇದೂ 
ಬಹಳ ಸೀರಿಯಸ್‌ ಕೇಸು. ಮೊದಲು ಲ್ಯಾಬಿಗೆ ಹೋಗಿ, 
ಬ್ಲಡ್‌ಟೆಸ್ಟ್‌, ಯೂರಿನ್‌ ಟೆಸ್ಟ್‌, ಸ್ಕ್ಯಾನಿಂಗ್‌ ಮಾಡಿಸ್ಕೊಂಡು 
ರಿಪೋರ್ಟ್‌ ತಗೊಂಡು ಬಾ. ನಾನು ಸ್ಪೆಷಲಿಸ್ಟ್‌ ಹತ್ರ ಡಿಸ್ಕರ್ಸನ್‌ 
ಮಾಡಿ ಟ್ರೀಟ್‌ಮೆಂಟ್‌ ಕೊಡ್ತೀನಿ. 


ಜನಾರೋಗ್ಯ ಕಲಾಜಾಥಾ / ೪೩ 


ರೋಗಿ : ಬಾಳ ದೊಡ್ಡ ಕಾಯಿಲೇನಾ ಬುದ್ದೀ. ದುಡ್ಡು ಎಷ್ಟು ಖರ್ಚಾಗುತ್ತೆ 
ಬುದ್ದಿ. 


ಡಾಕ್ಟರ್‌ : ದುಡ್ಡೇನಯ್ಯ, ನನ್ನತ್ರ ಬಂದಿದ್ದೀಯಾ. ಚೀಪಾಗಿ ಮಾಡೋಣ 

ಒಂದು ೫೦೦೦ ಖರ್ಚಾಗಬಹುದು. 
(ಈ ಮಾತನ್ನ ಕೇಳಿ ರೋಗಿ ನಿಂತಲ್ಲೇ ೫೦೦೦ನಾ ಎಂದು ಸೆಟೆದುಕೊಳ್ಳುವನು) 
ಏ ಕರಿಯಪ್ಪ ಇವನಿಗೇನಾಯ್ತಯ್ಯ, ಸೆಟಗಂಡ್ಬುಟ್ಟ. ಸ್ವಲ್ಪ ನೀರು 
ಹಾಕು. ಇಲ್ಲೇ ಎಲ್ಲಾದ್ರೂ ಹೋದಾನು. ಎಲ್ಲಾ ಕರ್ಮ. ಇಲ್ಲೇ 
ಎಲ್ಲಾದ್ರೂ ಹೋದಾನು. ಎಲ್ಲಾ ಕರ್ಮ. 
(ರೋಗಿಗೆ ಕಾಂಪೌಂಡರ್‌ ಮೂಗು ಹಿಡಿದು ನೀರನ್ನು ಹಾಕುವನು. ರೋಗಿ 
ಎಚ್ಚೆತ್ತು ಕ್ಲಿನಿಕ್‌ನಿಂದ ಹೊರಬಂದು ರಂಗವನ್ನು ಒಂದು ಬಾರಿ ನರಳುತ್ತಾ 
ಸುತ್ತು ಹಾಕುತ್ತಾನೆ. ಆ ಊರಿನ ಅನುಭವಿ ಮುದುಕಿ ಮರಿಯಮ್ಮ 
ಎದುರಾಗುವಳು.) 

ಮರಿಯಮ್ಮ : (ರೋಗಿಯನ್ನು ನೋಡಿ) ಯಾಕೋ ಸಿದ್ದಣ್ಣ ಭಾಳ ನರಳುತ್ತೀಯಾ. 
ಏನಾಗುತ್ತಪ್ಪ ಮೈಗೆ. 


ಸಿದ್ದಣ್ಣ : ಅದ್ಯಾಕೋ ನಿನ್ನೆಯಿಂದ ಹೊಟ್ಟೆನೋವು ಅಂದ್ರೆ ಹೊಟ್ಟೆನೋವು. 
ಭೇದಿ ಅಂದ್ರೆ ಭೇದಿ. | 
ಆ ಡಾಕ್ಟರ್‌ತಾವ ಹೋದ್ರೆ ಅದೇನೇನೋ ಹೇಳಿ ಹೆದರಿಸಿಬಿಟ್ಟ 
ಕಣವ್ರ. 
ಮರಿಯಮ್ಮ : ಹೊಟ್ಟೆನೋವು ಭೇದಿನಾ. ನಿನ್ನೆ ಎಲ್ಲಿ ಊಟ ಮಾಡಿದ್ದಿ. ಏನ್‌ 
ಊಟ ಮಾಡಿದ್ದಿ ತಮ್ಮ. 


ಸಿದ್ದಣ್ಣ : (ಜ್ಞಾಪಿಸಿಕೊಂಡು) ಹ್ಞಾಂ... ಮಠದಾಗೆ ಮದುವಿ ಇತ್ತು. ಮೂಲ್ಪಿ 
ಚೆನ್ನಾಗಿದೆ ಅಂತಾ ಸ್ವಲ್ಪ ಜಾಸ್ತೀನೇ ತಿಂದೆ ಕಣವ್ವ. 


ಮರಿಯಮ್ಮ : (ನಕ್ಕು ಹಂಗ್‌ ಹೇಳು ಮತ್ತೆ. ಅಡರ್‌-ಬಡರ್‌ ತಿಂದ್ರೆ 
ಅಜೀರ್ಣಾಗದೆ ಏನಾಗುತ್ತೆ. ಬಾ ನಮ್ಮನಿಗೆ ಒಳ್ಳೆ ಕಷಾಯ ಮಾಡಿ 
ಕೊಡ್ತೀನಿ. ಗಫ್‌ ಅಂತಾ ನಿಂತ್‌ಕಂತತಿ ನೋಡು. ನಿನ್ನ ಭೇದಿ 


ಸಿದ್ದಣ್ಣ : ಅಷ್ಟು ಮಾಡು ಮಾರಾಯಗಿತ್ರಿ. ನಿನ್ನೆ ಪುಣ್ಮ ಬರ್ತದೆ. (ಅವರು 
ತೆರಳುತ್ತಿದ್ದಂತೆ ರಂಗದಲ್ಲಿ (ಕ್ಲಿನಿಕ್‌) ದವಾಖಾನೆ ದೃಶ್ಯ. ಮತ್ತೆ ಮೂಡಿ 
ಬರುವುದು. ಮೂಳೆ ತಜ್ಞ ಡಾ ಮಂಜಪ್ಪ ಎಂಬ ನಾಮಫಲಕ ಕಾಣುತ್ತದೆ. 
ಕುತ್ತಿಗೆಯನ್ನ ಉಳುಕಿಸಿಕೊಂಡು ವ್ಯಕ್ತಿ ವಿಚಿತ್ರವಾಗಿ ಕುತ್ತಿಗೆ ತಿರುಗಿಸಿಕೊಂಡು 


೪೪ / ಜನಾರೋಗ್ಯ ಕಲಾಜಾಥಾ 


ಚೆನ್ನಣ್ಣ 


ಗೌಡ 


ಚೆನ್ನ 


ಡೆ 


ಗೌಡ 


ಡಾಕ್ಟರ್‌ ಬಳಿ ಬಂದು ಕಾಂಪೌಂಡರ್‌ ಕಡೆ ಮುಖ ತಿರುಗಿಸಿ "ನಮಸ್ಕಾರ ಡಾಕ್ಟೇ' 
ಎನ್ನುವನು) 


: ಇದೇನ್ರೀ ಗೌಡ್ರೇ, ನಿಮ್ಮ ಫಜೀತಿ ಏನಾಯ್ತು. 
: ರಾತ್ರಿ ಮಲಗಿದ್ದೆ. ಬೆಳಿಗ್ಗೆ ಎದ್ದಾಗ ಕುತ್ತಿಗೆ ತಿರುಗಾಕ್ಕೊಲ್ಲದು 


ನೋಡ್ರೀ, ಭಾಳಾ ನೋವು. 


: (ಗೌಡನ ಕುತ್ತಿಗೆಯನ್ನು ಸ್ವಲ್ಪ ತಿರುಗಿಸಿದಾಗ, ಗೌಡ ಪ್ರಾಣ ಹೋಗುವ 


ಚೀರುವನು 
ತತಾ ಇದು ಬೋನ್ಸ್‌ ಜಾಯಿಂಟ್‌ ಸ್ಟಾಕ್‌ ಆಗಿಬಿಟ್ಟಿದೆ. 
ಇದಕ್ಕೆ ಎಕ್ಸ್‌ರೇ ತೆಗೆದು ನೋಡಿ ಒಂದು ಸಣ್ಣ ಆಪರೇಷನ್‌ 
ಮಾಡಬೇಕಾಗುತ್ತೇನೋ? ನೋಡೋಣ. ಮೊದ್ಲು ಎಕ್ಸ್‌ರೇ 
ತೆಗಸ್ರೀ. 


ಳೆ 


: ಎಕ್ಸ್‌ರೇ, ಆಪರೇಷನ್‌, ಇದೇನು ಸ್ವಾಮಿ. 


: ಗಾಬರಿಯಾಗಬೇಡಿ. ಸಣ್ಣ ಆಪರೇಷನ್‌ ಅಷ್ಟೇ. ಮೊದ್ಲು ಎಕ್ಸ್‌ರೇ 


ತೆಗೆಸಿಕೊಂಡು ಬನ್ನಿ. 


: ಏನು ಎಕ್ಸ್‌ರೇನೋ, ಏನು ಆಫ ಪರೇಷನ್ನೋ. ದೇವರೇ ಕಾಪಾಡ 


ಬೇಕು. 
(ಎನ್ನುತ್ತಾ ದವಾಖಾನೆಯಿಂದ ಹೊರಬಂದು ರಂಗಸ್ಥಳದ ಮಧ್ಯೆ ಬಂದಾಗ 
ಚೌರದ ಚೆನ್ನಣ್ಣ ಎದುರಾಗುವನು) 


: ಏನು ಗೌಡ್ರೇ, ನನ್ನ ನೋಡಿದ್ರು ಮುಖ ತಿರುಗಿಸ್ಕೊಂಡು 


ಹೋಗ್ಕೀರಿ. ಚೌರದವನು ಎದುರಿಗೆ ಬಂದ ಅಂತನಾ. 


: ಏಯ್‌, ನನ್ನ ಕಷ್ಟ ನನಗೆ ಅಗೇತಿ. ಕುತ್ತಿಗೆ ಉಳುಕಿ ಮುಖ 


ತಿರುಗಾಸಾಕೆ ಆಗಾಂಗಿಲ್ಲ ಚೆನ್ನ. ಕುತ್ತಿಗೆ ಮುಟ್ಟಿದ್ರೆ ಪ್ರಾಣಾನೇ 
ಹೋಗುತೇತಿ. 


: ಅದ್ಯಾಕೆ ಹಂಗಾತು. 


: ಅದಕ್ಕೆ ಕಣಪ್ಪ ಡಾಕ್ಟರತ್ರ ಹೋಗಿದ್ದೆ. ಆ ಡಾಕ್ಟರ್‌ ಎಕ್ಸ್‌ರೇ 


ಆಪರೇಷನ್‌ ಅಂತಾ ಹೆದರಿಸಿಬಿಟ್ರು. ಅದಕ್ಕೆ ಪಟ್ಟಣದಾಗೆ ಇರೋ 
ಸ್ಪಷ ಷಲಿಸ್ಟ್‌ ಹತ್ರ ಹೋಗಾನ ಅಂತಾ. 


ಜನಾರೋಗ್ಯ ಕಲಾಜಾಥಾ / ೪೫ 


ಚೆನ್ನ 


ಗೌಡ: 


ಗೌಡ : 


ಗಂಡ: 


ಚೆನ್ನ 


ಡೆ 


ಸ: (ಸ್ವಲ್ಪ ಯೋಚಿಸಿ) ಹೌದು ನಿನ್ನೆ ರಾತ್ರಿ ಎಲ್ಲಿ ಮಲಗಿದ್ರಿ ಹೆಂಗೆ 


ಮಲಗಿದ್ರಿ. 


: ಯಾಕಲೇ ಏನೇನೋ ಕೇಳ್ತೀಯಾ ಕಡಿತತೇನು. 
"ಛೇ ಛೇ ಹಂಗಲ್ಲ ಗೌಡ್ರೆ. ಕುತ್ತಿಗೆ ಸೆ ಸೂಟ್ಟಾಗೈತಲ್ಲಾ ಅದಕ್ಕೆ ಕೇಳ್ದೆ. 


ಹೆಂಗೆ ಮಲಗಿದ್ರಿ, ಎಲ್ಲಿ ಮಲಗಿದ್ರಿ ಅಂತಾ. 


` ಹಂಗಾ, ಅದೂ ನಿನ್ನೆ ಯಾವುದೋ ಪಂಚಾಯ್ತಿಗೆ ಹೋಗಿದ್ದೆ. 


ರಾತ್ರಿ ಬಾಳ ಹೂತ್ತಾತು. ಮಲಗಾಕೆ ತಲೆ ದಿಂಬು ಸಿಗಲಿಲ್ಲ. 
ಚಾಪೆ ಎಳಕೊಂಡು ತಲೆಗೆ ಏನೋ ಇಟ್ಕಂಡು ಮಲಗಿದ್ದಪ್ಪ. 
ಬೆಳಿಗ್ಗೆ ಆಗೋ ಹೊತ್ತಿಗೆ ಹಿಂಗಾಗೈತಿ ನೋಡು. 


: ಅದಕ್ಕೆ ಕೇಳಿದೆ. ನಂಗೊತ್ತು. ಏನೋ ಎಡವಟ್ಟಾಗೈತಿ ಅಂತಾ. 


ಗೌಡ್ರೆ ಸೃ ಶಿ ಇತ್ತಾ ಬರ್ರೀ (ಎಂದು ಪರೀಕ್ಷಿಸಲು ಹೋಗುವನು) 


ಲೇಲೇ ಮಟ ನುನ ಪ್ರಾಣ ಹೋಗೈತಿ. ಡಾಕ್ಟರಿಗೆ ಗೊತ್ತಾಗ 
ದಿರೋದು ನಿಂಗೆ ಹೆಂಗಲೆ ಗೊತ್ತಾಗತೈತಿ. 


: ಗೊತ್ತಾಗೇತಿ. ನೀವು ಸುಮ್ನೆ ಇರ್ರೀ. (ಎಂದು ಗೌಡ್ರ ಕುತ್ತಿಗೆಯನ್ನು 


ಸರಿ ಹಿಡಿದು ಕ್ರಮಬದ್ಧವಾಗಿ ಅಲುಗಾಡಿಸಿ ಒಂದು ಬದಿಗೆ ತಿರುಗಿಸುವನು) 
ಅಯ್ಯೋ ... 


(ಕುತ್ತಿಗೆ ಮೊದಲಿನಂತೆ ಸರಿಯಾದಾಗ) 

ಇದೇನ್ಲೇ ಚೆನ್ನ. ಇದೇನು ಮಾಡಿದ್ಯೋ. 
(ಅತ್ಲಾಗೆ ಇತ್ಲಾಗೆ ತಲೆ ತಿರುಗಿಸಿ) 

ಸರಿ ಆತಲ್ಲೋ, ಮಂತ್ರ-ಗಿಂತ್ರ ಮಾಡಿದ್ಕಾ. 


: ಮಂತ್ರಾನು ಇಲ್ಲ, ಮಾಟಾನು ಇಲ್ಲಾ, ಮಲಗಿದಾಗ ನರ ಹೊರಳ್ಳೈತಿ 


ಲಟಕಿ ತಗದೆ ಸರಿಯಾಯ್ತು. ಇದಕ್ಕೆಲ್ಲಾ ಡಾಕ್ಟರತ್ರ ಹೋಗಿ : 
ರಣರಂಪ ಮಾಡಿದ್ರಲ್ಲ. 

ಹೌದಲ್ಲೋ. ಆ ಡಾಕ್ಟರ ಮಾತು ಕಟ್ಕಿಂಡು ಹೆದರಿಬಿಟ್ಟಿದ್ದೆ. 
(ಅಷ್ಟರಲ್ಲಿ ಭೇದಿಯಿಂದ ನರಳುತ್ತಿದ್ದ ಸಿದ್ದ ರಂಗಕ್ಕೆ ಬರುವನು) 

ಏನೋ ಚೆನ್ನಣ್ಣ... 


: ನಮ್ಮ ಗೌಡ್ರು ಕುತ್ತಿಗಿ ಉಳಿಕಿತಂತೆ. ಡಾಕ್ಟರತ್ರ ಹೋಗಿದ್ರಂತೆ. 


೪೬ / ಜನಾರೋಗ್ಯ ಕಲಾಜಾಥಾ 


ಚೆನ್ನ 


ಗೌಡ 


ಎಕ್ಸ್‌ರೇ ಆಪರೇಷನ್‌ ಅಂತಾ ಬೇಡ ಫಜೀತಿ. ಒಂದು ಲಡಕೀಲಿ 
ಸರಿಮಾಡ್ದೆ ನೋಡು. 


: ಅಯ್ಕಾ ನನ್ನ ಫಜೀತಿ ಕೇಳ್ಲೀಯಾ. 


ಬರೀ ಹೊಟ್ಟೆನೋವು ಭೇದಿ ಅಂತ ಹೋದೆ ಮಾರಾಯ. 
ನಂಗೂ ಅಷ್ಟೇ ಮಾರಾಯ ಸ್ಕ್ಯಾನಿಂಗ್‌, ಪಾನಿಂಗ್‌ ಆಂತಾ 
ಹದರಿಸಿಬಿಟ್ರು. 

ಅಜ್ಜಿ ಕಸಾಯಾ ಕೊಟ್ಟು ನೋಡು. ಭೇದಿ ಗಪ್‌ ಅಂತಾ ನಿಂತೇ 
ಬಿಡ್ತು. 


: ನಿಂಗೂ ಹಂಗೆ ಆಗಿತ್ತಾ. 
: ಎಲ್ಲರಿಗೂ ಹಂಗೆ ಆಗೋದು. ಕೆಮ್ಮಿದರೆ ಕ್ಕಾಕರಿಸಿದಲೆ ಸಣ್ಣ 


ಪುಟ್ಟದ್ದಕ್ಕೆಲ್ಲ ಡಾಕ್ಟರತ್ರ ಹೋದ್ರೆ ಮತ್ತೇನು ಮಾಡ್ತಾರೆ. 
ಮನಿಯಾಗೆ ಬೇಕಾದಷ್ಟು ಮದ್ದು ಇಟ್ಕಂಡು... ಮುಟ್ಟಾಳ್ರು 
ಹಿತ್ತಗಿಡ ಮದ್ದಲ್ಲ ಅಂದಾಂಗೆ. 


: ನೀನು ಹೇಳೋದು ನಿಜ. ದುಡ್ಡು ಜಾಸ್ತಿ ತಗಳೋ ಡಾಕ್ಟ್ರು ಒಳ್ಳೆ 


ಡಾಕ್ಟ್ರು. ದುಡ್ಡು ಕೇಳದೇ ಇರೋರು ಡಾಕ್ಟೇ ಅಲ್ಲ ಅಂತಾ ಹಿಂಗೆ 
ನಮ್ಮ ಜನ. 


್ಲಿ : ನಿಮಗೆ ಈಗ ತಿಳೀತಲ್ಲ. ನೀವೂ ನಾಲ್ಕು ಜನಕ್ಕೆ ಹೇಳ್ರಿ ಸಾಕು. 


: ಹೇಳ್ತೀನ್ರಪ್ಪ. ಖಂಡಿತಾ ಹೇಳ್ತೀನಿ. 


(ಮೂವರು ಹೊರಟ ಮೇಲೆ ರಂಗಕ್ಕೆ ಸೂತ್ರಧಾರ - ಯಮ - ಚಿತ್ರಗುಪ್ತ 
ಪ್ರವೇಶ) 


: ನೋಡಿದ್ರಾ ಯಮಧರ್ಮರಾಜರೇ, 


ಭೂಲೋಕದಲ್ಲಿ ನಮ್ಮ ಜನ ಎಷ್ಟು ಬುದ್ದಿವಂತರಾಗ್ತಾ ಇದ್ದಾರೆ. 
ನಿಮ್ಮ ಡಾಕ್ಟ್ರು, ನಿಮ್ಮ ಔಷಧಿ, ನಿಮ್ಮ ರೋಗ ಎಲ್ಲಾ ಈಗ 
ಅವರಿಗೆ ಮೊದ್ದು ತಿಳೀತಾ ಇದೆ. 


: ಹೌದಲ್ಲ, ನಮ್ಮ ಡಾಕ್ಟುಗಳ ಪ್ರಯತ್ನ ಇಷ್ಟೇನಾ? 


: ಸ್ವಾಮಿ ಚಿತ್ರಗುಪ್ಮರೇ, 


ನೀವೂ ಬರೀ ಆ ತರಹದ ಡಾಕ್ಟನ್ನ ನೋಡಿದ್ರೆ ನಮ್ಮ ಈ ತರಹದ 


ಜನಾರೋಗ್ಯ ಕಲಾಜಾಥಾ / ೪೭ 


ಒಳ್ಳೆ ಡಾಕ್ಟರುಗಳು ಇದ್ದಾರೆ. ಈ ಕಡೇನೂ ಸ್ವಲ್ಪ ನೋಡಿ. 
(ಎಂದು ರಂಗದಿಂದ ಮರೆಯಾಗುವನು) 
(ರಂಗದಲ್ಲಿ ದವಾಖಾನೆ ಮೂಡಿ ಬರುವುದು. ಡಾ॥ ಧನವಂತರಿ ರತ್ನಾಕರ ಎಂಬ 
ನಾಮಫಲಕ ಹಾಕಿರುವುದು. ಡಾಕ್ಟ್ರು ಚಿಕಿತ್ಸೆಯಲ್ಲಿ ಮಗ್ನರಾಗಿದ್ದಾರೆ. 
ರೋಗಿಯೊಬ್ಬ ಬೀಡಿ ಸೇದುತ್ತಾ, ಕೆಮ್ಮುತ್ತಾ ಡಾಕ್ಟರ್‌ ಬಳಿ ಬರುತ್ತಾನೆ. ಡಾಕ್ಕು ಬ 
ಅವನನ್ನು, ವಿಚಿತ್ರವಾಗಿ ನೋಡುತ್ತಾನೆ) 

ರೋಗಿ : ಸ್ವಾಮಿ ಕೆಮ್ಮು ಅಂದ್ರೆ ಕೆಮ್ಮು, ಧಮ್ಮು ಅಂದ್ರೆ ಧಮ್ಮು ಉಸಿರಾಡ 
ಕ್ಯಾಗಲ್ಲ (ಎನ್ನುತ್ತಾ ಕೆಮ್ಮುವನು) 


ಡಾಕ್ಟರ್‌ : ಅಲ್ಲಪ್ಪ ಒಳ್ಳೆ ಫ್ಯಾಕ್ಟರಿ ಹೊಗೆ ಬಿಟ್ಟಂಗೆ, ಪುಸು ಪುಸು ಪುರುಸೊತ್ತು 
ಇಲ್ಲದಂಗೆ ಬೀಡಿ ಸೇದಿ ಹೊಗೆ ಬಿಡ್ತೀಯಾ, ಕೆಮ್ಮು ಬರದಲೆ 
ಮತ್ತೇನಪ್ಪ ಬರುತ್ತೆ. 
ರೋಗಿ : ಹಾಳಾದ ಚಟ ಬಿಡಾಕೆ ಆಗಲ್ಲ. 
ಡಾಕ್ಟರ್‌ : ಹಂಗಾದ್ರೆ, ಕೆಮ್ಮಿ ಕೆಮ್ಮಿ ಪ್ರಾಣಾನೇ ಬಿಡು. ನೋಡಪ್ಪ ನಿನ್ನೀ 
ಚಟ ಬಿಡದಿದ್ರೆ ನಮ್ಮ ಔಷಧಿ ಏನೂ ಆ ದೇವರೇ ಬಂದ್ರೂ 
ನಿನ್ನ ಕೆಮ್ಮು ನಿಲ್ಸಕ್ಕಾಗಲ್ಲ, ನೀನು ಬದುಕೆಬೇಕು ಅಂದ್ರೆ ಬೀಡಿನಾ 
ಬಿಡು. ಆಮೇಲೆ ನೋಡು. 
ರೋಗಿ : ಹಂಗಾ ಬುದ್ದಿ... ಬೀಡಿ ಬಿಡ್ಲೇಬೇಕಾ. 
ಅದಕ್ಕೇನು ಈ ಕೆಮ್ಮು. 
ಡಾಕ್ಟರ್‌ : ಕೆಮ್ಮು ಒಂದೇ ಅಲ್ಲಪ್ಪ, ಹೀಗೆ ಬೀಡಿ ಸೇದಿದ್ರೆ ಕ್ಕಾನ್ಸರೇ ಬರುತ್ತೆ. 
ಕೆಮ್ಮಾದ್ರೆ ನಿಲ್ಲಬಹುದು. ಕ್ಯಾನ್ಸರ್‌ ಬಂದ್ರೆ ಮುಗೀತು. 
ರೋಗಿ : ಹಂಗಾರೆ ಈ ಹಾಳಾದ ಬೀಡಿ ಬೇಡ ಬುದ್ದೀ, ಬಿಟ್ಟು ಬಿಡ್ತೀನಿ. 
ಈ ಕೆಮ್ಮು.... 
ಡಾಕ್ಟರ್‌ : ಅದಕ್ಕೆ ಈಗ ಔಷಧಿ ಕೊಡ್ತೀನಿ. ಕೆಮ್ಮು ಕಮ್ಮಿ ಆಗುತ್ತೆ. 


ರೋಗಿ : ಅಷ್ಟು ಮಾಡಿ ಬುದ್ದೀ. (ಡಾಕ್ಟ್ರು ಔಷಧಿ ಬರೆದು ಕೊಡುವನು. ರೋಗಿ 
ತೆಗೆದುಕೊಂಡು ಹೋಗುವನು) 
(ಅವನು ತೆರಳುತ್ತಿದ್ದಂತೆ ಹೊಟ್ಟೆನೋವಿನಿಂದ ನರಳುತ್ತಾ ಒಬ್ಬ ರೋಗಿ 


ಬರುವನು) 


೪೮ / ಜನಾರೋಗ್ಯ ಕಲಾಜಾಥಾ 


ರೋಗಿ : 


ಡಾಕ್ಟರ್‌ 


ರೋಗಿ 


ಡಾಕ್ಟರ್‌ ಕ 


ರೋಗಿ ಕ 


ಡಾಕ್ಟರ್‌ 


ರೋಗಿ : 


ಡಾಕ್ಟರ್‌ 


ಸ್ವಾಮಿ, ಬಾಳ ಹೊಟ್ಟೆನೋವು, ತಡಕ್ಕಳ್ಳಾಕಾಗಲ್ಲ. 


ಆಯ್ತು, ಆಯ್ತು, ಪರೀಕ್ಷೆ ಮಾಡೋಣ 

(ಪರೀಕ್ಷಿಸುತ್ತಾ ಬಾಯಿ ತೆರೆಯಲು ಹೇಳುವನು, ಬಾಯಿಯಿಂದ ಸಾರಾಯಿ 
ವಾಸನೆ ಬಂದು ಮೂಗು ಮುಚ್ಚಿಕೊಳ್ಳುತ್ತಾ) 

ಏನಯ್ಯಾ... ಕುಡ್ಡೇ ಆಸ್ಪತ್ರೆಗೆ ಬಂದಿದ್ದೀಯಾ? 


: ಇಲ್ಲಾ ಸ್ವಾಮಿ, ಬೇಜಾರಾಗಿತ್ತು ಸ್ವಲ್ಪ ಕುಡ್ಲೆ. 


ಬೇಜಾರಾದ್ರೆ ಸಾರಾಯಿ ಬ್ರಾಂದಿ ಕುಡಿತೀಯಾ, ಮತ್ತೇನು 
ಮಾಡ್ತೀಯಾ, ಬೀಡಿ ಸೇದ್ದೀಯಾ ಅಲ್ಲಾ. 


ಬೀಡಿ ಮಾಮೂಲು ಬಿಡಿ. ಬೇಜಾರಾದಾಗ ಸಾರಾಯಿ. 


ಸಾರಾಯಿ ಕುಡಿತೀಯಾ ಲಿವರ್‌ ಡ್ಕಾಮೇಜ್‌ ಆಗಿದೆ. ಮತ್ತೇನು 
ಚಟ ಐತಿ ನಿಂಗೆ. | 
ಜರ್ದಾ, ಪಾನ್‌ಬಾರ್‌ ಇಷ್ಟೇನಾ, 

ಹೊಟ್ಟೆಗೆ ಅನ್ನ ಇಲ್ಲದಿದ್ರು, ಚಟಕ್ಕೇನು ಕಡಿಮೆ ಇಲ್ಲಾ. 


ಹೊಟ್ಟೆನೋವು ಸಾರಾಯಿಯಿಂದ ಬರ್ತಾದ ಸ್ವಾಮಿ. 


: ಹೊಟ್ಟೆನೋವು ಒಂದೇ ಅಲ್ಲಾ, ಎಲ್ಲಾ ಕಾಯಿಲೇನು ಬರ್ತದೆ. 


ಹೊಗೆಸೊಪ್ಪಿನಿಂದ ಕ್ಯಾನ್ಸರ್‌, ಸಾರಾಯಿಯಿಂದ ಕರಳು ಕಾಯಿಲೆ, 
ಇನ್ನೊಂದ್ರಿಂದ ಏಡ್ಸ್‌, ನೀವೆಲ್ಲ ಮಸಣಕ್ಕೆ ಹೋಗಬೇಕಾದವ್ರ 
ಆಸ್ಪತ್ರೆಗೆ ಬರ್ತಿರಾ. 


: ಹಂಗನ್ನಬೇಡಿ ಬುದ್ದೀ, ಮಕ್ಕಳೊಂದಿಗ. ನಾನು ದುಡಿದೆ ಸಂಸಾರ 


ಮಾಡಬೇಕು. 


: ನೀನು ದುಡಿದು ಸಂಸಾರ ಮಾಡ್ಕೀಯಾ, ಸಾರಾಯಿ ಕುಡಿತೀಯಾ, 


ಸಾರಾಯಿ ಬಿಡ್ತೀಯಾ ಹೇಳು. 
ನಾನು ಔಷಧಿ ಕೊಡ್ತೀನಿ. ಇಲ್ಲಾ ಅಂದ್ರೆ ಸಾಯ್ತೀಯಾ. 


: ಇಲ್ಲಾ ಬುದ್ದಿ. ದೇವರಾಣೆಗೂ ಬಿಡ್ತೀನಿ. 


ನಾನು ಸತ್ತರೆ ನನ್ನ ಸಂಸಾರದ ಕತೆ ಮುಗೀತು. 


: ಅಷ್ಟು ತಿಳಕಂಡ್ರೆ ಸಾಕು. 


ಲ 


ಜನಾರೋಗ್ಯ ಕಲಾಜಾಥಾ / ೪೯ 


ತಗೋ ಔಷಧಿ ಮಾತ್ರೆ. 
ಮತ್ತೆ ಮೂರು ದಿನ ಬಿಟ್ಟು ಬಾ. 


"ರೋಗಿ .: ಆಯ್ತು ಸ್ವಾಮಿ. ನಾನು ಬರುತ್ತೇನೆ: 
(ಅವನು ತೆರಳುತ್ತಿದ್ದಂತೆ ಪ್ರಜ್ಞಾಹೀನ ಸ್ಥಿತಿಯಲ್ಲಿದ್ದ ರೋಗಿಯನ್ನು ಹೊತ್ತು 
ತರುವರು. ಹೂತ್ತು ತಂದವರಲ್ಲೊಬ್ಬ) 


ಒಬ್ಬ : ತುಂಬಾ ಸೀರಿಯಸ್‌ ಬುದ್ದೀ. ಏನಾದ್ರೂ ಮಾಡಿ ಉಳಿಸಿಕೊಡಿ. 
ಡಾಕ್ಟರ್‌ : ಏನಾಗೈತಪ್ಪಾ. 


ಇನ್ನೊಬ್ಬ : ಒಂದು ತಿಂಗಳಿನಿಂದ ಮೈ ಹುಷಾರಿಲ್ಲ. ಚಳಿ ಜ್ವರಾ ಅಂತಾ 
ಒದ್ದಾಡ್ತಿದ್ದ. 


೦ ಎಂ ಯ 


ಡಾಕ್ಟರ್‌ : ಒಂದು ತಿಂಗಳಿಂದ, ಇಷ್ಟು ಬ ತಡವಾಗಿ ಯಾಕೆ ಕರ್ಕೊಂಡು ಬಂದ್ರಿ. 


: ಇಲ್ಲಾ ಸ್ವಾಮಿ, ಯಾರೋ ಇದು ಗಾಳಿ ಸೊಂಕು ಅಂದ್ರು, 
ದೇವಸ್ಥಾನದಾಗೆ ಹಾಕ್ಕೊಂಡಿದ್ವಿ. ಅದಕ್ಕೂ ಸರಿಯಾಗಲಿಲ್ಲ. 
ಯಂತ್ರ-ಮಂತ್ರ ಮಾಡಿಸಿದ್ದಿ, ಅದೂ ಪ್ರಯೋಜನವಾಗಲಿಲ್ಲ. 
ಅದಕ್ಕೆ ಇಲ್ಲಿಗೆ ತಂದ್ವಿ. ($8 » 


ಡಾಕ್ಟರ್‌: : ಎಂಥ ಮೂರ್ಹ ಜನರಯ್ಯಾ ನೀವು. 

ಕಾಯಿಲೆ ಆದ್ರೆ ಆಸ್ಪತ್ರೆಗೆ ತರೋದು ಬಿಟ್ಟು ದೇವಸ್ಥಾನಕ್ಕೆ 
ಕರಕೊಂಡು ಹೋಗ್ತಾರೇನಯ್ಕಾ? 

(ಎಂದು ಅವಸರದಿಂದ ಪರೀಕ್ಷಿಸುವನು. ರೋಗಿ ಸತ್ತಿರುವುದು ತಿಳಿದು 
ಬೇಸರದಿಂದ) | 

ಛೇ. ಛೇ... ರೋಗ ಜಾಸ್ತಿಯಾಗಿ, ಇವನು ಸತ್ತು ಎರಡು ಗಂಟೆ 
ಯಾಗಿದೆ. ಅಲ್ಲಯ್ಕಾ ನಿಮ್ಮ ಅವಿದೆ, ಮೂಢನಂಬಿಕೆಗೆ ಪಾಪ 
ಇವನು ಬಲಿಯಾದ್ನಲ್ಲಯ್ಯ. | ಸ್ವ 


: ಅಯ್ಯೋ ಸತ್ತೇ ಹೋದೆ. 

ನಾನು ಹೇಳಿದೆ, ಇವರು ಕೇಳ್ಲಿಲ್ಲ. 

ದೆವ್ವ, ಭೂತ, ಏನೇನೋ ಅಂದ್ರು. 
ಡಾಕ್ಟರ್‌ : ಈಗ ಯೋಚ್ನೆ ಮಾಡಿ ಏನ್ರಯ್ಕಾ ಪ್ರಯೋಜನ. ನಿಮಗೆಲ್ಲಾ 
ಕೆಟ್ಟ ಮೇಲೆ ಬುದ್ದಿ ಬರೋದು. 


೫೦ / ಜನಾರೋಗ್ಯ ಕಲಾಜಾಥಾ 


ಯಮ 


: ಕ್ಷಮಿಸಿ ಸ್ವಾಮಿ ತಪ್ಪಾತು. 
: ಆಗೋದು ಆಯ್ತು. ಇನ್ನು ಮುಂದಾದ್ರೂ ದೆವ್ವ, ಭೂತ, ಗಾಳಿ, 


ಸೊಂಕು ಅಂತ ನಂಬದೆ ಕಾಯಿಲೆ ಆದ್ರೆ ಆಸ್ಪತ್ರೆಗೆ ಹೋಗ್ರಿ. 


: ಆಯ್ತು ಸ್ವಾಮಿ 


(ಎಂದು ಸತ್ತ ವ್ಯಕ್ತಿಯನ್ನು ಹೊತ್ತುಕೊಂಡು ಹೋಗುವರು) 
(ರಂಗದಲ್ಲಿ ಸೂತ್ರಧಾರ,  ಯಮಧರ್ಮರಾಯ, ಚಿತ್ರಗುಪ್ತ ಕಾಣಿಸಿ 
ಕೊಳ್ಳುವರು) 


: ನೋಡಿದ್ರಾ ಸ್ವಾಮಿ, ಹೀಗೆ ಜನಗಳಿಗೆ ಆರೋಗ್ಯದ ಬಗ್ಗೆ 


ತಿಳುವಳಿಕೆ ನೀಡುವ ಪ್ರಾಮಾಣಿಕರಾದ ಒಳ್ಳೆ ಡಾಕ್ಟು ಇದ್ದಾರೆ. 
ಜೊತೆಗೆ ಈ ಬಡತನ, ನನಾ ಇವು ಅನಾರೋಗ್ಯಕ್ಕೆ ಕಾರಣ 
ಅಂತ ತಿಳಿಸೋ ಸಂಘ ಸಂಸ್ಥೆಗಳು ಇವೆ. 

ಇವರ ಪ್ರಯತ್ನದಿಂದಲೇ ಭೂಲೋಕದಲ್ಲಿ ಜನ ಸಾಯೋ ಸಂಖ್ಯೆ 
ಕಡಿಮೆ ಆಗಿರೋದು. 


: ಆಶ್ಚರ್ಯ! ಪರಮಾಶ್ಚರ್ಯ! 


ಈಗ ಅರ್ಥವಾಯ್ತು. ಡಾಕ್ಟರುಗಳಿಂದ ಪ್ರಾಮಾಣಿಕ ವೈದ್ಯಕೀಯ 
ಸೇವೆ. ಸಂಘ ಸಂಸ್ಥೆ ಗಳಿಂದ ಜನಾರೋಗ್ಯದ ಆಂದೋಲನ ಒಳ್ಳೆ 
ಪ್ರಯತ್ನ. ನನ್ನ ಲೋಕಕ್ಕೆ ಬರುವವರ ಸಂಖ್ಯೆ ಕಡಿಮೆಯಾದರೂ 
ಚಿಂತೆಯಿಲ್ಲ. ಈ ಲೋಕದಲ್ಲಿ ಬದುಕಿರುವವರು ಆರೋಗ್ಯದಿಂದ 
ಬದುಕಿರಲಿ ಎಂಬುದೇ ನನ್ನ ಇಚ್ಛೆ. 


: ಮಹಾಪ್ರಭು, ನೀವೇನು ಹೇಳುತ್ತಿದ್ದೀರಿ. 


ಈ ನರೋತ್ತಮ ಮಾನವ ಶ್ರೇಷ್ಠನ ಮಾತುಗಳನ್ನು ಕೇಳಿ ನೀವೂ... 


: ಚಿತ್ರಗುಪ್ತರೇ, ನಿಮಗೆ ಮರೆವು ಹೆಚ್ಚು. ನಾನು ನರೋತ್ತಮನೂ 


ಅಲ್ಲ, ಮಾನಪ ಶ್ರೇಷ್ಠನೂ ಅಲ್ಲ, ಬರೀ ಸೂತ್ರಧಾರ. 
ಈ ಜನಾರೋಗ್ಯ ನಾಟಕದ ಸೂತ್ರಧಾರ 


: ಸೂತ್ರಧಾರರೇ, ನಿಮ್ಮ ಪ್ರಯತ್ನ ನಮಗೆ ಮೆಚ್ಚುಗೆಯಾಗಿದೆ. ಜನರ 


೬ 


ಸಾವಿಗೆ ಕಾಯಿಲೆ ಕಾರಣವಾಗಬಾರದು. ಬರುವವರು ಹೇಗಾದರೂ 
ಗುಪ್ತ, ಸಾಯುವವರು ಆರೋಗ್ಯದಿಂದಿದ್ದು 
ಲೆ ಬದಲಿ. 


ಜನಾರೋಗ್ಯ ಕಲಾಜಾಥಾ/ ೫೧ 


೧ 


ಬದುಕಿರುವವರು ಆರೋಗ್ಯದಿಂದಲೇ ಬದುಕಿರಲಿ. 
ಜನರ ಬದುಕು ಸಮೃದ್ಧವಾಗಿ ಸಂತೋಷವಾಗಿರಲಿ. ಇದು ನಮ್ಮ 
ಆಶಯ ಮತ್ತು ಆಶೀರ್ವಾದ. ನಾವು ಇನ್ನು ಬರುತ್ತೇವೆ. 
“ಶುಭಮಸ್ತು” 
(ಯಮ, ಚಿತ್ರಗುಪ್ತ ಮರೆಯಾಗುವರು) 

ಸೂತ್ರಧಾರ : ನೋಡಿದ್ರಾ, ನಿಮ್ಮ ಆರೋಗ್ಯದ ಬಗ್ಗೆ ಸಾವಿನ ಸರದಾರ ಯಮನಿಗೆ 
ಅಷ್ಟು ಕಾಳಜಿ ಇರೋವಾಗ ನಿಮ್ಮ ಆರೋಗ್ಯದ ಬಗ್ಗೆ ನೀವೇಕೆ 
ಯೋಚಿಸಬಾರದು. ನಾವೂ ಇನ್ನು ಬರುತ್ತೇವೆ. 
(ನಿರ್ಗಮನದೊಂದಿಗೆ ಮೇಳದಲ್ಲಿ ನಾವು ಬಂದೇವ, ಗೀ ಗೀ ಪದ ಹಾಡುವರು) 

ಸ 


೫೨ / ಜನಾರೋಗ್ಯ ಕಲಾಜಾಥಾ 


ಬಾಡಿದ ಬದುಕು 


-ಗ್ಯಾ ರಂಟಿ ರಾಮಣ್ಣ 


(ಮನೆಯ ದೃಶ್ಯ, ಸಣ್ಣಪ್ಪನ ತಂದೆ ಮುದುಕಪ್ಪ ಕೆಮ್ಮುತ್ತಾ ಮಲಗಿರುವನು, 
ಅವನ ಹೆಂಡತಿ ಒಳಗೆ ಅಡುಗೆ ಮಾಡುತ್ತಿರುವಳು, ಮಗಳು ಹೊರಗಡೆ ಪಾತ್ರೆ 
ತೊಳೆಯುತ್ತಿರುವಳು. ಮಗ ಓದುತ್ತಿರುವನು) 


ಸಣ್ಣಪ್ಪ : (ಹೊರಗಿನಿಂದ ಹುಲ್ಲು ಹೊರೆ ಹೊತ್ತು ತಂದು ಮನೆಯ ಮುಂದೆ ಹಾಕಿ) 
ಅಬ್ಬಬ್ಬಾ... ಏನು ಧಗೆ?.... ಒಳ್ಳೆ ಅಂಚಿನ ಮ್ಯಾಲೆ ರೊಟ್ಟಿ 
ಸುಟ್ಟಂಗಾಗೈತೆ... (ಮಗಳ ನೋಡಿ) ಲೇ... ಥೂ ನಿನ್ನ ಒದ್ದು 
ಬಿಡ್ತೀನಿ. ಬಾಗಿಲು ಮುಂದೇನೇ ಪಾತ್ರೆ ತೊಳೀತಾ ಇದ್ದೀಯಾ, 
ಮನೆ ಮುಂದೆ ಎಲ್ಲ ಗೊಜ್ಜೆ ಮಾಡಿ ಹಾಕಿಬಿಡ್ತೀಯಾ ನೋಡು. 


ಮಗಳು : (ಅಳುತ್ತಾ ನಾನೇನಲ್ಲ... ಅವ್ವನೇ ಇಲ್ಲೇ ತೊಳಿ ಅಂದ್ಲು. ಅದಕೆ 
ತೊಳೀತಾ ಇದ್ದೀನಿ. 


ಸಣ್ಣಪ್ಪ : ಅಹಹ... ಅನ್ನದೇ ಏನ್‌ ಮಾಡ್ತಳೆ... ಅವಳಿಗೂ ನಿನಗೂ 
ಜೋಡಿ ಚೆನ್ನಾಗೈತೆ. ಅವ್ವ ನೆಟ್ಟಗೆ ಕಲ್ತಿದ್ರೆ ತಾನೇ ಮಗಳಿಗೆ 
ಕಲಿಸೋದು. ಹೋಗು ಕೈಕಾಲಿಗೆ ನೀರು ತಂಗಡು ಬಾ (ಹೋಗಿ 
ತರುವಳು, ತೊಳೆದು ಒಳಗೆ ಬರುವನು) 


ಮಗ : ಯಪ್ಪಾ... ಇವತ್ತು ಇಸ್ಕೂಲಲಿ ಪದ್ಕ ಹೇಳಿಕೊಟ್ರು. ಹೇಳನಾ. 
ಸಣ್ಣಪ್ಪ : ಹೌದಾ ಮಗನೇ... ಹೇಳಪ್ಪಾ ನೋಡನಾ 


ಮಗ : ನಾಯಿ ಮರಿ ನಾಯಿ ಮರಿ ತಿಂಡಿ ಬೇಕೆ.. 
(ಹೇಳುವನು 
ಸಣ್ಣಪ್ಪ : ಭಲೇ ನನ್ಮಗನೇ ಲೇ ಸಂಗೀ ಬಾರೇ ಇಲ್ಲಿ ನೋಡೇ ನನ್ನ ಮಗನ್ನ 
ಎಂಗ ಓದ್ತಾ ಅವನೆ. (ಮಗಳನ್ನು ನೋಡಿ) ಲೇ ... ನೀನೇನು 


ಗಿರುಚಿಕೊಂಡು ನೋಡ್ತಾ ಇದ್ದೀಯ ... ಒಳಗೆ ಹೋಗಿ ಕಾಫಿ 
ತಗಂಡು ಬಾ. 


ಜನಾರೋಗ್ಯ ಕಲಾಜಾಥಾ / ೫೩ 


ಮುದುಕಪ್ಪ : (ಕೆಮ್ಮುವನು, ಸುಸ್ತಾಗಿರುವನು) 


ಸಣ್ಣಪ್ಪ : ಥೂಥರಿಕೆ ಎಲ್ಲಿಂದಲಾದ್ರೂ ಮನೆಗೆ ಬಂದು ಸ್ವಲ್ಪ ನೆಮ್ಮದೀಲಿ 
ಇರೋಣಾಂದ್ರೆ..... ಇದೊಂದು ನಮ್ಮ ಕರ್ಮ. ಬೆಳಿಗ್ಗೆ ಎದ್ರೆ 
ಸಾಕು ಅಪಶಕುನ ಯಾವಾಗಲು ಕೆಮ್ಮೊದು, ಕೆಮ್ಮೊ ದು, ಏನಾಗ್ಯೆ 
' ತಂತೆ ಅಪೈಗೆ. | 
ಸಂಗೀ : ಆಹಹ ... ನಿಮಗೆ ಬಾರಿ ಕಷ್ಟ ಅಗೈತಲ್ಲ. ಬೆಳಿಗ್ಗೆ ಹೋದ್ರೆ 
ಸಂಜೆ ಮನೆಗೆ ಬರ್ತಿರಾ! ಅಷ್ಟಕ್ಕೇ ಇಂಗಾಡ್ತೀರಾ. ಬೆಳಿಗ್ಗೆಯಿಂದ 
ಸಂಜೆಯವರೆಗೂ ಉಚ್ಚೆ, ಏಲು ಬಾಚಳಿಗೆ ಇನ್ನು ಎಂಗಾಗಬೇಕು. 
ಹೇ ಹುಡುಗ್ರಾ ಆ ಮುದಿಯ ಎದ್ದುಬಿಟ್ಟರೆ ಮನೆಯೆಲ್ಲಾ ವಾಸನೆ 
.. ಓಳಗೆ ಹೋಗಿ ಕುಡಿ ಹೋಗ್ರಿ ಕಾಫಿಯ. ನಮ್ಮ ಪ್ರಾರಬ್ದ. 
ಇನ್ನೂ ಸಾಯದೆ ಯಾಕೆ ಬದುಕೈತೋ ಏನೋ. 


ಸಣ್ಣಪ್ಪ : (ಅಪ್ಪನನ್ನು ಎಬ್ಬಿಸಿ) ಯಪ್ಪಾ ... ಏನಿದು ನಿಂದು ಕಥೆ, ಸುಮ್ನೆ ಆ 
ಚಾಪೆ ಕಂಬಳಿ ತಗಂಡು ಆ ಕೊಟ್ಟಿಗೇಗಾದ್ರೂ ಹೋಗು ಅಲ್ಲೇ 
ಕೆಮ್ಮಿಕೊಂಡು ಬಿದ್ದಿರು. ಮನೆ ಮಕ್ಕಳೆಲ್ಲ ಹೇಸಿಗೆ ಪಟ್ಟುಕೊಳ್ತಾವೆ. ' 
ಕೊಟ್ಟಿಗೇಲೇ ಇರು. ಅಲ್ಲಿಗೆ ಬೇಕಾದ್ರೆ ಊಟ ತಂದುಕೊಡ್ತಾರೆ. 


ಮುದುಕಪ್ಪ : ಏನ್ನ .... ಈ ಮಾತು ನೀನು ಹೇಳ್ತಾ ಇದ್ದೀಯಾ, ನಮ್ಮಪ್ಪ 
ಅಂಗೈ ಅಗಲ ಜಮೀನು ಕೊಡದೆ ಕಳಿಸಿದ. ಇರೋನೊಬ್ಬ ಮಗ 
ಅಂತ ಈ ಜೀವ ಸವೆಸಿ ಹತ್ತಾರ್‌ ಎಕರೆ ಜಮೀನ್‌ ಮಾಡಿದೆ, 
ತೋಟ ಮಾಡಿದೆ. ಇರೋನೊಬ್ಬ ಮಗ ದುಡಿಬಾರ್ದಂತ ಮೇಣೆ 
ಮ್ಯಾಕೆ ಕೈ ಹಾಕೃದಂತೆ ಹೂವಂಗೆ ಜೋಪಾನ ಮಾಡಿದೆ ಈಗ 
ವಯಸ್ಸಾಗೈತೆ, ಕೈಲಾಗಲ್ಲಂತ, ಇಂತ ಮಾತಾಡ್ತೀಯೇನೋ. 


ಸಣ್ಣಪ್ಪ : ಹೇ... ಸುಮ್ಮನಿರಪ್ಪ ಕಂಡಿದೀನಿ. ಯಾವಾಗಲೂ ಕೊಚ್ಚಿಕೋ 
ಬೇಡ. ನಾನಂಗೆ ಮಾಡಿದೆ! ಇಂಗೆ ಅಳ್ಳಾಡಿಸಿದೆ ಅಂತ, ಒಂದು 
ವೇಳೆ ಮಾಡಿದ್ರೆ ಯಾರು ಉಪಕಾರಕ್ಕೇನು ಮಾಡಿಲ್ಲ ನೀನು. ಶೋಕಿ 
ಮಾಡದೆ ಮಾಡಿದೀಯಾ, ಮಾಡಿದೆ ಮಾಡಿದೆ ಅಂತ ಹೇಳಿ ಈಗ 
ನನ್ನ ಕರ್ಮ ನಿನ್ನ ಸೇವೆ ಮಾಡೋದು ಒಂದೈತೆ. 


ಮುದುಕಪ್ಪ : ಅದಕ್ಕಾಕ್ಲ ಅಂಗ ಮಾತಾಡ್ತೀರಾ ಮಗ. ರಾತ್ರಿಯಿಂದ ಯಾಕೋ 
: ಸೊಂಟ, ಬೆನ್ನು ಒಡಿತಾ ಅವೆ ಒಸಿ ಆಸ್ಪತ್ರೆಗೆ ಕರಕೊಂಡು 
ಹೋಗ್ತಾ. 


yy 


೫೪ / ಜನಾರೋಗ್ಯ ಕಲಾಜಾಥಾ 


ಸಂಗಿ 


: ಆಹಹ .... ಅದೊಂದು ಬಾಕಿ ಉಳಿದಿತ್ತು. ಈಗೇನು ಆಸ್ಪತ್ರ 


ಗೋಗಿ ಉಷಾರಾಗಿ ಬಂದು ಹೊಲ ಉಳೋದು ಅಷ್ಟರಲ್ಲೇ ಐತೆ. 
ಬಿದ್ಕೋ. ನಿನಗೆ ಆಸ್ಪತ್ರೆಗೆ ಖರ್ಚು ಮಾಡಿ ವೇಸ್ಟ್‌ ಮಾಡೋ 
ಬದಲು ಕಡ್ಲೆ ಗಿಡಕ್ಕೆ ಒಂದು ಮೂಟೆ ಗೊಬ್ಬರ ತಂದ್ರೆ ಹೊಲ 
ನಾದ್ರೂ ಚೆನ್ನಾಗಿರುತ್ತೆ. 


: ಏನ್ಹ ಮಗ ನಿನ್ನ ಹೆಂಡ್ರು ಇಂಗ ಮಾತಾಡ್ತಳೇ. ನೀನಾದ್ರೂ ವಸಿ 


ಹೇಳಲಾ? ಅವಳು ಈ ಮನೇಲಿ ನನ್ನ ನಾಯಿಗೂ ಕಡೆ ಮಾಡಿ 
ಕೊಂಡವಳೇ ಕಣ್ಣ. 


: ಅವಳು ಹೇಳೋದ್ರಲ್ಲಿ ಏನೈತಪ್ಪ ತಪ್ಪು. ನಿನಗೆ ಆಸ್ಪತ್ರೆಗೆ ಖರ್ಚು 


ಮಾಡೋದು ವೇಸ್ಟು ಜೊತೆಗೆ ನಿನ್ನ ಜೊತೆ ಒಬ್ಬ ಕೆಲಸ ಬಿಟ್ಟು 
ಒಂದು ದಿನ ತಿರುಗೋದು ವೇಸ್ಟ್‌. ಯಾವುದು ಬ್ಯಾಡ ಒಳಗೆ 
ನೀಲಗಿರಿ ಎಣೈತಿ ಉಜ್ಜಿಕೊಂಡು ಬಿದ್ಕೋ. ಲೇ (ಹೆಂಡತಿಗೆ) ಆ 
ಸೂರಿನ ಮೇಲೆ ಎಣ್ಣೈತೆ ತಂದು ಕೊಡೆ ನಾ ಬರ್ತಿನಿ. ಬೆಳಿಗ್ಗೆ 
ಎದ್ರೆ ಇದು ಬ್ಯಾರೆ ರಾಮಾಯಣ (ಹೋಗುವನು) 

ಹಿನ್ನೆಲೆ ಗೀತೆ : 

ಹೆತ್ತು ಹೊತ್ತು ಸಾಕಿ ಸಲಹಿದ ಜೀವವ ನೋಡಣ್ಣ 

ತುತ್ತು ಅನ್ನಕೆ ತನ್ನ ಮನೆಯಲ್ಲೇ ಬೇಡುತಿರುವನಣ್ಣ 


ದುಡಿಮೆ ಮಾಡಿ ಸಾಕುವಾಗ ತಂದೆ ದೇವರಣ್ಣ 
ಮುಪ್ಪಿನ ಕಾಲದಿ ಮೂಲೆಗೆ ಕೂತರೆ ಮೂಗು ಮುರಿವರಣ್ಣ 


ದೃಶ್ಯ ೨ 
(ಸಣ್ಣಪ್ಪನ ಮಕ್ಕಳು ಶಾಲೆಗೆ ಹೊರಡುತ್ತಿರುವರು. ಸಣ್ಣಪ್ಪನ ಹೆಂಡತಿ) 


: ಮಗ... ತಗೊಳ್ಳಪ್ಪ. ನಾನು ನಿಮ್ಮಪ್ಪನು ಇವತ್ತು ಹೊಲ 


ಬಿತ್ತೋಕೆ ಹೋಗ್ತಾ ಇದೀವಿ. ಬರೋದು ಸಾಯಂಕಾಲ ಆಗುತ್ತೆ. 
ಇದರಲ್ಲಿ ಊಟ ಐತೆ. ಮಧ್ಯಾಹ್ನ ಅಲ್ಲೇ ಊಟ ಮಾಡಿಕೊಳ್ಳಿ. 
ಒಳಗೆ ರೊಟ್ಟಿ ಇಟ್ಟಿದ್ದೀನಿ. ತಿಂದು ಹೋಗಿ. ಮನೆ ಕಡೆ ಜೋಪಾನ. 


: ಲೇ ಸಂಗೀ... ಯಾಕೋ ಮೈಯೆಲ್ಲ ಸುಡುತದೆ. ಜ್ವರ 


ಬಂದಂಗೈತೆ. ವಸಿ ಗಂಜಿ ಮಾಡಿ ಕೊಡಮ್ಮಿ. 


: ಮಾಡೋ ಕೆಲಸ ಬಿಟ್ಟು ಆಡೋ ದಾಸಯ್ಯನ ಜೊತೆ ಹೋದ್ಬಂತೆ 


ಜನಾರೋಗ್ಯ ಕಲಾಜಾಥಾ / ೫೫ 


ಮುದುಕಪ್ಪ : 


ಮಗ : 


ಮುದುಕಪ್ಪ : 


ರಂಗಜ್ಜ : 
ಮುದುಕಪ್ಪ : 


ರಂಗಜ್ಜ 


ಮುದುಕಪ್ಪ : 


ರಂಗಜ್ಜ 


ಮುದುಕಪ್ಪ : 


ಅಂಗಾತು. ನಿನಗೆ ಗಂಜಿ ಮಾಡ್ತಾ ಕೂತುಕೊಳ್ಳೋಕೆ ನನಗೆ ಈಗ 
ಪುರುಸೊತ್ತಿಲ್ಲ. ಇವತ್ತು ಒಂದು ದಿನ ತಿನ್ನದಿದ್ರೆ ಸಾಯಲ್ಲ. 
ಬಿದ್ಕೋ ಥೂ ಬೆಳಿಬೆಳಿಗ್ಗೇನೆ ಅಪಶಕುನ (ಹೋಗುವಳು) 


(ಮಕ್ಕಳನ್ನು) ಮಗ ... ಶಂಕ್ರು ...(ಸುಸ್ತಿನಿಂದ) ಬಾರಪ್ಪ ಇಲ್ಲಿ, ಅಂಗೆ 
ವಸಿ ಹೊರಗಡೆ ಜಗಲಿ ಮೇಲೆ ಕೂರಿಸು. ಅಂಗೆ ಈ ಚಾಪೆ ಜಗಲಿ 
ಮೇಲೆ ಹಾಸಪ್ಪ, ಕೈ ಹಿಡುಕೊಂಡು ಕರೆಕೊಂಡೋಗಿ ಕೂರಿಸಪ್ಪ 


ನಾನು ಬರಲ್ಲ ನಿನ್ನ ಮುಟ್ಟಿದ್ರೆ ಕಾಯಿಲೆ ಬರುತ್ತಂತೆ.. ಅವ್ವ 
ಅಂಗಂತ ಹೇಳಿದಾಳೆ. ಲೇ ಪುಟ್ಟಿ ಬಾರೇ ಬೇಗ ಸ್ಕೂಲಿಗೆ ಹೋಗನ 
(ಹೋಗುವನು) 


(ಮೆಲ್ಲಗೆ ಏಳುತ್ತ) ವಯಸ್ಸಾದ ಮೇಲೆ ನಿಜವಾಗಲು ಬದುಕಬಾರದು. 
ಹುಟ್ಟಿಸಿದ ಮಕ್ಕಳೇ ನಮ್ಮನ್ನು ನೋಡಿಕೊಳ್ಳದ ಮೇಲೆ ಬೇರೆ 
ಯಾರು ನೋಡಿಕೊಳ್ಳುತಾರೆ... (ಎದ್ದು ಬಂದು ಜಗುಲಿ ಮೇಲೆ 
ಕೂರುವನು) 

(ರಂಗಜ್ಜ ಅಲ್ಲಿಗೆ ಬರುವನು) 


ಏನು ಮುದುಕಪ್ಪ ಚೆನ್ನಾಗಿದ್ದೀಯಾ? 


ಏನು ಚೆಂದವೋ ಏನೋ ... ಮುಪ್ಪಾದ ಮೇಲೆ ಈ ಹಾಳಾದ 
ಗಟ ಒದುಕಬಾರದು. 


ಯಾಕಯ್ಕಾ ... ಏನಾಯ್ತು ... ಮಗ ಚೆನ್ನಾಗಿ ನೋಡಿಕೊಳ್ತಾ 
ಇಲ್ಲವೇ? 


ಅಯ್ಕೋ ನೋಡಿಕೊಳ್ಳೋದಿರಲಪ್ಪ.. ಅಪ್ಪ ಅನ್ನೋ ಕನಿಕರ 
ದಿಂದ ಒಳ್ಳೆ ಎರಡು ಮಾತಾಡಿ ಎಷ್ಟು ವರ್ಷವಾದವೋ ಏನೋ... 
ನಾನು ಬದುಕಿರೋದ್ರಿಂದಲೇ ಅವನಿಗೆ ತೊಂದರೆ ಆಗೈತಂತೆ. 


ಹೌದಾ... ನೀನೇಳೋದು ಸರಿ ಕಣಜ್ಜ. ಈಗೇನೋ ನಾನೂ ಸ್ವಲ್ಪ 
ನೆಮ್ಮದಿಯಾಗಿದೀನಿ... ನಿನ್ನಂಗಾದ ಮೇಲೆ ನನ್ನ ಮಕ್ಕಳು ಇಂಗೆ 
ಮಾಡ್ತಾರೆ. ನಾವೆಲ್ಲ ಹಿಂದೆ ಹೊಟ್ಟೆ ಬಟ್ಟೆ ಕಟ್ಟಿ ಅವರನ್ನು 
ಸಾಕಿದ್ದೇ ಮರ್ತು ಬಿಡ್ತರಲ್ಲಂತೀನಿ. ಹೊಟ್ಟೆಗೆ ಏನು ತಿಂದೆ? 


ಅಯ್ಯೋ ... ಇವತ್ತೊಂದು ದಿನ ಹೊಟ್ಟೆಗಿಲ್ಲದಿದ್ದರೆ ಸಾಯೋ 
ದಿಲ್ಲ ಅಂತ ಸೊಸೆ ಹೇಳಿ ಹೋದಳಪ್ಪ. 


೫೬ / ಜನಾರೋಗ್ಯ ಕಲಾಜಾಥಾ 


ರಂಗಜ್ಜ : 
: ಹೊಲ ಬಿತ್ತನೆ ಮಾಡಾಕೆ ಹೋಗ್ಯವರೇ? 


ಮುದುಕಪ್ಪ 


ರಂಗಜ್ಜ : 
ಮುದುಕಪ್ಪ : 


ರಂಗಜ್ಜ 


ಸಣ್ಣಪ್ಪ 
[aC] 


ಮುದುಕಪ್ಪ : 


ಸಂಗೀ 


ಎಲ್ಲಿಗೆ ಹೋಗಿದ್ದಾರೆ? 


ಚೆನ್ನಾಗಿ ಹದವೇ ಇಲ್ಲ ಅದೆಂಗೆ ಹೊಲ ಬಿತ್ತುತ್ತಾರೆ ಮಾರಾಯ? 


ಅಯ್ಯೋ ... ನಮ್ಮ ಮಾತ ಯಾರಪ್ಪ ಕೇಳೋರು? ನೆನ್ನೆಯಿಂದ 
ನಾನು ಹೇಳಿ ಹೇಳಿ ಸಾಕಾಯ್ತು. ಹದ ಇಲ್ಲ ಇವತ್ತು ಬಿತ್ತಬೇಡಿ, 
ಬಾರೆ ಹೊಲಕೆ ಕಡ್ಲೆ ಗಿಡ ಹಾಕಬೇಡಿ ಬರಲ್ಲಂತ. ನನ್ನ ಒಂದು 
ಮಾತನ್ನ ಲೆಕ್ಕಕ್ಕೆ ಇಟ್ಟುಕೊಂಡ್ರಾ ಕೇಳು. ಈ ಮನೇಲಿ ನಾನೊಂದು 
ನಾಯಿ ಆಗಿಬಿಟ್ಟಿದ್ದೀನಿ. ಸುಮ್ಮನೆ ಬೊಗಳೋದು ಅಷ್ಟೆ. 


(ಅಷ್ಟರಲ್ಲೇ ಸಣ್ಣಪ್ಪ, ಅವನ ಹೆಂಡತಿ ಹೊಲದಿಂದ ಬರುವರು). 


ಏನ್ಲ ಸಣ್ಣಪ್ಪ... ಹೊಲ ಎಲ್ಲ ಬಿತ್ತಿ ಆಯ್ತ? 


: ಏ... ಬುಡಜ್ಜ... ಒಂದರ್ಧ ಬಿತ್ತಿದೆ. ಹದಾನೇ ಇಲ್ಲ... ಅಂಗೇ 


ಕೈ ಬಿಟ್ಟೆ. 


ಮನೇಗೆ ಹಿರಿಯರ ಮಾತು ಸ್ವಲ್ಪ ಕೇಳಿದ್ರೆ, ಎಲ್ಲದೂ ಒಳ್ಳೆ 
ದಾಗುತ್ತೆ. ನಾನು ಎಷ್ಟು ಬಡಕೊಂಡೇ ಕೇಳ್‌ತೀರಾ? ಗೊತ್ತಿದ್ರೆ 
ಮಾಡಬೇಕು. ಇಲ್ಲಾಂದ್ರೆ ಗೊತ್ತಿರೋರತ್ರ ತಿಳುಕೋಬೇಕು. 


: ಅಹಹ... ಸುರುವಾಯ್ತು ವಟ ವಟ... ಹೇಳೋರಲ್ಲ ಮಾಡಿದ್ರೆ 


ಗೊತ್ತಾಗುತ್ತೆ. ನಿಮ್ಮಂತವರು ಇರೋವರೆಗೂ ನಾವೆಲ್ಲಿ ಉದ್ದಾರ 
ಆಗ್ಗೀವಿ. 


: ಏನಮ್ಮಿ ಮಾತಾಡ್ತೀಯಾ? ಹಿರಿಯರು, ಕಿರಿಯರು ಅನ್ನೋ ಭಯ 


ಬ್ಯಾಡ್ಜಾ? ಹೋಗಮ್ಮಿ ಒಳಗೆ ಕಂಡಿದೀನಿ... ಏನಲಾ ಸಣ್ಣಪ್ಪ? 
ಮುಪ್ಪಿನ ಕಾಲದಾಗೆ ಹುಟ್ಟಿಸಿದ ಅಪ್ಪನ್ನ ಇಂಗೆ ನೋಯಿಸಿದ್ರೆ 
ಖಂಡಿತ ನಿನಗೆ ಒಳ್ಳೇದಾಗುತ್ತೇನ್ನ. 


: ಹೇ... ಹೋಗಯ್ಯಾ ಕಂಡಿದೀನಿ. ನಿಮ್ಮನೇಲೆ ನೂರೆಂಟು ತೂತು. 


ಮೊದಲು ಅವನ್ನ ಸರಿ ಮಾಡು. ಹೇಳೋಕೆ ಬಂದುಬಿಟ್ಟ. ದಿನಾ 
ಇದನ್ನೇ ಕೇಳಿ ಕೇಳಿ ನನ್ನ ಜನ್ಮ ರೋಸಿ ಹೋಗ್ಯತೆ. ಯಾವತ್ತು 
ಈ ಪೀಡೆ ತೊಲುಗುತ್ತವೋ.... 


ಜನಾರೋಗ್ಯ ಕಲಾಜಾಥಾ / ೫೭ 


ಮುದುಕ : ಹೇ... ಬುದ್ದಿ ಮಾತು ಹೇಳೋರ್ಗೆ... ತಿರುಗಿ ಮಾತಾಡ್ತೀ ಏನ್ಹ. 

ನನ್ಮಗನೇ ನಿನ್ನ (ಹೊಡೆಯಲು ಕೈಯೆತ್ತುವನು) 
ಸಣ್ಣಪ್ಪ : ಓಹೋಹೋ... ಹೊಡೆಯುವಂತೆ ಸುಮ್ಮನೆ ಬಿದ್ದುಕೋ... 

(ಕೋಲು ಕಿತ್ತುಕೊಂಡು ನೂಕುವನು, ಮುದುಕಪ್ಪ ಬೀಳುವನು) 
(ಹಾಡು) 
ಬಾಡಿದಂತ ಬದುಕ ನೋಡಿರೋ | ಕೊನೇಗೆ ಅವರ । ಜೀವವನ್ನು 
ಹಿಂಡುತಿರುವರೋ 
ಕೈ ಸೋತು ಕುಳಿತರಂದ್ರೆ ಕೀಳಾಗಿ ಕಾಣುತ್ತಾರೆ ॥ಬಾ॥ 


ದೃಶ್ಯ ೩ 


(ಬಸ್‌ ನಿಲ್ದಾಣ. ಜನರೆಲ್ಲಾ ಕೂಡಿರುವರು. ಮುದುಕಪ್ಪ ಭಿಕ್ಷೆ ಬೇಡುತ್ತಿರು 
ವನು, ಬಸ್ಸಿಗೆ ಹತ್ತುವ ಅವಸರದಲ್ಲಿ ಒಬ್ಬ ಅವನಿಗೆ ಢಿಕ್ಕಿ ಹೂಡೆದು ಕೆಳಗೆ 
ಬೀಳಿಸುವನು. ಅಲ್ಲಿದ್ದವರೆಲ್ಲ ನಗುತ್ತಾ ಅವನ ಸುತ್ತ ನಿಲ್ಲುವರು) 


ಚಂದ್ರಣ್ಣ : (ಬಂದು) ನಿಲ್ಲಿ... ಮುದುಕಪ್ಪ... ಏಳು, ಮೇಲೇಳು ನಿಮಗೆ ಬುದ್ದಿ 
ಇದಯೇನಯ್ಯಾ? ಒಬ್ಬ ಮನುಷ್ಯ ವಯಸ್ಸಾದವನು ಕೆಳಗೆ ಬಿದ್ರೆ 
ಮೇಲೆ ಎತ್ತೋದು ಬಿಟ್ಟು ನಗ್ತಾ ಇದ್ದೀರಲ್ಲ ನೀವೆಲ್ಲ ಮನುಷ್ಕಾರ? 


: ಮುದುಕ ಆದ ಮೇಲೆ... ಅಚ್ಚುಕಟ್ಟಾಗಿ ಉಂಡು ಮನೇಲೆ ಬಿದ್ದಿರ 
ಬೇಕು. 


ಎರಡನೆಯವ : ಮನೆ ಊಟ ಇಡಿಸಲ್ಲಾಂತ, ಬಾಯಿರುಚಿ ನೆನಸಿಕೊಂಡು ಪಟ್ನಕ್ಕೆ 
ಬರ್ತಾರೇನು? 


ಮೂರನೆಯವ : ಅಂಗಲ್ಲ ಕಣೋ.... ಹೊಲ ಮನೆ ಮಾರಿ ದಿವಾಳಿಯಾಗಿ ಭಿಕ್ಸೆ 
ಎತ್ತೊ "ಕೆ ಬಂದವನೆ. 


ನಾಲ್ಕನೆಯವ : ಅದಿರ್ಲಿ... ವಯಸ್ಸಾಗಿ, ದುಡಿಯೋಕೆ ಶಕ್ತಿ ಇಲ್ಲದ ಮೇಲೆ ಯಾಕೆ 
ಬದುಕಬೇಕೂಂತಿನಿ. 


ಚಂದ್ರಣ್ಣ : ಸ್ವಾಮಿ ನಿಮ್ಮ ಹೆಸರು ಏನು? 
ನಾಲ್ಕನೆಯವ : ತಿಮ್ಮಪ್ಪ ಯಾಕೆ? 
ಚಂದ್ರಣ್ಣ : ನಿಮ್ಮ ಅಪ್ಪ ಇದಾರಾ? ವಯಸ್ಸಾಗಿದೆಯಾ? 


೫೮ / ಜನಾರೋಗ್ಯ ಕಲಾಜಾಥಾ 


: (ಮುದುಕಪ್ಪನನ್ನೂ ಮೇಲೆತ್ತುತ್ತ) 


: ಹೌದು... ವಯಸ್ಸಾಗೈತೆ 
: ಅವರ್ಮಾಕೆ ಬದುಕಬೇಕು ಸಾಯಿಸಿಬಿಡಿ. 


: ಯಾಕೆ ಸಾಯಿಸಬೇಕು... ಅವರು ದುಡಿದು ನಮ್ಮನ್ನೆಲ್ಲಾ 


ಸಾಕಿದ್ದಾರೆ... ಸಾಕಷ್ಟು ಆಸ್ತಿ ಮಾಡಿದ್ದಾರೆ. 


: ಹೌದಾ.. ಈ ಮುದುಕಪ್ಪ... ಭಿಕ್ಷುಕ ಅಲ್ಲ, ಪರದೇಶೀನೂ ಅಲ್ಲ, 


ಚಿಕ್ಕ ವಯಸ್ಸಿಂದ ಒಬ್ಬನೇ ಮಗನಿಗಾಗಿ ದುಡಿದು ದುಡಿದು ಮೈ 
ಮೂಳೆ ಮುರಕೊಂಡು ಬೇಕಾದ್ದಂಗೆ ಹೊಲ ಮನೆ ಮಾಡಿದ. ಆದರೆ 


: ಮುಪ್ಪಿನ ಕಾಲದಾಗೆ ಅವನ ಮಗನೇ ಕೊಟ್ಟ ಬಹುಮಾನ ಇದು. 
(ಎಲ್ಲರೂ ದಂಗು ಬಡೆದಂತಾಗುವರು) 


: ಇಲ್ಲಾ... ಇಲ್ಲಾ... ಇಲ್ಲಾ... 


: (ವೃತ್ತಾಕಾರ, ಮುದುಕಪ್ಪ, ಚಂದ್ರಣ್ಣ ಮಧ್ಯದಲ್ಲಿರುವವರು) 


ಮುಪ್ಪಿನ ಕಾಲದಲ್ಲಿ ವೃದ್ದರಿಗೆ ರಕ್ಷಣೆ ಬೇಕೇ ಬೇಕು. 


: ಅವರಿಗೆ ಔಷಧೋಪಚಾರ ಸರಿಯಾಗಿ ನೋಡಿಕೊಳ್ಳಬೇಕು. 
: ಅವರ ಸಲಹೆಗಳನ್ನು ತಿರಸ್ಕರಿಸಬಾರದು. 

: ವಯಸ್ಸಾದವರಿಗೆ ಮಾನಸಿಕ ಹಿಂಸೆ ಕೊಡಬಾರದು. 

: ವೃದ್ದರನ್ನು ಮಕ್ಕಳಂತೆ ನೋಡಿಕೊಳ್ಳಬೇಕು. 


ಘೋಷಣೆ 


ವೃದ್ಧರನ್ನು ಪೋಷಿಸಿ... (೩ನೇ ಬಾರಿ ಘೋಷಣೆ.) 
(ಹಾಡು) 

ವಯೋವೃದ್ದರೇ ಬಾಳಿನ ಸಂಪತ್ತು । ಅವರ | 
ಪೋಷಿಸದಿದ್ದರೆ ನಮಗೇ ಆಪತ್ತು 

ಇದನು ತಿಳಿಯಿರಣ್ಣ । ಅದರಂತೆ ಬಾಳಿರಣ್ಣ । 


U 


ಜನಾರೋಗ್ಯ ಕಲಾಜಾಥಾ / ೫೯ 


ಹಳ್ಳಿ ಆರೋಗ್ಯ 


- ಭಾಸ್ಕರ ಆರ್‌. ಅಮೃತೂರು 


(ಹಾಡು) 

ಆರೋಗ್ಯ ಬೇಕಣ್ಣ ನಮಗೆ ಆರೋಗ್ಯ ಬೇಕಣ್ಣಾ 

ಆರೋಗ್ಯ ಭಾಗ್ಯ ಎಂಬುವ ವಿಷಯ ಮೊದಲು ತಿಳಿಯಣ್ಣಾ ॥ 

- ಹಾಡು ಮುಗಿಯುತ್ತಿದ್ದಂತೆ 

(ತಾಲ್ಲೂಕು ಕೇಂದ್ರದ ಬಸ್‌ ನಿಲ್ದಾಣ) 

ಕಳ್ಳೇಕಾಯಿ ಕಳ್ಳೆಕಾಯಿ.... 

ಸೌತೇಕಾಯಿ..... ಸೌತೇಕಾಯಿ..... ಪೀಸ್‌ ಒಂದು ರೂಪಾಯಿ.... 


ಸೌತೇಕಾಯಿ.... ಸೌತೇಕಾಯಿ.... 
(ಮಾರಾಟಗಾರರು ನೊಣ ತುಂಬಿದ ತಮ್ಮ ಪದಾರ್ಥಗಳನ್ನು 
ಬಸ್‌ಗಳಲ್ಲಿ ಕುಳಿತ ಜನರ ಬಳಿ ಮಾರುತ್ತಾ ಓಡಾಡುತ್ತಾರೆ) 


ನಿರ್ವಾಹಕ : ಆ ಯಾರ್ರೀ.... ಕೆಂಪನಹಳ್ಳಿ, ಬೊಮ್ಮನಹಳ್ಳಿ, ತಿಪ್ಪಸಂದ್ರ 
ಹತ್ಕೊಳ್ಳಿ..... ಹತ್ಕೊಳ್ಳಿ.... 
(ಮಾರಾಟಗಾರರು ಮತ್ತು ಇತರೆ ಕಲಾವಿದರು ಬಸ್‌ (ವಾಹನವಾಗಿ) ಆಗಿ 
ಮಾರ್ಪಾಡು ಆಗುತ್ತಾರೆ. ಎರಡು ಸಾಲಿನಲ್ಲಿ ನಿಲ್ಲುತ್ತಾರೆ) 


ಚಾಲಕ : ಪುವಾವ್‌... ಪುವಾವ್‌... (ಶಬ್ದ ಮಾಡುತ್ತಾ ಬಸ್‌ ಹೊರಡುತ್ತದೆ) 
ನಿರ್ವಾಹಕ : ಟಿಕೆಟ್‌ ಟಿಕೆಟ್‌... ಎಲ್ಲಿಗಪ್ಪ ನೀವು... 
ಪ್ರಯಾಣಿಕ : (ತಮ್ಮ ಊರುಗಳ ಹೆಸರು ಹೇಳುತ್ತಾ ಟಿಕೆಟ್‌ ಪಡೆಯುತ್ತಾರೆ...) 
ನಟ ೧ : ಏಯ್‌ ಯಾರ್ರೀ ಅದು... ಬೀಡಿ ಆರಿಸ್ರೀ... 
ನಟ ೨ : ಯಾರ್ರೀ ಅದು ಬೀಡಿ ಸೇದ್ತಿರೋದು... ಆರಿಸ್ರೀ ಬೀಡೀನಾ... 
ನಟ ೩ : ಏನ್‌ ಜನಾರೀ ಬಸ್‌ನಲ್ಲೂ ಬೀಡಿ ಸೇದೋದಾ? 


ನಿರ್ವಾಹಕ : ಟಿಕೆಟ್‌... ಟಿಕೆಟ್‌... ಯಾರ್ರೀ... ಟಿಕೆಟ್‌ 


೬೦/ ಜನಾರೋಗ್ಯ ಕಲಾಜಾಥಾ 


ನಟ ೪ 
ನಿರ್ವಾಹಕ 
ನಟ ೪ 
ನಿರ್ವಾಹಕ 
ನಟ ೪ 


ನಟ ೧ 


ನಟ ೨ 


ನಿರ್ವಾಹಕ 


ನಟ ೨ 


ನಿರ್ವಾಹಕ 


ನಿರ್ವಾಹಕ 


ನಿರ್ವಾಹಕ 


: ಒಂದು ಚಿನ್ನಹಳ್ಳಿ ಕೊಡಿ ಸ್ವಾಮಿ 

: ಐವತ್ತು ಪೈಸೆ ಚಿಲ್ರೆ ಕೊಡಿ... 

: ಚಿಲ್ರೆ ಇಲ್ಲ ಅಷ್ಟಕ್ಕೇ ಕೊಡಿ ಸ್ವಾಮಿ 

: ಸರಿ ಸರಿ ಚಿನ್ನಹಳ್ಳಿಲೀ ಇಳ್‌ಕೊಳ್ಳೀ... 

: ಸ್ವಾಮಿ ಟಿಕೆಟ್‌!.... ಟಿಕೆಟ್ಟೇ ಕೊಡ್ಲಿಲ್ಲಾ 


: ಇನ್ನ ಐವತ್ತು ಪೈಸೆ ಕೊಟ್ಟಿದ್ರೆ ಟಿಕೆಟ್ಟು ಕೊಡ್ತಿದ್ದ ೫೦ ಪೈಸೆ ನೀವ್‌ 


ಕೊಡ್ಲಿಲ್ಲಾ ಅದಕ್ಕೆ ಅಂಗೇ ಹೋದಾ... ಇದು ಗಾಂಧೀ ಲೆಕ್ಕ 


ಬಿಡಿ. 
: ಒಂದು ತಿಪ್ಪಸಂದ್ರ ಕೊಡಿ ಸ್ವಾಮಿ. 


: ಏನಯ್ಯಾ ಇದು ಆರು ರೂಪಾಯಿ ಟಿಕೆಟ್‌ಗೆ ನೂರು ರೂಪಾಯಿ 


ಕೊಡ್ತೀಯಾ? ಚಿಲ್ರೆ ಕೊಡು. ಸರಿಯಾದ್‌ ಚಿಲ್ರೆ ಕೊಡು. 


: ಚಿಲ್ರೆ ಇಲ್ಲ ಸ್ವಾಮಿ.... 


: ಟಿಕೆಟ್‌ ಕೊಡು ಇಲ್ಲಿ. (ಟಿಕೆಟ್‌ ಹಿಂಬದಿಯಲ್ಲಿ ಚಿಲ್ಲರೆ ಬರೆದು) ಹೂ 


ತಗೋ. ಟಿಕೆಟ್‌ನಲ್ಲಿ ಬರ್ದಿದ್ದೀನಿ. ಇಳಿವಾಗ ಚಿಲ್ರೆ ಈಸ್ಕೊಳ್ಳಿ. 
ಟಿಕೆಟ್‌... ಟಿಕೆಟ್‌. 


(ಬಸ್‌ ನಿಲ್ಲುತ್ತದೆ) 


: ಯಾರ್ರೀ ಕೆಂಪನಹಳ್ಳಿ.... ಇಳ್‌ಕೊಳ್ಳಿ... 


(ಇಬ್ಬರು ಇಳಿಯುತ್ತಾರೆ) ಅವರಲ್ಲಿ ಒಬ್ಬರಿಗೆ ಕಾಯಿಲೆಯಿಂದ 
ಬಳಲುತ್ತಾ ನಿಧಾನವಾಗಿ ಬಸ್‌ನಿಂದ ಇಳಿಯುತ್ತಾರೆ. 


: ಎಷ್ಟು ಹೊತ್ತು ಇಳಿಯೋದು. ಇಳೀರಿ ಬೇಗ 

: ಓಹೋ ಏನ್‌ ನಂಜಣ್ಣ, ಪೇಟೆಗೆ ಹೋಗಿದ್ದಾ? 
ಸ: ಹೌದು ಚಿನ್ನಪ್ಪ ಪೇಟೆಲಿರೋ ಆಸ್ಪತ್ರೆಗೆ ಹೋಗಿದ್ದೆ. 
: ಯಾಕೆ ನಿಮ್ಮಣ್ಣನಿಗೆ ಹುಸಾರಿಲ್ವ? 


ಲ: ಇಲ್ಲ ಅದಕ್ಕೆ ಆಸ್ಪತ್ರೆಗೆ ಕರ್‌ಕೊಂಡು ಹೋಗಿದ್ದೆ 


ಜನಾರೋಗ್ಯ ಕಲಾಜಾಥಾ / ೬೧ 


ಚಿನ್ನಪ್ಪ : 'ಬೆಳಿಗ್ಗೆ ಸುಮಾರಾಗಿದ್ದ ನಿಮ್ಮಣ್ಣ 


ನಂಜಣ್ಣ : ಹೌದು ಚಿನ್ನಪ್ಪ. ಬೆಳಿಗ್ಗೆ ನಮ್ಮಣ್ಣ ಮೈಕ್ಕೆ ನೋವು ಜ್ವರಾ ಬರ್ತಾ 
ಐತ. ಆಸ್ಪತ್ರೆಗೆ ಕರ್‌ಕೊಂಡು ಹೋಗು ಅಂತ ಹೇಳ್ದಾ. ಸರಿ ನಾನು 
ಬಿಡುವಾಗಿದ್ದೆ. ಸರಿ ಹೋಗ್‌ ಬರಾನಾ ಅಂತಾ ಈ ಬಸ್‌ಗೆ ಹೋಗಿ 
ಡಾಕ್ಟುಗೆ ತೋರ್ಸಿ ಬಸ್‌ನಲ್ಲಿ ಬಂದೆ. ಇನ್ನೂ ಮೈಕ್ಕೆ ನೋವಾಗಿದೆ. 


ನಿರೂಪಕ : ನೋಡುದ್ರಾ ಸ್ವಾಮಿ... ಇಂತಹ ಘಟನೆಗಳು ಈ ಊರಲ್ಲೂ 
ನಡೆದಿರಬಹುದು. ಜನಗಳು ತಮ್ಮ ಕಾಯಿಲೇನ ವಾಸಿ ಮಾಡ್‌ಕಳ 
ಕೋಸ್ಕರ ಪೇಟೆಲಿ ಇರೋ ಆಸ್ಪತ್ರೆಗೆ ಹೋಗ್‌ ಬರ್ತಾರೆ. 
ಹೋಗ್‌ ಬರಾಕೆ ಸಮಯಕೆ ಸರಿಯಾಗಿ ಬಸ್‌ ಸೌಕರ್ಯ ಇಲ್ಲ. 
ಅಪ್ಪಿ ತಪ್ಪಿ ಬಸ್‌ ಬಂದ್ರೆ, ಅದರಲ್ಲಿ ಕಾಲಿಡಕ್ಕೂ ಜಾಗ ಇಲ್ದಂಗೆ : 
ಜನ ತುಂಬಿರ್ತಾರೆ. ಬಸ್‌ ಮೇಲೆ ಹಿಂದ್‌ಗಡೆ, ಬಾಗಲಲ್ಲಿ ಕಿಟಕೀಲಿ 
ನೇತಾಡ್ಕೊಂಡು ಹೋಯ್ತಾ ಇರೋ ಬಸ್‌ನಲ್ಲಿ ಕಾಯ್ದೆ ಬಂದಿರೋ 
ಮನ್ಸ ಯಂಗ್‌ ಹೋಗ್‌ ಬರೋದು? ಇದಕ್ಕೆ ಯಾರ್‌ ಹೊಣೆ 
ಸ್ವಲ್ಪ ಯೋಚನೆ ಮಾಡ್‌ ನೋಡಿ. 
ಇರಿ ಇರಿ. ಯಾವ್ದೋ ಬಸ್‌ ಬರ್ತಾ ಇದೆ. ಇದರಲ್ಲಿ ಏನ್‌ ನಡೀತಾ 
ಇದೆ ಸ್ವಲ್ಪ ನೋಡೋಣ. 
(ಮತ್ತೆ ಬ ವಾಹನವಾಗಿ ಮಾರ್ಪಾಡು ಆಗುತ್ತಾರೆ) ' 
ವಾಹನ ಚಲಿಸುತ್ತಿರುತ್ತದೆ. 
(ವಾಹನದೊಳಗಿಂದ ಧ್ವನಿ ಮೂಡಿಬರುತ್ತದೆ) 
ಅಮ್ಮಾ ಅಯ್ಕೋ ನೋವು ನೋವು 
(ಹಣ್ಣು ನೋವಿನಿಂದ ನರಳುತ್ತಾ ಇರುತ್ತಾಳೆ) 


ನಟ ೧ :: ಯೋ... ಡ್ರೈವರ್‌ ಸ್ವಲ್ಪ ನಿಧಾನವಾಗಿ ಓಡ್ಸಪ್ಪಾ 


ನಟ ೨ : ಯಾವ್‌ ಸೀಮೆ ಡ್ರೈವರ್‌ ಇವ್ನು. ಹಳ್ಳ ಕೊಳ್ಳ ಏನೂ ನೋಡಲ್ಲಾ 
ಇಂಗೇ ಓಡುಸ್ತಾನೆ. 


ಹೆಣ್ಣು : ಅಯ್ಯೋ..... ಅಷಖ್ಯಾ ಸಿ: ಹೂಟ್ಟೆನೋವು..... ನೋವು 


ಅ 


ಜನರು : ಹೇ ಡ್ರೈವರ್‌ ಓಡ್‌ಸಾಕ್‌ ಬರ್ತಾದಾ ಇಲ್ಲವಾ. ಆ ಹುಡುಗಿ ಆ 
ರೀತಿ ಕಿರಚ್‌ಕೊಳ್ತ ಅವ್ಳ. ನೀ ನೋಡಿದ್ರೆ ಇಂಗ್‌ ಎರ್ರಾಬಿರ್ರಿ 
ಓಡುಸ್ತಾ ಇದ್ದೀಯಾ? (ಡ್ರೈವರ್‌ ಮೇಲೆ ಎಲ್ಲರೂ ಜಗಳಕ್ಕೆ ಬೀಳುತ್ತಾರೆ) 


೬೨ / ಜನಾರೋಗ್ಯ ಕಲಾಜಾಥಾ 


ನಿರೂಪಕ : 
: ನೋಡಿ ಸ್ವಾಮಿ ಆ ಹುಡ್ಗಿ ಪಾಪ ಹೊಟ್ಟೆನೋವು ಹೊಟ್ಟೆನೋವು 


ನಟ 


ನಿರೂಪಕ 


(ಪ್ರವೇಶಿಸಿ) ಸ್ವಲ್ಪ ತಡೀರಿ... ತಡೀರಿ ತಡೀರಿ. ಏನಿದು ಗಲಾಟೆ? 


ಅಂತ ಬಡ್ಕೋತಾ ಐತೆ. ಈ ಅಸಾಮಿ ಲೆಕ್ಕವಿಲ್ಲದಂಗೆ ಬಸ್‌ 


ಓಡುಸ್ತಾ ಆವ್ನ. 
: ರೀ... ಸ್ವಾಮಿ ನಾನೆಲ್ಲಿ ಜೋರಾಗಿ ಓಡುಸ್ತಾ ಇದ್ದೀನಿ. ಇದಕ್ಕಿಂತ 


ನಿಧಾನಕ್ಕೆ ಓಡಿಸುದ್ರೆ ನಾನು ೭ ಟ್ರಿಪ್‌ ಯಂಗ್‌ರೀ ಮುಗಿಸೋದು. 
ಅದು ಅಲ್ಲೆ ಈ ರಸ್ತೆ ಏನ್‌ ಚೆನ್ನಾಗಿದೆಯಾ? 

(ಬಸ್‌ ನಿಲ್ಲಿಸಿ ನಿರೂಪಕನ ಜೊತೆಯಲ್ಲಿ ರಸ್ತೆಗೆ ಇಳಿಯುತ್ತಾನೆ) 

(ಜನರು ಅವನ ಜೊತೆಯಲ್ಲಿ ಇಳಿಯುತ್ತಾರೆ) 


: ನೋಡಿ ಇಲ್ಲೊಂದು ಹಳ್ಳ. ಈ ಹಳ್ಳ ಬಿಟ್ಟು ಇಂಗ್‌ ಬರನಾ 


ಅಂದ್ರೆ ಇಲ್ಲೊಂದ್‌ ಹಳ್ಳ. ಈ ರಸ್ತೆ ಉದ್ದಕ್ಕೂ ಬರೀ ಹಳ್ಳಗಳೇ. 
ಇಂತ ಕಚಡಾ ರಸ್ತೇಲೀ ಹೆಂಗೇ ಬಸ್‌ ಓಡ್‌ಸೋದು. 


: (ಜನರ ಕಡೆ ನೋಡಿ) ನೀನೇಳದು ಸರಿ. ಈ ಡ್ರೈವರ್‌ ಹೇಳೊದು 


ಸರಿ. ಈ ರೀತಿ ಕಿತ್ತೋಗಿರೋ ರಸ್ತೇಲೀ ಬಸ್‌ಗಳನ್ನು ಅಲ್ಲಾಡದಂಗೆ 
ಓಡ್‌ಸೋದು ಬಹಳ ಕಷ್ಟ. ರಸ್ತೆಗಳು ಸರಿ ಇಲ್ಲೆ ಇದ್ರೆ ಡ್ರೈವರ್‌ 
ಏನ್‌ ಮಾಡ್ತಾನೆ. 


: ಅಯ್ಕೋ ಅಮ್ಮ ಅಪ್ಪಾ ನೋವು ನೋವು 
: ಒಹೋ... ಈ ಹುಡ್ಗಿ ಇಂದ್ಲೇ ತಾನೇ ಜಗಳಾ ಸುರು ಆಗಿದ್ದು. 


ಏನಮ್ಮಾ ಈ ರೀತಿ ನೋವಿರೋ ನೀನು ಬಸ್‌ ಯಾಕೆ ಹತ್ತಿದೆ? 


: ನನ್ನ ಮಗಳು ಬಸುರಿ ಸ್ವಾಮಿ. ಆಸ್ಪತ್ರೆಗೆ ಸೇರ್ಸಾಕೆ ಕರ್‌ಕಂಡ 


ಹೋಗ್ತಾ ಅವ್ನ. 

ಈ ಬಸ್ಸು ದಡ್ಮಾ ದಡ್ಕಾ ಅಂತ ಓಡುಸ್ತಾ ಇರೋದಕ್ಕೆ ನನ್‌ 
ಮಗಳಿಗೆ ನೋವು ಜಾಸ್ತಿ ಆಗೈತೆ. ಇಂಗೆ ಸ್ವಲ್ಪ ದೂರ ಹೋದ್ರೆ 
ಇಲ್ಲೆ ಹರಿಗೆ ಆಯ್ತದೆ ಅಷ್ಟೇ? 


: ಹೌದಮ್ಮ ನೀವೇಳದು ನಿಜ. ನೋಡುದ್ರಾ ಸ್ವಾಮಿ ನಮ್ಮ 


ಹಳ್ಳೀಲಿರೋ ಹೆಣ್‌ ಮಕ್ಳು. ತಮ್ಮ ಮಕ್ಳುಗೆ ಜನುಮ ನೀಡುವಾಗ 
ಅನುಭವಿಸೋ ನೋವಿಗಿಂತ ಅದಕ್ಕೆ ಮೊದ್ಲೆ ಎಂತೆಂಥ ನೋವನ್ನು 
ಅನುಭವಿಸುತ್ತಾ ಇದ್ದಾರೆ. 


ಜನಾರೋಗ್ಯ ಕಲಾಜಾಥಾ / ೬೩ 


ನಟ ೪: 


ನಿರೂಪಕ 


ನಟ ೩: 


ನಿರೂಪಕ 


ನಟ ೩ : 


ನಟ ೭: 


ನಟ:೩ : 


ನಟಿ 


ಮೊನ್ನೆ ತಾನೆ ನಮ್‌ ನಿಂಗಜ್ಜಿ ಮಗಳು ಆಸ್ಪತ್ರೆಗೆ ಹೋಗಾಕೆ ಆಗ್ಲೆ 
ಸರಿಯಾದ ಚಿಕಿತ್ಸೆ ಇಲ್ಲೆ ಹೆರಿಗೆ ಆದ ಮೇಲೆ ತೀರೋದ್ದು. 


: ಯಾಕೆ ನಿಮ್ಮಲ್ಲಿ ದಾದಿ ಬರೋದಿಲ್ವಾ 


ನಮ್ಮೂರಿನ ದಾದಿ ಯಾರು ಅಂತ ಗೊತ್ತೇ ಇಲ್ಲಾ, ನಮ್ಮಲ್ಲಿ 
ಆಕೆ ಬರೋದೂ ಇಲ್ಲ. 


: ಹೌದು ಬಂಧುಗಳೇ, ಇದು ಎಲ್ಲಾ ಹಳ್ಳೀಲೂ ನಡೀತಾ ಇರೋ 


ವಿಷಯಾನೇ. ನಮ್ಮ ಹಳ್ಳಿಲೀ ಯಾರ್ಗಾದ್ರೂ ಕಾಯ್ಲೆ ಬಂದ್ರೆ 
ಅಥವಾ ಹರಿಗೆ ಸಮಯ ಆಗಿದ್ರೆ ಈ ಹಳ್ಳಿಗೇ ದಾದಿಗಳು ಬಂದು 
ತಿಳುವಳಿಕೆ ನೀಡದೆ ಇರೋದ್ರಿಂದ ನಮ್ಮ ಹಳ್ಳೀಲಿಂದ ಪೇಟೆಗೆ : 
ಹೋಗಾಕೆ ಅಂತ ಬಸ್‌ನಾ ಕಾಯಬೇಕು. ನಮ್‌ ಅದೃಷ್ಟಕ್ಕೆ ಬಸ್‌ 
ಬಂದ್ರೆ, ಅದ್ರಲ್ಲಿ ಬಸುರಿ ಹೆಂಗ್ಸು ಅಂತಾನೋ ಅಥವಾ ಕಾಯಿಲೆ 
ಬಂದಿರೋ ಜನರು ಬಂದ್ರು ಅಂತ ಯಾರೂ ಸೀಟ್‌ ಕೊಡೂದ್‌ 
ಇರ್ಲಿ ನಿಂತ್‌ಕೊಳ್ಳಾಕೆ ಜಾಗನೂ ಬಿಡಲ್ಲ. | 
ಇಷ್ಟೆಲ್ಲಾ ಕಷ್ಟಪಟ್ಕಂಡ್‌ ಪೇಟೇಲಿರೋ ಆಸ್ಪತ್ರೆಗೆ ಬಂದ್ರೆ ಅಲ್ಲಿ 
ಏನೇನ್‌ ಕಷ್ಟ ಪಡ್ತಾರೆ ಗೊತ್ತಾ ಸ್ವಾಮಿ. ಬನ್ನಿ ನೋಡಾಣ... 
(ಆಸ್ಪತ್ರೆ ದೃಶ್ಯ) 


(ಎದುರಿಗೆ ಬರುವ ದಾದಿಯನ್ನು ಕಂಡು) 


: ನನ್‌ ಮಗ ವಾಂತಿ ಭೇದಿ ಮಾಡ್‌ಕಂಡ್‌ ಬಾಳಾ ಸುಸ್ತಾಗವ್ಣೆ. 


ಒಸಿ ನೋಡಿ ಔಷ್ಟಿ ಕೊಡಿ ತಾಯಿ. 


: ಡಾಕ್ಟ್ರು ಇನ್ನೂ ಬಂದಿಲ್ಲ.... ಕುಂತ್ಕಳ್ಳಿ ಅಲ್ಲಿ. 
: ಡಾಕ್ಟ್ರು ಇನ್ನೂ ಬಂದಿಲ್ವಾ? ಎಷ್ಟು ಹೊತ್ತೆ ಬರ್ತಾರೆ. 


"ಬರ್ತಾರೆ. ಕುತ್ಕೊಳ್ಳಿ.... (ರೇಗುವಳು) 


(ಇನ್ನೊಬ್ಬನನ್ನು ಕರೆದುಕೊಂಡು ಬರುವನು) ಡಾಕ್ಟ್ರು ಒಂದ್ರೇನಣ್ಣಾ. (ನಟ 
೩ನ್ನು ಕುರಿತು) | 


ಇನ್ನೂ ಇಲ್ವಂತೆ ಸ್ವಾಮಿ. 


ಕ 
ಹೋಗ್ಲಿ ನರ್ಸಮ್ಮ ಎಲ್ಲಿ? ಎಲ್ಲೂ ಕಾಣ್ತಾ ಇಲ್ವಲ್ಲ? 


೬೪ / ಜನಾರೋಗ್ಯ ಕಲಾಜಾಥಾ 


ನಟ ೩ 


ನಟ ೭ : 


ನಟ ೨: 


ನಟ ೨: 


ನಟ ೩ 


ನಟ ೩ : 


ನಟ ೭ 


ವಾಚ್‌ಮನ್‌ 


: ಈಗ ಹಿಂಗ್‌ ಹೋದ್ರು ಸ್ವಾಮಿ 


(ದಾದಿಯನ್ನು ಹುಡುಕುವನು) ಎಲ್ಲೋದ್ರು ಒಬ್ರೂ ಕಾಣ್ತಾ 
ಇಲ್ವಲ್ಲಾ"... 


(ವಾಂತಿ ಮಾಡಿಕೊಳ್ಳುತ್ತಾನೆ) (ಎಲ್ಲ ರೂ ಸಂತೈಸುವರು) 
(ಮತ್ತೊಂದು ಸಾರಿ ಭೇದಿಗೆ ತಡಕಾಡುತ್ತಾನೆ) 


ನಾನು ಹೋಗ್ಬೇಕು... (ಎಂದು ಕೈ ಮೇಲೆತ್ತಿ ಉಳಿದ ಬೆರಳನ್ನು ಮಡಚಿ 
ತೋರು ಬೆರಳು ಮತ್ತು ಮಧ್ಯದ ಬೆರಳನ್ನು ನೇರ ಮಾಡಿ ತೋರಿಸುತ್ತಾನೆ.) 


: ಬಾ... ಬಾ .... (ಎಂದು ಆಸ್ಪತ್ರೆಯ ಕಕ್ಕಸು ರೂಮಿನ ಕಡೆಗೆ ಕರೆದು 


ಕೊಂಡು ಹೋಗುವನು.) 
(ಇಬ್ಬರೂ ಕಕ್ಕಸು ರೂಮಿಗೆ ಹೋಗಿ ಮತ್ತೆ ಹೊರಗಡೆ ಬಂದು ಇಬ್ಬರೂ 
ವಾಂತಿ ಮಾಡುತ್ತಾರೆ) 


ಥೂ ಥೂ ಥೂ ಗಬ್ಬು ವಾಸನೆ. ಎಲ್ಲಾ ಗಲೀಜು ಮಾಡಿ ಇಟ್ಟಿದ್ದಾರೆ. 

ಆಸ್ಪತ್ರೆ ಕಕ್ಕಸು ರೂಮೆ ಇಷ್ಟೊಂದು ಗಲೀಜು. ಅಬ್ಬಬ್ಬಾ... 
.. (ನಟ ೨ ಸುಸ್ತಾಗಿ ಮಲಗಿಕೊಳ್ಳುತ್ತಾನೆ) 

ಹ ವಾಚ್‌ಮನ್‌ ಬೀಡಿ ಸೇದುತ್ತಾ ಬರುತ್ತಾನೆ) 


: ಸ್ವಾಮಿ ಡಾಕ್ಟು ಎಷ್ಟೊತ್ತಿಗೆ ಬರ್ತಾರೆ? ಕಾಯ್ದೆ ಜಾಸ್ತಿ ಆಗ್ತಾ 


ಐತೆ. 


: ಬರ್ತಾರೆ ಸ್ವಲ್ಪ ತಡ್‌ಕ್ಕೊಳ್ಳಿ. ತುಮಕೂರಿನಿಂದ ಬರಾದ್‌ ಬೇಡ್ವಾ. 


ಬಸ್‌ನಿಂದ ಬರೋದು ' ಸ್ವಲ್ಪ ತಡ ಆಯ್ತದೆ. (ಬೀಡಿ ಸೇದುತ್ತಾ 
ಹೋಗುವನು) 


: ಇದು ಪೇಟೆಲಿರೋ ಆಸ್ಪತ್ರೆ. ನೋಡಿ ಬನ್ನಿ ಒಳಗಡೆ ಹೋಗಿ 


ನೋಡಾನ ಏನ್‌ ನಡೀತಾ ಐತೆ ಅಂತ. 


: (ನಟ ೩ನ್ನು ನೋಡಿ) ಏನ್‌ ಸ್ಟಾಮಿ.... ವಾಂತಿ ಮಾಡ್ತಾ ಇದ್ದೀರಾ? 


ನಿಮಗೆ ವಾಂತಿ ಕಾಯಿಲೆನಾ? 


: ಇಲ್ಲಾ ಸ್ವಾಮಿ ಇಲ್ಲಾ ನನ್‌ ಮಗನಿಗೆ ವಾಂತಿ-ಭೇದಿ. ಭೇದಿ 


ಆಯ್ತದೆ ಅಂದ ಅದಕ್ಕೆ ಕಕ್ಕಸು ರೂಮಿಗೆ ಕರ್‌ಕಂಡ್‌ ಹೋದೆ. 
ಅಲ್ಲಿರೋ ಗಲೀಜು ನೋಡಿ ನನಗೂ ವಾಂತಿ ಆಯ್ತು. 


ಜನಾರೋಗ್ಯ ಕಲಾಜಾಥಾ / ೬೫ 


ನಿರೂಪಕ 


ನಿರೂಪಕ 


ನ : 


ನಿರೂಪಕ 


: ಓಹೋ ಇಂಗೋ ಸಮಾಚಾರ.... ಅಂದ್ರೆ ಆಸ್ಪತ್ರೆ ಕ್ಲೀನ್‌ ಇಲ್ಲ. 


ಇಲ್‌ ಬರೋ ರೋಗಿಗಳು ಈ ವಾಸ್ನೆ ಇಂದ ಸ್ವಚ್ಛವಾಗಿ ಇಲ್ಲೇ 
ಇರೋದ್ರಿಂದ ಇಲ್ಲೇನಾದ್ರೂ ಅಡ್ಮಿಟ್‌ ಆದ್ರೆ ಕಾಯ್ದೆ ಇನ್ನೂ 
ಜಾಸ್ತಿ ಆಯ್ತದೆ. ಇದನ್ಮಾರೂ ಕೇಳೋರಿಲ್ವೇ? 

ಹ್ಲೂ.... ಎಂಗೋ ಹಣೆಬರಾ ಇದ್ದಂಗೆ 

(ನಟ ೩ ಮತ್ತು ಇನ್ನು ನೋಡುತ್ತಾ ಹೇಳುತ್ತಾನೆ.) ಅದ್ಸರಿ ಇನ್ನೂ ಇಲ್ಲೇ 
ಯಾಕ್‌ ಇದ್ದೀರಾ? ಡಾಕ್ಟ ಅತ್ರ ಕರ್‌ಕಂಡ್‌ ಹೋಗಿ. 


: ಡಾಕ್ಟ್ರು ಇನ್ನೂ ಬಂದಿಲ್ಲ ಸ್ವಾಮಿ, ಏನ್‌ ಮಾಡೋದು? 
: ಎಲ್‌ ಹೋಗವ್ರೇ?... ಎಲ್ಲಿಂದ ಬರಬೇಕು? 
: ತಮಕೂರಿನಿಂದ ಬಸ್‌ನಲ್ಲಿ ಬರಬೇಕಂತೆ. ಅದ್ಕೆ ಕಾಯ್ತಾ ಇದ್ದೀವಿ. 


: ಇದು ತುಂಬಾ ಅನ್ಮಾಯ. ಡಾಕ್ಟ್ರು ಏನೇ ಇದ್ರೂ ಕೇಂದ್ರ ಸ್ನಾನದಲ್ಲಿ 


ಇರಬೇಕು? ಡಾಕ್ಟ್ರು ಇಲ್ಲೇ ರೋಗಿಗಳು ಬರೋವರ್ಗೂ 


ಕಾಯಕಾಗೃದೇನು? 


: ಅಲ್ಲಾ ಸ್ವಾಮಿ ಡಾಕ್ಟ್ರು ಬರೋವರ್ಗೂ ಈ ನರ್ಸಮ್ಮ ತನಗೆ 


ತಿಳಿದಂಗೆ ಔಷಧಿ ಕೊಟ್ಟು ಇರಬಹುದಲ್ವಾ? 


: ಹೌದೌದು. ನರ್ಸ್‌ಗಳು ರೋಗಿ ಬಂದ ತಕ್ಬ್ಷಣ ಕಾಯ್ದೆ ಏನು 


ಅಂತ ವಿಚಾರಿಸಿ ಪ್ರಥಮ ಚಿಕಿತ್ಸೆ ನೀಡಬಹುದು. ಇಷ್ಟಾದ್ರೂ 
ಮಾಡಿದ್ರೆ ಒಳ್ಳೆದಲ್ವಾ ಸ್ವಾಮಿ. (ಜನರಿಗೆ ಹೇಳುತ್ತಾ) 


ಒಂದೊಂದು ಕಡೆ ಈ ರೀತಿ ನೋಡಿದ್ರೂ ಔಷಧಿ ಕೊಡೋ 
ವಿಚಾರದಲ್ಲಿ ಆ ಮಾತ್ರೆ ಇಲ್ಲ, ಈ ಔಷಧಿ ಇಲ್ಲ ಅಂತ ಹೇಳಿ 
ಅಂಗಡೀಲಿ ತಗಳ್ಳಿ ಅಂತಾರೆ. 


: ಅದು ಸರಿನೇ ಸರ್ಕಾರಿ ಆಸ್ಪತ್ರೇಲಿ ಕನಿಷ್ಟ ಸೌಲಭ್ಯ ಇದೆ. 


ಇರಲೇಬೇಕು. ಹತ್ತಿ, ಟಿಂಚರ್ರು, ಸಣ್ಣ ಪುಟ್ಟ ಕಾಯ್ದೆಗೂ ಕೂಡಾ 
ಔಷ್ಟಿ, ಮಾತ್ರೆ ಇಂತದ್ದೆಲ್ಲಾ ಇರಬೇಕು. ಇದಕ್ಕಾಗಿ ಸರ್ಕಾರ ಹಣ 
ಖರ್ಚು ಮಾಡ್ತಾ ಐತೆ. ಆದ್ರೆ ಇಲ್ಲಿ ಅದು ಸರಿಯಾಗಿ ಸಿಗ್ಮಾ 
ಇಲ್ಲ. 

ನೀವೇನೆ ಹೇಳಿ ಸ್ವಾಮಿ. ಇದ್ರಲ್ಲಿ ನಮ್‌ ಜನಗಳದೂ ತಪ್ಪೆ. 


೬೬ / ಜನಾರೋಗ್ಯ ಕಲಾಜಾಥಾ 


ನಿರೂಪಕ 


ನಟ ೮ 


ಕಾಯ್ದೆ ಬಂದಾಗ ಇಂಥ ಸರ್ಕಾರದ ಅವ್ಯವಸ್ಥೆನಲ್ಲಿ ನರಳಕ್ಕಿಂತ 
ಕಾಯ್ದೆ ಹೆಂಗ್‌ ಬರ್ತಾದೆ? ಯಾಕ್‌ ಬಂತು? ಅಂತ ಯೋಚಿ 
ಸ್ತೀವಾ. ಇಲ್ಲಾ ಹೋಗ್ಲಿ ಔಷ್ಟಿ ಕೊಡೋ ಡಾಕ್ಟು ಕಾಯ್ದೆ ಬಂದದಕ್ಕೆ 
ಔಷ್ಟಿ ಕೊಟ್ಟು ಕಳುಸ್ತಾರೆ ಓರ್ತು, ಈ ಕಾಯ್ದೆ ಹೆಂಗ್‌ ಬಂತು, 
ಬರ್ದಂಗೆ ನೀವು ಹೆಂಗ್‌ ನೋಡ್ಕೊಬೇಕು ಅಂತ ಹೇಳ್ತಾರಾ? 
ಇಲ್ಲಾ ನಮ್ಮ ನಾಡಿನಲ್ಲಿರೋ ಹೆಚ್ಚಿನ ಡಾಕ್ಟ್ರು ಇಂತ ವಿಷಯಾನ 
ಜನಗಳಿಗೆ ಹೇಳೋದೇ ಇಲ್ಲ. 

ಇದರ ಬಗ್ಗೆ ನಾವೆಲ್ಲ ಸ್ವಲ್ಪ ಯೋಚನೇ ಮಾಡ್‌ಬೇಕಾಗ್ತದೆ. 
ನೋಡಿ.... ಇವನಿಗೆ ವಾಂತಿ-ಭೇದಿ ಇದ್ರಿಂದ ಮಲೇರಿಯಾ 
ಕಾಯಿಲೆ, ಈತನಿಗೆ ಹೆಂಗ್‌ ಈ ಕಾಯ್ದೆ ಬಂತು. ಬನ್ನಿ ಇವನ 
ಹಳ್ಳಿ ಹಂಗೈತೆ ನೋಡಾಣ. 


(ಹಳ್ಳಿ ದೃಶ್ಯ) 
(ಒಂದು ಕಡೆಯ ಕೆರೆ ಕಟ್ಟೆ ಯಲ್ಲಿ ದನ ತೊಳೆಯುತ್ತಿರುತ್ತಾರೆ, ಬಟ್ಟೆ 
ಒಗೆಯುತ್ತಿರುತ್ತಾರೆ, ಇನ್ನೊಬ್ಬಳು ಪಾತ್ರೆಗಳನ್ನು ತೊಳೆಯುತ್ತಿರುತ್ತಾಳೆ) 


: ಅಬ್ಬಾ ಅಬ್ಬಾ ಏನ್ರೀ ಇದು ಸೊಳ್ಳೆಗಳು.... ಇದ್ಕೆ ಇದ್ಕೇ ಕಾಯ್ದೆ 


ಬರಾದು. 

ನೋಡಿ ಇಲ್ಲಿ ಮನೆ ಪಕ್ಕದಲ್ಲೇ ತಿಪ್ಪೆ, ರಸ್ತೆ ಪಕ್ಕದಲ್ಲೇ ಇನ್ನೊಂದು 
ತಿಪ್ಪಗುಂಡಿ. ಹೋದ್‌ವಾರ ಮಳೆ ಬಂದು ತಿಪ್ಪೆ ಗುಂಡಿಗೆಲ್ಲಾ 
ನೀರು ತುಂಬ್‌ಕೊಂಡು ಸೂಳೆ ಇಪಾಟೀ ಆಗವೇ. 

ಬನ್ನಿ ಬನ್ನಿ ಇನ್ನೂ ಸ್ವಲ್ಪ ಮುಂದೆ ಹೋಗಾನ... 


ಲಿ 


: ಅಲ್ಲಿ ಹೋಗ್ಬೇಡಿ ಸ್ವಾಮಿ ಅಲ್ಲಿ ಗಲೀಜು ಜಾಸ್ತಿ. 


: ಅದೇ ರೀ ಬನ್ರೀ ನೋಡಾನ. ಏನ್‌ ಗಲೀಜು ಅಂತ. ರಸ್ತೆ 


ಪಕ್ಕದಲ್ಲೆನ್‌ ಗಲೀಜು ಆಗೈತೆ ನೋಡಾಣಾ ಬನ್ನಿ... 


: ಅದೇ ಸ್ವಾಮಿ ಇಲ್ಲೆಲ್ಲಾ ಕಕ್ಕಸು ಮಾಡವ್ರೇ ಹೆಂಗಸ್ರು. 
ಕ : ಅಲ್ಲಾ ರೀ ಹಂಗಸ್ರು ರಸ್ತೆ ಪಕ್ಕದಲ್ಲೇ ಕಕ್ಕಸ್ಸು ಮಾಡ್ತಾರಾ. ನಾಚಿಗೆ 


ಗೀಚಿಕೆ ಆಗಲ್ವಾ ಅವರ್ಗೆ. 


: ಹ... ಇಲ್ಲಾ ಸ್ವಾಮಿ ಬೆಳಿಗ್ಗೆ ಹೊತ್ತು ಯಾರೂ ಹೋಗಲ್ಲ. 


ಈ ಹಂಗಸ್ರು ರಾತ್ರೆ ಹೊತ್ತು ಮಾತ್ರ ಇಲ್ಲಿ ಓಯ್ತಾರೆ. 


ಜನಾರೋಗ್ಯ ಕಲಾಜಾಥಾ / ೬೭ 


ನಿರೂಪಕ : ಬೆಳಿಗ್ಗೆ ಹೊತ್ತು ಹೋಗ್‌ಬೇಕಾದ್ರೆ? 
ನಟ ೧ : ಇಲ್ಲಾ ಸ್ವಾಮಿ ಎಲ್ರೂ ರಾತ್ರೆ ಹೊತ್ತು ರೂಢಿ ಮಾಡ್‌ಕಂಡವ್ರೇ. 


ನಿರೂಪಕ : ಎಂಥ ವಿಚಿತ್ರ ಪರಿಸ್ಲಿತೀನಪ್ಪಾ ಇದು. ಅಲ್ಲಾ ರೀ ಸರ್ಕಾರದವ್ರ 
ಕಕ್ಕಸ್‌ ಮನೆ ಕಟ್ಟಡಕ್ಕೆ ದುಡ್ಡು ಕೊಡ್ತಾರಲ್ರೀ. ಆ ದುಡ್ಡಿನಿಂದ 
ಮನೆಗೊಂದು ಕಕ್ಕಸುಮನೆ ಕಟ್‌ಕಳಕ್ಕಾಗಲ್ವಾ? 


ನಟ ೭ : ಆದ್ರಲ್ಲೂ ಮೋಸ ಸ್ವಾಮಿ.... ಸರ್ಕಾರದವ್ರೇನೋ ಹಣ ಸಾಂಕ್ಟನ್‌ 
ಮಾಡ್‌ಬಹುದು. ಆದ್ರೆ ಅದು ನಮ್‌ ಕೈ ಸೇರಬೇಕಾದ್ರೆ ಯಾರ್‌ 
ಯಾರ್‌ ಕೈನೋ ಬಿಸಿ ಮಾಡ್‌ಬೇಕು? 


ನಿರೂಪಕ : ನೀವೇನೇ ಹೇಳಿ ಪಾಪ ನಮ್‌ ಹೆಣ್‌ ಮಕ್ಳು ಬೆಳಿಗ್ಗೆ ಹೊತ್ತು 

ಎಲ್ಲೂ ಹೋಗ್ದಂಗೆ ನಡ್‌ಕಂಡ್‌ ರಾತ್ರೆ ಹೊತ್ತೇ ಅದೂ ಕತ್ಲೇಲೇ 
ಹೋಗ್ತಾ, ಅದ್ರಲ್ಲೂ ರಸ್ತೆ ಪಕ್ಕದಲ್ಲೇ ಹೋಗೂ ಅಂತ ವ್ಯವಸ್ಥೆ 
ಆಗೈತೆ. 
ಇದ್ಕೆ ಸ್ವಾಮಿ ನಮಗೆಲ್ಲಾ ಕಾಯ್ದೆ ಬರೋದು. 
ನೋಡಿ ಈ ಕೆರೇಲಿ ದನ ತೊಳೀತೀರಾ ಬಟ್ಟೆ ಒಗೀತೀರಾ. 
ಪಾತ್ರೆ ಸಾಮಾನು ಬೆಳಗುತ್ತೀರಾ. ಅದೇ ಪಾತ್ರೆಗಳನ್ನು ಅಡಿಗೆಗೆ 
ಉಪಯೋಗಿಸಿ ಮಾಡಿದ ಅಡಿಗೆ ತಿಂತೀರಾ. ಮತ್ತೆ ಈ ತಿಪ್ಪೆಗುಂಡಿ 
ನೋಡಿ. ಮಳೆ ನೀರು ಬಂದು ಸೊಳ್ಳೆ ಹೆಂಗೆ ಬಂದಾವೆ. ಈ ಸೊಳ್ಳೆ 
ಯಿಂದ ವಾಂತಿ ಭೇದಿ ಬಂದು ಮಲೇರಿಯಾ ಕಾಯ್ದೆ ಬಂದು 
ನಿಮ್ಮೂರಿನ ರಾಜಪ್ಪ ಆಸ್ಪತ್ರೆ ಸೇರಿರೋದು. 

ನಟ ೭ : ನೀವೇಳಾದೂ ಚೆನ್ನಾಗೈತೆ ಸ್ವಾಮಿ. ಅಲ್ಲಾ ಕಸಾನ ತಿಪ್ಪೇಗುಂಡಿಗೆ 
ಆಕ್ಷೆ ಇನ್ನೆಲ್ಲಿ ಆಕಕಾಗ್ತದೆ. ದನಕರಾನ ಇನ್ನೆಲ್ಲಿ ತೊಳೆಯಕಾಗ್ತದೆ? 
ನಮ್‌ ಹೆಂಗ್ಸು ಮಕ್ಳು ಎಲ್‌ ಕಕ್ಕಸ್ಗೆ ಹೋಗ್ತಾರೆ? 

ನಟ ೧ : ನಮ್ಮಳ್ಳಿಲೀ ಹಿಂದ್ದಿಂದ್ಲೂ ಹಿಂಗೆ ಅಲ್ವಾ ನಡ್‌ಕೊಂಡ್‌ 
ಬಂದಿರಾದು.... 
ನಾವ್‌ ಅಂಗೆ ನಡ್ಕೊಂಡು ಬರ್ತಾ ಇದ್ದವೀ. 


ನಿರೂಪಕ : ಹಿಂದ್ಲೋರು ಹಿಂಗೆ ಇದ್ರೂ ನಿಜ. ಆದ್ರೆ ನಾವು ಇಂಗೇ ಇರಬೇಕು 
ಅಂತ ಏನೂ ಇಲ್ವಲ್ಲಾ. ಇದುಕ್ಕೂ ಒಂದು ಪರಿಹಾರ ಇದೆ ಸ್ವಾಮಿ. ' 
ಇದ್ರ ಬಗ್ಗೆ ಪಂಚಾಯ್ತಿಯವ್ರು ಗಮನ ಹರಿಸ್‌ಬೇಕಿತ್ತು. 


೬೮ / ಜನಾರೋಗ್ಯ ಕಲಾಜಾಥಾ -: 


ನಟ ೧ : 


ನಿರೂಪಕ 


ನಟ ೭ 


ನಟ ೧ 


ನಿರೂಪಕ 


ಅವ್ರವ್ರಲ್ಲೇ ಕಿತ್ತಾಟ ನಡೀತಿರೋದ್ರಿಂದ ಇದರ ಕಡೆ ಗಮನ ಹಂಗ್‌ 
ಹರಿಸ್ತಾರೆ. 


: ನಮ್‌ ಜನನೂ ಅಂಗೇ ಅವ್ರೇ ಹೇಳಿ ಸ್ವಾಮಿ. ಅವ್ರ ಕಡಿಕೂ 


ಇರ್ತಾರೆ. ಇವ್ರ ಕಡೀಕೂ ಇರ್ತಾರೆ. 


: ಈ ಹಳ್ಳಿ ರಾಜಕೀಯ ಎಲ್ರಿಗೂ ಗೊತ್ತು ಬಿಡಿ ಸ್ವಾಮಿ. ಗೊತ್ತಿದ್ದೂ 


ಗೊತ್ತಿದ್ದೂ ನಮ್‌ ಜನ ಸುಮ್ನೆ ಇರ್ತಾರೆ. ಈ ರಾಜಕೀಯದ 
ಬಗ್ಗೆ ಮಾತ್‌ ಆಡ್ಬೇಕು ಅಂದ್ರೆ ಒಂದಿ ದಿನಾ ಸಾಕಾಗೋದಿಲ್ಲಾ 
ಹ್ಞೂಂ ಅದು ಬಿಡಿ. ನಮ್ಮ ಆರೋಗ್ಯದ ಬಗ್ಗೆ ಬಂದಿರೋ 
ಗಂಡಾಂತರದ ಬಗ್ಗೆ ವಿಚಾರ ಮಾಡೋಣ. 


: ಹೌದೌದು.... ಸ್ವಾಮೀ.... ಆವಾಗ್ಲೇ ನೀವು ಇದಕ್ಕೂ ಒಂದ್‌ 


ಪರಿಹಾರ ಇದೆ ಅಂದ್ರಲ್ಲ ಅದೆಂಗೆ ಸ್ವಾಮಿ. 


: ಪರಿಹಾರ ಅಂದ್ರೆ ಟ್‌ 


ಈಗ ನೋಡಪ್ಪ ತಿಪ್ಪೇಗುಂಡೀನಾ ಯಾಕ್‌ ಮಾಡ್‌ಕಂಡೆ? 


ತಿಪ್ಪೆ. ಕಸಕಡ್ಡೀನೆಲ್ಲಾ ಅದ್ರಲ್ಲಿ ಹಾಕಕೇ. ಆಮೇಲೆ ಹೊಲಕ್ಕೆ 
ಅದನ್ನೆಲ್ಲ ಹಾಕೋದಕೆ ಅಂತ ತಿಪ್ಪೆಗುಂಡೀನಾ ಮಾಡ್‌ಕಂಡ್‌ 
ಇದ್ದೀವಿ. 


: ಸರಿಯಾಗ್‌ ಹೇಳ್ತೆ ನೋಡು. 


ಇದರ ಉದ್ದೇಶ ಸರಿ. ಅದನ್ನೇ ಮನೆ ಪಕ್ಕದಲ್ಲೇ ತಿಪ್ಪೆಗುಂಡಿ 
ಮಾಡ್ಕೊಳ್ಳೋ ಬದ್ದು ಸ್ವಲ್ಪ ದೂರದಲ್ಲಿ ಅಥವಾ ನಿನ್ನ ಹೊಲದ 
ಹತ್ರನಾ ತಿಪ್ಪೇ: ಗುಂಡಿ ಮಾಡ್ಕೋ. 


: ಅಲ್ಲೂ ಸೊಳ್ಳೆಗಳು ಬರ್ತಾವಲ್ಲಾ ಬುದ್ದೀ.... 


: ಅದ್ಕೆ ಗುಂಡೀನಾ ಸ್ವಲ್ಪ ಆಳವಾಗಿ ತೋಡಬೇಕು. ಗುಂಡಿ ಸುತ್ತಲೂ 


ನೀರು ಒಳ್ಗೆ ಹೋಗದಂಗೆ ದಿಬ್ಬ ಮಾಡಬೇಕು. ಆಮೇಲ್‌ ಮಣ್ಣನ್ನ 
ಮೇಲೆ ಎರಚಬೇಕು. 
ಈ ರೀತಿ ಮಾಡೋದ್ರಿಂದ ಎರಡು ತರದ ಲಾಭ ಇದೆ. 


: ಎರಡು ತರದ ಲಾಭ. ಅದೇನ್‌ ಸ್ವಾಮಿ ಅದು. 
: ಮೊದಲನೆಯದು ಈ ರೀತಿ ಮಾಡೋದ್ರಿಂದ ಸೊಳ್ಳೆಗಳು ಕಡಿಮೆ 


ಜನಾರೋಗ್ಯ ಕಲಾಜಾಥಾ / ೬೯ 


ಆಗಿ ರೋಗ ರುಜಿನಗಳು ಬರದಂತೆ ಕಾಪಾಡ್‌ಕೊಳ್ಳೋದು. 
ಮತ್ತ... ಈ ರೀತಿ ಆಸ್ಪತ್ರೆಗೆ ಅಲಿಯೋದು ತಪು ತ್ತೆ. 

ಇನ್ನ ಎರಡನೇ ಲಾಭ ಏನಪ್ಪಾ ಅಂದ್ರೆ ನೀನು ಯಾವ ಉದ್ದೇಶಕ್ಕೆ 
ರಸ್ತ ಪಕ್ಕದಲ್ಲೇ ಗುಂಡೀನಾ ಮಾಡ್ದೇ. ಹೊಲಕ್ಕೆ ಗೊಬ್ಬರ ಆಗ್ಲಿ 
ಅಂತ ತಿಪ್ಪೆ ಕಸ ಸೊಪ್ಪು ಎಲ್ಲಾ ಆಕ್ತಿದ್ದೋ ಅದಕ್ಕೆ ಮಳೆ ಬಂದಾಗ 
ನೀರು ಹೆಚ್ಚಾಗಿ ಆ ಗೊಬ್ಬ ಬರದಲ್ಲಿ ರೋ ಸಾರ ಎಲ್ಲಾ ಹರಿದೂ 
ವೇಸ್ಟ್‌ ಆಗುತ್ತೆ. ಮತ್ತೆ ಎಲ್ಲಾ ಕಡೀಕ ಕೊಳಕು ಜಾಸ್ತಿ ಆಗುತ್ತೆ. 

ಬ್‌ ತೋಡಿ ತಿಪ್ಪೆ ಕಸ ಹಾಕಿ ಮಣ್ಣು ಮುಚ್ತಾ ಇದ್ರೆ ಈ 
ಗೊಬ್ರಾನೂ ಹೂಲಕ್ಕೂ ಗದ್ದೆಗೂ ಸೀಮೆ ಗೊಬ್ಬರದ ಬದ್ದಿಗೆ 
ಆಕಿದ್ರೆ ಮಣ್ಣು ಹಸನಾಗಿ ಫಲವತಾ ಗಿರ್ತದೆ. ಬೆಳೇನೂ 

ಇಳುವರಿನೂ ಚಾ _ಗಾಯ್ತದೆ. | 
ಈ ರೀತೀಲಿ ವಾಸ ಮಾಡೋ ಮನೆಯಿಂದ ಸ ಸ್ವಲ್ಪ ದೂರದಲ್ಲಿ 
ಗುಂಡಿ ತೋಡಿ ಹೆಚ್ಚಿಗೆ ನೀರು ಒಳ ಹೋಗ್‌ದಂಗೆ ಮಣ್ಣಿನ 
ಬಬ್ಬ ಜಾಸ್ತಿ ಮಾಡಿ ತಿಪ್ಪೆ ಮೇಲೆ ಮಣ್ಣು ಆಕ್ತಾ ಇದ್ರೆ ಯಾವ 
ಕಾಯ್ದೆನೂ ಬರೋಲ್ಲಾ... ಒಳ್ಳೆ ಗೊಬ್ಬರ ರಾ ಆಯ್ತದೆ. 


ನಟ ೭ : ಮತ್ತೆ ಸ್ವಾಮಿ ಕಕ್ಕಸು ಮನೆ ಇಲ್ವಲ್ಲಾ ಅದಕ್ಕೇನೂ ಮಾಡೋದು. 


ನಿರೂಪಕ : ಇದುನೂ ಅಷ್ಟೇ ಪಂಚಾಯ್ತಿಯಿಂದ ಕೊಡ್ತಾ ಇರೋ ಸಾಲ 
ಸೌಲಭ್ಯದ ಬಗ್ಗೆ ಸರಿಯಾಗಿ ತಿಳ್ಕೊಂಡು ಸರಿಯಾದ ರೀತೀಲಿ ಪಡ್ಡು 
ಕಕ್ಕಸು ಮನೆ ಕಟ್ಕೋಬೇಕು. ಇಲ್ಲೇ ಇದ್ರೇ ಐದಾರು ಮನೆಯವ್ರೂ 
ಸೇರ್‌ಕಂಡು ತಾವೇ ಹಣ ಹಾಕಿ ಒಂದು ಕಕ್ಕಸು ಮನೆ ಕಟ್ಕಂಡು 
ಹಣ್‌ ಮಕ್ಳಾದ್ರೂ ಅಲ್ಲಿ ಹೊಗಂಗೆ ಮಾಡಿ ಹೆಣ್‌ ಮಕ್ಳ 
ಮರ್ಯಾದೆ ಕಾಪಾಡ್‌ಬೇಕು. 
ಇನ್ನ ಕೆರೆ ಕಟ್ಟೇಲೀ ದನ ತೊಳೆಯೋದು, ಬಟ್ಟೆ ಬಗೆಯೋದನ್ನ 
ಹೆಂಗ್‌ ಮಾಡ್‌ಬೇಕು ಅಂದ್ರೆ ಬಕೆಟ್‌ನಲ್ಲಿ ತೋಡ್‌ಕಂಡು ಸ್ವಲ್ಪ 
ದೂರದಲ್ಲಿ ದನ Ny Sn ಬಟ್ಟೆ ಒಗೆಯಾದು ಭಾತಿ 

 ತೊಳೆಯೋದನ್ನು ಮಾಡ್‌ಬೇಕು. 
ನಟ ೧ : ಸ್ವಾಮಿ... ಸ್ವಾಮಿ.... ಇನ್ನು ಮುಂದೆ ನಿವೇಳ್ದಂಗೆ ಮಾಡೋದಕ್ಕೆ 

ಪ್ರಯತ್ನ ಪಡ್ತೀವಿ. | 
ಆ ಆಸ್ಪತ್ರೇಲೀ ಇರೋರ್‌ಗತಿ ಏನಾಗೈತೆ ನೋಡಾಣ ಬನ್ನಿ... 
(ಮತ್ತೆ ಆಸ್ಪತ್ರೆ ದೃಶ್ಯ) 


೭೦ / ಜನಾರೋಗ್ಯ ಕಲಾಜಾಥಾ 


: (ರೋಗಿ ಹೆಚ್ಚು ನರಳುತ್ತಿರುತ್ತಾನೆ, ನಟ ೩ ಅಳುತ್ತಿರುತ್ತಾ ನೆ) 


: (ಗುಂಪಿನಲ್ಲಿ ಕೂಡಿಕೊಂಡವರನ್ನು ಉದ್ದೇಶಿಸಿ) 


ಏನ್ರಪ್ಪಾ ಡಾಕ್ಟ್ರು ಬಂದು ನೋಡುದ್ರಾ? 


: ಇನ್ನೂ ಡಾಕ್ಟೇ ಬಂದಿಲ್ಲಾ ಸ್ವಾಮಿ. ನನ್‌ ಮಗ ಉಳಿಯೋದಿಲ್ಲಾ. 


ಆಗ್ಲೋ ಈಗ್ಲೋ ಅನ್ನಂಗವ್ನೇ. ಇಂಗೆ ಆಯ್ತದೇ ಅಂತ ಗೊತ್ತಿ ದ್ರೆ 
ದೊಡ್ಡಾಸ್ಪತ್ರೆಗಾದ್ರೂ ಕರ್‌ಕಂಡು ಹೋಯ್ತಿದ್ದೆ. (ಅಳುವನು). 


: ನೋಡುದ್ರಾ ಮಹಾಜನಗಳೇ ಒಂದು ಕಡೆ ಈ ನಮ್‌ ಜನರಿಗೇ 


ಇಂಥ ಕಾಯಿಲೆಗಳು ಬರ್ದಂಗೆ ಹೇಗೆ ಇರಬೇಕು ಅಂತ ತಿಳಿಸೋದ್ರ 
ಬಗ್ಗೆ ಈ ನಮ್‌ ಆಸ್ಪತ್ರೆಯೋರು ಸರಿಯಾದಂತ ಕಾರ್ಯಕ್ರಮ 
ಹಾಕೋದಿಲ್ಲ. ಅದಕ್ಕಿಂತ ಮುಖ್ಯವಾಗಿ ಹಳ್ಳಿಯಿಂದ ಇಲ್ಲಿವರ್ಗೂ 
ಬರೋ ಬದ್ದು ನಮ್ಮ ಹಳ್ಳೀಲೇ ಸಣ್ಣದೊಂದು ಪ್ರಾಥಮಿಕ ಘಟಕ 
ಸರಿಯಾದ ರೀತೀಲಿ ಕೆಲ್ಸ ಮಾಡೋ ಅಂಗೆ ಸರ್ಕಾರನೂ ನಿಗಾ 
ವಹಿಸೋದಿಲ್ಲ. 


: ಹೇ ಡಾಕ್ಟ್ರು ಬಂದ್ರು ದಾರಿ ಬುಡಿ.... ದಾರಿ ಬುಡಿ.... 


(ರೋಗಿಯ ಕಡೆಯವರು ಜೋರಾಗಿ ಅಳುತ್ತಾರೆ) 


: ಡಾಕ್ಟೇ ಡಾಕ್ಟ್ರೇ ನನ್‌ ಮಗನ್ನ ಉಳಿಸ್ರೀ.... (ಅಳುವನು) 


: ಆ ರೂಂನಲ್ಲಿ ಮಲಗ್ಬೀ. ಒಂದೈದು ನಿಮಿಷ ಬರ್ತಿನಿ.... 


(ನಟರು ರೋಗಿಯನ್ನು ಎತ್ತಿಕೊಂಡು ಕೊಠಡಿಗೆ ಹೋಗುವರು) 


: ಕೊನೆಗೂ ಡಾಕ್ಟು ಬಂದ್ರು. ಅದ್ರೂ ಇವ್ರು ಇದೇ ಊರಲ್ಲಿ ಇರೋ 


ಅಂಗೆ ಇವ್ರಿಗೆ ಯಾರ್‌ ಕೇಳ್‌ಬೇಕು? ಮುತ್ತೆ ಈ ಡಾಕ್ಟು ಆ ಔಷಧಿ 
ಇಲ್ಲ ಈ ಔಷಧಿ ಇಲ್ಲ ಅನ್ನೋದು ಸಹಜ. ಸರ್ಕಾರ ಕನಿಷ್ಟ 
ಔಷಧಿ ಸೌಲಭ್ಯಕ್ಕಾಗಿ ಹಣ ಖರ್ಚು ಮಾಡುತ್ತೆ. ಆದ್ರೆ ಅದರ 
ಉಪಯೋಗ ಎಷ್ಟರಮಟ್ಟಿಗೆ ನಮ್ಮ ಜನರಿಗೆ ತಲುಪುತ್ತೆ. 
ಇದೆಲ್ಲಾ ನಿಮಗೆ ಗೊತ್ತಿರೋ ವಿಷಯನಾನೇ ಆದ್ರೆ ಇನ್ನ 
ಮುಂದಿರೋದು ಇನ್ನು ಘೋರ ಯಾತನೆ ಸ್ವಾಮಿ. 


: ಇನ್ನೂ ಘೋರ. ಇನ್ನೂ ಘೋರ. ಏನು ಸ್ವಾಮಿ ಇದು. 


: ಜಾಗತೀಕರಣ, ಜಾಗತೀಕರಣ. 


ಜನಾರೋಗ್ಯ ಕಲಾಜಾಥಾ / ೭೧ 


ನಟ ೨ : 


ನಟ ೩ : 


ನಟ ೪ : 


ನಟ ೫ : 


ನಿರೂಪಕ : 


ನಟ ೧ : 


ನಟ ೨: 


ನಟ ೩ : 


ನಟ ೪: 


ನಟ ೫ : 


ಜಾಗತೀಕರಣ ಎಂದರೆ ಬಂಡವಾಳಶಾಹಿ ಶೋಷಣೆಯ 
ಮುಂದುವರಿಕೆ. 


ಜಗತ್ತಿನ ಬಡವರಿಗೆ ಹುಸಿ ಭರವಸೆ ಮೂಡಿಸುವ ಸಲುವಾಗಿ 
ಜಾಗತೀಕರಣವೆಂದು ಹೆಸರಿಡಲಾಗಿದೆ. 


ಜಾಗತೀಕರಣದ ಹೆಸರಿನಲ್ಲಿ ಬಡ ದೇಶಗಳ ಸಂಪನ್ಮೂಲಗಳನ್ನು 
ದೋಚುವ ಸಂಚು. 


ಆರೋಗ್ಯ ಪಾಲನೆಯಲ್ಲಿ ಶಿಕ್ಷಣದಲ್ಲಿ ಮತ್ತು ಆಹಾರ ಪೂರೈಕೆ 
ಯಲ್ಲಿ ಸಬ್ಬಿಡಿ ನೀಡುತ್ತಿರುವುದು ನಿಲ್ಲುವಂತೆ ನಮ್ಮ ದೇಶದ 
ಮೇಲೆ ಯುರೋಪು, ಉತ್ತರ ಅಮೇರಿಕಾ ಮತ್ತು ಜಪಾನು ದೇಶ 
ಗಳು ಒತ್ತಾಯ ಮಾಡುತ್ತಿರುವುದೇ ಜಾಗತೀಕರಣದ ಹೆಸರಿನಲ್ಲಿ 
ಶ್ರೀಮಂತರಿಗೆ ಲಾಭ ಒದಗಿಸಿಕೊಡುವ ಸಲುವಾಗಿ ಬಡವರನ್ನು 
ತೊಂದರೆಗೆ ಸಿಲುಕಿಸುವ ವ್ಯವಸ್ಥೆಯೇ ಜಾಗತೀಕರಣ. . 
ಅಬ್ಬಬ್ಬಾ ಇದು ಘೋರವಾದ ಅನ್ಕಾಯ. ಬಡವರಿಗೆ ಹಳ್ಳಿ 
ಜನರಿಗೆ ನಡೀತಿರೋ ಅನ್ಕಾಯ. ಚ 

ಅಂಗೊ ಇಂಗೋ ಕಷ್ಟಾನೋ ಸುಖಾನೋ ಅಲ್ಪಸ್ವಲ್ಪ ಆರೋಗ್ಯ 
ವ್ಯವಸ್ಥೆ ಇದುವರೆಗೂ ನಡೀತಾ ಬಂದಿತ್ತು. ಆದ್ರೆ ಇನ್ನು ಮುಂದೆ 
ಇದೂನೂ ಇಲ್ದಂಗೆ ಆಯ್ತದಲ್ಲ. 


೨೦೦೦ನೇ ಇಸವಿಯ ಹೊತ್ತಿಗೆ ಎಲ್ಲರಿಗೂ ಆರೋಗ್ಯ ಎಂಬ 
ಗುರಿಯನ್ನು ಸರಕಾರಗಳು ಮರೆತಂತಿವೆ. 


ಸ್ವತಂತ್ರ ಬಂದು ೫೩ ವರ್ಷಗಳಾದರೂ ಆರೋಗ್ಯ ಪರಿಸ್ಥಿತಿ 
ಸಮರ್ಪಕವಾಗಿಲ್ಲ. 

ತಡೆಗಟ್ಟಬಹುದಾದ ರೋಗಗಳು ಇಂದಿಗೂ ಕಂಡುಬರುತ್ತಿವೆ. ' 
ನಮ್ಮ ಸರ್ಕಾರಗಳು ಪ್ರಾಥಮಿಕ ಆರೋಗ್ಯಪಾಲನೆಯ ವ್ಯವಸ್ಥೆ 
ಯನ್ನು ಸುಧಾರಿಸದೇ ಇರುವುದು. 


ಆರೋಗ್ಯ ಕಾರ್ಯಕ್ರಮಗಳಲ್ಲಿ ಜನರ ಸಹಭಾಗಿತ್ವ ಇಲ್ಲದಿರು 
ವುದು. 


೭೨ / ಜನಾರೋಗ್ಯ ಕಲಾಜಾಥಾ 


ನಿರೂಪಕ : 


: ಇವೆಲ್ಲವೂ ಇತ್ತೀಚಿನ ಧಾಳಿಯಾದ ಖಾಸಗೀಕರಣ, ಉದಾರೀಕರಣ 


ಹಾಗೂ ಜಾಗತೀಕರಣದ ನೀತಿಯಿಂದಾಗಿ. 


: ಇಂತಹ ವಿಷಯಗಳು ನಮ್ಮ ಹಳ್ಳಿ ಜನರಿಗೆ ಎಷ್ಟರಮಟ್ಟಿಗೆ 


ಗೊತ್ತಿದೆ. 


: ಇದಕ್ಕಾಗಿ ಜನಾರೋಗ್ಯ ಕಾರ್ಯಕ್ರಮ 


: ಜನರಿಗೆ ಆರೋಗ್ಯ ವಿಷಯಗಳನ್ನು ತಿಳಿಸಿ ಇಂದಿನ ಪರಿಸ್ಥಿತಿಗೆ 


ಕಾರಣವನ್ನು ಹುಡುಕುವ ಕಾರ್ಯಕ್ರಮವೇ ಈ ಜನಾರೋಗ್ಯ 


: ಕಾರ್ಯಕ್ರಮ. 


` ಜನ ಸಹಾಯದಿಂದ ಅದನ್ನು ಸರಿಪಡಿಸಲು ಸರಕಾರವನ್ನು 


ಎಚ್ಚರಿಸಲು ಈ ಜನಾರೋಗ್ಯ ಕಾರ್ಯಕ್ರಮ. 


ಜನಾರೋಗ್ಯ ಸುದಾರಣೆ ಅಗತ್ಯವಿರುವ ಜನಾಂದೋಲನ, 
ಮುಂದಾಳತ್ವವನ್ನು ಜನಾರೋಗ್ಯ ಸಭೆಗಳು ತೆಗೆದುಕೊಂಡಿವೆ. 


: ಭಾರತವಷ್ಟೇ ಏಕೆ? ಇಡೀ ಜಗತ್ತಿನಾದ್ಯಂತ ಈ ಕಾರ್ಯಕ್ರಮ 


ಗಳನ್ನು ಹಮ್ಮಿಕೊಳ್ಳಲಾಗಿದೆ. 


: ನಾವೆಲ್ಲರೂ ಅದರ ಭಾಗವಾಗಿ ಹೋರಾಟ ಮಾಡಬೇಕಾಗಿದೆ. 


ಬನ್ನಿ.... ಬನ್ನಿ... ಜನಾರೋಗ್ಯ ಕಾರ್ಯಕ್ರಮದಲ್ಲಿ ಪಾಲ್ಗೊಳ್ಳಿ. 


: ಬೇಡವೇ ಬೇಡ ಜಾಗತೀಕರಣ 

: ಬೇಡವೇ ಬೇಡ ಜಾಗತೀಕರಣ 

: ಬೇಡವೇ ಬೇಡ ಖಾಸಗೀಕರಣ 

: ಬೇಡವೇ ಬೇಡ ಬೇಡವೇ ಬೇಡ. 
: ಬೇಡವೇ ಬೇಡ ಉದಾರೀಕರಣ 
: ಬೇಡವೇ ಬೇಡ ಬೇಡವೇ ಬೇಡ 
: ಎಲ್ಲರಿಗೂ ಆರೋಗ್ಯ 

: ಈಗಲೇ ಬೇಕು ಈಗಲೇ ಬೇಕು. 


ಜನಾರೋಗ್ಯ ಕಲಾಜಾಥಾ / ೭೩ 


ನಟ : ಪ್ರಾಥಮಿಕ ಆರೋಗ್ಯ ಪಾಲನೆಯ ವ್ಯವಸ್ಥೆ 
ಎಲ್ಲರೂ : ಸುಧಾರಿಸಲಿ ಸುಧಾರಿಸಲಿ. 
ನಿರೂಪಕ : ಜನಾರೋಗ್ಯ ಜನಾಂದೋಲನಕ್ಕೆ 
ಎಲ್ಲರೂ : ಜಯವಾಗಲಿ ಜಯವಾಗಲಿ 


(ಹಾಡು) 

ಆರೋಗ್ಯ ಬೇಕಣ್ಣಾ ನಮಗೆ ಆರೋಗ್ಯ ಬೇಕಣ್ಣಾ 
ಆರೋಗ್ಯ ಭಾಗ್ಯ ಎಂಬುವ ವಿಷಯ ಮೊದಲು ತಿಳಿಯಣ್ಣಾ 
ಮನೆಯ ಮುಂದೆ ಕೈಕಾಲು ತೊಳೆದು ನೀ ಗೊಜ್ಜೆ ಮಾಡಬೇಡ ॥ 


ಆ ಕೊಳಚೆಯಿಂದ ಸೊಳ್ಳೆಗಳು ಹೆಚ್ಚಿ ಪರದಾಡಿ ಸಾಯಬೇಡ 
ನೀರು ನಿಲ್ಲದಂತೆ ಕಾಲುವೆ ಮಾಡಿ ದೂರ ಹರಿಸಬೇಕು 
ಸುತ್ತಮುತ್ತಲೂ ಸ್ವಚ್ಛತೆಯ ಕಾಪಾಡಿಕೊಳ್ಳಬೇಕು 
ಕಾಯಿಲೆಯಿಂದ ನರಳುತಿರುವಗೇ ಮಂತ್ರ ಹಾಕಬೇಡ 


ಆ ಮಂತ್ರವೆಂಬ ಕುತಂತ್ರದಿಂದ ನೀ ಪ್ರಾಣ ತೆಗೆಯಬೇಡ 

ಮೂಢನಂಬಿಕೆಗೆ ಜೋತುಬಿದ್ದು ಹಾಳಾಗಿ ಹೋಗಬೇಡ 

ಡಾಕ್ಟರಿಗೆ ತೋರ್ಸಿ ಔಷಧಿಯ ಕೊಡಿಸಿ ಬದುಕುವುದ 
ಮರೆಯಬೇಡ ॥ 


ಎಲ್ಲರ ದೇಹಕೆ ಕಾಯಿಲೆ ತಡೆಯಲು ಸ್ವಚ್ಛತೆ ಇರಬೇಕು 

ಶುದ್ದ ಆಹಾರ, ಶುದ್ದ ನೀರು ನಮಗೆ ಬೇಕೇ ಬೇಕು 
ಆಗಿಂದಾಗ್ಗೆ ಡಾಕ್ಟರ ಸಲಹೆಯ ಪಡೆಯುತಲಿರಬೇಕು 
ಆರೋಗ್ಯಕ್ಕೆ ಗಮನವ ಕೊಡಲು ಜ್ಞಾನವ ಪಡೆಯಬೇಕು ॥ 

DQ 


೭೪ / ಜನಾರೋಗ್ಯ ಕಲಾಜಾಥಾ 


ಸಂದೇಶ 


ದೃಶ್ಯ ೧ 


(ಸಂಗೀತದ ಆಲಾಪ ಮುಗಿಯುತ್ತಿದ್ದಂತೆ ಸಮಾಜ ಸೇವಕನ ಪ್ರವೇಶ) 


ಸಮಾಜ ಸೇವಕ : 


ನಮಸ್ಕಾರ ನನ್ನ ಹಸರು ಶಂಕ್ರಪ್ಪ ಅಂತ. ಊರು ಬಚ್ಚದೂರನ 
ಹಟ್ಟಿ. 
ನಾನು ಸಮಾಜಸೇವಕ. ಇಲ್ಲಿನ ಆಜಬಾಜಿನವರು ನನ್ನ 
ಬುದ್ದಿವಂತ ಅಂತ ಕರೀತಾರೆ. ಏಕಂದ್ರೆ ಅವರು ಕೇಳಿದೆ" ಉತ್ರ 
ಸಲೀಸಾಗಿ ಹೇಳಿಬಿಡ್ತೀನಲ್ಹಾ? ಜೊತೆಗೆ ತಾಲ್ಲೂಕು, ಆಫೀಸು, 
ಕೋರ್ಟು, ಆಸ್ಪತ್ರೆ ಬಗ್ಗೆ ತಿಳುವಳಿಕೆಯನ್ನು ಕೊಡ್ತಾ ಇರ್ತಿನಿ. 
ನಾನು ಹೀಗ್‌ ಮಾಡ್ತಾನೇ ಇದ್ರೆ ಸಮಾಜ ಸೇವಕ ಅನ್ನೋದು 
ಬಿಟ್ಟು ಸಮಾಜೋದ್ದಾರಕ ಅಂದ್ರೂ ಅನ್ನಬಹುದು. ಅದು 


ಹೋಗ್ಲಿ ಬಿಡಿ. 


ಒಂದು ವರ್ಷದ ಹಿಂದೆ ನಮ್ಮೂರ ಚನ್ನಪ್ಪನ ಮಗಳು ಚೆನ್ನಿ 
ಯಾರ್ದೊ ಜೊತೇಲಿ ಓಡಿಹೋದ್ಲು. ಆದರೆ ಅವಳ ಜೊತೆಗೆ 
ಹೋದ ಹುಡುಗ ಮತ್ತೆ ಬಂದ. ಆದ್ರೆ ಚೆನ್ನಿ ಮಾತ್ರ ತಿರುಗಿ 
ಬರಲಿಲ್ಲ. ಊರಲ್ಲಿ ಅವಳ್ಲೇ ಮಾತು. ತಂದೆ ತಾಯಿ ಇಲ್ಲೆ 
ಹುಡುಗಿ ಹಿಂಗಾದ್ದಲ್ಲ ಅಂತ ಚಿಂತೆ... ಅಗೋ.... ನಮ್ಮೂರ 
ಎಎನ್‌ಎಂ ಬರ್ತಾ ಇದ್ದಾರೆ. ಇವತ್ತು ಅವರದೇನು ಕೆಲ್ಸ? 


ದೃಶ್ಯ ೨ 
(ಬೀದಿಯಲ್ಲಿ ಒಬ್ಬ ಹುಡುಗ ಬಲೂನುಗಳನ್ನು ಹಿಡಿದು ಆಟವನ್ನು ಆಡುತ್ತಿರು 
ವುದು ಅವನ ಹಿಂದೆ ಒಬ್ಬ ಹುಡುಗ ನನಗೆ ಕೊಡುವಂತೆ ಪೀಡಿಸುವನು. 
ಅವನಿಂದ ನಿರಾಕರಣೆ. ಅಷ್ಟೊತ್ತಿಗೆ ಒಬ್ಬ ಹುಡುಗ ಮತ್ತೊಂದು ಬಲೂನನ್ನು 
ಹಿಡಿದು ಇನ್ನೊಂದು ಕೈಯಲ್ಲಿ ನಿರೋಧ್‌ ಪ್ಯಾಕನ್ನು ಹಿಡಿದುಕೊಂಡು ಬೀದಿಗೆ 
ಬಂದಿದ್ದಾನೆ. ಕೆಲವು ಹುಡುಗರು ನಮಗೆ ಕೊಡುವಂತೆ ಕೇಳುವರು. 
ನಿರಾಕರಣೆಯ ಜೊತೆಗೆ ಕೊಡುವನು) ಅಷ್ಟೊತ್ತಿಗೆ ಎಎನ್‌ಎಂ ಪ್ರವೇಶ. 


ಜನಾರೋಗ್ಯ ಕಲಾಜಾಥಾ / ೭೫ 


ಎಎನ್‌ಎಂ ;: 


ಹುಡುಗ : 


ಎಎನ್‌ಎಂ : 


ಹುಡುಗ : 


ಎಎನ್‌ಎಂ : 
ಹುಡುಗ್ರು 


ಎಎನ್‌ಎಂ : 


ಸ್ವಯಂ ಸೇವಕ : 


ಏ ಹುಡುಗ್ರಾ ಏನು ಮಾಡ್ತಿದ್ದೀರಾ ಇಲ್ಲಿ? ನಿಮ್ಲೇನು ಕೆಲ್ಸ ಇಲ್ವಾ. 
ಏ ಬಾರೋ ಇಲ್ಲಿ. 


ಏನು ಮೇಡಂ? 


ಏನೋ ಕೈಯಲ್ಲಿರುವುದು ತೋರ್ಸೊಚಚಕಿತಳಾಗಿ). ಏನೆಲ್ಲಾ ಆಟ 
ಆಡ್ತಿದ್ದೀರಾ ನೀವು. ನಿಮೆ ಎಲ್ಲಿ ಸಿಕ್ತು ಆಡಲಿಕ್ಕೆ ಯಾರು 
ತಂದಿದ್ದು. ' 


ನಾವಲ್ಲ ನಾವಲ್ಲ, ಅವ್ನು ಇಲ್ಲಿ ಓಡಿಹೋದ್ನಲ್ಲ. ಅವ್ನೇ 
ಕೊಟ್ಟಿದ್ದು. 


ಯಾರ ಮನೆ ಹುಡ್ಲಾ? 
ಅದೇ ಕಣಕ್ಕಾ ಮರಿಯಮ್ಮನ ಮಗಾ. 


ಸರಿ. ಸರಿ. ಎಲ್ಲಾ ಮನೆಗೋಗ್ರಿ. ಏನು ಹುಡುಗ್ರು ಅದಾರಾ ಇವು. 
(ಪ್ರೇಕ್ಟಕರ ಕಡೆಗೆ) ಜನರಿಗೆ ಬುದ್ದಿ ಇಲ್ಲ ಅನ್ನೋದು ಇದಕ್ಕೆ. ಯಾವ 
ವಸ್ತು ಎಲ್ಲಿ ಇಡಬೇಕು ಅನ್ನೋದು ಗೊತ್ತಿಲ್ಲ. ಇದನ್ನ 
ಉಪಯೋಗಿಸೋದು ಮೊದ್ಲೇ ಗೊತ್ತಿಲ್ಲ. ಏನಾದ್ರೂ ಗೊತ್ತಿದ್ರೆ 
ಮಕ್ಕಳಿಗೆ ಸಿಗೋ ಹಾಗೆ ಇಡ್ತಿದ್ರಾ. ಸರಿ ಬುದ್ದಿ ಹೇಳೋ ಕೆಲ್ಸ 
ನಮ್ದೇ ಅಲ್ವಾ ಹೇಳಬೇಕು. 

(ಹಾಡು) 

ಇಟ್ಟ ಹೆಜ್ಜೆ ಮುಂದಕಾ ತಗೀ ಬ್ಯಾಡ್ರೀ ಹಿಂದಕ 

ಮೊದಲು ಬಿದ್ದ ಮಳೆ ಹನಿ ನೀವಾ 

ಮೊದಲು ಬಿತ್ತೋ ಬೀಜ ನೀವಾ 

ಮೊದಲ ಸಾಲಿನ ನೇಗಿಲ ನೀವಾ 


ಹೋಗಿ, ಹೋಗಿ ಗೊತ್ತಿಲ್ಲಾ ಅಂತೀರಾ, ನಿರೋಧ್‌ ಯಾಕೆ 
ಬಳಸ್ತಾರೆ ಗೊತ್ತಾ? ಮಕ್ಳು ಆಗದಂತೆ ತಡೆಯಾಕೆ. ಮತ್ತು ಮಕ್ಕಳ 
ಅಂತರವನ್ನು ಕಾಪಾಡಿಕೊಳ್ಳೋಕೆ. 

ಎಎನ್‌ಎಂ ಮರಿಯಮ್ಮನ ಮನೀಗೆ ಹೋಗಿದ್ದಾಳೆ ಅಲ್ಲೇನು 
ನಡೀತಾದೆ ಅಂತಾ ನೋಡುವಾ. 


೭೬ / ಜನಾರೋಗ್ಯ ಕಲಾಜಾಥಾ 


ಎಎನ್‌ಎಂ : 


ಮರಿಯಮ್ಮ : 


ಎಎನ್‌ಎಂ 


ಮರಿಯಮ್ಮ : 


ಎಎನ್‌ಎಂ 


ಮರಿಯಮ್ಮ : 


ಎಎನ್‌ಎಂ 


ಮರಿಯಮ್ಮ 


ದೃಶ್ಯ ೩ 
(ಮನೆ ದೃಶ್ಯ) 
(ರಾಗಿ ಬೀಸುವ ದೃಶ್ಯ) 
ಕೋಳಿ ಕೂಗಿತಕ್ಕ ನಂದನವನಕ 
ಬೆಳಗಾಗಿ ಬೆಳ್ಳಿಯ ಚುಕ್ಕೀ 
ಉದಯದ ಬಳಿಕ 
ಕೋಳಿ ಕೂಗಿತಕ್ಕ ನಂದನವನಕ 


ಮರಿಯಮ್ಮ ಮರಿಯಮ್ಮ ಇದೀಯಾ? 


ಯಾರದು? (ಎದ್ದು ಬಂದು) ಹೋ ನೀವಾ ಬನ್ನಿ ಒಳಗೆ. ಏನು 
ಅಕ್ಕಾವ್ರು ಬಂದಿದ್ದು. 


: ನಿಮ್ಮೂರಗಾ ಆಪರೇಷನ್‌ ಕೇಸು ಇದ್ದು. ಅದನ್ನ ತಿಳಿಸಲಿಕ್ಕೆ 


ಬಂದಿದ್ದೆ. ಆದಿರ್ಲಿ ನಿಮ್ಮ ಹುಡುಗ ಇದನ್ನ ಕೈಯಲ್ಲಿ ಹಿಡಿದು 
ಕೊಂಡು ಮಕ್ಸ ಜೊತೆ ಆಟ ಆಡ್ತಿದ್ದಾ. ಅಲ್ಲ ಮರಿಯಮ್ಮ 
ಇದು ಮಕ್ಳು ಆಟವಾಡದೇನು? ಸರಿಯಾದ ರೀತಿಯಲ್ಲಿ 
ಇಟ್ಕೋಬೇಕು. ಮಕ್ಳಿಗೆ ಸಿಗೋ ಹಾಗೆ ಇಡೋದಲ್ಲ. ಬೇಕು 
ಅಂದಾಗ ಸಿಗುವಂತದ್ದಾ. ಹೌದು, ಇದನ್ನ ಎಲ್ಲಿಂದ ತಗೆದು 
ಕೊಂಡು ಬಂದೆ. 


ಮಹಿಳಾ ಸಮಾಜದೋರು ಆರೋಗ್ಯದ ಬಗ್ಗೆ ಸಭೆ ಇಟ್ಟಿದ್ರು. 
ಇದರ ಬಗ್ಗೆ ತಿಳುವಳಿಕೆ ಕೊಟ್ರು, ಸಭೆಯ ನಂತರ ಎಲ್ಲರಿಗೂ 
ಒಂದೊಂದು ಪ್ಕಾಕೇಜ್‌ ಉಚಿತವಾಗಿ ಕೊಟ್ರು. 


: ಅಲ್ಲಾ ನುಂಗುವ ಮಾತ್ರೆಗಳನ್ನು ಕೊಟ್ಟಿದ್ದೆ, ಅದನ್ನ ತೆಗೆದು 


ಕೊಳ್ಳುತ್ತೀಯಲ್ಲೇನು. 


ದಿನಾನು ನುಂಗ್ರಾ ಇದ್ದೆ. ಆದ್ರೆ ಈ ಬದುಕೀನ ಜಂಜಾಟದಾಗ್‌ 
ಮರ್ತು ಬಿಡ್ತಿದ್ದೆ. ಅದಕ್ಕೆ ನನ್ನೆ ಸರಿ ಅನ್ನಿಸ್ಲಿಲ್ಲ. ಬಿಟ್ಟೆ 


ಜ.೧ ಟಿ" 


: ಅಲ್ಲಾ ಮರಿಯಮ್ಮ. ಅದು ಬ್ಯಾಡ, ಕಾಪರ್‌ ಟೀ ಆದ್ರೂ 


ಹಾಕಿಸಿಕೊಳ್ಳಬಹುದಿತ್ತಲ್ಲ. 


: ಪಕ್ಕದ ಮನೆ ಗಂಗಮ್ಮ ಕಾಪರ್‌ ಟೀ ಹಾಕಿಸ್ಕೂಂಡಿದ್ದು. ಅವಳಿಗೆ 


ಆಗಾಗ ತೊಂದರೆ ಆಗಿತ್ತಂತೆ. ಅದಿಕ್ಕೆ ನಾನು ಹಾಕುಸ್ಲಿಲ್ಲ. 


ಜನಾರೋಗ್ಯ ಕಲಾಜಾಥಾ / ೭೭ 


ಎಎನ್‌ಎಂ : 


ಮರಿಯಮ್ಮ 


ಎಎನ್‌ಎಂ : 


ಮರಿಯಮ್ಮ ಕ 


ಸ್ವಯಂ ಸೇವಕ : 


ಬೋರಯ್ಯ 


ಸ್ವಯಂ ಸೇವಕ : 
ಬೋರಯ್ಯ : 


ಹೆಂಡತಿ : 


ಬೋರಯ್ಯ : 


ಅಲ್ಲಾ ಮರಿಯಮ್ಮ ಅದು ಎಲ್ಲರಿಗೂ ತೊಂದರೆ ಆಗುವುದಿಲ್ಲ. 
ಕೆಲವರಿಗೆ ಸರಿ ಹೋಗುತ್ತೆ. ಇನ್ನು ಕೆಲವರಿಗೆ ಮೈಗೆ ಒಗ್ಗಲ್ಲಾ. 
ಇದಕ್ಕಿಂತ (ನಿರೋಧ್‌) ಕಾಪರ್‌ ಟೀನೇ ಒಳ್ಳೇದು. 


ಹಾಗಾದ್ರೆ, ಮುಂದೆ ನೋಡಾನ. ಇದನ್ನ ಮುಂದುವರಿಸತೀನಿ. 
ಸರಿ, ಮರಿಯಮ್ಮ ಊರಲ್ಲಿ ಆಪರೇಷನ್‌ ಕೇಸುಗಳು ಇತ್ತು 
ಹೇಳಬೇಕು. ನನ್ಗೆ ಹೊತ್ತಾಯ್ತು. ಇನ್ನು ಬರ್ತಿನಿ. 

ನಮಸ್ಕಾರ ಹೋಗಿ ಬನ್ನಿ. 


(ಆಲಾಪ) 
ದೃಶ್ಯ ೪ 
(ಬಾಳೇತೋಟ) 


ನಮಸ್ಕಾರ ಬೋರಯ್ಯ. ನೀವು ತೋಟದಾಗೆ ಆದೀರಂತಾ ಬಂದೆ. 
ಏನು ತೋಟ ಚೆನ್ನಾಗಿ ಬೆಳ್ಳಿ ಏನೋ ಕೆಲ್ಸ ಮಾಡ್ತಿದ್ದೀಯಾ. 


: ಏನಿಲ್ಲ. ಬಾಳೇಕಂದುಗಳು ಜಾಸ್ತಿ ಆಗಿದ್ದು. ಅವು ತಗುದ್ರೆ 


ಒಳ್ಳೆದನಿಸುತ್ತೆ. ಯಾಕಂದ್ರೆ ಬಾಳೇನು ಬರ್ತಿರ್ಲಿಲ್ಲ. ಕಂದುಗಳು 
ಸರೀಗೆ ಬೆಳಿತಿರ್ಲಿಲ್ಲ. ಅದಕ್ಕೆ ಎಲ್ಲಾನೂ ತಗದು ಎರಡು ಮಾತ್ರ 
ಬಿಟ್ಟಿದ್ದೀನಿ. ಯಾಕಂದ್ರ ಗೊಬ್ಬರ, ನೀರು ಶ್ರಮ ಕೂಡಾ ವೃರ್ಥ 
ಆಗೋದು ಬೇಡ ಅಂತಾ. 


ಒಳ್ಳೆಯ ಬುದ್ದಿವಂತ ಕೆಲ್ಸ ಮಾಡ್ತೀದ್ದೀಯಾ? 
ಬೆಳೆ ಒಳಗೆ ಕಳೆ ತಗದ್ರೇ ಒಳ್ಳೇ ಫಲ ಬರಬಹುದು ಅಲ್ವಾ. 
ಅದು ಮುಗಿಸಿ ಕುತ್ಕೊಂಡಿದ್ದೆ ನೀ ಬಂದೆ ನೋಡು. 


ಹೂಯ್‌, ಏನೂಂದ್ರೆ (ಗೊಣಗುತ್ತಾ) ಇವ್ರು ಇಂತಾ ಜಾಗದಲ್ಲಿ 
ಇರ್ತಿನಿ ಅಂತಾರೆ. ' ಬೇರೆ ಎಲ್ಲೋ ಕೆಲ್ಸ ಮಾಡ್ತಿರ್ತಾರೆ. ಏನು 
ಮಾಡೋದು? (ಮತ್ತೊಮ್ಮೆ ಕೂಗುವುದು) 

(ತಲೆ ಮೇಲೆ ಬುತ್ತಿ, ಕೈಯಲ್ಲಿ ಒಂದು ಮಗು, ಮತ್ತೆ ಬಸುರಿ) 


ಏನು ಅಂಗೇ ಕೂಗಾಡ್ತೀ, ಒಂದು ಸಾರಿ ಕೂಗಿ ಬರಾಕಾಗಿಲ್ಲೇನು. 
ತೋಟ ಬಿಟ್ಟು ಎಲ್ಲಿ ಹೋಯ್ತೀನಿ? (ಬುಟ್ಟಿ ಇಳಿಸುವಳು) 


೭೮ / ಜನಾರೋಗ್ಯ ಕಲಾಜಾಧಾ 


ಸ್ವಯಂ ಸೇವಕ 


ಬೋರಯ್ಯ : 
ಸ್ವಯಂ ಸೇವಕ : 


ಬೋರಯ್ಯ : 


ಸ್ವಯಂ ಸೇವಕ 


ಸ್ವಯಂ ಸೇವಕ : 


: ಅಲ್ಲ ಬೋರಯ್ಯ ನಿನ್ನ ಬಾಳೆ ಬೆಳೆ ವಿಷಯ ಕೇಳಿ ಖುಷಿಯಾಯ್ತು. 


ಬೇಸಾಯದಾಗ ಬಾಳ ಮುಂದಿದೀಯಾ, ಅದ್ರೇ ಸಂಸಾರದೊಳಗ 
ಭಾಳ ಹಿಂದೆ ಇದ್ದೀಯಾ. ದಡ್ಡ ಅದೀಯಾ. ನೀನು ದಡ್ಡ 
ಅದೀಯ. ಅಲ್ಲಾ ಇಷ್ಟು ಬೇಗ ನಿನಗೆ ಇನ್ನೊಂದು ಮಗು 
ಬೇಕಿತ್ತಾ? ಇನ್ನೂ ಕಾಲ ಮಿಂಚಿಲ್ಲ. ಶಾಶ್ವತವಾದ ಆಪರೇಷನ್‌ 
ಮಾಡೊ 


ಈ 
ನಾವು ದುಡಿಯವರಲ್ವಾ. ನಮ್‌ ಹೆಂಡ್ತಿಗೆ ಮಾಡುಸ್ತೀನಿ. 


ಅಲ್ಲಾ ಬೋರಯ್ಯ. ನಿನ್ನ ಹೆಂಡ್ತಿ ಎಲ್ಲಾ ತೊಂದ್ರೇನು ತಡಕಾ 
ಬೇಕಾ. ಕಷ್ಟ ಆಗಲ್ವಾ. ನಾವು ಗಂಡುಸ್ರಾಗಿ ಸಾಕಾರ ಕೊಡಬೇಕು. 
ನೀನು ಮಾಡಿಸ್‌ಕೊಂಡ್ರೆ ಹೆಂಡತಿಗೆ ಕಷ್ಟ ಕಡಿಮೆ ಮಾಡಬಹುದು. 
ನೋಡು ಈ ಆಪರೇಷನ್‌ ಗಂಡು-ಹೆಣ್ಣು ಮಾಡಿಸಿಕೋಬಹುದು. 
ಅಂತಾ ತೊಂದರೆ ಏನೂ ಆಗಲ್ಲ. ಅದೆಲ್ಲಾ ತಪ್ಪು ಭಾವನೆ. 
ರಾಮಣ್ಣ ಮಾಡಿಸ್ಕೊಂಡು ಕಲ್ಲು ಬಗೀಲಿಕ್ಕೆ ಹೋಗ್ತಾ ಇದ್ದಾನೆ. 


ಒಳ್ಳೆ ವಿಚಾರನೇ ತಿಳಿಸ್ದೇ. ನಾನೇ ಈ ಆಪರೇಷನ್‌ ಮಾಡಿಸ್ಕೋ 
ತೀನಿ. ನಾನು ನನ್ನ ಹೆಂಡ್ತಿ, ಮಕ್ಳು ಚೆಂದಾಕಿರಬೇಕಲ್ಲ. 


: ಸರಿ. ಒಳ್ಳೆ ತೀರ್ಮಾನ ತಗೊಂಡೆ. ನಾನಿನ್ನ ಬರ್ತಿನಿ. ನಮಸ್ಕಾರ. 


(ಆಲಾಪನೆ) 
ದೃಶ್ಯ ೫ 
(ಪ್ರೇಕ್ಷಕರನ್ನು ಉದ್ದೇಶಿಸಿ) 
ಆ ಚನ್ನೀದು ಏನು ಆಯ್ತು ಅಂತಾ ಗೊತ್ತಾಗ್ಲಿಲ್ಲ ಅಲ್ವಾ. ಅವುಳ 


ಯಂಗ ಅದಳಂತೆ ನೋಡಾಣ. (ಡಾಬಾ ಹೋಟೆಲ್‌ ದೃಶ್ಯ) 
(ಲಾರಿ ಡ್ರೈವರ್‌ ಲಾರಿಯಿಂದೆ ಇಳಿದು ಬರುತ್ತಾನೆ) 


: ಹೇ ಬತ್ತಿಯೇನು? 
: ಜೇಬಲ್ಲಿ ಇದೆಯಾ? 


: ಹೂ. ಇದೆ ಅದು ಇಲ್ಲೇ ಬರ್ತಿನಾ (ಜೇಬಿನಿಂದ ನಿರೋಧ್‌ ಪ್ಯಾಕೆಟ್‌ 


ತೋರಿಸುವನು) 


ಜನಾರೋಗ್ಯ ಕಲಾಜಾಥಾ / ೭೯ 


ಚನ್ನಿ : ಹೇ ಮಂಕೆ ಅದಲ್ಲಾ ಕೇಳಿದ್ದು ಜೇಬಲ್ಲಿ ಕಾಸು ಇಟ್ಟೊಂಡಿದ್ದೀಯಾ 
ಅಂತ. ಆ ಸಾರಿ ಬಂದಾಗ ಒಡವೆ ತರ್ತಿನಿ ಅಂತಾ ಹೇಳಿದ್ದೆ. 
ಅದೆಲ್ಲಿ. 


ಡ್ರೈವರ್‌ : ಅಯ್ಯೋ ಚೆನ್ನಿ ಏನು ಹೇಳ್ಲಿ ನಾನು. ಗೋವಾ ಟ್ರಿಪ್‌ಗೆ ಹೋಗಿದ್ದೆ. 
ಲಾರಿ ಜನಾನೇ ಸಿಗ್ಲಿಲ್ಲ. ಕೊನೆಗೆ ಕಾಸಾದ್ರೂ ಮಾಡ್ಕೊಂಡೋಗುವಾ 
ಅಂದ್ರೆ ಅದೂನು ಆಗ್ಲಿಲ್ಲ. ಯಂಗಾರಾ ಮಾಡಿ ಇದೊಂದು ಸಾರಿ 
ನೋಡ್ಕೋ. 


ಚನ್ನಿ : ಬಂದಾಗಲೆಲ್ಲಾ ನೋಡ್ಕೋ ಅಂದ್ರೆ ಹೆಂಗಾ ಈ ಡ್ರೈವರ್‌ ಕೆಲ್ಸನೆ 
ಹೀಂಗ ನೋಡು. ಬಾಳ ಹಸಿದಂಗೆ ಇದೀಯಾ ನಡೀ ಒಳಗೆ. 
(ಒಳಗೆ ಪ್ರವೇಶಿಸುವರು) (ಪ್ರವೇಶ) 


ಸ್ವಯಂ ಸೇವಕ : ನೋಡಿದ್ರಾ. ಆ ಡ್ರೈವರ್‌ ಎಷ್ಟು ಬುದ್ದಿವಂತ. ಹಣ ಇಡೋ 
ಜಾಗದಲ್ಲಿ ನಿರೋಧ್‌ ಇಟ್ಕೊಂಡಿದ್ದಾನೆ. ಇದರಿಂದ ಅವ್ನು 
ಸೊಂಕು ರೋಗದಿಂದ ದೂರ ಆಗ್ತಾನೆ. ಚೆನ್ನಿ ಕೂಡ ಅಂಗೆ 
ಸೂಂಕಿನಿಂದ ಪಾರಾಗ್ತಾಳೆ. ಆ ಮಹಾಮಾರಿ ಏಡ್ಸ್‌ ರೋಗನಾ 
ತಾನೇ ತಡೆಗಟ್ಟುತ್ತಾನೆ. | 
(ಪ್ರೇಕ್ಷಕರನ್ನು ನೋಡಿ) 
ನಮಸ್ಕಾರ. ನಿಮ್ಮ ಜೊತೆ ತುಂಬಾ ಮಾತಾಡಿದೆನಲ್ಲ. ಏನಾದ್ರೂ 
ತಿರುಳಿದ್ರೆ ತಾವು ಅದನ್ನು ಒಪ್ಕೊಳ್ಳಿ. ನಮಸ್ಕಾರ ಬರ್ತಿನಿ. 


(ಆಲಾಪ ಹಾಡು) 


೮೦ / ಜನಾರೋಗ್ಯ ಕಲಾಜಾಥಾ 


ಏಡ್ಲೆಂಬ ಮಹಾಮಾರಿ 


- ಹೆಚ್‌.ಸಿ. ಚದಾನಂದಮೂರ್ತಿ, ಡಿಟಿಎ 


ಬೀದಿ ನಾಟಕದ ನಟರುಗಳು ವಿಕಾರವಾದ ಧ್ವನಿಯಲ್ಲಿ ಒಂದು ಭಾರಿ ಸುತ್ತು ಹಾಕಿ ಮೂರು ನಟರುಗಳನ್ನು 
ಬಿಟ್ಟು ರಂಗದ ಹಿಂಬದಿಗೆ ಅರ್ಧ ಚಂದ್ರಾಕಾರವಾಗಿ ಕುಳಿತುಕೊಳ್ಳುವರು. ವಿಕಾರವಾದ ಧ್ವನಿ ತಮಟೆ 
ಶಬ್ದ, ಶಬ್ದದ ತಾಳಕ್ಕೆ ತಕ್ಕಂತೆ ಮುಖವಾಡ ತೊಟ್ಟ ನಟರುಗಳು ರಂಗದ ಮೇಲೆ ಹೆಜ್ಜೆ ಹಾಕುತ್ತಾ 
ಕುಣಿಯುತ್ತ ಆ ಕಡೆ - ಈ ಕಡೆ ನಲಿಯುವರು, ಅದರಲ್ಲಿ ಇಬ್ಬರು ರಂಗದ ನಟರುಗಳ ಜೊತೆ ಸೇರಿ 
ಕುಳಿತುಕೊಳ್ಳುವರು. ರಂಗದ ಮೇಲಿದ್ದ ಇನ್ನೊಬ್ಬ ನಟ ಅವರನ್ನು ಗಮನಿಸದೆ ದೆವ್ವ ಬಂದವನಂತೆ 
ಕುಣಿಯುತ್ತಾ ಕುಣಿಯುತ್ತಾ ಗಕ್ಕನೆ ನಿಲ್ಲುವನು. ಸುತ್ತಲೂ ನೋಡುವನು, ಸ್ಮಶಾನದ ವಾತಾವರಣ 
ಸೃಷ್ಟಿಸುವ ಸಣ್ಣದಾದ ಧ್ವನಿಗಳು ಕೇಳಿಬರುವುವು. ಅದರಲ್ಲಿದ್ದ ಹೆಚ್‌ ಎಂಬ ನಟ 


ಹಚ್‌: 


₹3 


ಎಲಾ ಇವನ ನಾವು ಮೂರ್ದನ ಓಟ್ವಿಗೆ ಕುಣಿತಾ ಇದ್ವಿ 

ನನ್ನ ಇಬ್ರು ಪ್ರೆಂಡ್ಸ್‌ ಎಲ್ಲಿ ಹೋಗ್ದಿಟ್ರು 

ತಡಿ ಜೋರಾಗಿ ಕರೀತಿನಿ 

ಲಲಿತಾ ನಾನೊಬ್ಬೆ ಇದ್ರೆ ಸರಿಯಾಗಲ್ಲ ಕಣ್ರೋ 

ನೀವಿಬ್ರು ಬಂದ್‌ ಸೇರ್ಕೊಂಡ್ರೆ, ನಮ್ಮೆಲ್ಲರಿಗೂ ಒಂದು ಅರ್ಥ 
ಬರುತ್ತೆ. 

ಬರ್ರೋ, ಬೇಗ ಎಲ್ಲದಿರಿ ಬರ್ರೋ.... 

(ಅವನ ಮಾತನ್ನ ಆಲಿಸುತ್ತಿದ್ದ -ಐ-ವಿ- ನಟರುಗಳು 

ಆ ಕಡೆಯಿಂದ ಈ ಕಡೆಯಿಂದ ಕುಣಿಯುತ್ತಾ-ಹೆಚ್‌-ಜೊತೆ ಸೇರುವರು) 
ಅಲ್ರೋ... ಮೂರ್ದನ ಪ್ರೆಂಡ್ಸ್‌ ಸೇರ್ಕೊಂಡು ಜೊತೆಯಾಗಿ 
ಕುಣಿಯುತ್ತಿದ್ದೋ ನನಗೆ ಕೈಕೊಟ್ಟು ಹೋಗಿಬಿಟ್ಟಿದ್ದೀರಲ್ಲಾ 


: ನಾ ಮೂವರು ಮನುಷ್ಯರಿಂದ ಹೊರಬಂದ್ಮೇಲೆ 


ಮನುಷ್ಯರ ಒಳ ಸೇರ್ಕೋಳ್ಳೋಕೆ ಜಾಗ ಹುಡುಕ್ತಾ ಇದ್ದೀ 


: ನಾ ಮೂರ್ಹನ ಸೇರ್ಕೊಂಡು ಒಂದು ತತ್ವಪದ ಹಾಡೋಣ 


: ನಮೀಗೂ ಸಂದಿ ಗೊಂದೀಲಿ, ಜಾಲಿಗಂಟಿ ಪೊದೇಲಿ 


ಹಾಡಿ ಹಾಡಿ ಬೇಜಾರಾಗಿದೆ 


ಜನಾರೋಗ್ಯ ಕಲಾಜಾಥಾ / ೮೧ 


ವ : ಇಲ್ಲಿ ವಾತಾವರಣ ಚೆನ್ನಾಗಿದೆ 
ನಾವೆಲ್ಲರೂ ಹಾಡಿ ಈ ಜಾಗನ ಹೊಲ್ಬು ಮಾಡೋಣ 


ಹೆಚ್‌ : ನಾವು ನಮಗಾಗಿ ಹಾಡಲ್ಲ 
ನಮ್ಮಗಳ ಬೇಜಾರಕ್ಕೆ ಜನ್ರಿಗೆ ಖುಪಿಯಾಗ್ಲಂತ ಹಾಡ್ತೀವಿ 
ಯಾಕೆ ಅಂಥ. 
ನಾವು ಹುಟ್ಟಿದ್ದು ಈ ಜನಗಳಿಂದ್ಲೇ ಅಲ್ವೇ ..... 
ನಾ ಒಬ್ರೊ - ಇಬ್ರೊ ನಮ್ಮೂರ್ದನ ಹೆಚ್‌.ಐ.ವಿ. ವೈರಸ್‌ನಿಂದ 
ಕಾಯಿಲೇ ಅಂಟಿಸಿಕೊಂಡವರ ದೇಹದಲ್ಲಿ ಸೇರ್ಕೊಂಡು ನಮ್ಮೊಳಗೆ 
ನಾವೇ ಮಾತಾಡ್ಕೊಂತಾ ಹಾಡ್ಕೊಂತಾ ಇದ್ದೀ ಈ ಜನ ನಮ್ಮನ : 
ಸುಮ್ನೇ ಬಿಟ್ರ 


ಐ : ಸೂಜಿ, ಬ್ಲೇಡಿಂದ ಹೊರತೆಗ್ಬು, ಇನ್ನೊಬ್ರ ದೇಹದೊಳಗೋಗಕೆ 
ನಮಿಗೆ ಕಷ್ಟ ಕೊಟ್ರು. 


ವ : ನಾವು ದೇಹದೊಳಕ್ಕೋದ್ಕೇಲೆ ಸುಮ್ನಿರಕಾಗುತ್ತಾ, ನಮ್ಮೆಲ್ಲ ನಾವು" 
ಸುರು ಮಾಡಿದ್ದಿ. ಒಬ್ರಾ-ಇಬ್ರಾ ಸ್ವಾಮಿ, ಈಗೆ ಸಾವಿರಾರು 
ಮಂದಿಗೆ ಅಂಟಿಸ್ಕಂತಾ ಹೋದ್ರೆ, ನಾವೇನ್ಮಾಡಕಾಗುತ್ತೆ 
ಎಲ್ಲರೊಳಗೂ ಸೇರ್ಕೊಂಡ್ವಿ. 


ಹೆಚ್‌ : ರೋಗಾಣುಗಳಾದ ನಮ್ಗೆ ಈ ಜನ್ರನ್ನು ನೋಡಿ ಅಯ್ಯೋ ಅನ್ಸುತ್ತೆ. 


ಐ : (ಸಿಟ್ಟಿನಿಂದ) ಈ ಮನುಷ್ಯರ ಮನಸ್ಸಿಗೆ ಸ್ವಲ್ಪ ಕಡಿವಾಣ ಅನ್ನೋ 
ದಾದ್ರೂ ಐತೇನೋ. 


ವಿ: ಈಗ ಜನರ ಮನಸ್ಸು ತಗೊಂಡು ಏನ್ಮಾಡೋಣ. ನಮ್ಮಕ್ಕು, 
ಮೊಮ್ಮಕ್ಕು, ಮರಿಮಕ್ಳು, ಗಿರಿಮಕ್ಳೂನ ಈ ಹೆಚ್‌ಐವಿ ವೈರಸ್‌ಗೆ 


AS. 


ಮಹಾ ಚಕ್ರಮೂರ್ತಿಗಳನ್ನಾಗಿ ಮಾಡೋಣ. 


ಹಚ್‌ : (ರಾಜನಂತೆ) ಇಡೀ ಪ್ರಪಂಚದಲ್ಲೇ ನಮ್ಮ ರೋಗಾಣುವನ್ನು 
ಕೊಲ್ಲುವಂತ ಔಷಧಿಯನ್ನು ಇನ್ನೂ ಯಾರಿಂದಲೂ ತಯಾರು 
ಮಾಡಲಾಗಿಲ್ಲ. ಇನ್ನೂ ಕಂಡಿಡಿಯುತ್ತಲೇ ಇದ್ದಾರೆ, ಕಂಡಿಡೀ 
ಲಿಲ್ಲ; ನಾವು ತತ್ವ ಪದ ಹಾಡ್ತಾ ಇರೋಣ. 


೮೨ / ಜನಾರೋಗ್ಯ ಕಲಾಜಾಥಾ 


ಏಡ್ಸ್‌ ರೋಗಿ 


: ನಾವೆಲ್ಲಾ ಸೇರ್ಕೊಂಡು ಹಾಡೋಣ ಬನ್ರೋ..... 


(ಒಬ್ಬರಿಗೊಬ್ಬರು ಕೈ ಹಿಡ್ಕೊಂಡು ಹಾಡಲು ಶುರು ಮಾಡುವರು) 
(ಹಾಡು) 

ನಾ ಮೂವರು ಒಂದೇ 

ನಮಗಿಲ್ಲ ಏನೂ ತೊಂದ್ರೆ 

ಗಂಡು-ಹಣ್ಣು ಕೂಡಿದರೆ 

ಅದೇ ನಮ್ಮ ಸಾಮ್ರಾಜ್ಕ ಅಯ್ಕೋ, ಪಾಪ, ಅಯ್ಕೋ ಪಾಪ 
(ಈ ಹಾಡನ್ನು ಎರಡು ಬಾರಿ ಹೇಳುವರು) 


: ನಾವು ನಮ್ಮ ಪಾಡಿಗೆ ಸುಮ್ನೇ ಇರೋಣ. ಇಲ್ಲಿ ಮುಂದೆ ಏನು 


ನಡೆಯುತ್ತೋ ನೋಡೋಣ. 


: ಅಗೋ ನೋಡು ನಮ್ಮ ರೋಗಾಣುವನ್ನ ಅಂಟಿಸಿಕೊಂಡ ಒಬ್ಬ 


ರೋಗಿ ಹಂಗ್‌ ಬರ್ತಾ ಇದ್ದಾನೆ ನೋಡು. 
(ಒಬ್ಬ ನಟ ಬಳಲಿದವನಂತೆ ನಡೆಯುತ್ತಾ ಪ್ರವೇಶಿಸುವನು) 


: ಈಗ್ತಾನೇ ಆಸ್ಪತ್ರೆಯಿಂದ ಡಿಸ್‌ಚಾರ್ಜ್‌ ಆಗಿ ಬರ್ತಾಯಿದ್ದೀನಿ. 


ನಾನು ಮಾಡಿದ ಹಲ್ಕ ಕೆಲ್ಪದಿಂದ ಈ ರೋಗ ಅಂಟಿಕೊಳ್ತು. 
(ಅನ್ನುತ್ತಾ ಕೆಮ್ಮುವನು) 

ನನಗಾದ ಗತಿ ಇನ್ನಾರಿಗೂ ಬರಬಾರ್ದು. 

(ರಂಗದ ಮೇಲೆ ಇನ್ನಿಬ್ಬರು ಪ್ರವೇಶಿಸಿ (ಗಂಡು-ಹೆಣ್ಣು), ಏಡ್ಸ್‌ ರೋಗಿಯ 
ಕುರಿತು) 


: (ರೋಗಿ ನೋಡಿ) ಏನಪ್ಪ ಬಹಳ ಸುಸ್ತಾದವನಂತೆ ಕಾಣ್ಮೀಯ. 
: ಆಸ್ಪತ್ರೆಗೆ ಹೋಗಿ ಚಿಕಿತ್ಸೆ ಮಾಡಿಸ್ಕೋ. 


: ನಾನೀಗ ಆಸ್ಪತ್ರೆ ಇಂದಾನೇ ಬರ್ತಾ ಇರೋದು. 


ಬಹಳ ದಿನ ಆಸ್ಪತ್ರೇಲಿಯೇ ಇದ್ದೆ. 


: ಅಲ್ವೋ ಮಾರಾಯ 


ಎಲ್ರೂ ಆಸ್ಪತ್ರೆಗೆ ಹೋಗೋದು ಕಾಯಿಲೆನಾ ವಾಸಿ ಮಾಡಿಸ್ಕೊಂಡು 
ನಿನ್ಮಾತ್ಮೇಳ್ತಾ ಇದ್ರೆ ಬಹಳ ವಿಚಿತ್ರ ಅನ್ನಿಸೈೈತೆ 


ಜನಾರೋಗ್ಯ ಕಲಾಜಾಥಾ / ೮೩ 


ಹಣ್ಣು : ನಿನಗೆ ಬಂದಿರೋ ಕಾಯಿಲೆಯಾದ್ರು ಏನಪ್ಪ ಮಾರಾಯ 


ಏ ರೋಗಿ : (ಅನುಮಾನದಿಂದ ಅಳುಕುತ್ತಿರುವಾಗ) 
ನನಗೆ ಬಂದಿರೋದು (ಮುಖ ನೋಡಿ ಅವರುಗಳ) 
ಏಡ್ಸ್‌ ರೋಗ ಕಣವ್ವ 


ಗಂಡು-ಹೆಣ್ಣು : (ಒಟ್ಟಿಗೆ ಏಡ್ಸ್‌ ..... ಅಯ್ಕೋಯ್ಯಪ್ಪ ಓಡ್ರೋ.......... | 
(ಕಕ್ಕಾಬಿಕ್ಕಿಯಾಗಿ ಓಡುವರು) 


ಹಣ್ಣು : ಇವನ್ನ ಮಾತಾಡಿದರೆ, ಕೆಮ್ಮಿದ್ರೆ ನಮಗೆ ಅಂಟ್ಕೊಂತಾವಂತಿ, 
ಮೊದಲು ಈ ಜಾಗ ಖಾಲಿ ಮಾಡೋಣ 
ನಡಿ ನಡಿ ಬೇಗ ನಡಿ (ಎಂದು ಹೋಗುವರು) 


ಏಡ್ಸ್‌ ರೋಗಿ : ಜನ ಹಿಂಗೆ ಹೆದರಿ ಓಡಿದ್ರೆ 
ನಾನು ಯಾರತ್ರ ಆಶ್ರಯ ಪಡೆಯೋದು 
ನನ್ನಂಡ್ತಿ, ನಮ್ಮನೆಯವರೆಲ್ಲಾ ನನಗೆ ಏಡ್ಸ್‌ ಬಂದಿದೆ ಎಂದು 
ತಿಳಿದು ನನ್ನತ್ರ ಯಾರು ಬಂದಿಲ್ಲ 
(ಶೀನುತ್ತಾ, ಕೆಮ್ಮುತ್ತಾ, ನಿರ್ಗಮಿಸುವನು) 


೬್‌ ವಂ 


ಹಾಡು : ನಾ ಮೂವರು ಒಂದೇ 
ನಮಗಿಲ್ಲ ಏನೂ ತೊಂದ್ರೆ 
ಗಂಡು - ಹೆಣ್ಣು ಕೂಡಿದರೆ 
ಅದೇ ನಮ್ಮ ಸಾಮ್ರಾಜ್ಮ, ಅಯ್ಕೋ ಪಾಪ, ಅಯ್ಕೊ ಪಾಪ 


ಹಚ್‌ : ಈಗ ಹೋದ್ದಲ್ಲ ಅವನ ಕತೆ ಹೇಳ್ತೀನಿ ಕೇಳ್ರಿ 
ಅವ್ನೇಸ್ರು ಸಿದ್ದಣ ಅಂತ 
ಮನೆಕಟ್ಟೊ ಮೇಸ್ಟ್ರೀ 
ಮನೇಲಿ ಸುಂದ್ರವಾದ ಹೆಂಡ್ತಿ ಇದ್ರು, ಅವಳತ್ರ ಸಿಗದೆ ಇರೋ 
ಸುಖ ಇನ್ನೊಬ್ರತ್ರ ಪಡಿತೇನಂತ, ಸೂಳೆಗೆರೆಗೆ ಹೋಗಿ ಸೂಳೆತನ 
ಮಾಡಿ, ರೊಕ್ಕಾನು ಕೊಟ್ಟು, ರೋಗಾನು ಹಚ್ಕೊಂಡು ಬಂದ 


ಐ : ಇನ್ನೇನ್‌ ಇವ್ನು, ಅವ್ನ ಹೆಂಡ್ತಿಗೂ ಹಚ್ಹೋನಿದ್ದ 
ಅಷ್ಟ್ರಲ್ಲಿ ನಾವು ಇವನಿಗೆ ತಗಲ್ಕೊಂಡಿದ್ದಿ ತೂಕ ಕಡಿಮೆ ಮಾಡ್ಸಿದ್ದಿ 
ಇವನು ಸುಸ್ತಾದ, ಸೀದಾ ಆಸ್ಪತ್ರೆಗೆ ಹೋದ ಅಲ್ಲಿ ಪರೀಕ್ಷೆ 
ಮಾಡಿದಾಗ ಮೇಲ್ನೋಟಕ್ಕೆ ತಿಳಿಲಿಲ್ಲ, ರಕ್ತ ಪರೀಕ್ಷಿಸಿದಾಗ 


೮೪ / ಜನಾರೋಗ್ಯ ಕಲಾಜಾಥಾ 


ಹೆಚ್‌ 


ಜಯ 


ವಿಜಯ : 


ಜಯ : 


ವಿಜಯ : 


ನಾಮೂರ್ತನ ಇರೋದು ಗೊತ್ತಾಯ್ತು. 

ಡಾ. ಹೇಳಿದ್ರು ನಿನಗೆ ಬಂದಿರೋ ಕಾಯಿಲೆ ಏಡ್ಸ್‌ 
ಇದನ್ನ ವಾಸಿ ಮಾಡೋಕ್ಕಾಗಲ್ಲ, ಅಂತ, 

ಸ್ವಲ್ಪ ದಿನ ಇಟ್ಕೊಂಡು ಚಿಕಿತ್ಸೆ ನೀಡಿ ವಾಪಸ್‌ ಕಳಿಸಿದ್ರು 


: ನೋಡಿದ್ರಾ ನಮ್ಮರಾಮತ್ತು 


ನಾವೇನು ಇವನಿಗೆ ಸೂಳೆ ಮನೆಗೆ ಬಾ ಅಂತ ಕರಿದಿದ್ದಾ 
ಇವನು ಬರೋದು ಬಂದ, ರೊಕ್ಕ ಕೊಟ್ಟು, ನಿರೋದ್‌ ಬಳಸದೆ 
ರೋಗ ತಂದ್ಕೊಂಡಾ 


: ಲೇ ಲೇ ಅಲ್ಲಿ ಯಾರೋ ಇಬ್ರು ಒಳ್ಳೆ ಮನಸ್ಸಿರೋರು. 


ಈ ಕಡೆ ಬರ್ತಾಯಿದಾರೆ, ನಾವಿಲ್ಲೇ ಅವುತ್ಕೋಳ್ಳೋಣ 


: ಈ ಪ್ರಪಂಚದಲ್ಲೇ ಶೇ ೫೦ ರಷ್ಟು ವಯಸ್ಕರು 


ಈ ರೋಗಕ್ಕೆ ಬಲಿಯಾಗ್ತಾಯಿದಾರೆ 


ಈ ರೋಗ ಕಾಣಿಸಿಕೊಂಡ ೧ ರಿಂದ ೧೦/೪) ವರ್ಷದೊಳಗೆ 
ಸಾಯ್ತಾಯಿದಾರೆ 

ಮಕ್ಕಳಿಗೆ ಈ ರೋಗ ಬಂದ್ರೆ ಇನ್ನೂ ಬೇಗನೆ ಸತ್ತೋಗ್ತಾರೆ 

ಈ ರೋಗ ಅಂದರೆ ಏನಂತ ತಿಳ್ಕೊಂಡಿರಿ 

ಹೆಚ್‌.ಐ.ವಿ. ಅನ್ನೋ ಈ ರೋಗ ಬರ್ತದೆ ಆದ್ರೆ ಯಾವ ವೈರಸ್‌ 
ನಿಂದ ಈ ರೋಗ ಬರ್ತತೆ ಅಂದ್ರೆ ಕೇಳಿ. 


ಯೋನಿ, ಗುದದ್ವಾರ ಮತ್ತು ಬಾಯಿ ಇವುಗಳ ಸಂಪರ್ಕದಿಂದ 
ರೋಗ ಹರಡುತ್ತದೆ 


ನಿಮಗೆ ಈ ರೋಗಗಳ ಬಗ್ಗೆ ಪುನಃ ಹೇಳುತ್ತೇನೆ 

(ಪಾಠ ಹೇಳಿದಂತೆ ಹೇಳುವನು) 

ಏಡ್ಸ್‌ ಅಂದ್ರೆ ಹಚ್‌.ಐ.ವಿ. ರೋಗಾಣುವಿನಿಂದ ಬರುವ ರೋಗ. 
ರೀ ಸ್ವಾಮಿ, ಈ ಮಾತಿಗೆ ಬೇಜಾರ್ಯಾಕ್ರಿ 

ಹಚ್‌.ಐ.ವಿ. ಅಂದ್ರೆ 

ಹ್ಯೂಮನ್‌ ಇಮ್ಕೂನೋ ಡಿಫಿಸಿಯೆನ್ಸಿ ವೈರಸ್‌ 

ಅಂತ ಇದರ ಹಸ್ರು 

ಈ ಸೋಂಕು ತಗುಲಿತ ಮನುಷ್ಯನಿಗೆ ೨ ರಿಂದ ೧೦ ವರ್ಷಗಳ 
ಕಾಲ ಯಾವುದೇ ರೋಗದ ಚಿಹ್ನೆಗಳು ಕಂಡುಬರುವುದಿಲ್ಲ 


ಜನಾರೋಗ್ಯ ಕಲಾಜಾಥಾ / ೮೫ 


ಜಯ : ಅಲ್ಲಾ ವಿಜಯ 
ಆಗ್ಗೆ ನೀನು ಈ ರೋಗ ಬಂದ್ರೆ ೧ ರಿಂದ ೧%) ವರ್ಷದೊಳಗೆ 
ಸಾಯ್ತಾರೆ ಅಂತ ಹೇಳ್ಲಿ ಈಗ್ನೋಡಿದ್ರೆ ರೋಗ ಬಂದು ೨ ರಿಂದ 
೧೦ ವರ್ಷದೊಳಗೆ ಏನೂ ಗೊತ್ತಾಗಲ್ಲ ಅಂತಿಯಾ 


ವಿಜಯ : ನಾನೇಳಿದ್ದು ಯಾವ ಮನುಷ್ಯನಲ್ಲಿ ರೋಗ ನಿರೋಧಕ ಶಕ್ತಿ ಕಮ್ಮಿ 
ಇರುತ್ತೋ ಅಂತವನು ಬೇಗ ಸಾಯ್ತಾನೆ. ಯಾಕೆ ಅಂದ್ರೆ 
ಹೆಚ್‌.ಐ.ವಿ. ರೋಗಾಣು ಸೋಂಕು ತಗುಲಿದ ಮನುಷ್ಯರಿಗೆ ದೇಹ 
ದಲ್ಲಿರುವ ರೋಗ ತಡೆಗಟ್ಟುವ ಶಕ್ತಿಯನ್ನು ಈ ಹೆಚ್‌.ಐ.ವಿ. 
ವೈರಸ್ಸುಗಳು ನಾಶ ಮಾಡುತ್ತವೆ. ಅಂದ್ರೆ ರಕ್ತದ ಕಣ ಕಣಗಳಲ್ಲೂ. 
ಈ ರೋಗಾಣುಗಳೇ ಇರುತ್ತವೆ. 
ಈ ರೋಗ ಅಂಟಿಕೊಂಡ್ರೆ ಇದರ ಜೊತೆಗೆ ಬೇರೆ ಬೇರೆ ರೋಗಗಳು 
ಬಂದು ನಮ್ಮ ಪ್ರಾಣವನ್ನೇ ಕೊಂಡೊಯವೆ 


ಜಯ : ನೀನು ಇಷ್ಟೆಲ್ಲ ಹೇಳಿದ್ಮೇಲೆ ನನಗೆಲ್ಲಾ ಅರ್ಥಾತು ನಾನು 
ಆರೋಗ್ಯದ ಬಗ್ಗೆ ಹಾಗೂ ಏಡ್ಸ್‌ ಬಗ್ಗೆ ಓದಿದೀನಿ. ಸೋಂಕಿರುವ 
ವ್ಯಕ್ತಿಯ ರಕ್ತ, ವೀರ್ಮಾ, ಯೋನಿ ದ್ರವಗಳಲ್ಲಿ ಈ ರೋಗಾಣು 
ಅಂದ್ರೆ ಹೆಚ್‌.ಐ.ವಿ. ಹೆಚ್ಚಾಗಿರುತ್ತದೆ. 


ವಿಜಯ : ನಾವು ಇಷ್ಟೋತ್ತನಕ ಏಡ್ಸ್‌ ಬಗ್ಗೆ ಹೇಳಿದ್ವಿ 
ಈಗ ನಾನು ನೀನು ಸೇರಿ ಒಂದು ಪದ ಹಾಡೋಣ 
ಜಯ : ಪದ ಹೇಳೋದು ಇದ್ದದ್ದೆ ಹೇಳೋಣಂತ ತಡಿ 
ನಮ್ಮ ದೇಶ ಭಾರತ, ಇಲ್ಲಿ ಎಂತಂತ ಮಹಾನ್‌ ವ್ಯಕ್ತಿಗಳು ಹುಟ್ಟಿ 
ಸತ್ಕ ಸಂದೇಶಗಳನ್ನು ಸಾರಿ ಹೋಗಿದ್ದಾರೆ: 
ವಿಜಯ : ನಮ್ಮ ದೇಶದಲ್ಲಿ ಶ್ರೀರಾಮಚಂದ್ರ ಹುಟ್ಟಿಲ್ವೇನು? 
ಜಯ : ಶ್ರೀರಾಮಚಂದ್ರನಿಗೆ ಎಷ್ಟು ಜನ ಹೆಂಡ್ತಿಯರಿದ್ರು 
ವಿಜಯ : ಒಬ್ಬಳೇ ಒಬ್ಬಳು, ಮಹಾತಾಯಿ ಸೀತಾದೇವಿ ಅಂತಾ 
ಅಲ್ಲಿಗೆ ಗಂಡ-ಹೆಂಡ್ತಿ ಇಬ್ರೆ ತಾನೆ ಇದ್ದದ್ದು ಅವರಿಬ್ರಲ್ಲಿ ಇದ್ದದ್ದು 
ಮುಗ್ದ ಪ್ರೀತಿ - ಪ್ರೇಮವಲ್ಲವೇ 
ಅವಾಗ ಎಲ್ಲಿತ್ತಪ್ಪ ಈ ಮಹಾಮಾರಿ ಏಡ್ಸ್‌ 


೮೬ / ಜನಾರೋಗ್ಯ ಕಲಾಜಾಥಾ 


ಜಯ 


ವಿಜಯ : 


ಜಯ 


ವಿಜಯ : 


ಜಯ 


ವಿಜಯ : 


ಜಯ 


ವಿಜಯ 


ಜಯ 


: ಅವ್ರಿಗೆ ಎಷ್ಟು ಜನ ಮಕ್ಳು. 


ಲವ-ಕುಶ ಎಂಬ ಇಬ್ಬರೇ ಇಬ್ಬರು 

ಆವಾಗ ಎಲ್ಲಿತ್ತಪ್ಪ ಈ ಫ್ಯಾಮಿಲಿ ಪ್ಲಾನಿಂಗು 

ಆದ್ರೂ, ಈ ಅನೈತಿಕತೆ ವಿರುದ್ದ ಮತ್ತು ಅತಿ ಸಂತಾನದ ವಿರುದ್ದ 
ಆವಾಗ್ಲೇನೆ ಈ ರಾಮ - ಸೀತೆ ಹೇಳಲಿಲ್ಲ. 


: ಒಂದು ಗಂಡಿಗೆ ಒಂದು ಹಣ್ಣು 


ಒಂದು ಹೆಣ್ಣಿಗೆ ಒಂದು ಗಂಡು ಎಂಬ ನೀತಿಯನ್ನು 
ಆವತ್ತೇ ಸಾರಿದ್ದಾರೆ 

ಆದ್ರೆ ಇದನ್ನೆಲ್ಲಾ ನಮ್ಮ ಜನಕ್ಕೆ ಹೇಳೋದೈತಲ್ಲ 
ಇದು ನಮ್ಮ ಗ್ರಹಚಾರ 

ಗ್ರಹಚಾರ ಅಲ್ಲಾ ಕಣಯ್ಕಾ 


ನಾವುಗಳು ಹೇಳಿಲ್ಲ ಅಂದ್ರೆ 
ಇನ್ನೂ ಈ ಜನ ಸತ್ಯದ ಬಗ್ಗೆ ತಿಳ್ಕೋಳ್ಳೋದೇ ಇಲ್ಲ 


: ಈ ದೇಹ ಅಂದ್ರೆ ಎಂಥ ದೊಡ್ಡ ಸಂಪತ್ತು ಅಂತೀಯಾ 


ಈ ಜನ ಈ ದೇಹ ಅಂದ್ರೆ 
ಬರೀ ರಕ್ತ, ಮಾಂಸ, ಮೂಳೆ ಅಂತ ತಿಳ್ಕೊಂಡಿದ್ದಾರೆ 
ಅದರೊಳಗೊಂದು ಮನಸ್ಸು ಐತಿ ಅಂತ ಗೊತ್ತೈತೋ ಇಲ್ಲೋ 


: ಆ ಮನಸ್ಸನ್ನು ಎತ್ತತ್ತಾಗೋ ಹರಿಬಿಟ್ಟು 


ಕಾಮ-ಗೀಮಾ ಈ ಕಚ್ಚೆರಕುತನ, ಲಜ್ಜೆಗೇಡಿತನ 
ಇವನ್ನೆಲ್ಲ ಯಾರು ಮಾಡೂಂತ ಹೇಳಿದ್ರಪ್ಪ 


: ಅದ್ಕೇ ಕಣಪ್ಪ 


ಮನಸ್ಸನ್ನು ಹದ್ದುಬಸ್ತಿನಲ್ಲಿಡೋದೆ ಈ ಬುದ್ದಿಯ ಕೆಲಸ 
ನನಗೆ ಒಂದೊಂದ್ಸಲ ಅನ್ನುಸ್ಪೃತಿ 
ಈ ಜನಗಳ ತಲೆಯಲ್ಲಿ ಮನಸ್ಸು ಬುದ್ದಿ ಐತೋ ಇಲ್ಲೋ ಅಂತ 


: ನಂಗೂ ಅದೇ ಅನುಮಾನ 


ಈ ಮನುಷ್ಯರ ತಲೆಯಲ್ಲಿ ಮನಸ್ಸಿದ್ರೆ ಬುದ್ದಿ ಮಾಯವಾಗ್ಯದೋ 
ಬುದ್ದಿ ಇದ್ರೇ ಮನಸ್ಸು ಮಾಯ ಆಗ್ತ್ಕದೋ ಗೊತ್ತಿಲ್ಲ 
(ಅಷ್ಟರಲ್ಲಿ ರಂಗದ ಹಿಂಬದಿಯಿಂದ ನಟಿ ಓಡಿ ಬರುವಳು) 


ಜನಾರೋಗ್ಯ ಕಲಾಜಾಥಾ / ೮೭ 


ನಟಿ : (ಓಡಿ ಬರುತ್ತಲೇ) ಅಯ್ಕೋ ಪುಣ್ಮಾತ್ಮರಾ 

ಇವರಿಗೆ ಮನಸ್ಸು ಬುದ್ದಿ ಅಂತಾ ಹೇಳಿದ್ರೇ ಏನೂ ತಿಳಿಯಕ್ಕಿಲ್ಲ. 
ಈಗ ನಾನು ಹೇಳ್ತೀನಿ ಕೇಳಿ. ಕಾಲಿಗೆ ಮುಳ್ಳು ಚುಚ್ಚಿದ ತಕ್ಷಣ, 
ಮನಸ್ಸು ಅಯ್ಕೋ ಅನ್ನುತ್ತೆ. ಬುದ್ದಿ ಆ ಮುಳ್ಳಿನ ತಗಿ ಅಂತಾ 
ಆ ಮನಸ್ಸಿಗೆ ಹೇಳುತ್ತೆ. ಮನಸ್ಸಿನ ಹಿಂದೆ ಬುದ್ದಿ ಸದಾ ಕೆಲಸ 
ಮಾಡುತ್ತಿರುತ್ತದೆ. ಅದೂ, ಒಳ್ಳೆಯದಕ್ಕಾಗಿ. ಈ ಜನರ ಮಂಗ್ಯಾ 
ನಂತ ಮನಸೈತಲ್ಲ, ಅದು ಕೊಂಬೆಯಿಂದ ಕೊಂಬೆಗೆ ಹಾರ್ತಾ 
ಇರ್ತದೆ. ಅದನ್ನು ಹಿಡಿದೆಳೆಯೋ ಕೆಲ್ಸ ಈ ಬುದ್ದೀದು. 


ಜಯ : ಸರಿ ಈಗ ನಾನು ಮನಸ್ಸು, ನೀನು ಬುದ್ದಿ (ನಟಿಯನ್ನು ತೋರಿಸಿ), . 
ನೀನು ಶರೀರ (ವಿಜಯ) ನಾಮೂರ್ಜುನ ಸೇರ್ಕೊಂಡು, ಈ 
ಜಗತ್ತಿನ ಜನರಿಗೆ ದೇಹದ ಬಗ್ಗೆ ವಿಚಾರ ಹೇಳೋಣ. ಪ್ರೀತಿ, 
ಪ್ರೇಮ, ಕಾಮದ ಬಗ್ಗೆ ಪದ್ಮ ಹಾಡೋಣ. 

(ಮೂರು ಜನಾ ಕೈ ಮೇಲೆತ್ತಿ ಪದ್ಮ ಹಾಡುವರು) 

(ಹಾಡು) | ಕ 

ದೇಹ ದೇಹದ ಕೂಟ hc 

ಅಲ್ಲಾ ಬರೀ ತೀಟೆ 

ಜೀವ ಫಲ ಫಲಿಸಲು ಸೃಷ್ಟಿಯ ಆಟ 

ಪ್ರೇಮ ಕಾಮಗಳು ಅವಳಿ-ಜವಳಿಗಳು 

ಹದವಾಗಿ ಬೆರೆತರೆ ಬದುಕೇ ಹಸನಾಗುವುದು ' 

ಈ ಪದ್ಮಗಳ ಅರ್ಥ ನೀವು ಮಾಡ್ಕೊಳ್ಲಿದ್ರೆ ಜೀವನದಲ್ಲಿ ಹೆಚ್‌ಐವಿ 
ಜೊತೆ ಆಟ ಆಡಿದ್ರೆ, ನೀವೇನಾಗ್ಲೀರೋ ಗೊತ್ತಾ. 

ಬಂದ್ಹಾಂಗ ಆಡಿದರೆ ಬದುಕೆ ತುಂಡಾಗುವುದು 

ಮಾಡಿದ ಮಾಟದ ಊಟ ಮಾಡಲೇ ಬೇಕು 

ನೀವೇನಾದ್ರೂ ಅಪ್ಪಿ-ತಪ್ಪಿ ದೇಹ ಸಂಪರ್ಕ ಇಟ್ಕಂಡ್ರಿ ಅಂದ್ರೆ, 
ಕಾಮುಕ ತನವೇ ಕಾಮಾಲಿ ರೋಗ 

ಕಚ್ಚೆ ಸಡಿಲಾದರೆ ಏಡ್ಸೆಂಬ ರೋಗ 

ಈ ಹಾಡಿನ ಅರ್ಥ ಮಾಡ್ಕೊಳ್ಳೋದ್ರ ಜೊತೆಗೆ ನಮ್ಮ ಕಾಡು, 
ನಾಡು, ಜಲ ಸರಿ ಇಟ್ಕೋಬೇಕು. 

ಕಾಡು-ನಾಡಿನ ಹಿತವೇ ನರನಾಡಿ ಮಿಡಿತ 

ಎರಡಳಿದು ಕೂಡುವುದೇ ಸಮತೋಲನದಾಟ 


೮೮ / ಜನಾರೋಗ್ಯ ಕಲಾಜಾಥಾ 


ವಿಜಯ : ಇಷ್ಟು ವಿಚಾರಾನ ನಿಮಗೆಲ್ಲಾ ಹೇಳಿದ್ದೀವಿ. ಇನ್ನೇನು ನಡೀತೈತೋ 
ನೋಡಿ. 
(ಮೇಲಿನ ಹಾಡನ್ನು ಗುನುಗುತ್ತಾ ನಿರ್ಗಮಿಸುವರು) 
(ಅವಿತುಕೊಂಡಿದ್ದ ಹೆಚ್‌ಐವಿಗಳು ಹಾಡುತ್ತಲೇ ರಂಗ ಪ್ರವೇಶಿಸುವರು) 
ನಾ ಮೂವರು ಒಂದೇ ನಮಗಿಲ್ಲ ಏನೂ ತೊಂದ್ರೆ 
ಗಂಡು-ಹಣ್ಣು ಕೂಡಿದರೆ 
ಅದೇ ನಮ್ಮ ಸಾಮ್ರಾಜ್ಯ- ಅಯ್ಕೋ ಪಾಪ, ಅಯ್ಕೋ ಪಾಪ 
ಬನ್ನಿ ಬನ್ನಿ ನಾವ್‌ ನಿಮಗೆ 
ದುಃಖದ ಸಂಗತಿಯನ್ನು ಸಂತೋಷವಾಗಿ ಹೇಳ್ತೀವಿ. 


ಐ: ಈ ಸತ್ಯ ಹೇಳೋರ ಮಾತನ್ನು ನೀವ್ಕಾರು ನಂಬ್ಕಾಡಿ 
ನೀವು ಎಂದಿದ್ರು ಸಾಯಲೇ ಬೇಕು 
ಸುಖದಾಗೇ ಸುಖ ಸಿಗೋದು ಬಹಳ ಕಷ್ಟ 
ಸುಲಭದಲ್ಲಿ ಸಿಗೋ ಈ ಕಾಮಕ್ಕೆ ಅಷ್ಟ್ಯಾಕೆ ಕಷ್ಟ 


ವಿ : ನಾವು ನಿಮಗಾಗಿ ಹುಟ್ಟಿದೆವಾ 
ಅಲ್ಲಾ ನೀವೇ ಯೋಚ್ನೆ ಮಾಡಿ 


ಹಚ್‌ : ಶತಶತಮಾನದ ಹಿಂದೆ ನಿಮ್ಮ ಕಚ್ಚೆಗಳು ಸಡಿಲ ಅದ್ವಲ್ಲಾ 
ಸಂದಿ-ಗೊಂದಿ ಬಿಡದಂಗೆ ಹೋದ್ರಲ್ಲ 


ಐ : ಈಗ್ಲೋ ಹೋಗ್ತಾ ಇದ್ದೀರಲ್ಲ 


ವಿ : ಆವಾಗ ಹುಟ್ಕಂವಿ ಕಣಪ್ಪ, ನಿಮ್ಮಿಂದಾನೆ 
ಸ್ವಲ್ಪ ಬೆಳೆಯೋ ತನಕ ಸುಮ್ಮಿದ್ವಿ 
ಈ ೨೧ನೇ ಶತಮಾನದಾಗ ನಮ್ದೇ ಸಾಮ್ರಾಜ್ಯ 


ಹಚ್‌ : ಯಾಕೆ ಅಂತೀರಾ, 
ಈಗೊಂದು ೧೫೦ ವರ್ಷದ ಹಿಂದೆ 
ಈ ಪ್ರಂಪಚದಲ್ಲಿ ಒಂದು ನೂರು ಕೋಟಿ ಜನ ಇದ್ವಿ 
ಆವಾಗ ನಾವು ಗುಪ್ತವಾಗಿದ್ದಿ 
ನಮ್ಮ ಹೆಸರೇನು ಅಂತ ಗೊತ್ತಿರಲಿಲ್ಲ 
ಈಗ ಕಂಡು ಹಿಡಿದಿದ್ದಾರೆ 
ನನ್ನಸರು ಹ್ಯೂಮನ್‌ 


ಜನಾರೋಗ್ಯ ಕಲಾಜಾಥಾ / ೮೯ 


ಐ : ನನ್ನೆಸರು ಇಮ್ಕೂನೋ ಡಿಫಿಸಿಯೆನ್ಸಿ 
ವ : ನನ್ನೆಸರು ವೈರಸ್‌. ಈ ಮೂರನ್ನು ಸೇರ್ಸಿದ್ರೆ ಹೆಚ್‌ಐವಿ 
ಐ : ಲೇ, ಆ ಕಡೆಯಿಂದ ಯಾರೋ ಬರ್ತಾ ಇದ್ದಾರೆ. ಅವರೇನು ಒಳ್ಳೆ 


ಮನಸ್ಸಿನವರೇ, ಇಲ್ಲ ದುರ್ಬಲ ಮನಸ್ಸಿನವರೋ ನೋಡೋಣ. 
ಅವ್ರು ಏನ್ಮಾಡ್ತಾರೋ ನೋಡೋಣ. 

(ಇಬ್ಬರು ಮಾತನಾಡುತ್ತಿರುವಾಗ ಮಂಗ-ಮುಷ್ಕಾ ಎಂಬ ಇಬ್ಬರು ನಟರುಗಳು 
ರಂಗ ಪ್ರವೇಶಿಸುವರು) | 


: ಬನ್ನಿ ಬನ್ನಿ, ಬನ್ನಿ 
: ಯಾರಪ್ಪ ನೀವು, ನೀವು ಮೂವರು ವಿಚಿತ್ರವಾಗಿ ಕಾಣ್ತಾ ಇದ್ದೀರಿ. ' 
: ನೀವೆಲ್ಲಾ ವಸ್ತುಗಳಂತೆ ಕಂಡ್ರು, ಜೀವ ಇದ್ದಂಗೆ ಕಾಣಿಸ್ಲೀರಿ. 

: ನಿನ್ನತ್ರ ಸುರಕ್ಷಿತವಾಗಿರೋ ವಸ್ತು, ನಿರೋಧ್‌ ಇಲ್ಲ ತಾನೆ. 

: ನಂಗೆ ಅರ್ಥ ಆಗ್ಲಿಲ್ಲ. 

: ನಿನಗೆ ಅರ್ಥ ಆಗೋದೇ ಬೇಡ ಅದು. ಅರ್ಥ ಆಗೋದೂ ಇಲ್ಲ. 
: ಈ ಊರಿನಲ್ಲಿ ಆರೋಗ್ಯ ಇಲಾಖೆಯವರು ಈ ಏಡ್ಸ್‌ ಬಗ್ಗೆ 


ದೂರ ಇರಿ ಅಂತಾರಲ್ಲ ಅದನ್ನ ಕೇಳಿಲ್ಲ ತಾನೆ. 


: ಅವ್ರು ಏನೇನೋ ಹೇಳ್ತಾ ಇರ್ತಾರೆ. ಅಷ್ಟಾಗಿ ಗಮನಿಸಿಲ್ಲ. 


ಆದಿರ್ಲಪ್ತ. ನೀವು ಎಲ್ಲಿಂದ ಬಂದಿದ್ದೀರಿ, ಎಲ್ಲಿಗೋಗ್ತೀರಿ. 
ಅದನ್ನಾದ್ರೂ ಹೇಳ್ರಿ. ನಮಗೆ ಕೆಲ್ಸ ಇದಾವೆ. ಗ್ಯಾರೇಜಿಗೆ 
ಹೋಗ್ಬೇಕು. ದುಡಿಮೆ ಮಾಡ್ಬೇಕು (ಮಂಗನಿಗೆ) ಲೇಯ್‌ ಮಂಗ, 
ಲೇ ಮಂಗ ಬಾ ಹೋಗೋಣ ಹೊತ್ತಾಯ್ತು. 


: ಸ್ವಲ್ಪ ತಡಿಯೋ ಮುಷ್ಕಾ, ಇವರು ಏನು ಹೇಳ್ತಾರೋ ಕೇಳೋಣ. 
: ಏಯ್‌ ಅದೇನು ಹೇಳ್ತೀರಿ ಹೇಳಿ ಬೇಗ. 

:: ಹೇಳ್ತೀವಿ, ಹೇಳ್ತೀವಿ, ಅವಸರ ಬೇಡ. 

: ದುಡಿಮೆ ಮಾಡೋದು ಇದ್ದದ್‌ 


ನೀವು ಸುಖವಾಗಿರೋದು ಯಾವಾಗ 
ನಾವು ಹೋದ ಶತಮಾನದಿಂದ ನಿಮ್ಮೊಂದಿಗೇ ಇದ್ದೀವಿ. 


೯೦/ ಜನಾರೋಗ್ಯ ಕಲಾಜಾಥಾ 


ಐ : ಎಲ್ಲಾ ಕಡೇನೂ ಇರ್ತಿವಿ. 


ವಿ : ದೇಶ ವಿದೇಶಗಳನ್ನು ಸಂಚರಿಸುತ್ತಾ ಮುಕ್ತವಾಗಿ ಹರಡಿಕೊಳ್ತಾ 


ಮಂಗ : 


ಹೆಚ್‌ 


ಇದ್ದೀವಿ. 


: ನೀವು ಹೇಳೋ ಮಾತುಗಳು ನಮಗೊಂದೂ ಅರ್ಥವಾಗ್ತಾ ಇಲ್ಲ. 


ನಾವು ಒಂದು ಬಸ್ಸು ರಿಪೇರಿ ಮಾಡೋದೈತಿ. ಇವತ್ತೇ ರೆಡಿ ಮಾಡಿ 
ಕೊಡಬೇಕು. ಬಸ್‌ ಮಾಲೀಕರಿಗೆ ಇವತ್ತು ಕೊಡ್ತೀವಿ ಅಂತ 
ಹೇಳಿದ್ದೀವಿ. 


: ಓ...,ಓ.... ಮನಸ್ಸಿರೋ ಮುಷ್ಮಿಯಣ್ಣ ನಿನಗೋಸ್ಕರ ಒಂದು 


ಬಸ್‌ ರೆಡಿ ಮಾಡ್ಕೋ ಅಂದ್ರೆ 


: ಏ ಕೆಟ್ಟ ಮುಸಡಿಗಳೇ ಇದನ್ನೆಲ್ಲಾ ನಮಗ್ಕಾಕೆ ಹೇಳ್ತೀರಿ. 
: ಈ ಸುಂದರವಾದ ಮುಗಡಿಗೆ ಕೆಟ್ಟ ಮುಸಡಿಗೆ ಅಂತೀಯಾ, ವರವೇ 


ಶಾಪ, ಶಾಪವೇ ವರ. ನಿನ್ನ್‌ ಮನಸ್ಸಿನಲ್ಲಿರುವ ಮತ್ತೆ ಕಾಮವನ್ನು 
ಕೆರಳಿಸ್ಕೋ. 

ನೀವು ಹೇಳ್ತ್ಮೀರೋ ಮಾತುಗಳನ್ನು ಕೇಳಿದ್ರೆ ವಿಚಿತ್ರವಾಗಿದೆ. ಅದ್ರೂ 
ಖುಷಿ ಕೊಡ್ತಾ ಇದೆ. 


: ನಾವು ನಿಮ್ಮೆದುರಿಗೆ ಕಂಡ್ರು, ಕಾಣ್ತಾ ಇರೋ ಸುಖ ಅಂತದ್ದು. 


ನಿಮ್ಮ ಮನಸ್ಸಿನ ಖುಷಿ ನಿಮಗೆ. 


: ನನ್ನ ಸ್ನೇಹಿತ ಮಿತ್ರ ಶತ್ರುಗಳೇ, ದುರ್ಬಲ ಮನಸ್ಸಿನ ಮನುಷ್ಯರೇ, 


ನಾವು ಏನೂ.... ಮಾಡಿಲ್ಲ. 


: ನಿಮ್ಮ ಸುಖಕ್ಕೋಸ್ಕರವಾಗಿ ನಿಮ್ಮ ಶರೀರದಲ್ಲಿರುವ ರೋಗ 


ನಿರೋಧಕ ಶಕ್ತಿಯನ್ನು ನಾಶ ಮಾಡ್ತೀವಿ ಅಷ್ಟೇ. ನಾವುಗಳು 
ನಿಮಗೆ ಅಂಟಿಕೊಂಡಾಗ ಸ್ವಲ್ಪ ಕೆಮ್ಮು, ನಿಮ್ಮ ದೇಹದ ತೂಕ 
ಕಡಿಮೆ ಮಾಡ್ತೀವಿ. ಸ್ವಲ್ಪ ಗಂಟಲು ಬಾವು ಇಷ್ಟೇ. 


: ಒಂದು ತಿಂಗಳು ತನಕ ಅತಿಸಾರ ಭೇದಿ ಮಾಡಿಸ್ತೀವಿ ಅಷ್ಟೇ. 


ಆಮೇಲೆ ನೀವು ಎಷ್ಟು ಜನರೊಂದಿಗಾದ್ರೂ ದೇಹ ಸಂಪರ್ಕ 
ಇಟ್ಕೋಬಹುದು. 


ಜನಾರೋಗ್ಯ ಕಲಾಜಾಥಾ / ೯೧ 


ಹಚ್‌ : ಅವರಿಗೂ ನೀವು ಸುಖ ಕೊಟ್ಟಿದ್ದೇ ನಿಜವಾದ್ರೆ 


ಐ.: ನಾನು ನಿಮ್ಮ ಕೊರಳಿಗೆ, ಏನು ತಂದಾಕ್ತೀನಿ ಗೊತ್ತಾ? ಸಾವಿರ 
ಸಾವಿನ ಸರಮಾಲೆಯ ಸಾವಿನಂಗಡಿಯಿಂದ, ಸಾವಿರ ಸಾವಿನ 
ಸರಮಾಲೆ ತಂದು ಎಲ್ಲರಿಗೂ ಹಾಕ್ತೀವಿ. 


ವ : ನಿಮಗೆ ಜೀವಂತ ನರಕದ ಸುಖ ತೋರಿಸ್ತೀವಿ. ಈ ಆರೋಗ್ಯ 
ಇಲಾಖೆಯವರು ಸುಮ್‌ ಸುಮ್ನೆ ನಂಬಗ್ಗೆ ಇಲ್ಲದ ಅಪಪ್ರಚಾರ 
ಮಾಡ್ತಾ ಇದ್ದಾರೆ. 


ಹೆಚ್‌ : ಏಡ್ಸ್‌ ಏಡ್ಸ್‌ ಏಡ್ಸ್‌ ... ಅಂತಾ. 
ಐ : ನಮ್ಮಾತು ಕೇಳಿದ್ರೆ ನಿಮಗೆ ಆಗನ್ನುಸ್ತದಾ. 


ಮಂಗ : (ಬಹಳ ಸಂತೋಷದಿಂದ) ನೀವು ಹೇಳೋದ್ರಲ್ಲಿ ಏನೂ ತಪ್ಪಿಲ್ಲ 
(ಸ್ವಗತದಲ್ಲಿ) ನಿಮ್ಮಾತು ಕೇಳ್ತಾ ಇದ್ರೆ ನನಗೆ ಮೊದ್ದೇನೇ ನನ್ನ 
ಮನಸ್ಸಿನಲ್ಲಿ ಬಾಳ ಆಸೆಗಳಿದ್ದಾವೆ. 
ಈ ಬಸ್‌ ಮಾಲೀಕರ ಬಸ್ಸನ್ನು ಬೇಗ ರಿಪೇರಿ ಮಾಡಿ ದುಡ್ಡು 
ಇಸ್ಕೊಂಡು ನಮ್ಮ ನಿಂಗಿ ಆ ಜಾಲಿ ಮರ್ದ ಪೊದೆಯತ್ತ ಬಾ ಅಂತ 
ಹೇಳಿದ್ದಾಳೆ. ಅವ್ಳಿಗೆ ೧೦೦ ಕೊಟ್ಟು ಅಂಗೇನೇ ಕೆಲ್ಸ ಮುಗಿಸಿ 
ಕೊಂಡು ಮನೆಗೆ ಹೋಗಿ ನನ್ನೆಂಡತಿ ಕೈಯಾಗೆ ೩೦೦ ಕೊಟ್ಟು 
ಕೋಳಿ ತಿಂದು ಅವಳಿಗೂ ಸುಖ ಕೊಟ್ಟು ಸಂತೋಷವಾಗಿ 
ಮಲಗೋದು. 


: (ಮಂಗನನ್ನು ತಿವಿಯುತ್ತಾ) ಏನಲೇ ಮಂಗ್ಕಾ, ಒಬ್ಬನೇ 
ಮಾತಾಡ್ಕೋತಾ ಹಗಲುಗನಸು ಕಾಣ್ತಾ ಇದ್ದೀಯಾ. ಬಾರಲೇ 
ಹೋಗೋಣ ಗ್ಯಾರೇಜಿಗೆ. 


ವಿ: ಓಹೋ ಮುಷಿಯಣ್ಣ ಅವ್ನ ಆಸೆಗೆ ನೀನೇಕೆ ಅಡ್ಡ ಬರ್ತಿಯಾ. 
ಅವ್ನ ಹಗಲುಗನಸಾದ್ರೂ ಕಾಣ್ಣೀ, ಸಾವಿನಗನಸಾದ್ರೂ ಕಾಣ್ಣೀ. 
ಓ ಮಂಗಣ್ಣ, ನೀನು ನಿಂಗಿಯತ್ತ ಹೋಗುವಾಗ ನಿರೋಧ್‌ 
ತಗೊಂಡು ಹೋಗ್ಬೇಡ. ಯಾಕಂದ್ರೆ ಅದನ್ನು ಹಾಕ್ಕೊಂಡ್ರೆ ರೋಗ 
ಬರುತ್ತೆ. 
ಮಂಗ : ನೀನು ಹೇಳ್ತಾ ಇರೋದು ಅಂಗಡಿಯಾಗ ಸಿಕ್ತ ತಿ. ಅದಕ್ಕಾಕೆ 
೧೦ ರೂ. ಖರ್ಚು ಮಾಡ್ಬೇಕು ಅಂತ. 


೯೨ / ಜನಾರೋಗ್ಯ ಕಲಾಜಾಥಾ 


ಹೆಚ್‌ಐವಿ : 


ಮಂಗ 


ಜಯ 


ವಿಜಯ 


ನೀವು ಇಬ್ರೂ ಹೋಗ್ಪನ್ನಿ. ಕೆಟ್ಟದ್ರಲ್ಲಿ, ಸುಖದಲ್ಲಿ ನಿಮಗಿಬ್ರಿಗೂ 
ಒಳ್ಳೆದಾಗ್ತಿ. 

(ಹೆಚ್‌ಐವಿಗಳು ಇದ್ದಕ್ಕಿದ್ದಂತೆ ಮುಷ್ಕಾನನ್ನು ಬಿಟ್ಟು ರಂಗದ ಹಿಂಬದಿಗೆ 
ಕುಳಿತುಕೊಳ್ಳುವರು) 


'ಲೇ ಮಂಗ 


ಆವಾಗಿಂದ ನೋಡ್ತಾ ಇದ್ದೀನಿ. ಇಬ್ಬರೇ ಇದೀವಿ ಅದೇನೋ 
ಬಾಳ ನೀನೇನೋ ಮಾತಾಡ್ತಾ ಇದ್ಮಲ್ಲ. 


ಏನಿಲ್ಲ ಇವತ್ತು ಬೇಗ ಬಸ್‌ ಕೆಲ್ಸ ಮುಗ್ಗಿ ನಿನ್ನ ಕರ್ಕೊಂಡು 
ಒಂದು ಸಂತೋಷದ ಮಜಾ ತೋರಿಸ್ತೀನಿ ಬಾ. ನಡೀ, ನಡೀ 
ಹೊತ್ತಾಯ್ತು. 

(ಎಂದು ನಿರ್ಗಮಿಸುತ್ತಿದ್ದಂತೆ ಜಯ-ವಿಜಯ ಆಗಮಿಸುವರು) 


: ನೋಡಿದ್ರಾ. ನನ್ನ ಬಾಂಧವರೇ, ಈ ಏಡ್ಸ್‌ ರೋಗ ಎಷ್ಟು ಕೆಟ್ಟದ್ದು 


ಅನ್ನೋದು ನಿಮಗೆಲ್ಲಾ ಗೊತ್ತಾಯ್ತು. ಈ ರೋಗನ ಕಂಡು 
ಹಿಡಿಯಬೇಕು ಅಂದ್ರೆ ರಕ್ತ ಪರೀಕ್ಬೆ ಮಾಡ್ಸಿದ್ರೇ ಮಾತ್ರ ಈ ರೋಗ 
ಇರೋದು ಕಾಣುತ್ತದೆ. ಆದರೆ, ಏಡ್ಸ್‌ ರೋಗ ಬಂದೋನನ್ನು 
ನಾವು ಅವನನ್ನು ದೂರ ಇಡಬಾರ್ದು. ಇದು ಸಾಂಕ್ರಾಮಿಕ ರೋಗ 
ಅಲ್ಲ. 


: ಏಡ್ಸ್‌ ರೋಗಿಯ ಜೊತೆ ಕುಳಿತುಕೊಳ್ಳುವುದರಿಂದ ಈ ರೋಗ 


ಬರೋದಿಲ್ಲ. ಅಂತವರ ಜೊತೆ ಊಟ ಮಾಡುವುದರಿಂದ, ಕೈ 
ಕುಲುಕುವುದರಿಂದ ಈ ರೋಗ ಬರುವುದಿಲ್ಲ. ಅವನ ಹಾರೈಕೆ, 
ಶುಶ್ರೂಷೆ ಮಾಡಿದ್ರೆ ಈ ರೋಗ ಬರೋದಿಲ್ಲ. ಅವನು ಕೆಮ್ಮಿದರೆ, 
ಸೀನಿದರೆ ಈ ರೋಗ ಅಂಟುವುದಿಲ್ಲ. 

ಏಡ್ಸ್‌ ರೋಗಿಗೆ ಕಚ್ಚಿದ ಸೊಳ್ಳೆ, ತಿಗಣೆಗಳು ನಮಗೆ ಕಚ್ಚುವು 
ದರಿಂದ ಈ ರೋಗ ಬರುವುದಿಲ್ಲ. ಇದನ್ನು ನೀವುಗಳು ತಿಳಿದು 
ಏಡ್ಸ್‌ ಬಂದಿದೆ, ಏಡ್ಸ್‌ ಬಂದಿದೆ ಎಂದು ಅವಮಾನ ಮಾಡುವು 
ದರಿಂದ ಅವನ ಮನಸ್ಸಿಗೆ ಚಿಂತೆ ಹೆಚ್ಚಾಗಿ ಬೇಗನೇ ಸಾವನ್ನು 
ಅದ್ಕೆ ಅಂತವರನ್ನು ಸಂತೋಷದಿಂದ ಅವರೊಂದಿಗೆ ಕೂಡಿಕೊಂಡು 
ಆ ಜೀವವನ್ನು ಕೊನೆಗಾಣಿಸಬೇಕು. 


ಜನಾರೋಗ್ಯ ಕಲಾಜಾಥಾ / ೯೩ 


ಸತ್ಯ : ಈ ರೋಗವನ್ನು ತಡೆಗಟ್ಟುವುದು ಹ್ಯಾಗೆ ಅಂತ ನಾನ್ಹೇಳ್ತೀನಿ. 
ನನ್ನೆಸ್ರು ಸತ್ಯ. ಸತ್ಯವನ್ನು ಹೇಳ್ತೀನಿ ಕೇಳಿ, ಲೈಂಗಿಕ ಜೀವನದಲ್ಲಿ 
ಒಂದು ಹಣ್ಣಿಗೆ ಒಂದು ಗಂಡು ಮಾತ್ರ ದೇಹ ಸಂಪರ್ಕ ಹೊಂದ 
ಬೇಕು. ಪುರುಷ ಅಥವಾ ಮಹಿಳೆಯರಲ್ಲಿ ಈ ರೋಗದ ಬಗ್ಗೆ 
ಸಂಶಯ ಇದ್ರೆ ನಿರೋಧನ್ನು ಬಳಸಬೇಕು. ಸ್ತ್ರೀ ಪುರುಷ ವ್ಯಭಿಚಾರಿ 
ಗಳೊಂದಿಗೆ ಲೈಂಗಿಕ ಸಂಪರ್ಕ ಹೊಂದಬಾರದು. ಮಾದಕ 
ವಸ್ತುಗಳನ್ನು ತೆಗೆದುಕೊಳ್ಳಬಾರದು. ಹೊಸ ಬ್ಲೇಡಿನಿಂದ ಪ್ರತಿಸಾರಿ 
ಸೇವಿಂಗ್‌ ಮಾಡಿಸಬೇಕು. ಹೊಸ ಸೂಜಿಯಿಂದ ಇಂಜೆಕ್ಟನ್‌ 
ಮಾಡಿಸಿಕೊಳ್ಳಬೇಕು. ಸ್ತ್ರೀಯರಿಗೆ ಈ ರೋಗ ತಗಲಿದ್ರೆ ಅವರು 
ಗರ್ಭ ಧರಿಸಬಾರದು. 


ವಿಜಯ : ಈ ವಿಷಯವನ್ನು ನಾವು ನಿಮಗೆ ಯಾಕಿಷ್ಟು ಒತ್ತಿ, ಒತ್ತಿ ಹೇಳ್ತೀವಿ 
ಅಂದ್ರೆ, ನಿವ್ಕಾರೂ ಕೂಡಾ ಈ ಏಡ್ಸೆಂಬ ಮಹಾಮಾರಿಗೆ ಬಲಿ 
ಯಾಗಬಾರದು. ಈ ಏಡ್ಸ್‌ ರೋಗವನ್ನು ನಾವೆಲ್ಲ ಸೇರಿ ನಮ್ಮ 
ದೇಶದಿಂದಲೇ ಹೊರಗಾಕಬೇಕು. 
(ವಿಜಯ ಹೇಳುತ್ತಿದ್ದಂತೆ ಏಡ್ಸ್‌ ಬಂದಾತು ನ್ಫೋಡಣ್ಣಾ ಎಂಬ ಹಾಡು 
ಪ್ರಾರಂಭವಾಗುವುದು) 


ಜಯ : ಎಡ್ಸು ಬಂದಾತು ನೋಡಣ್ಣ 
ನಾವೆಲ್ಲಾ ಸೇರಿ ಓಡ್ಸಿ ಹೊರಗಾಕಬೇಕಣ್ಣ 
ಕೆಮ್ಮು ದಮ್ಮು ಸೀನುಗಳಿಂದ 
ಏಡ್ಸು-ಗಿಡ್ಸು ಸುಳಿಯುವುದಿಲ್ಲ 
ಕೈಯ ಕುಲುಕಿ, ಮೈಯಮುಟ್ಟಿ ತಬ್ಬಿಕೊಂಡರೆ ತಟ್ಟುವುದಿಲ್ಲ 
ಏಡ್ಸ್‌ ರೋಗಿಯ ಸಂಗದಿಂದ ಮರಣ ಯಾರಿಗೂ ತಪ್ಪಿದ್ದಲ್ಲ ॥ 
ರಕ್ತ ಕೊಡುವ ಪಡೆಯುವ ಮುನ್ನ 
ರಕ್ತ ಪರೀಕ್ಷೆ ಮಾಡಿಸಬೇಕು 
ಕುದಿಸಿದ ನೀರಲ್ಲಿ ಸ್ವಚ್ಛಗೊಳಿಸಿದ ಸೂಜಿ ಸಿರಿಂಜು ಬಳಸಲೇಬೇಕು 
ಎಚ್ಚರ ವಹಿಸದೆ ಬಳಸಿದ್ದಾದರೆ ಏಡ್ಸ್‌ ಬಾರದೆ ಬಿಡುವುದೇ ಇಲ್ಲ ॥ 
ಹರುವ ತಾಯಿಗೆ ಏಡ್ಸ್‌ ಇದ್ದರೆ 
ಮಗುವಿಗೂ ತಾನೇ ಹರಡುವುದು 
ಅನ್ಯ ಪುರುಷರ ದೇಹಸಂಬಂಧಿ ಹೆಣ್ಣಿಗೂ ಏಡ್ಸ್‌ ಹರಡುವುದು 
ಸಂದಿ-ಗೊಂದಿ ಹಿಡಿದು ಸಾಯುವ ಮಂದಿಗೊಡವೇ ಸಾಕೇ ಸಾಕು ॥ 


೯೪ / ಜನಾರೋಗ್ಯ ಕಲಾಜಾಥಾ 


ಮದು. ಮುಲಾಮು ಔಷಧಿಯಲ 
ು ಆ 


ಏಡ್ಸ್‌ ಸೊಂಕಿಗೆ ಇಲ್ಲವೇ ಇಲ್ಲ 
ಇದರ ವಾಸಿಗೆ ವೈದ್ಯ ತಜ್ಞರು ಸತತ ಪರಿಶ್ರಮ ಪಡುತ್ತಿಹರಲ್ಲ 
ಮುನ್ನೆಚ್ಚರಿಕೆ ನೀತಿ ಒಂದೇ 

ಏಡ್ಸ್‌ ತಡೆಯಲು ಬನ್ನಿರಿ ಮುಂದೆ. 


ವಿಸರ್ಜನೆ 


ಸಾರಥಿ 


- ಶಂಕರಯ್ಯ ಆರ್‌. ಘಂಟಿ 


(ಬೀದಿಯಲ್ಲಿ ಕಲಾವಿದರ ವೃತ್ತದಿಂದ ಎದ್ದು ಜನರನ್ನುದ್ದೇಶಿಸಿ ಮಾತನಾಡಲು 
ಪ್ರಾರಂಭಿಸುತ್ತಾನೆ) 


: ನಮಸ್ಕಾರ ಮಹಾಜನಗಳಿಗೆ. ನಾವು ಇಲ್ಯಾಕೆ ಸೇರಿದ್ದೀವಿ ಅಂತ 


ನಿಮಗೆ ಈಗ ಅನಿಸಿರಬಹುದು ಅಲ್ಟಾ? ಹೇಳ್ತೀನಿ. "ವಿಸರ್ಜನೆ' 
ಅಂತ ಒಂದು ಬೀದಿ ನಾಟ್ಕ ಆಡಲಿಕ್ಕೆ ಬಂದಿದ್ದೀವಿ. ನಿಮ್ಮೆಲ್ಲರ 
ನಡುವೆ ಈ ನಡು ಬೀದಿಯಲ್ಲಿ ಕುಳಿತಿದ್ದೇವೆ. ನೋಡಿ ನಾವೆಲ್ಲ 
ನಿಮಗಿಂತ ಚಿಕ್ಕವರು. ಎಷ್ಟಂದ್ರೂ ನೀವು ದೊಡ್ಡವರು. ಈ ನಾಟಕ 
ದಲ್ಲಿ ಸಣ್ಣಪುಟ್ಟ ತಪ್ಪುಗಳಾದರೆ ನಿಮ್ಮ ತಮ್ಮಂದಿರು ಮಾಡಿದ 
ತಪ್ಪು ಅಂತ ಹೊಟ್ಟೇಲೀ ಹಾಕ್ಕೊಳ್ಳಿ. gk 

ದಯವಿಟ್ಟು ಗಲಾಟೆ ಮಾಡಬೇಡಿ. ಈ ನಾಟಕಕ್ಕೆ ಕುಂದು ತರಬೇಡಿ. 
ಕೇಳಿ, ಹಾಂ. ನೋಡಿ ನಾಟಕ "ವಿಸರ್ಜನೆ' ಹಾಂ.. ಹಾಂ.. 
ವಿಸರ್ಜನೆ ಅಂದ ತಕ್ಷಣ ಈ ಗಣಪತಿ ವಿಸರ್ಜನೆ ಅಂದು 
ಕೊಂಡೀರಾ? ಇದು ಗಣಪತಿ ವಿಸರ್ಜನೆ ಬಗ್ಗೆನೂ ಅಲ್ಲ, ಯಾವ 
ದೇವಾದಿ ದೇವತೆಗಳ ಬಗ್ಗೆನೂ ಅಲ್ಲ. 

ನಮ್ಮ ದೇಶದೊಳಗೆ ದಿನಾ ಬೆಳಗಾದರೆ ಸಾಕು, ಕೋಟ್ಕಾಂತರ 
ಮಂದಿ ನಮ್ಮ ಅಣ್ಣ ತಮ್ಮಂದಿರು ಅಕ್ಕ, ತಂಗಿಯರು, 
ಅನುಭವಿಸುತ್ತಿರುವ ದಿನನಿತ್ಯದ ಸಮಸ್ಯೆ... ಯಾರಿಗೂ 
ಹೇಳೋಕ್ಕೂ ಆಗಲ್ಲ ಹೇಳದೇ ಇರೋದಕ್ಕೂ ಆಗಲ್ಲ.... ಅಂತಾ 
ಸಮಸ್ಕೆಯ ವಿಷಯ ಹೊಂದಿದ ಈ ನಾಟಕ ವಿಸರ್ಜನೆ. ಹಾಂ. 
ಇದರ ಸೂತ್ರಧಾರ ನಾನೇ. 


: (ವೃತ್ತದಿಂದ ಎದ್ದು) ಅಥವಾ (ಜನರ ಮಧ್ಯದಿಂದಲೇ ಬಂದು) 


ಏನಪಾ ಸೂತ್ರಧಾರ ಮಹಾಶಯ ಏನೇನೋ ಭಾರೀ ಭಾರೀ ಮಾತ 
ಹೇಳ್ಳೀಕತ್ತಿಯಲಾ? ನೋಡಪಾ ನಮ್ಮ ಊರಾಗ ಅಂತಿಂಥಾ 


೯೬ / ಜನಾರೋಗ್ಯ ಕಲಾಜಾಥಾ 


ಮಂದಿಲ್ಲಾ. ಭಾರೀ ಭಾರೀ ಕುಳಗಳೇ ಇದಾರೆ ನೀನು ಮಾತಾಡಿದ್ದ 
ರಲ್ಲಿ ಏನಾದರೂ ಸ್ವಲ್ಪ ಹೆಚ್ಚು ಕಮ್ಮಿ ಆಯ್ತೋ ನಿನ್ನ ಕಚ್ಚೇನೇ 
ಬಿಚ್ಚತಾರೆ (ಎಂದು ಕಚ್ಚೆ ಬಿಚ್ಚಲು ಮುಂದಾಗುವನು ಸೂತ್ರಧಾರ 
ತಪ್ಪಿಸಿಕೊಳ್ಳಲು ಜಿಗಿಯುವನು) ಹುಶಾರ್‌... 


: ಹೇ ಹೇ ಇಲ್ಲಪ್ಪಾ ಅಂತಾದ್ದೇನು ತಪ್ಪು ನಾನು ಮಾಡಲ್ಲ. 


: ಅಲ್ಲ ವಿಷಯ ಹೇಳಿದೆ ಹೂ... ಇಲ್ಲಿ ಕೆಲವರಂತೂ ಅದನ್ನು 


ನೋಡಿ ನಗುವವರೂ ಇದ್ದಾರೆ. ಅದಕ್ಕೆ ಹುಶಾರಾಗಿರು. ಹುಶಾರಾಗಿ 


ಮಾತಾಡು. 


: ಇಲ್ಲಪಾ ನಾನ್ಕಾಕೆ ಇಲ್ಲದ್ದು ಮಾತಾಡ್ಲಿ? ದಿನನಿತ್ಯ ನಡೀತಾ 


ಇರೋದರ ಬಗ್ಗೇನೇ ಮಾತಾಡ್ತೀನಿ. (ಇಬ್ಬರು ವ್ಯಕ್ತಿಗಳು ಮಾತಾಡುತ್ತಾ 
ವಿಸರ್ಜನೆಗೆ ಹೋಗುವ ನಟನೆಯನ್ನು ಮಾಡುತ್ತಾ ಬಂದು ಕುಳಿತುಕೊಳ್ಳುತ್ತಾರೆ. 
ಇವರು ತಮ್ಮ ಕೈಯಲ್ಲಿರುವ ಚಂಬು ಇಟ್ಟು ಕುಳಿತುಕೊಳ್ಳುತ್ತಿದ್ದಂತೆ - ವಿರುದ್ಧ 
ದಿಕ್ಕಿನಲ್ಲಿ ಮತ್ತೆ ಇಬ್ಬರು ವಿಸರ್ಜನೆಗೆ ಬರುತ್ತಿರುತ್ತಾರೆ - ಸೂತ್ರಧಾರ ನೋಡಿ) 
ರೀ ರೀ ಸ್ವಾಮಿ ಎಲ್ಲಿಗೆ? 


: ಏನು? ಕಣ್ಣು ಕಾಣ್ಸೋದಿಲ್ವಾ? 

: ಅದೇ ಊರ ಹೂರಗಾ? 

: ಮುಂಚಾಲೆದ್ದು ಮತ್ತೆಲ್ಲಿಗೆ ಹೋಗ್ತಾರೆ ಯಾವನೋ ಇವನು? 
: ನಿಮ್ಮೂರೊಳಗೆ ಶೌಚಾಲಯ ಇಲ್ವ? 


(ಈಗ ಮೊದಲು ಬಂದು ಕುಳಿತ ಇಬ್ಬರಲ್ಲಿ ಒಬ್ಬ ಹೊರಡುತ್ತಿರುವುದಾಗಿ 
ತಿಳಿಸಿ ಹೊರಡುವನು) 


: ಹೂಂ ನಂದಾಯ್ತು ನಂತರ ಸಿಗ್ಮೀನಿ. 
: ಹೂಂ ನಾನು ನಂತರ ಬರ್ತಿನಿ ನೀನು ಹೋಗು (ವ್ಯಕ್ತಿ ೩ 


ಹೂರಡುವನು ಸೂತ್ರಧಾರ ನೋಡುತ್ತಲೇ ಇರುತ್ತಾನೆ - ವ್ಯಕ್ತಿ ೨ 
ಸೂತ್ರಧಾರನನ್ನುದ್ದೇಶಿಸಿ - ವ್ಯಕ್ತಿ ೧ ರಿಂದ ಚಂಬು ಪಡೆಯುತ್ತಾ ಸೂತ್ರಧಾರನಿಗೆ 
ತೋರಿಸುತ್ತಾ) 


: ನಿಮಗ ಇದಕ್ಕೆಲ್ಲ ಹೊರಗಡೆ ಹೋಗಿ ರೂಢಿ ಇಲ್ಲಾಂತ ಕಾಣುತ್ತೆ 


- ಹೂರಗಡೆ ಹೀಂಗ ಹೋಗೋದ್ರಿಂದ ಒಳ್ಳೆ ಗಾಳೀನೂ ಸಿಗುತ್ತೆ 
ಆಮೇಲೆ ಹೆಚ್ಚಿಗೆ ಮಾತಾಡಬಹುದು. 


ಜನಾರೋಗ್ಯ ಕಲಾಜಾಥಾ / ೯೭ 


ವ್ಯಕ್ತಿ ೧ : (ಭಾವನಾತ್ಮಕವಾಗಿ ಹಾಡಿನ ಧಾಟಿಯಲ್ಲಿ) ಜಾಗವೆಲ್ಲೂ ನಾನು ಆ 
ಸೂತ್ರಧಾರ : ಜಾಗ ಇಲ್ಲಾಂದ್ರೆ 

ವ್ಯಕ್ತಿ ೧ : ಜಾಗ ಇಲ್ಲಾಂದ್ರೆ - ಇಲ್ಲೇ - ಹೇ ಹೇ (ಕುಳಿತುಕೊಳ್ಳುವನು ತಕ್ಷಣ) 

ವ್ಯಕ್ತಿ ೨ : ನಾನು ಇಲ್ಲೇ ಹೀ ಹೀ (ಅವನ ಪಕ್ಕ ವಿಸರ್ಜನೆಗೆ ಕುಳಿತುಕೊಳ್ಳುವನು) 


ಸೂತ್ರಧಾರ : (ಸಾರಡಿಗೆ) ಏನಯ್ಯಾ ಏನಿದು ಎಲ್ಲಿ ಬೇಕಾದ್ರಲ್ಲಿ ಅದು 
ಒಟ್ಟೊಟ್ಟಿಗೇನಾ ಬಯಲು ಕಡೆಗೆ ಕೂಡೋದು. 


ಸಾರಥಿ : ಹೌದು - ಇದ್ರೊಳಗೆ ಏನಿದೆ - ಹಿಂದಿನಿಂದಲೂ ನಾವು ಹೀಗೆ 
ಬಂದಿದ್ದೀವಿ - ಈಗಲೂ ಹಿಂಗೇ ಇದ್ದೀವಿ (ಕುಳಿತವರನ್ನು ನೋಡಿ) 
ಇನ್ನೂ ಮುಂದೂ ಹೀಂಗೆ - ಹೋಗೋದು (ಅವರ ಕಡೆ ಕೈ ಮಾಡಿ 
ತೋರಿಸುವನು.) 


ವ ಕ್ಕೆ ೪ : (ಈಗ ತೊಳೆದುಕೊಂಡು ಹೊರಡುವನು - ಚಂಬು ತೆಗೆದುಕೊಳ್ಳುವುದು - 
ನೀರು ಚೆಲ್ಲಿದಂತೆ - ಖಾಲಿ ಬಂದು ಬೀಸಿದಂತೆ ನಟನೆ) 


ಸೂತ್ರಧಾರ : ಇದೇನಪ್ಪಾ ನಾ ಹೇಳೋದೂ - ನಮ್ಮ ದೇಶದೊಳಗೆ ಜನಾ ಬೆಳಿಗ್ಗೆ 
ಎದ್ದು ಬಯಲ ಕಡೆಗೆ ಊರ ಬಿಟ್ಟು ದೂರನೇ ಹೋಗಲ್ಲ. ಅದ್ರಲ್ಲಿ 
ಮಹಿಳೆಯರಿಗಂತೂ ತುಂಬ ತೊಂದ್ರೆ ಗಂಡಸರಿಲ್ಲದ ಜಾಗವೇ 
ಆಗ್ಬೇಕು. ಕತ್ತಲಿದ್ದಲ್ಲೇ ಹೋಗಿ ಕೂಡಬೇಕು - ಇನ್ನ ಕೆಲವು 
ಹಂಗಸರಿಗಂತೂ ರಾತ್ರಿಯೇ ಒಳ್ಳೆ ಸಮಯ - ಸ್ಕೂಲ್‌ ನೋಡಲ್ಲ 
ಸ್ಕೂಲಗ್ರೌಂಡ್‌ ನೋಡಲ್ಲ. ಊರು ಸೇರೋ ಹಾದಿಲೆಲ್ಲಾ 
ಕೂತ್ಕೋತಾರಲ್ಲಯ್ಕಾ ಥೂ ಥೂ. 


ಸಾರಥಿ : ಏನ್‌ ಮಾಡೋದಕ್ಕಾಗುತ್ತೇ ಕತ್ತಲಿರಲಿ ಬೆಳಕಿರಲಿ. ನಮ್ಮ ಜನಾ 
ಇಂತಾದ್ರೊಳಗೆ ಮಾತ್ರ ಒಟ್ಟಾಗೆ ಬರ್ತಾರೆ ಮುಗಸ್ಕೊಂಡು 
ಒಟ್ಟಾಗಿ ಹೋಗ್ತಾರೆ ಈ ಕೆಲಸದೊಳಗೆ ಮಾತ್ರ ಬಾಳಾ ಒಗ್ಗಟ್ಟು 
(ವ್ಯಕ್ತಿ ಒಬ್ಬ ವೃತ್ತದಿಂದ ಬಂದು ಬೋರ್‌ವೆಲ್‌ ಆಗುತ್ತಾನೆ). 
ವ್ಯಕ್ತಿ ೧ : (ವ್ಯಕ್ತಿ ೨ನ್ನು ಉದ್ದೇಶಿಸಿ) ನೀನು ನಿನ್ನತ್ರ ಇರೋ ನೀರಲ್ಲಿ ತೊಳಕೋ 
| ನಾನು ಇಲ್ಲೇ ಬೋರ್‌ವೆಲ್‌ ಇದೆಯಲ್ಲ ಅಲ್ಲಿ ತೊಳಕೋತೀನಿ. : 


(ಎಂದು ಎದ್ದು ವ್ಯಕ್ತಿ ವೃತ್ತದಿಂದ ಬಕೆಟ್‌ ತಂದಂತೆ ಅದರಲ್ಲಿ ಬೋರ್‌ವೆಲ್‌ 
ನೀರು ತುಂಬ್ರಾನೆ ಬಕೆಟ್ಟನ್ನು ತೆಗೆದುಕೊಂಡು ಹೋದಂತೆ ನಟಿಸುವನು - 


೯೮ / ಜನಾರೋಗ್ಯ ಕಲಾಜಾಥಾ 


ಅಷ್ಟೊತ್ತಿಗೆ ವ್ಯಕ್ತಿ ೧ - ಬೋರ್‌ವೆಲ್‌ ನೋಡುತ್ತಾ ಬಂದು ಬೋರ್‌ವೆಲ್‌ 
ಹೊಡೆದು ಓಡಿ ಬಂದು ನೀರು ಬೀಳುವಲ್ಲಿಗೆ ಬಂದು ತೊಳೆದುಕೊಳ್ಳುವಂತೆ 
ನಟಿಸುವನು). ; 


: ರೀ ರೀ ಸ್ವಾಮಿ ನಿಮಗ್ಕಾರಿ ಮನುಷ್ಯರು ಅಂತ ಹೇಳಿದವರು 


ಹೊಟ್ಟೆಗೆ ಏನ್ರೀ ತಿಂತೀರಿ ಅಲ್ಲಾ ಈಗ ತಾನೇ ನಿಮ್ಮ ಎದುರಿಗೇ 
ಒಬ್ಬ ಕುಡೀಲಿಕ್ಕೆ ಇಲ್ಲಿಂದ ನೀರ ತಗೊಂಡು ಹೋದ್ರು - ನೀವು 
ನೋಡಿದ್ರೆ ಅಲ್ಲೇ ಆ ಕೆಲಸಕ್ಕೆ ಇದೇ ನೀರನ್ನು ಉಪಯೋಗಿಸ್ತೀರಿ 
- ಮಕ್ಕಳು ಮರಿ ಓಡಾಡೋದಿಲ್ವಾ? ಜನ ಈ ನೀರನ್ನು ಕುಡಿಯೋ 

ದಿಲ್ವಾ? 


: ಯಾರ್‌ ಅಷ್ಟೊಂದು ದೂರ ಹೋಗ್ತಾರಣ್ಣೋ - ನಾನಂತೂ ನೀರ 


ತರಲ್ಲ - ಎರಡೂ ಇಲ್ಲೇ ಆಗುತ್ತಲ್ಲಾ (ಎಂದು ಬೋರ್‌ ಕಡೆ 
ನೋಡುತ್ತಾ) ನಾನು ನೀನು ಒಂದಾದ ಮೇಲೆ ನಾನೇಕೆ ದೂರ 
ಹೋಗಲಿ - (ಎಂದು ಮತ್ತೆ ಬೋರ್‌ ಹೊಡೆದು ಸೂತ್ರಧಾರನ ಮುಂದೆಯೇ 
ತೊಳೆಯುವನು). 


: (ಲಬೋ ಲಬೋ ಬಾಯಿ ಬಡಿದುಕೊಳ್ಳುತ್ತಾ - ವೃತ್ತವನ್ನು ಒಂದು ಸುತ್ತು 


ಸುತ್ತುತ್ತಿದ್ದಂತೆ ವ್ಯಕ್ತಿ ೧ ಮತ್ತು ವ್ಯಕ್ತಿ ೨ ಸೇರುವರು). 


: ಏ ಏ ಏನಾಯ್ತು ಅಂತಾದ್ದು. ಯಾಕ ಹೊಯ್ಕೊಳ್ಳುತ್ತಿದ್ದೀ? 


ತಾ 


: ಇನ್ನೇನಾಗಬೇಕು. ಕಾಣ್ಣಿಲ್ವಾ? ಎಲ್ಲಾ ಅದ್ರೊಳಗೆ? 


: ಹೇ ಎಲ್ಲಾ ಅದ್ರೊಳಗೇ ಎಲ್ಲಿ ನಿಲ್ಲುತ್ತೆ - ಎಲ್ಲಾ ಮಣ್ಣಲ್ಲಿ 


ಸೇರಿಕೊಳ್ಳುತ್ತಲ್ಲಾ? 


: ಎಲ್ಲಿ ಸೇರಿಕೊಳ್ಳುತ್ತೆ - ನಿನ್ನ ತಲೆ? ಪೂರ್ತಿಯಾಗಿ ಎಲ್ಲಾನೂ 


ಮಣ್ಣಲ್ಲೇ ಸೇರುತ್ತಾ ಸ್ವಲ್ಪ ಗಾಳೀಲಿ ಸ್ವಲ್ಪ ನೀರಿನಲ್ಲಿ ಸ್ವಲ್ಪ 
ಮಣ್ಣಲ್ಲಿ ಸೇರಿಕೊಳ್ಳುತ್ತೆ. ಈ ಗಾಳಿಯಿಂದ ಅನೇಕ ತರಹದ 
ರೋಗಗಳು ಬರುತ್ತೆ. ಇದು ಮನುಷ್ಯರಿಗೆ ಅಷ್ಟೇ ಅಲ್ಲ ಪ್ರಾಣಿ 
ಗಳಿಗೂ ರೋಗ ತಗಲುತ್ತೆ. ವಿಸರ್ಜಿಸಿದ ಆ ಹೊಲಸಲ್ಲಿ ಕಿಲುಮೆ 
ಹುಳು, ಜಂತು ಲಾಡಿ, ಕೊಕ್ಕೆ ಹುಳುಗಳು ಅವುಗಳ ಮೊಟ್ಟೆ 
ಅಲ್ಲದೇ ಸೂಕ್ಷ್ಮಾತಿ ಸೂಕ್ಷ್ಮ ಕ್ರಿಯಾ ಜೀವಿಗಳು ಇವೆಲ್ಲ ಇರುತ್ತೆ. 
ಇವು ಬರಿಗಾಲಲ್ಲಿ ಓಡಾಡುವವರ ಕಾಲಿಗೆ ಅಂಟಿಕೊಳ್ಳುತ್ತೆ. 


ಜನಾರೋಗ್ಯ ಕಲಾಜಾಥಾ/ ೯೯ 


ಆಕಸ್ಮಾತ್‌ ಅವರ ಕಾಲಲ್ಲಿ ಏನಾದರೂ ಗಾಯ ಇದ್ದರೆ ಆ 
ಗಾಯದ ಮೂಲಕ ಈ ಕ್ರಿಮಿಗಳು ರಕ್ತನಾಳ ಸೇರಿ ನಾನಾ ರೀತಿಯ 
ಕಾಯಿಲೆ ತರತಾವಯ್ಕಾ ಪ್ರಾಣಿಗಳಿಗೂ ಹೂಂ. 


ಸಾರಥಿ : ಯೋ (ಜೋರಾಗಿ ನಗುವನು). ನಂಬಲಾರೆ - ಬರಿಗಾಲಲ್ಲಿ ಓಡಾಡಿದ್ರೆ 
ಹುಳು ಸೇರ್ತಾವೆ ಅಂತೇ ಹಾಂಗೆ ಓಡಾಡೋರ ಕಾಲೆಲ್ಲ ಇಷ್ಟೊತ್ತಿಗೆ 
ಕೊಳತೋಗುತ್ತಿತ್ತು (ನಗುತ್ತ) ದನ, ಎಮ್ಮ, ನಾಯಿ, ಹಂದಿ 
ಗಳಂತೂ ಎಲ್ಲೆಂದರಲ್ಲಿ ಓಡಾಡುತ್ತೆ ಅದಕ್ಕೇನು ಚಪ್ಲಿ ಮಾಡು 
ಅಂತಿಯಾ? 
ನೀನು ಬಿಡು ನಮ್ಮ ಹಳ್ಳಿ ಜನಾ ದಡ್ಡರು ಅಂತಾ ಸರಿಯಾಗಿ 
ರೈಲು ಬಿಡ್ತೀಯಾ? 


ಸೂತ್ರಧಾರ : ಅಪ್ಪಾ ಸಾರಥಿ ಈ ಹಳ್ಳಿ ಜನಕ್ಕೆ ಮರುಳ ಮಾಡಿ ಅವರ ಕಣ್ಣಿಗೆ 
ಮಣ್ಣೆರಚಿ ನಾನೇನು ಇಲ್ಲಿ ದುಡ್ಡು ಮಾಡೋಕ ಬಂದಿಲ್ಲ. ಮಹಾ 
ಜನಗಳು ಕ್ಷಮಿಸಬೇಕು. ಇದ್ದ ವಿಷಯಾ ಹೇಳ್ತಿದ್ದೀನಿ. ನಮ್ಮ 
ಕಣ್ಣಿಗೆ ಕಾಣಲಾರದಂತ ಸೂಕ್ತ್ಮಾತಿಸೂಕ್ಷ್ಮ್ಮ ಜೀವ ಜಂತುಗಳು 
ಇದಾವೆ ಅಂದೆನಲ್ಲಾ ಅವು ಸೂಕ್ಷ್ಮದರ್ಶಕದಲ್ಲಿ ಮಾತ್ರ ಕಾಣ್ತವೆ 
- ಬರೀ ಕಣ್ಣಿಗೆ ಕಾಣೋದಿಲ್ಲ. ಅವು ಸೂಕ್ಷ್ಮದರ್ಶಕದಲ್ಲಿ ಮಾತ್ರ 
ಕಾಣತಾವೆ ಅದಕ್ಕೆ ಹೇಳಿದ್ದು. 


ಸಾರಥಿ : ನೋಡಪಾ - ನಮ್ಮ ಹಳ್ಳಿ ಜನಾ ಸೂಕ್ಷ್ಮ ದರ್ಶಕಾನೂ ನೋಡಿಲ್ಲ, 
ಅದರಲ್ಲಿ ಈ ಜೀವ ಜಂತುಗಳು ಹೆಂಗಿರತಾವೆ ಅಂತಾನೂ 
ಗೊತ್ತಿಲ್ಲ ಅದಕ್ಕೆ ನೀನು ಏನ ಹೇಳಿದ್ರೂ ಅವರು ನಂಬಲ್ಲ. ಅದಕ್ಕೆ 
ಅವರಿಗೆ ತಿಳಿಸಬೇಕು ಅಂತಿದ್ರೆ ಅದು ಹೆಂಗ ಅಂತ ಒಂದು ದೃಶ್ಯ 
ಮಾಡಿತೋರಿಸು ಆಗ ಗೊತ್ತಾಗುತ್ತೆ. 

ಸೂತ್ರಧಾರ : ಹಾಗಾದರೆ ನೋಡು. 

(ವೃತ್ತದಿಂದ ಮೂವರು ವಿಸರ್ಜನೆಗೆ ಕೈಯಲ್ಲಿ ಚಂಬು ಹಿಡಿದು ಇನ್ನೊಂದು 
ಕೈಯಲ್ಲಿ ಬಡಿಗೆ ಹಿಡಿದು ಬರುತ್ತಾರೆ. ಮೂರು ಹಂದಿಗಳ ಪಾತ್ರಧಾರಿಗಳು 
ಅವರು ಕುಳಿತುಕೊಳ್ಳುವಲ್ಲಿಗೆ ಬರುತ್ತವೆ ಹಂದಿಗಳು ವಿಸರ್ಜನೆ ತಿನ್ನುವಂತೆ 
ಮಾಡಿ ಕುಳಿತು ಮೂವರನ್ನು ಮುಗ್ದರಿಸುವಂತೆ ಮಾಡುತ್ತವೆ) 

ಹಾಡು : ರೋಗ ಬಂದಾತು ಜೋಪಾನ 
ಓ ರಂಗಣ್ಣ ಓ ನಿಂಗಣ್ಣ ಓ ಬಸಣ್ಣಾ 


೧೦೦ / ಜನಾರೋಗ್ಯ ಕಲಾಜಾಥಾ 


ಸಾರಥಿ 


ಅರ್ದಾಮರ್ದಾ ಮಾಂಸ ಬೇಯಿಸಿ 
ರುಚಿ ರುಚಿ ಅಂತಾ ತಿನ್ನುತ್ತೀಯಾ 
ಕೊಕ್ಕೆ ಲಾಡಿ ಜಂತು ಹುಳುಗಳು 
ಆಗರವಂತೂ ಆಗುತ್ತೀಯಾ 
ಯದ್ವಾತದ್ವಾ ರೋಗ ಬಂದಾಗ 
ದೇವರ ಕಾಟ ಎನ್ನುತ್ತೀಯಾ 


: ಅಪ್ಪಾ ಸೂತ್ರಧಾರ ನಮ್‌ ಊರಲ್ಲಿ ಹಂದಿ, ಕೋಳಿ, ಮಾಂಸ 


ತಿನ್ನೋರು ಇದ್ದಾರೆ ಅದ್ರಿಂದ ರೋಗಗಳು ಹೆಂಗ ಬರುತ್ತೆ. 
ಅಂತಿಯಾ? 


: ಅದೆಂಗಂದ್ರೆ - ಹಂದಿ, ಕೋಳಿ ಮುಂತಾದುವೆಲ್ಲಾ ನಮ್ಮ ಮಲ 


ವನ್ನು ತಿನ್ನುತ್ತೆ ಅವುಗಳ ಹೊಟ್ಟೆಗೆ ಈ ಜಂತು ಹುಳುಗಳು 
ಸೇರಿಕೊಳ್ಳುತ್ತವೆ. ಅವು ಅಲ್ಲಿ ಬೆಳಿತಾವೇ ಮರಿ ಮೊಟ್ಟೆ ಇಡು 
ತ್ತಾವೆ. ಇವುಗಳನ್ನು ಅದೇ ಮಾಂಸ ನಾವು ಸರಿಯಾಗಿ ಬೇಯಿಸದೇ 
ತಿಂದ್ರೆ ಹಸಿ ಬಿಸಿ ಮಾಂಸದಲ್ಲಿ ಈ ಜಂತುಗಳು ಮೊಟ್ಟೆ ಇಡುತ್ತೆ 
- ನಾವು ತಿಂದಾಗ ಅವು ನಮ್ಮ ದೇಹದಲ್ಲಿ ಒಡೆದು ಮರಿಯಾಗಿ 
ಚೆನ್ನಾಗಿ ಬೆಳೆದು ನಾವು ತಿಂದದ್ದನ್ನು ಅವು ತಿಂತಾವೆ. ಅವು ತಿಂತಾವೆ 
ಜೊತೆಗೆ ನಮ್ಮ ದೇಹದಲ್ಲಿ ಶ್ವಾಸಕೋಶದ ಕಾಯಿಲೆ, ಕರುಳಬೇನೆ, 
ನಾನಾ ರೀತಿಯ ಸಾಂಕ್ರಾಮಿಕ ರೋಗ ಹರಡುತ್ತವೆ, ಮನುಷ್ಯನನ್ನು 
ಸೊರಗಿಸ್ತವೆ. 


: ಓಹೋ ಹೋ ಹಿಂಗಾ ಸರಿ ಸರಿ. ನಮ್ಮ ಹಳ್ಳಿಯಲ್ಲಿ ಹಿಂಗ 


ಹೊಲಸು ಇರುತ್ತೆ, ರೋಗಾ ಬರುತ್ತೆ ಅಂದೆ, ಒಪ್ಪಿದೆ. ಆದರೆ ಈ 
ಪಟ್ಟದಲ್ಲಿ ಹೆಂಗ ಬರುತ್ತೆ ರೋಗಾ ಅಲ್ಲಿ ನೋಡಿದ್ರೆ ಎಲ್ಲಾ ಕಡ 
ಸ್ವಚ್ಛವಾಗಿ ಇರುತ್ತೆ. ಆದ್ರೆ ಆ ಆಸ್ಪತ್ರೆ ಮಾತ್ರ ಬೇಡಾ ಒಂದ 
ಎರಡಾ ರೋಗಿಗಳು ಈ ಬಾಯಿಂದಾ ನನಗೆ ಹೇಳೋಕಾಗಲ್ಲ. 


: ಇದರ ಬಗ್ಗೆ ನಿನಗೆ ಪೂರ್ಣ ವಿವರಣೆ ಬೇಕು ಹೌದಾ? 
: ಹೂಂ ಅದಿಷ್ಟು ಹೇಳಿ ಬಿಡಿ ಶಿವಾ? 


: ಹಾಗಾದರೆ ಬಾ ನನ್ನ ಜೊತೆ ಒಂದು ಸುತ್ತು ಸುತ್ತುತ್ತಿದ್ದಂತೆ 


(ಕಲಾವಿದರು ವೃತ್ತದಿಂದ ಎದ್ದು ಬಂದು ಬಸ್‌ಸ್ಟ್ಯಾಂಡ್‌ ದೃಶ್ಶ ೫-೬ ಜನ 
ಸೇರಿ ಬಸ್‌ನಂತೆ ನಟಿಸುತ್ತಾ ಬಂದು ಒಂದು ಕಡೆ ನಿಲ್ಲುವರು. ಅವರೇ 


ಜನಾರೋಗ್ಯ ಕಲಾಜಾಥಾ/ ೧೦೧ 


ಮಾರುವವ, ಪೇಪರ್‌, ಒಬ್ಬ ಬಸ್‌ಸ್ಟಾಪಿನಲ್ಲಿ ಬಸ್ಸಿಗಾಗಿ ಕಾಯುತ್ತಿದ್ದಂತೆ 
ಧ್ವನಿಗಳ ಚೀತ್ಕಾರ ನಡೆಯುತ್ತಿದ್ದಂತೆ ಒಬ್ಬ ಮೂತ್ರಾಲಯಕ್ಕೆ ಬರುವನು. 
ಮೂತ್ರಾಲಯ ಮಾಡುವವರು ಮೂವರು ಅವರ ಕೈಯಲ್ಲಿ ಮೂರು 
ಬಡಿಗೆಗಳಿರುತ್ತವೆ ಒಂದು ಕಡೆ ಮೂತ್ರಾಲಯ ಮಾಡಿದಾಗ ಈ ವ್ಯಕ್ತಿ ಬಂದು 
ಮೂತ್ರ ವಿಸರ್ಜನೆ ಮಾಡುತ್ತಿರುತ್ತಾನೆ. ಇನ್ನೊಬ್ಬ ವ್ಯಕ್ತಿ ಬೂಟ ಪಾಲಿಶ್‌ 
ಮಾಡುವವನ ಹತ್ತಿರ ನಿಂತ ವ್ಯಕ್ತಿಯ ಹತ್ತಿರ ಮಾತನಾಡುತ್ತಾ) 


ವ್ಯಕ್ತಿ : ರೀ ಸ್ವಾಮಿ ನೋಡ್ರಿ ಅಲ್ಲಿ ಇಲ್ಲಿ ಮೂತ್ರ ವಿಸರ್ಜನೆ ಮಾಡುವವರು 
ಕತ್ತೆಗಳು ಅಂತಾ ಬಡಕೊತ್ತಿದ್ದರೂ ಇವರು ಅಲ್ಲೇ ಹೋಗ್ತಾರಲ್ಲಾ 
ಇವರಿಗೆ ಏನನ್ನಬೇಕು. ಛೇ.. 


ವೃಕಿ ೨: (ಮೂತ್ರ ವಿಸರ್ಜನೆ ಮಾಡುವವನನ್ನು ಉದ್ದೇಶಿಸಿ) ರೀ ಅಲ್ಲಿ 
ಬೋರ್ಡ್‌ ಇದ್ರೂ ಅಲ್ಲೇ ಹೋಗ್ತಿದ್ದೀರಲ್ಲೀ ಅಷ್ಟು ಗೊತ್ತಾ 
ಗೋಲ್ಟಾ? 


ವ್ಯಕ್ತಿ ೩ : (ಮೂತ್ರ ವಿಸರ್ಜಿಸುತ್ತಿದ್ದವ ಜಿಪ್‌ ಎಳೆದು ಬರುತ್ತಾ ವ್ಯಕ್ತಿ ೨ರಲ್ಲಿಗೆ ಕ್ಷಣ 
ನಿಂತು ದುರುಗುಟ್ಟಿ ನೋಡಿ) ಆ ಬೋರ್ಡ್‌ನ್ನು ನಿನ್ನಂತ ಕತ್ತೆಗಳೇ 
ಬರೆದಿರಬೇಕು (ಎಂದು ತಿವಿದು ಹೋಗುವನು. ಅದನ್ನು ಗಮನಿಸುತ್ತಿದ್ದ 
ವ್ಯಕ್ತಿ ೧ ವ್ಯಕ್ತಿ ೩ ಹೋದ ರಭಸಕ್ಕೆ ಬೂಟ್‌ ಪಾಲಿಶ್‌ ಮಾಡಿಸಿಕೊಳ್ಳುತ್ತಿದ್ದ. 
ವ್ಯಕ್ತಿಯ ಮೇಲೆ ಬೀಳುವನು. ಬೂಟ್‌ ಪಾಲಿಶ್‌ ಮಾಡುತ್ತಿದ್ದವ ಇದನ್ನು 
ಆಶ್ಚರ್ಯದಿಂದ ವೀಕ್ಷಿಸುತ್ತ ಇಬ್ಬರೆಡೆಗೂ ವ್ಯಂಗ್ಯವಾಗಿ ನಗುವನು. ಬೂಟ್‌ 
ಪಾಲೀಶ್‌ ಮಾಡಿಸಿಕೊಳ್ಳುತ್ತಿದ್ದ ವ್ಯಕ್ತಿ ಸಿಟ್ಟಿನಿಂದ ವ್ಯಕ್ತಿ ೧ಕ್ಕೆ ಏ ಕಣ್‌ 
ಕಾಣೋದಿಲ್ಲೇನಯ್ಕಾ ಎಲ್ಲಾ ಕಳ್ರೂ ಬಸ್‌ಸ್ಟಾಂಡಲ್ಲೇ 
ಇದ್ದೀರಲ್ಲಾ  ಹೋಗಯ್ಕಾ (ಎಂದು ಬಯ್ಯುವನು. ಇದರಿಂದ 
ಉತ್ತೇಜಿತರಾದ ವ್ಯಕ್ತಿ ೨ ವ್ಯಕ್ತಿ ೩ರ ಮುಂದೆ ನಿಂತು ಜೋರಾಗಿ ನಕ್ಕಿದ್ದಕ್ಕೆ 
ಬಿದ್ದ ವ್ಯಕ್ತಿ ೧ ಅವಮಾನಿತನಾಗಿ ನಿಧಾನವಾಗಿ ಎದ್ದು ವ್ಯಕ್ತಿ ೨ರ ಕಡೆ ಬಂದು 
ಸಿಟ್ಟಿನಿಂದ ಮೂತಿಗೆ ತಿವಿದು ಹೋಗುವನು. ಬೂಟ್‌ ಪಾಲಿಶ್‌ ವ್ಯಕ್ತಿ ಇನ್ನೂ 
ಜೋರಾಗಿ ನಗುತ್ತಾ ಸರಂಜಾಮು ತೆಗೆದುಕೊಂಡು ವೃತ್ತ ಸೇರುವನು. ವ್ಯಕ್ತಿ 
೨ ಅವಮಾನಿತನಾಗಿ ಆ ಕಡೆ ಈ ಕಡೆ ನೋಡುತ್ತಿದ್ದಂತೆ ಮೂತ್ರ ವಿಸರ್ಜನೆಗೆ 
ಅವಸರವಾದಂತೆ ನಟಿಸುತ್ತಾ) ಏನ್ಮಾಡೋದು ಆ ಕಡೆನೂ ಜನ ಇದ್ದಾರೆ 
ಈ ಕಡೆ ಹೆಂಗಸರಿದ್ದಾರೆ ಛೇ (ಮೂತ್ರ ವಿಸರ್ಜನೆಯತ್ತ ನೋಡುವನು 
ವಿಚಾರ ಹೂಳೆದಂತೆ ಒಂದು ಹೆಜ್ಜೆ ಮುಂದೆ ಬಂದು ಬಗ್ಗಿ ಇಟ್ಟಿಗೆ - ಇಜ್ಜಲು 
ತೆಗೆದುಕೊಂಡಂತೆ ಬಣ್ಣ ತೆಗೆದುಕೊಂಡು ಮುಂದೆ ಬಂದು ಮೂತ್ರ 


ವಿಸರ್ಜನೆಯ ಮೇಲೆ ಬೋರ್ಡನ್ನು ಓದುತ್ತಾ) ಇಲ್ಲಿ ಮೂತ್ರ ವಿಸರ್ಜನೆ 


೧೦೨ / ಜನಾರೋಗ್ಯ ಕಲಾಜಾಥಾ 


ಸಾರಥಿ 


ಮಾಡುವವರು ಕತ್ತೆ ಅಲ್ಲಾ ಜಾಣರು (ಎಂದು ಓದುತ್ತಾ ಇಟ್ಟಿಗೆ 
ಚೂರಿನಿಂದ ಕತ್ತೆಗಳು ಇದ್ದುದನ್ನು ಕಾಟ ಹಾಕಿದಂತೆ ನಟಿಸಿ ಇಟ್ಟಿಗೆ ಚೂರು 
ಬೀಸಾಕಿ ಅಲ್ಲೇ ಮೂತ್ರ ವಿಸರ್ಜನೆ ಮಾಡುವನು. ನಂತರ ಅಲ್ಲಿಂದ. 
ಹೊರಬರುತ್ತಿದ್ದಂತೆ) 


: ರೀ ಸ್ವಾಮಿ, ಅಲ್ಲಿ ಬರೆದಿದ್ದನ್ನು ಹೊಡೆದಾಕಿ ನೀವೂ... 


: ಅಲ್ಲೇ ಜಾಣರೂ ಅಂತ ಬರೆದಿದ್ದಲ್ಲದೆ ರೀಸಸ್‌ ಮಾಡ್ತೀರಲ್ಲ, 


ಎಷ್ಟು ಧೈರ್ಯ ನಿಮಗೆ.... ನೀವೇನು ಹಂಗ ಮಾಡಿದ್ರೆ ಏನು 
ಬಾರಿ ದೊಡ್ಡ ಮನುಷ್ಯರು ಅಂದುಕೊಂಡಿದ್ದೀರಾ? ಏನ್ರಿ ಎಲ್ಲಿಟ್ಟಿ 
ದ್ದೀರಿ ಬುದ್ಧಿ? 

(ವ್ಯಕ್ತಿ ೨ ಇವನನ್ನು ನೋಡಿ) ಆಂ... ಹೂಂ... (ಎಂದು ವ್ಯಂಗ್ಯವಾಗಿ 
ಹೇಳಿ.. ವೃತ್ತ ಸೇರುವನು). 


: ಹೇ. ತೆಗೆಯಿಪ್ಪಾ ಪಟ್ಲದಲ್ಲೂ ಹೀಂಗೆ.. ಜನಾ ಅಂತೂ (ಎಂದು 


ತನಗೆ ಮೂತ್ರ ವಿಸರ್ಜನೆಗೆ ಅವಸರವಾದಂತೆ ಮಾಡಿ ಸೂತ್ರಧಾರನನ್ನು 
ಕೇಳುವನು ಎಲ್ಲಿ ಎಂದು). 


: ಆಂ. ನೀನು ಅಲ್ಲೇ ಹೋಗಬೇಕಂತ ಮಾಡಿದ್ದೀಯಾ? 
: ಇಲ್ಲಾ ಇಲ್ಲಾ ನಾನು ಹಿಂದೆ ಆ ಕಡೆ ಆ ಕಡೆ ಒಳಗೆ ಹೋಗಿ 


ಬರುತ್ತೇನೆ (ಎಂದು ಹೋಗುವನು). 

(ಮೂತ್ರ ವಿಸರ್ಜನೆಯ ಪಾತ್ರ ಮಾಡಿದ ಮೂವರು ತಮ್ಮ ಕೈಯಲ್ಲಿದ್ದ 
ಕೋಲನ್ನು ಸಾರಥಿ ಹತ್ತಿರ ಬರುತ್ತಿದ್ದಂತೆ ಭೂಮಿಗೆ ಸಮಾನಾಂತರವಾಗಿ 
ಚಾಚುವರು. ಸಾರಥಿ ಅಲ್ಲಿಗೆ ಬಂದು ವಾಂತಿ ಬಂದಂತೆ ಗಾಬರಿಗೊಂಡು 
ಓಡುತ್ತಾ ಸೂತ್ರಧಾರನಲ್ಲಿಗೆ ಬರುವನು). 


: ಯಾಕೆ? ಏನಾಯ್ತು? (ಸಾರಥಿ ಮುಷ್ಮಿಯಿಂದ ಮೂತ್ರಾಲಯದ ಕಡೆ ಕೈ 


ತೋರಿಸುವನು. ಬಾಯಲ್ಲಿ ವಾಂತಿ ತುಂಬಿಕೊಂಡವನಂತೆ) 


: ತಡೀ. ನಾನೇ ನೋಡಿ ಬರ್ತಿನಿ. (ಎಂದು ಮೂತ್ರಾಲಯಕ್ಕೆ ಬರುವನು. 


ಅವನಿಗೂ ತಡೆಯಲು ಆಗುವುದಿಲ್ಲ. ವಾಪಸ್‌ ಬಂದು ವಾಂತಿಯಾದಂತೆ 
ನಟಿಸಿ) ನೋಡಪ್ಪಾ ಸಾರಥಿ ಮಹಾಶಯ ಪಟ್ಲ ಸ್ವಚ್ಛವಾಗಿರುತ್ತೆ 
ರೋಗ ಹೇಗೆ ಬರುತ್ತೆ ಅಂದಿಯಲ್ಲಾ ಹೀಂಗ ಹೊಲಸ ಇದ್ರೆ 
ರೋಗಗಳು ಬರದೇ ಇರುತ್ತಾ ನೋಡಿ ರೋಗ ಪಟ್ಲಾನೂ 


ಜನಾರೋಗ್ಯ ಕಲಾಜಾಥಾ/ ೧೦೩ 


ನೋಡಲ್ಲಾ ಹಳ್ಳೀನೂ ನೋಡಲ್ಲ. ಎಲ್ಲಿ ಹೊಲಸ ಇರುತ್ತೋ 
ಅಲ್ಲೆಲ್ಲಾ ರೋಗಗಳು ಇದ್ದಿದ್ದೆ. ಅದಕ್ಕೆ ಮತ್ತೆ ಕಾಮಾಲೆ, ಫ್ಲೂ 
ಡಯೋರಿಯಾ, ಟಿ.ಬಿ., ವಾಂತಿ-ಭೇದಿ, ಕಾಲರಾ ಬರೋದು. 


ಸಾರಥಿ : ಅಂದ್ರೆ ಇಷ್ಟಲ್ಲಾ ಕೊಳಕು ವಾತಾವರಣ ಇರೋದ್ರಿ ೦ದ ಬೇರೆ ಬೇರೆ 
ಕಾಯಿಲೆಗಳು ಬರುತ್ತೆ ಅಂತೀಯಾ. ಸರಿ ಸರಿ ಅದ ಸರಿ. ಈ 
ಕಾಲರಾ ಕಾಲರಾ ಅಂದೀಯಲ್ಲ ಈ ವಾಂತಿ-ಭೇದಿ ಎರಡೂ ಜೊತೆ 
ಯಲ್ಲಿ ಬರುತ್ತಲ್ಲಾ ಕಾಲರಾ? ಅದೆಂಗ ಬರುತ್ತೆ? 


ಸೂತ್ರಧಾರ : ಅದೆಂಗ ಬರುತ್ತೆ ಅಂದ್ರೆ... (ತಕ್ಷಣ) 
(ಒಬ್ಬ ತಕ್ಷಣ ವೃತ್ತದಿಂದ ಬಂದು ಮಲಗುವನು (ಹೆಣ). ಇನ್ನುಳಿದ ನಾಲ್ಕು 
ಕಲಾವಿದರು ಅಳುವುದು, ಗೋಳಾಡುವುದು, ಇತ್ಯಾದಿ) 


ಪೂಜಾರಿ : ಸಂತೈಸುತ್ತ, ಏ ಕಾಳಪ್ಪ, ಕಾಲರಾದಿಂದ ಸತ್ತ ವರನ್ನು ಹಿಂಗೆಲ್ಲಾ 

| ಜಾಸ್ತಿ ಹೊತ್ತು ಊರಲ್ಲಿ ಇಡಬಾರದು. ಅದು ಊರಿಗೆ ಒಳ್ಳೆಯ 
ದಲ್ಲ. ಮೊದಲು ಮಣ್ಣು ಕಾಣಿಸಿ. ನಾನು ಮೊದಲೇ ಹೇಳ್ದೆ. 
ನೀವೆಲ್ಲಾ ಕೇಳಿದ್ರಾ. ಇದು ಊರ ದೇವಿ ಶಾಪ. ಹೆಣದಕಾಲಿನ 
ಹತ್ತಿರ ಇದ್ದವನಿಗೆ ವಾಂತಿ ನಂತರ ಭೇದಿಯ ಅನುಭವ (ನಟಿಸುತ್ತಾ 
ಅಲ್ಲೇ ಇದ್ದವರನ್ನು ಚೊಂಬು ನೀರಿಗಾಗಿ ಕೇಳುತ್ತಾನೆ). 


: ನೋಡ್ರಪ್ಪಾ ಇವನಿಗೇನಾಯ್ತು. ಮೊದಲ ಹೆಂಗಾನಾ ಮಾಡಿ. ಈ 
ಹೆಣಕ್ಕೆ ಒಂದು ಗತಿ ಕಾಣಿಸ್ರಿ. ಅಳುವನು (ವಾಂತಿ ಭೇದಿ ಆದವನು, 
ಚಂಬು ನೀರಿಗಾಗಿ ಪರದಾಡುತ್ತಿರುತ್ತಾನೆ. ಹೆಣವನ್ನು ನಾಲ್ಕು ಜನ ಅನಾಮತ್ತಾಗಿ 
ಎತ್ತಿ, ಹಾಡು ಪೂಜಾರಿ ಪೋಜ್‌). 

ಹಾಡು : ರೋಗ ಬಂದಾತು ಜೋಪಾನ 

ಒ ರಂಗಣ್ಣ, ಬ್ಬ ನಿಂಗಣ್ಣ ಥ್ರ ಬಸಣ್ಣ ॥ಪ॥ 

ಆಸ್ಪತ್ರೆಗೆ ಸೇರ್ಸೊದ ಬಿಟ್ಟು ಐನೊರ ತಾಯ್ತ ಕಟ್ಟಿಸ್ತಾರೆ 

ಕಾಯಿಲೆ.ಮೀರಿ ಸತ್ತು ಹೋದ್ರೆ ಹಣೆಬರಾ ಅಂತ ಗೋಳಾಡ್ತಾರೆ/ಪಃ. 

(ಹೆಣ ಹೊತ್ತವರು, ಸೈತ ಬರುತ್ತಾರೆ. ಕಾಳಪ್ಪನ ಪಾತ್ರಧಾರಿ ವಾಂತಿ, ಭೇದಿ 

ಯಾದವನ ಹತ್ತಿರ ಬರುತ್ತ ಸಂತೈಸುತ್ತಾನೆ.) 


ಒದಿ 


ಪೂಜಾರಿ : ನಾನ್‌ ಹೇಳಿದ್ದು ಕೇಳಿದ್ರಾ. ಜಾತ್ರೆ ಮಾಡಿ ಅಮ್ಮನಿಗೆ ಸೀರೆ, 
ಉಡಿಸಿ, ಒಂದು ಮರಿ ಕಡೀರಿ ಅಂತ. ಯಾರೂ ಕೇಳ್ಳಿಲ್ಲ. ಸದ್ಯಕ್ಕೆ 


೧೦೪ / ಜನಾರೋಗ್ಯ ಕಲಾಜಾಥಾ 


ಹಾಡು : 


ಪೂಜಾರಿ : 


ಪೂಜಾರಿ : 


ಒಂದು ತಾಯ್ತ ಕಟ್ಟಿಸ್ಲೇನು. ಎಲ್ಲಿ ದಕ್ಷಿಣ ತೆಗಿ (ವಾಂತಿ ಭೇದಿ 
ಯಾಗುತ್ತಿರುವ ವ್ಯಕ್ತಿ ಮತ್ತೆ ವಿಸರ್ಜನೆಗೆ ಕುಳಿತು ವಾಂತಿ ಮಾಡಿ ಸುಧಾರಿಸಿ 
ಕೊಳ್ಳುತ್ತಾ ಎರಡು ಮೂರು ಬಾರಿ ಮುಗ್ಗರಿಸಿ ಬೀಳುವುದರಲ್ಲಿ ಕಾಳಪ್ಪ ಮತ್ತು 
ನಾಲ್ಕು ಜನ ಓಡಿ ಬಂದು ಅವನನ್ನು ಹಿಡಿದುಕೊಳ್ಳುವರು. ವ್ಯಕ್ತಿ ನೀರಿಗಾಗಿ 
ಹಂಬಲಿಸುತ್ತಾನೆ. ಸುಸ್ತಾಗಿ ನೆಲಕ್ಕೆ ಬೀಳುತ್ತಾನೆ.) | 


: ಅಯ್ಕೋ ಅಯ್ಕೋ ಎಲ್ಲಾದರೂ ಉಂಟಾ, ಯಾರಾದರೂ ನೀರು 


ಕೊಟ್ಟೀರಿ ಜೋಪಾನ. ಈಗ ನೀರು ಕೊಟ್ರೆ ಅಷ್ಟೆ. ಈಗ ಒಬ್ಬನ್ನ 
ಮಣ್ಣಲ್ಲಿಕ್ಕಿದ್ದು ಸಾಕಾಗಿಲ್ವ. ನೀರು ಮಾತ್ರ ಕೊಡಬೇಡಿ. 


ರೋಗ ಬಂದಾತು ಜೋಪಾನ 

ಓ ರಂಗಣ್ಣಾ, ಓ ನಿಂಗಣ್ಣಾ, ಓ ರಾಮಣ್ಣ 

ಕಾಲರಾ ರೋಗ ಬಂದ್ರೆ ನೀವು ಕಂಡ ಕಂಡ ದೇವ್ರಿಗೆ ಹರಕೆ ಹೊತ್ತು 
ಡಾಕ್ಟರಿಗೆ ತೋರಿಸಿಕೊಳ್ಳೋದ ಬಿಟ್ಟು ಮೂಢನಂಬಿಕೇಲೀ 
ಸಾಯುತ್ತೀರಿ 

ಕಾಯಿಸಿ ಆರಿಸಿದ ನೀರು ಕುಡಿದು ಕಾಯಿಲೆ ಕಳಿಸೋದ ಮರೆಯು 
ತ್ತೀರಿ ॥ಪ॥ 


(ವಾಂತಿ ಮಾಡಿಕೊಳ್ಳುವನು. ನೀರು, ನೀರು, ಸುಸ್ತು ಅಯ್ಕೋ ಸಾಯ್ತೀನಿ. 
ಅಯ್ಯೋ ನೀರು (ಒಬ್ಬ ನೀರು ಕೊಡಲು ಹೋಗುವನು) 


(ಅವನನ್ನು ತಡೆದು) ಯಾರಿಗೆ ನೀರು? (ಚೊಂಬು ಕಸಿದುಕೊಂಡು ಕುಕ್ಕರಿಸಿ) 
ಆಗಲೇ ಒಬ್ಬನನ್ನು ಸಾಯಿಸಿದ್ದೀರಿ. ಇವನನ್ನೂ ಸಾಯಿಸಿಬಿಡಿ. 
ತಗೀರಿ ನಾವಿಲ್ವ ಇಲ್ಲಿ ಊರಿಗೆ ಹಿರಿಯ ಪೂಜಾರಿ ಅಂತ. ಎಲ್ಲಾ 
ನಿಮ್ಮ ಪ್ರತಿಷ್ಠೆಗೆ ಬಡದಾಡತೀರಲ್ರೀ. 


: ಯೋ ಪೂಜಾರಿ ಏನಯ್ಕಾ ನಿಂದು. ನೀರು ಕೊಡಬಾರದು ಅಂತ 


ಯಾರಯ್ಕಾ ಹೇಳಿದ್ದಾರೆ. ನೀನು ಸುಮ್ಮನೆ ಜನಗಳನ್ನು ಗೋಳು 
ಹುಯ್ಕ್ಯಕೊಂತೀಯಾ? 


ಬಂದಾ ನೋಡ್ರಪ್ಪಾ. ಒಳ್ಳೆ ಡಾಕ್ಟರಿವನು. ಕೊಡ್ರೋ ನೀರು. ರೀ 
ಸುಮ್ಮನೆ ಹೋಗಬಾರದಾ? ನಿಮ್ಮಂತಾವರಿಂದ್ಲೆ ನಮ್ಮ ದೇಶದ 
ಸಂಸ್ಕೃತಿ ಎಲ್ಲಾ ಹಾಳಾಗಿರೋದು. ದೇವರು ದಿಂಡ್ರು ಎಲ್ಲಾ ಹೋಗಿ 
ಊರಲ್ಲಿ ರೋಗಾ ಹರಡಿಕೊಂಡಿರೋದು. 

(ಕಾಲರಾ ವ್ಯಕ್ತಿ ನೀರು ನೀರು ಎಂದು ಗೋಳಾಡುವನು). 


ಜನಾರೋಗ್ಯ ಕಲಾಜಾಥಾ / ೧೦೫ 


ಪೂಜಾರಿ : ನೀರ ಮಾತ್ರ ಕೊಡಕೊಡದು. ನಾನ ಹೇಳಿದ್ದೀನಿ. 


ಸೂತ್ರಧಾರ : ಏ ಮುಚ್ಚಿಕೊಳ್ಳಯ್ಕಾ ಬಾಯಿ. ಅಲ್ಲಯ್ಕಾ (ಸಾರಥಿಗೆ ಡಾಕ್ಟರ್‌ 
ಕರೆತರಲು ಸೂಚಿಸಿ ಕಳುಹಿಸುವನು.) ಅಲ್ಲಯ್ಕಾ ದೇವರು ದಿಂಡ್ರು ಶಾಪ 
ಅಂತೀಯಾ. ಕಾಲರಾ ದೇವರ ಶಾಪನಾ? ಯಾಕ ಜನರಿಗೆ ಮೋಸ 
ಮಾಡ್ತೀರಿ. ಇದು ನೀನಲ್ಲ ಮಾತಾಡೋದು. ದೊಡ್ಡ ದೊಡ್ಡ 
ಗುಡಿಯೊಳಗಿದ್ದೀರಿ. ಗುಡಿಗೆ ಬರೋ ಹೋಗೋ ಭಕ್ತಾದಿಗಳು 
ಕೋಡ್ತಾರಲ್ಲ. ಅದು ಮಾತಾಡ್ಗುತ್ತೆ ನಿನ್ನ. ದೇವರಂತೆ. ಊರ 
ಹೂರಗಿರೋ ಆ ಹಾಳು ಗುಡಿ ನೋಡೋಗು. ಊರಲ್ಲಿರೋ 
ಕತ್ತ, ಎಮ್ಮೆ, ದನಗಳೆಲ್ಲಾ ಅಲ್ಲೇ ಮಲಗಿರ್ತಾವೆ. ಹಾದಿ ಬೀದಿಲಿ 
ಹೋಗೋ ನಾಯಿ ಬಂದು ದೇವರ ಮೇಲೆ ಕಾಲೆತ್ತುತ್ತೆ. ಕೇಳೋರೆ 
ದಿಕ್ಕಿಲ್ಲ ಬಂದು ಬಿಟ್ಟಾ ಹೇಳೋಕೆ. | 
(ಕಾಲರಾ ವ್ಯಕ್ತಿ ನೀರು ನೀರು ಸುಸ್ತು ಅಯ್ಯೋ) 
ಅಲ್ಲಯ್ಕಾ ಇಲ್ಲಿ ಜನಗಳಿಗೆ ಕುಡಿಯೋದಕ್ಕೆ ಸ್ವಲ್ಪ ಶುದ್ದವಾದ 
ನೀರಿದೆಯಾ? 


ಪೂಜಾರಿ : (ವ್ಯಂಗ್ಯವಾಗಿ ನಗುತ್ತಾ) ನೋಡ್ರಪಾ ಇದುವರೆಗೂ ನಾವು ನೀರೇ 
ಕುಡಿದಿಲ್ಲಾ ಅನ್ನೋ ಹಂಗ ಹೇಳ್ತಾ ಇದ್ದಾನೆ ಈತ, ಅಲ್ಲಿಲ್ಪ 
ಕೆರೆ. 


ಸೂತ್ರಧಾರ : ಅದು ಆ ಕೆರೆ ಅಲ್ವೇನಪ್ಪಾ. ಅದನ್ನು ಕುಡಿಯೋ ನೀರಿನ ಕೆರೆ 
ಅಂತಾರಾ ಅದನ್ನ. ಜನ ಸ್ನಾನ ಮಾಡೋದು ಅಲ್ಲೆ, ಬಟ್ಟೆ ಒಗೆ 
ಯೋದು ಅಲ್ಲೆ, ಕುಡಿಯಾಕ ತರೋದು ಅದೇ ನೀರು, ಒಳ್ಳೆ 
ತಿಪ್ಪೆಗುಂಡಿ ನೀರ ಇದ್ದಂಗಿದೆ. 


ಪೂಜಾರಿ : ಓಹೋ. ನಾವೇನ ಅದನ್ನ ಇವತ್ತಷ್ಟೇ ಉಪಯೋಗಿಸ್ತಿರೋದು? 
ನಮ್ಮ ತಾತ ಮುತ್ತಾತನ ಕಾಲದಿಂದ ಉಪಯೋಗಿಸ್ತಿದ್ದೀವಿ. 
(ಕಾಲರಾ ವ್ಯಕ್ತಿ ನೀರು ನೀರು) 

ಪೂಜಾರಿ : ನೀರು ಕೊಡಬೇಡಿ. ಜಾಸ್ತಿ ಆಗುತ್ತೆ. 


ಡಾಕ್ಟರ್‌ : (ಸಿಟ್ಟಿನಿಂದ) ಏ ಏಳದಾಕ್ರೋ ಇವನ್ನ. ಯಾರ ನಿನಗೆ ಹೇಳಿದವರು 
ನೀರ ಕೊಡಬಾರದು ಅಂತಾ. ನಿಮ್ಮಂಥ ಮೂಢನಂಬಿಕೆ ಜನ 
ಸೇರಿಕೊಂಡು ನಮ್ಮ ದೇಶದ ಮುಕ್ಕಾಲು ಹಳ್ಳಿ ಜನ ಹಾಳಾದದ್ದು. 


೧೦೬ / ಜನಾರೋಗ್ಯ ಕಲಾಜಾಥಾ 


ನೋಡಿ ವಾಂತಿ, ಭೇದಿ ಜಾಸ್ತಿ ಆದರೆ ವ್ಯಕ್ತಿಗೆ ಆಗಿಂದಾಗ್ಗೆ ನೀರು 
ಕುಡಿಸ್ತಾ ಇರಬೇಕು. ಯಾಕಂದ್ರೆ ದೇಹದಲ್ಲಿ ನೀರಿನ ಅಂಶ ಕಡಿಮೆ 
ಆಗಿ ರೋಗಿ ತುಂಬಾ ನಿತ್ರಾಣನಾಗ್ತಾನೆ. ವಾಂತಿ, ಭೇದಿ ಜಾಸ್ತಿ 
ಆದ್ರೆ ಅದು ಕಾಲರಾದ ಲಕ್ಷಣ. ಎಲ್ಲಿ ರೋಗಿ, ಎಲ್ಲಿ 
(ನೋಡುವನು). ಮೊದಲು ಇವನಿಗೆ ನೀರು ಅದಕ್ಕೆ ಸ್ವಲ್ಪ ಸಕ್ಕರೆ, 
ಚಿಟಿಕೆ ಉಪ್ಪು ಹಾಕಿ ನೀರ ತನ್ನಿ. ನೋಡಿ ಎಲ್ರೂ ಕೇಳಿ, ವಾಂತಿ 
ಭೇದಿ ಜಾಸ್ತಿಯಾದವರಿಗೆ ಒಂದು ಗ್ಲಾಸ್‌ ನೀರಿಗೆ ಒಂದು ಸ್ವಲ್ಪ 
ಸಕ್ಕರೆ, ಅದಕ್ಕೆ ಒಂದು ಚಿಟಿಕೆ ಉಪ್ಪು ಸಾಧ್ಯವಾದರೆ ನಿಂಬೆ ಹಣ್ಣಿನ 


' ನಾಲ್ಕು ಹನಿ ರಸ ಸೇರಿಸಿ ಎಷ್ಟು ಸಾರಿ ಬೇಕಾದರೂ ಕುಡಿಸಬಹುದು. 


ಇದರಿಂದ ರೋಗಿ ಸ್ವಲ್ಪ ಚೇತರಿಸಿಕೊಳ್ಳುತ್ತಾನೆ. ನಂತರ ಡಾಕ್ಟರ್‌ 
ಹತ್ತಿರ ತೋರಿಸಬೇಕು. ಈ ಪೂಜಾರಿನ ಮೊದ್ಲು ಹೊರಹಾಕಿ. 


: ನೋಡಿ ನೋಡಿದ್ರಾ ಮಹಾ ಜನಗಳೇ, ಕಾಲರಾದಂಥ ಸಾಂಕ್ರಾಮಿಕ 


ರೋಗ ಅಶುದ್ದವಾದ ನೀರು, ಕೊಳೆತ ಹಣ್ಣಿನ ಮೇಲೆ ನೊಣ 
ಕುಳಿತಂತಾ ಪದಾರ್ಥಗಳನ್ನು ನೋಡದೆ ತಿನ್ನೋದ್ರಿಂದ ಬರುತ್ತೆ 
ಅಂತ ಗೊತ್ತಾಯ್ತಲ್ಲ. ನಾವು ನಮ್ಮ ಆರೋಗ್ಯ ಕಾಪಾಡಬೇಕಾದರೆ 
ಸುತ್ತಮುತ್ತಲ ಜಾಗವನ್ನು ಶುದ್ಧವಾಗಿಡಬೇಕು. ಅದರ ಜೊತೆ 
ಸಾಧಾರಣ ಮಟ್ಟದಲ್ಲಿ ನಮಗೆ ಎಟಕೋ ಹಾಗೆ ಜಾಸ್ತಿ ಖರ್ಚಿಲ್ಲದೆ 
ನಮ್ಮದೇ ಆದ ಶೈಲಿಯಲ್ಲಿ ಕಟ್ಟಿಸಿಕೊಂಡು ಸುತ್ತಮುತ್ತಲ ಪರಿಸರ 
ವನ್ನು ಉತ್ತಮವಾಗಿಡುವ ದೃಷ್ಟಿಯಿಂದ ಯುನೆಸ್ಕೋ ಮಾದರಿ 
ಶೌಚಾಲಯ ಬಂದಿದೆ. ಅದನ್ನು ಪ್ರತಿಯೊಂದು ಮನೆಯವರೂ 
ಹೆಚ್ಚಿಗೆ ಖರ್ಚಿಲ್ಲದೆ ಕಟ್ಟಿಸಬಹುದು. 


: ಯೋ ತಡಿ ತಡೀ. ಅದೇನ ಹೊಸ ಶಬ್ದಾ ಯುನೆಸ್ಕೋ ಪನೆಸ್ಕೋ 


ಅಂದಿಯಲ್ಲಾ ಹಂಗಂದ್ರೇನು? 


: ಯುನೆಸ್ಕೋ ಮಾದರಿ ಶೌಚಾಲಯ ಅಂದ್ರೆ ಕಕ್ಕಸ್ಸಿಗೆ ಹೋಗೋ 


ದಕ್ಕೆ ಮಾಡಿದ ಒಳ್ಳೆ ವಿಧಾನದ ಶೌಚಾಲಯ. ಇದರ ವಿಧಾನದಲ್ಲಿ 
ಮುಖ್ಯವಾಗಿ ಎರಡು ಗುಂಡಿಗಳಿರುತ್ತೆ. ನಾವು ವಿಸರ್ಜನೆ ಮಾಡಿ 
ದಾಗ ಅದನ್ನ ಒಂದು ಗುಂಡಿಗೆ ಹರಿಬಿಡಲಾಗುತ್ತೆ. ಮೂರು 
ತಿಂಗಳಾದಾಗ ಈ ಗುಂಡಿ ಹೊಲಸಿನಿಂದ ತುಂಬುತ್ತೆ. ಆಗ ಆ 
ಗುಂಡಿಯನ್ನು ಮುಚ್ಚಿ ಕಕ್ಕಸ್ಸನ್ನು ಇನ್ನೊಂದು ಗುಂಡಿಗೆ 


ಜನಾರೋಗ್ಯ ಕಲಾಜಾಥಾ / ೧೦೭ 


ಹರಿಬಿಡ್ತಾರೆ. ಮೂರು ತಿಂಗಳು ಇದನ್ನ ಉಪಯೋಗಿಸಬಹುದು. 
ಅಷ್ಟೊತ್ತಿಗೆ ಮೊದಲು ಮುಚ್ಚಿರುತ್ತೇವಲ್ಲ ಅದರಲ್ಲಿರೋ 
ಹೂಲಸೆಲ್ಲಾ ಕೊಳೆತು ಒಳ್ಳೆ ಗೊಬ್ಬರ ಆಗುತ್ತೆ. ಅದನ್ನು ಕ್ಲೀನ್‌ 
ಮಾಡಿಸಿ ಅಥವಾ ತೆಗೆಸಿ ಹೊಲ-ಗದ್ದೆಗಳಿಗೆ ಗೊಬ್ಬರವಾಗಿ 
ಉಪಯೋಗಿಸಬಹುದು. ಹೀಗೆ ಮೂರು ಮೂರು ತಿಂಗಳು ಇದನ್ನ 
ಯಾರಿಗೂ ತೊಂದರೆ ಇಲ್ಲದೆ ಬಳಸಬಹುದು. ಜೊತೆಗೆ ನಮ್ಮ 

ಸುತ್ತಮುತ್ತ ಮನೆ ಮುಂದೆ ಒಳ್ಳೆ ಗಿಡಗಳನ್ನು ನೆಡೋದ್ರಿಂದ ಒಳ್ಳೆ 
ಹವೇನೂ ಸಿಗುತ್ತೆ. ನಾನಾ ರೀತಿ ರೋಗದಿಂದ ದೂರಾನೂ ಇರ 
ಬಹುದು ಏನಂತೀರಿ? 


ಹಾಡು : ರೋಗ ಬಂದಾತು ಜೋಪಾನ 
ಓ ರಂಗಣ್ಣ, ಓ ನಿಂಗಣ್ಣ, ಓ ತಿಮ್ಮಣ್ಣಾ (ರೋಗ॥। 
ಊರ ಸುತ್ತ ಸ್ವಚ್ಛತೆ ಬೇಕು, ಮನೆ ಮುಂದ ಗಿಡವ ನೆಡಲೇಬೇಕು 
ಶುದ್ದ ಪರಿಸರ ಬೆಳೆಸಬೇಕು, ವಿದ್ಮೆ ಬುದ್ದಿ ಕಲಿಯಲೇಬೇಕು 
ನಿಮ್ಮ ಆರೋಗ್ಯ ನೀವೇ ತಿಳಕೊಂಡು ಆನಂದದಿಂದ 
7 ಬಾಳಬೇಕು ॥ಪ॥ 


WE 


೧೦೮ / ಜನಾರೋಗ್ಯ ಕಲಾಜಾಥಾ 


ಕಾಲರಾ 


ನಾ 


(ರಂಗದ ಮೇಲೆ ಹಳ್ಳಿ ಮನೆಯ ದೃಶ್ಯ. ಒಂದು ಮಗು ಕಾಲರಾ ಬೇನೆಯಿಂದ 
ಸತ್ತಿರುತ್ತದೆ. ಹಳ್ಳಿಯ ಹೆಂಗಸರು ಮತ್ತು ಗಂಡಸರು ವ್ಯಸನದಿಂದ 
ಕೂಡಿರುತ್ತಾರೆ. ಕೆಲವರು ಅಳುತ್ತಿರುತ್ತಾರೆ. ಪ್ರೇಕ್ಷಕರ ಮಧ್ಯದಿಂದ ಮೂರು 
: ಗುಂಪು ಅಳುತ್ತಾ ರಂಗದ ಮಧ್ಯಕ್ಕೆ ಬಂದು ಎಲ್ಲರೂ ಸೇರಿ ಅಳುತ್ತಾರೆ. ಈ 
ಮಧ್ಯೆ ಕಾಳಪ್ಪ ಎದ್ದು ಬಂದು ಪ್ರೇಕ್ಟಕರತ್ತ ನೋಡಿ ಯಾರನ್ನೋ ನಿರೀಕ್ಷಿಸು 
ತ್ರಿರುವಂತೆ ಅಭಿನಯಿಸಿ ಮತ್ತೆ ತನ್ನ ಜಾಗಕ್ಕೆ ಹಿಂತಿರುಗುತ್ತಿರುವಾಗ...) 


ಒಬ್ಬ ವ್ಯಕ್ತಿ : ಕಾಳಪ್ಪಾ, ತಡ ಯಾಕೆ ಮಾಡ್ತೀದ್ದೀರ? ಬಿರ್ರನೆ ಮುಗಿಸಬಾರದ? 


ಕಾಳಪ್ಪ : (ಅಳುತ್ತಾ) ಅವರ ಸೋದರ ಮಾವ ಬರಬೇಕಪ್ಪ (ಮತ್ತೆ ತನ್ನ ಜಾಗಕ್ಕೆ 
ಬರುವನು). 


ಪೂಜಾರಿ : (ಪ್ರವೇಶ) ಏನ್ರಪ್ಪಾ, ಎಲ್ಲಾ ಯಾಕೆ ಹಿಂಗ ಕುಂತಿದ್ದೀರಾ? ಬೆಲ್ಲ 
ಹಚ್ಚಿದ ಕಲ್ಲಂಗೆ. ಕಾಳಪ್ಪಾ, ಒಂದು ಎಲೆ ಇದ್ದರೆ ಕೊಡ್ತೀಯಾ? 
(ಕಾಳಪ್ಪ ಎಲೆಯತ್ತ ತೋರಿಸುವನು. ಪೂಜಾರಿ ಎಲೆ ತೆಗೆದು ಅಡಿಕೆ 
ಹಾಕಿಕೊಂಡು) ಇಷ್ಟು ಜನಗಳಲ್ಲಿ ನನ್ನ ಮಾತು ಕೇಳೋರು ಯಾರೂ 
ಇಲ್ಲ. ಎಷ್ಟು ಸಲ ಹೇಳಿದೆ ನಾನು. ಯಾರಾದ್ರೂ ಕೇಳಿದ್ರಾ. 
ಅಮ್ಮನಿಗೆ ಒಂದು ಬಲಿ ಕೊಡಬೇಕು. ಅದಕ್ಕೆ ಈ ಕಾಯಿಲೆ 
ಬಂದಿರೋದು. ನನ್ನ ಕೈಲಿ ಯಂತ್ರ ಕಟ್ಟಿಸಿ. ಒಂದು ತಾಯತಾ 
ಹಾಕಿಸಿ ಅಂತ ಅಂದಿದ್ದೆ. ಕೇಳಿದ್ರಾ? ಈಗ ನೋಡಿ ಏನಾಯಿತು. 


೨ನೇ ವ್ಯಕ್ತಿ : ಯೋ, ಇಲ್ಲಿ ಜನಗಳಿಗೆ ಕುಡಿಯೋಕೆ ಒಳ್ಳೆ ನೀರಿದೆಯಾ? 


೩ನೇ ವ್ಯಕ್ತಿ : ಬಟ್ಟೆ ಒಗೆಯೋದು ಅಲ್ಲೇ, ದನ ತೊಳೆಯೋದು ಅಲ್ಲೇ, ಎಲ್ಲಾ 
ತೊಳೆಯೋದೂ ಅಲ್ಲೇ. 


ಕ್ರಿ ಒಳ್ಳೆ ಕಕ್ಕಸ ಮನೆ ಇದೆಯಾ ಇಲ್ಲಿ. ಬಂದುಬುಟ್ಟಾ ಇಲ್ಲಿ ಹೇಳೋಕೆ. 
ಪೂಜಾರಿ : ನಿಮಗೆ ಎಲ್ಲಾ ಗೊತ್ತಿದೆ. ಏನು ದೊಡ್ಡ ಡಾಕ್ಟರು. ಡಾಕ್ಟರ್‌ 


ಆಗಿಬಿಟ್ಟಿದ್ದಾರಾ ನೀವು? 


ಜನಾರೋಗ್ಯ ಕಲಾಜಾಥಾ/ ೧೦೯ 


ಕಾಳಪ್ಪ : (ಮುಂದೆ ಬಂದು ಪ್ರೇಕ್ಷಕರಿಂದ ಯಾರನ್ನೋ ನಿರೀಕ್ಷಿಸಿ ಹೋಗುತ್ತಾನೆ, 
ಅಷ್ಟರಲ್ಲಿ ಮತ್ತೊಬ್ಬ ವ್ಯಕ್ತಿ ಕಾಳಪ್ಪನ ಬಳಿ ಬಂದು ಕಕ್ಕಸಿಗೆ ಹೋಗಲು ದಾರಿ 
ಕೇಳುವಂತೆ ಅಭಿನಯಿಸಿ ಓಡುವನು. ಕಾಳಪ್ಪ ಅವನನ್ನು ಹಿಂದಕ್ಕೆ ಕರೆದು ನೀರು 
ತೆಗೆದುಕೊಂಡು ಹೋಗಲು ತಿಳಿಸುವನು. ಅವನು ಹೋದ ಕೂಡಲೆ). 


ಪೂಜಾರಿ : ಎಂ.ಎಲ್‌.ಎ. ಸಾಹೇಬರು ಬಂದರು. ನಮಸ್ಕಾರ ಸ್ವಾಮಿ. 


ಶಾಸಕರು : (ಬಂದು ಸತ್ತಿರುವ ಮನುಷ್ಯನನ್ನು ನೋಡಿ ಕೃತಕ ದುಃಖ ತೋರಿಸುತ್ತಾ 
ಕಾಳಪ್ಪನನ್ನು ಕರೆದು) | 
ಕಾಳಪ್ಪ, ಕಾಳಪ್ಪ.. ಬಾ ಇಲ್ಲಿ... ತಗೋ. ಇರ್ಲಿ ತಗೋ.. 
(ಹಣ ನೀಡುವನು) ನಾನು ಬೆಂಗಳೂರಿನಲ್ಲಿದ್ದೆ. ವಿಷಯ ಗೊತ್ತಾಗಿದ್ದೇ 
ತಡ ಒಂದೇ ಉಸಿರಿಗೆ ಓಡೋಡಿ ಬಂದೆ. ನಮ್ಮ ಜಿಲ್ಲೆ ಅಭಿವೃದ್ದಿ 
ಬಗ್ಗೆ ಡಿ.ಸಿ. ಆಫೀಸಿನಲ್ಲಿ ಒಂದು ಸಭೆ ಕರೆದಿದ್ದೆ. ಡಿ.ಸಿ.ಗೆ ಹೇಳಿದ್ದೆ 
ಒಂದು ವಾರದ ರೇಷನ್‌ ಪುಗಸಟ್ಟೆ ಕೊಡಿ ಅಂತ. ಕೊಟ್ಟಿರಬೇಕಲ್ಹಾ 
(ಎಲ್ಲರೂ ಸುಮ್ಮನಿರುವರು). 


ಪೂಜಾರಿ : ಕೊಟ್ಟಿದ್ದಾರೆ ಸ್ವಾಮಿ. 


ಶಾಸಕ : ಈ ವಿಚಾರವಾಗಿ ಮಂತ್ರಿಗಳ ಜೊತೆ ಮಾತಾಡಿ ಪರಿಹಾರದ ಬಗ್ಗೆ 
ಮಾತಾಡಲು ಬೆಂಗಳೂರಿಗೆ (ಒಬ್ಬ ವ್ಯಕ್ತಿ ಕಕ್ಕಸಿಗೆ ಓಡುವನು) (ಶಾಸಕರು 
ಗಾಬರಿಗೊಳ್ಳುತ್ತಾ) ಈ ವಿಷಯ ಮಾತಾಡಲು ಬೆಂಗಳೂರಿಗೆ ಹೋಗಿ 
ಮಂತ್ರಿಗಳ ಜೊತೆ ಮಾತನಾಡಿ... 


ಪೂಜಾರಿ : ಮಂತ್ರಿಗಳ ಜೊತೆ ಮಾತಾನಾಡೋದಾದರೆ ನಂದೊಂದು ಕೆಲಸ 
ಮಾಡಿಕೊಡಿ ಸ್ವಾಮಿ. ಅಮ್ಮನವರ ಗುಡಿ ಕಟ್ಟಿಸಲು ಸರ್ಕಾರದ 
ಹಣ ಮಂಜೂರು ಮಾಡಿಸಿಕೊಡಿ. 


ಜನಗಳು : (ಕೋಪದಿಂದ) ಹೊಡೀರೋ ಅವನ್ನ. ಇಲ್ಲಿ ಜನ ಕಾಯಿಲೆಯಿಂದ 
ಸಾಯ್ತಿದ್ದಾರೆ. ಇವನಿಗೆ ಗುಡಿ ಕಟ್ಟಿಸಲು ಹಣ ಬೇಕಂತೆ. ಹಾಕ್ರೋ 

ನಾಲ್ಕು. 

ಶಾಸಕ : (ಎಲ್ಲರನ್ನೂ ಸಮಾಧಾನಪಡಿಸುತ್ತಾ) ನಾನಿದ್ದೀನಿ. ಎಲ್ಲಾ ಸರಿ 
ಮಾಡ್ತೀನಿ. ಸುಮ್ನಿರಿ. ಈ ಕಡೆ ಬನ್ನಿ ಪೂಜಾರ್ರೆ. ಅವರೇನೊ 

ಬುದ್ದಿ ಇಲ್ಲದೋರು. ನೀವಾದರೂ ಯೋಚ್ನೆ ಮಾಡೋದು 


೧೧೦ / ಜನಾರೋಗ್ಯ ಕಲಾಜಾಥಾ 


ಪೂಜಾರಿ 


ಶಾಸಕ : 


ಕಕ್ಕಸಿಗೆ 
ಹೋಗಿದ್ದ ವ್ಯಕ್ತಿ 


ಶಾಸಕ 


ಕಕ್ಕಸಿಗೆ 
ಹೋಗದ್ದ ವ್ಯಕ್ತಿ 


ಶಾಸಕ 


ಬ್ಯಾಡ್ಜ್ವಾ. ತೀರಾ ಕೆಣಕಬಾರದು ಸ್ವಾಮಿ. ಬನ್ನಿ ಈ ಕಡೆ ನಾನು 
ಎಲ್ಲಾ ಸರಿ ಮಾಡ್ತೀನಿ. (ಜನರನ್ನು ಉದ್ದೇಶಿಸಿ) ನಿಮಗಾದರೂ ಬುದ್ದಿ 
ಬ್ಯಾಡ್ಜಾ. ಬನ್ನಿ ಈ ಕಡೆ. ನಾನು ಡಿ.ಸಿ.ಗೆ ಹೇಳಿ ಎಲ್ಲಾ ಅನುಕೂಲ 
ಮಾಡ್ಸಿಕೊಡ್ತೀನಿ. ಏನೂ ಯೋಚನೆ ಮಾಡಬೇಡಿ. ಅಲ್ಲಾ ಹೋದ 
ಎಲೆಕ್ಟನ್‌ನಲ್ಲಿ ನಮ್ಮ ಎದುರು ಪಾರ್ಟಿಯವರು ಎಷ್ಟು ರೇಷನ್‌ 
ಕೊಟ್ಟಿದ್ದರು (ಎಲ್ಲರೂ ಸುಮ್ಮನಿರುವರು) ಅಲ್ಲಾ ಎಷ್ಟು ದಿನದ್ದು 
ಅಂತ ಕೇಳಿದೆ ಅಷ್ಟ. 


: ಎರಡು ವಾರದ್ದು ಸ್ವಾಮಿ ಎರಡು ವಾರದ್ದು. 


ಎರಡು ವಾರದ್ದ. ನಾನು ನಾಲ್ಕು ವಾರದ್ದು ರೇಷನ್‌ ಪುಗಸಟ್ಟೆ 
ಕೊಡಿಸ್ತೀನಿ. 


: ಎಷ್ಟು ವಾರದ್ದು ಸ್ವಾಮಿ? 


: ನಾಲ್ಕು ವಾರದ್ದು? 


: ನಾಲ್ಕು ವಾರದ್ದು (ವಾಂತಿ ಮಾಡುವನು). 


: (ಓಡುತ್ತಾ) ಅವನನ್ನು ಹಿಡ್ಕೊಳ್ಳಿ. ಇದು ಕಾಲರಾ ಇರಬೇಕು. ಬೇಗ 


ಆಸ್ಪತ್ರೆಗೆ ಸಾಗಿಸಿ. ನಾನು ಬೆಂಗಳೂರಿಗೆ ಹೋಗಬೇಕು. ಬರ್ತಿನಿ 
(ಗಾಬರಿಯಿಂದ ಓಡುವನು). 


: (ವ್ಯಕ್ತಿಯನ್ನು ಹಿಡಿದುಕೊಂಡು) ನೀರು ತನ್ನಿ ನೀರು. 


: ನಿಲ್ಲಿಸಿ ನೀರು ಕೊಡಬೇಡಿ. ಕಾಲರಾ ಬಂದವನಿಗೆ ನೀರು ಕೊಡ 


ಬಾರದು. 


: (ಪ್ರವೇಶ) ನಿಲ್ಲಿಸಿ. ಇದು ಮೂಢನಂಬಿಕೆ. ಕಾಲರಾ ಬಂದವನಿಗೆ 


ನೀರಿನ ಅವಶ್ಯಕತೆ ಹೆಚ್ಚಾಗಿರುತ್ತದೆ. ಅವನಿಗೆ ಭೇದಿ ಮತ್ತು 
ವಾಂತಿಯ ಕಾರಣದಿಂದ ಶರೀರದ ನೀರಿನ ಬಹುಭಾಗ ಹೊರಗೆ 
ಹೋಗುತ್ತದೆ. ಈ ಸಂದರ್ಭದಲ್ಲಿ ಅವನಿಗೆ ಹಚ್ಚಾಗಿ ನೀರನ್ನು 
ಕೊಡಬೇಕು. ಅವನಿಗೆ ಕೊಡುವ ಪ್ರತಿ ಲೋಟ ನೀರಿಗೆ ಒಂದು 


ಜನಾರೋಗ್ಯ ಕಲಾಜಾಥಾ/ ೧೧೧ 


ಚಮಚೆ ಸಕ್ಕರೆ, ಒಂದು ಚಿಟಿಕೆ ಉಪ್ಪು ಸುಲಭವಾಗಿ ಸಿಕ್ಕಿದರೆ 
ಎರಡು ಮೂರು ತೊಟ್ಟು ನಿಂಬೆರಸ ಬೆರೆಸಿ ಕೊಡಬೇಕು. ಇಂತಹ 
ನೀರನ್ನು ಧಾರಾಳವಾಗಿ ಎಷ್ಟು ಬೇಕಾದರೂ ಕೊಡಬಹುದು. ಇದು 
ಕೇವಲ ಮೊದಲ ಚಿಕಿತ್ಸೆ ಮಾತ್ರ. ತಕ್ಸಣ ರೋಗಿಯನ್ನು ಆಸ್ಪತ್ರೆಗೆ 
ಸಾಗಿಸಬೇಕು. ಈ ಪೂಜಾರಿಯನ್ನು ಆಚೆಗೆ ಕಳುಹಿಸಿ. ಈ ರೋಗಿಗೆ 
ನೀರು ಕೊಡಿ (ನೀರು ಕೊಡುವರು). 


QU 


J 
a 


೧೧೨ / ಜನಾರೋಗ್ಯ ಕಲಾಜಾಥಾ 


ರಕ ದಾನ 


MEE REE Se ಅಂತ 


"ಆಗಬಹುದು. ನೀನು 


(ಸುಮಾರು ೫ ಅಥವಾ ೬ ಜನ ಕೂಲಿ ಕೆಲಸಗಾರರು ಒಂದು ದೊಡ್ಡ 
ಕಲ್ಲುಚಪ್ಪಡಿಯನ್ನು ಎತ್ತುತ್ತಿರುತ್ತಾರೆ. ಎತ್ತುವಾಗ ರಾಗಿ ರೊಟ್ಟಿ ಐಸಾ ಎಂಬ 
ಮಾತುಗಳನ್ನು ಹೇಳುತ್ತಿರುತ್ತಾರೆ. ಅಷ್ಟರಲ್ಲಿ ಒಬ್ಬ ವ್ಯಕ್ತಿ ಚಪ್ಪಡಿಯ ಕೆಳಗೆ 
ಕಾಲುಗಳು ಸಿಕ್ಕುಕೊಂಡಂತೆ ಅಭಿನಯಿಸಿ ಬೀಳುವನು. ರಕ್ತಸ್ರಾವವಾಗಿದೆ ಎಂದು 
ಮಾತನಾಡಿಕೊಂಡು ಆಸ್ಪತ್ರೆಗೆ ಎತ್ತಿಕೊಂಡು ಬರುತ್ತಾರೆ.) 


ಆಸ್ಪತ್ರ ದೃಶ್ಯ 
ಹೊತ್ತು ತಂದವರಲ್ಲಿ ಇಬ್ಬರು ಬೆಂಚಾಗುತ್ತಾರೆ. ಬೆಂಚಿನ ಮೇಲೆ ಗಾಯಾಳು 
ವನ್ನು ಮಲಗಿಸುವರು. ದಾದಿಯು ಬಂದು ಗಾಯಾಳುವನ್ನು ಪರೀಕ್ಷಿಸಲು 
ಪ್ರಾರಂಭಿಸುತ್ತಾಳೆ. 


: (ರಕ್ತ ಪರೀಕ್ಷೆಗೆ ರಕ್ತವನ್ನು ಸಂಗ್ರಹಿಸಿಕೊಳ್ಳುತ್ತಾ) ಇದು ಹೇಗಾಯಿತು? 
: ಚಪ್ಪಡಿ ಕಲ್ಲನ್ನು ಎತ್ತುತ್ತಿದ್ದಿ. ಚಪ್ಪಡಿ ಜಾರಿ ಹಿಂಗಾಯಿತು. 
: ಡಾಕ್ಟರ್‌, ಡಾಕ್ಟರ್‌ (ಎಂದು ಕೂಗುವಳು). 


: (ಪ್ರವೇಶಿಸಿ ರೋಗಿಯನ್ನು ಪರೀಕ್ಷಿಸಿ, ರಕ್ತದ ಒತ್ತಡ ನೋಡಿ) ರಕ್ತ ಬಹಳ 


ಹೋಗಿದೆ. ಈತನಿಗೆ ರಕ್ತ ಕೊಡಬೇಕಾಗಿದೆ. ನರ್ಸ್‌ ಈತನ ರಕ್ತ 
ಪರೀಕ್ಷೆ ಮಾಡಿದ್ದೀರಾ? 


: ಹೌದು ಡಾಕ್ಟರ್‌ ಬಿ ಗುಂಪು 

: ನಮ್ಮ ರಕ್ತದ ಬ್ಯಾಂಕಿನಲ್ಲಿ ಬಿ ಗುಂಪು ರಕ್ತ ಇದೆಯಾ? 
: ಇಲ್ಲ ಡಾಕ್ಟರ್‌ 

: ಮತ್ತೆ ರಕ್ತಕ್ಕೆ ಏನು ಮಾಡುವುದು? 


; ಇಲ್ಲೆ ನಿಂತಿದ್ದಾರಲ್ಲ. ಇವರಲ್ಲಿ ಯಾರಾದರೂ ರಕ್ತ ಕೊಟ್ಟರೆ 


ಆಗಬಹುದು. 


ಬಾರಪ್ಪಾ (ಬಂದಿರುವ ಎಲ್ಲರೂ ಗಾಬರಿ 


ಗೊಳ್ಳುವರು). 


ಜನಾರೋಗ್ಯ ಕಲಾಜಾಥಾ / ೧೧೩ 


ಜಟ್ಟ: 


: (ಮುಂದೆ ಬಂದು) ಡಾಕ್ಟರ್‌ ನಾನು ಅವನ ರಕ್ತದ ಕಾರ್ಡು 


ನೋಡಿದ್ದೀನಿ. 
ಅವನದು ಬಿ ನಂದು ಎ ಗುಂಪು. 


ರ್‌ : ನೆಕ್ಸ್ಟ್‌ ನೀನು, 
: ಸಾರ್‌ ನಂದು ಬಿ ಗುಂಪಾಗಿತ್ತು. ಈಗ ಎ ಗುಂಪಾಗಿ ಬದಲಾಗಿ 


ಬಿಟ್ಟಿದೆ ಸಾರ್‌. 


: ಏನಯ್ಕಾ ಹೀಗೆ ಹೇಳ್ತೀಯಾ. ದಾರೀಲಿ ಬರುವಾಗ ಬದಲಾಯಿಸ್ತಾ. 


ಅದೇನು ಗುಂಪು ಬದಲಾಯಿಸೋಕೆ ರಾಜಕೀಯ ಪಕ್ಷ ಅಂತ 
ತಿಳಿದುಕೊಂಡೆಯಾ? | 


: ಇಲ್ಲ ಸಾರ್‌, ಚಿಕ್ಕಾಸ್ಪತ್ರೇಲೀ ತೋರಿಸಿದಾಗ ಬಿ ಅಂತ ಹೇಳಿದ್ರು. 


ದೊಡ್ಡಾಸ್ಪತ್ರೇಲೀ ತೋರಿಸಿದಾಗ ಎ ಅಂತ ಹೇಳಿದ್ರು ಸಾರ್‌. 


: ಸರಿ ಸರಿ ಚೆನ್ನಾಗಿದೆ ನೆಕ್ಸ್ಟ್‌ 
: (ಮುಂದೆ ಬಂದು) ಸಾರ್‌ ನಾನು ಬಹಳ ನಿಶ್ಶಕ್ತ ಸಾರ್‌. ರಕ್ತ ಕೊಟ್ಟರೆ 


ಅವನಿಗಿಂತ ಮುಂಚೆ ನಾನು ಹೋಗ್ಬಿಡ್ತೀನಿ ಸಾರ್‌. 


: ಏನಯ್ಯಾ ನೀನು ನಿಶ್ಶಕ್ಕನಾ. ಸರಿ ಸರಿ ನೀನು ರಕ್ತ ಕೊಡೋದೂ 


ಬೇಡ. ಬೇಗ ಹೋಗೋದೂ ಬೇಡ. ನೆಕ್ಸ್ಟ್‌ 


: (ಮುಂದೆ ಬಂದು) ಸಾರ್‌ ನಂದು ಎಫ್‌ ಗ್ರೂಪ್‌ ಸಾರ್‌. 


: ಎಫ್‌ ಗ್ರೂಪು ಇದು ಎಲ್ಲಿಂದ ಬಂತಯ್ಕಾ? ಎಫ್‌ ಗ್ರೂಪು. ನನಗೆ 


ಗೊತ್ತಿರುವ ಹಾಗೆ ಎ ಗ್ರೂಪು ಬಿ ಗ್ರೂಪು ಎಬಿ ಗ್ರೂಪು ಓ 
ಗ್ರೂಪು ಅಂತ ನಾಲ್ಕು ಗ್ರೂಪುಗಳು ಇರೋದು. ಎಫ್‌ ಎಲ್ಲಿಂದ 
ಬಂತಯ್ಕಾ? ನೋಡಯ್ಯಾ ಎಲ್ಲಿಂದನಾದ್ರೂ ಬರ್ಲಿ, ಹೇಗಾದ್ರೂ 
ಬರ್ಲಿ. ಈಗ ಬಿ ಗ್ರೂಪು ರಕ್ತ ಬೇಕು. ನಮ್ಮಲ್ಲಿ ಆ ರಕ್ತ ಇಲ್ಲ. 
ನೀವು ಎಲ್ಲಿಂದನಾದ್ರೂ ರಕ್ತನಾ ತಂದ್ರೆ ರೋಗಿಯನ್ನು ಉಳಿಸಿ 
ಕೊಳ್ಳಬಹುದು. ಬೇಗ. ನರ್ಸ್‌ ರೋಗಿಯನ್ನು ಒಳಗೆ ತನ್ನಿ. 
(ಡಾಕ್ಟರ್‌ ಒಳಗೆ ಹೋಗುವರು. ನರ್ಸ್‌ ರೋಗಿಯನ್ನು ಒಳಗೆ ತರುವಂತೆ 
ತಿಳಿಸುವಳು. ಕೆಲಸಗಾರರು ರೋಗಿಯನ್ನು ಒಳಕ್ಕೆ ಎತ್ತಿಕೊಂಡು ಹೋಗಿ ಬಿಟ್ಟು 
ಮತ್ತೆ ಬರುವರು) 


ಈಗ ರಕ್ತಕ್ಕೆ ಏನು ಮಾಡುವುದು? 


೧೧೪ / ಜನಾರೋಗ್ಯ ಕಲಾಜಾಥಾ . 


ಆತ 


ಒದ 


ಕುಡುಕ 


: ಹೇ, ರಕ್ತ ಕೊಡುವವರು ಆಸ್ಪತ್ರೆ ಬಳಿ ಸುತ್ತಾಡುತ್ತಿರುತ್ತಾರೆ. 


ಅಲ್ಲಿಗೆ ಹೋಗಿ ಪ್ರಯತ್ನ ಮಾಡೋಣ ನಡೆಯಿರಿ. (ಸುತ್ತಲು 
ಪ್ರಾರಂಭಿಸುವರು. ಒಬ್ಬ ರಕ್ತ ಕೊಡುವವನು ಅಲ್ಲಿ ನಿಂತಿರುತ್ತಾನೆ. ಆಗ) 


: ಸಾರ್‌ ರಕ್ತ ಬೇಕಿತ್ತು. 
: ರಕ್ತ ಬೇಕಿತ್ತಾ. ಆಗಲಿ. ನಾನು ಅದೇ ಕೆಲಸಕ್ಕೆ ನಿಂತಿದ್ದೀನಿ. ಆದರೆ 


ಒಂದು ವಿಚಾರ ನೋಡಿ. ನಮ್ಮ ರಕ್ತ ಜಿಲ್ಲಾಧಿಕಾರಿಗಳಿಂದ ಹಿಡಿದು 
ಮುಖ್ಯಮಂತ್ರಿಗಳವರೆಗೂ ಸಪ್ಲೆ ಆಗ್ತದೆ. ಆದ್ದರಿಂದ ಬೆಲೆ ಸ್ವಲ್ಪ 
ಜಾಸ್ತಿ. ವಿಚಾರ ಮಾಡಿ ನೋಡಿ. 


: ಹೌದೇ ಸ್ವಾಮಿ. ಆಗಲಿ ತಾವಿಲ್ಲೇ ಇರಿ. ಮತ್ತೆ ಬಂದು ಕಾಣ್ಣೀವಿ. 
: ಬೇಗ ಬನ್ನಿ. ನನಗೆ ಟೈಮ್‌ ಇಲ್ಲ. 


(ಎಲ್ಲರೂ ಮತ್ತೊಬ್ಬ ರಕ್ತ ಕೊಡುವವನ ಹತ್ತಿರ ಬರುವರು. ಆತ ಕುಡುಕ 
ನಾಗಿರುತ್ತಾನೆ). 


), : ಸ್ವಾಮಿ ರಕ್ತ ಬೇಕಿತ್ತು. (ಹೆಂಡದ ವಾಸನೆ ಸಹಿಸದೆ ಎಲ್ಲರೂ ಮೂಗು 


ಮುಚ್ಚಿಕೊಳ್ಳುವರು). 


: ರಕ್ತ ಬೇಕಿತ್ತಾ. ಆಗಲಿ ಕೊಡುತ್ತೇನೆ. ಆದರೆ ಒಂದು ವಿಷಯ 


ನೋಡಿ. ನನ್ನ ದೇಹದಲ್ಲಿರುವುದು ಶುದ್ದವಾದ ರಕ್ತ. ಇಂಥ ರಕ್ತಕ್ಕೆ 
೫೦೦ ರೂ. ಆಗುತ್ತೆ. ಇಷ್ಟ ಇದ್ದರೆ ತಗೋಬಹುದು. 


ಸ: (ಒಬ್ಬರ ಮುಖ ಮತ್ತೊಬ್ಬರು ನೋಡಿಕೊಂಡು) ಆಗಲಿ ಸ್ವಾಮಿ ನೀವು 


ಇಲ್ಲೇ ಇರಿ, ಬೇಗ ಬಂದು ಕಾಣ್ಣೀವಿ. (ಹೊರಡುವರು). 


: (ಕೈ ತಟ್ಟಿ ಕರೆದು) ಏನ್‌ ಸ್ವಾಮಿ ನಿಮಗೆ ರಕ್ತ ಬೇಕಿತ್ತಾ? 
: ಹೌದು ಸ್ವಾಮಿ. 


: ನಾನು ರಕ್ತ ಕೊಡ್ತೀನಿ. ನೋಡ್ಕಂಡು ನಿಮಗೆ ತೋಚಿದಷ್ಟು ಕೊಡಿ 


ಸ್ವಾಮಿ. 


(ಎಲ್ಲರೂ ಕುಡುಕ, ಆತ ಮತ್ತು ನಿರುದ್ಯೋಗಿಯನ್ನು ಕರೆದುಕೊಂಡು 
ಬರುವರು). 


: ರಕ್ತ ತರೋದಿಕ್ಕೆ ಹೋದವರು ಇನ್ನೂ ಬರಲಿಲ್ವ? 


ಜನಾರೋಗ್ಯ ಕಲಾಜಾಥಾ / ೧೧೫ 


ಬ 


ಕಾಂಪೌಂಡರ್‌ : 


ಮತ್ತೊಬ್ಬ 


ಕಾಂಪೌಂಡರ್‌ : 


ಕುಡುಕ : 


ಡಾಕ್ಟರ್‌ ೆ 
ಕುಡುಕ : 


ಇನ್ನೇನು ಬರಬಹುದು ಸಿಸ್ಟರ್‌. ಆಗೋ ನೋಡಿ ಬಂದ್ರು. ಬನ್ನಿ 
ಬನ್ನಿ ರಕ್ತ ಕೊಡೋವವರು ಸಿಕ್ಕಿದರಾ? 


: ಹೌದು ಸಾರ್‌. (ಮೊದಲು ರಕ್ತ ಕೊಡಲು ಬಂದ ಆತನನ್ನು ಮುಂದೆ 


ಕಳುಹಿಸುವನು). 


ಬನ್ನಿ ಒಬ್ಬೊಬ್ಬರಾಗಿ ಬನ್ನಿ. (ಮುಂದೆ ಬಂದ ಆತ, ಕುಡುಕ ಮತ್ತು 
ನಿರುದ್ಯೋಗಿಯ ರಕ್ತವನ್ನು ಪರೀಕ್ಷೆಗಾಗಿ ತೆಗೆದುಕೊಳ್ಳುವನು. ಅಷ್ಟರಲ್ಲಿ 
ಡಾಕ್ಟರ್‌ ಪ್ರವೇಶ ಮಾಡುವರು). 


: ರಕ್ತ ಬಂತಾ. ಎಲ್ಲಿ ಸಿಸ್ಟರ್‌ ಕೊಡಿ ಇಲ್ಲಿ. ಕಾಂಪೌಂಡರ್‌ 


ಒಬ್ಬೊಬ್ಬರಾಗಿ ಕರೀರಿ. (ಕಾಂಪೌಂಡರ್‌ ಕೂಗುವನು. ಮೊದಲು ಆತ 
ಬರುವನು). 


: ಅರೆ ನೀನಾ. ನೀನು ನಿನ್ನೆ ತಾನೇ ರಕ್ತ ಕೊಟ್ಟಿದ್ದೀಯಾ? ಇವತ್ತು 


ಹೇಗಯ್ಕಾ ಬಂದೆ? 


: ಅದು ನಿನ್ನೆ ತಾನೆ. ಇವತ್ತಲ್ವಲ್ಲಾ. ತಗೊಳ್ಳಿ ಡಾಕ್ಟರೆ. 
: ನೋಡಯ್ಯ ರೋಗಿಯ ಜೀವ ಎಷ್ಟು ಮುಖ್ಯವೋ ಹಾಗೆ ನಿನ್ನ 


ಜೀವಾನೂ ಮುಖ್ಯ. ಗಂಡಸಾಗಿದ್ದರೆ ೪ ತಿಂಗಳಿಗೆ ಒಂದು ಸಲ 
ಹೆಂಗಸಾಗಿದ್ರೆ ೬ ತಿಂಗಳಿಗೆ ಒಂದು ಸಲ ರಕ್ತವನ್ನು ಕೊಡಬಹುದು. 
ನೀನು ನಿನ್ನೆ ತಾನೆ ರಕ್ತ ಕೊಟ್ಟಿರುವುದರಿಂದ ರಕ್ತ ತೆಗೆದುಕೊಳ್ಳಲು 
ಬರುವುದಿಲ್ಲ. ಆದ್ದರಿಂದ ನೀನು ಹೋಗಬಹುದು. ನೆಕ್ಸ್ಟ್‌. 
(ಕಾಂಪೌಂಡರ್‌ ಕುಡುಕನನ್ನು ಕೂಗುವನು; ಕುಡುಕ ಡಾಕ್ಟರನ್ನು ಕಂಡು 
ಗಾಬರಿಯಿಂದ ನಿಲ್ಲುವನು). 


ಅರೆ ಇವನಾ. ಇವನನ್ನು ಯಾಕೆ ಕರೆದುಕೊಂಡು ಬಂದಿರಿ. ಇವನು 


ಕುಡುಕ. ಅಲ್ಲದೆ ಕ್ಷಯ, ಜಾಂಡೀಸ್‌, ವೀಡಿ ಎಲ್ಲಾ ರೀತಿಯ 
ಕಾಯಿಲೆಗಳೂ ಇವೆ. 


ಏನ್‌ ಡಾಕ್ಟರ್‌ ಒಂದು ರೇಡಿಯೋಗೆ ಗತಿ ಇಲ್ಲ. ಇನ್ನು ವಿಡಿಯೋ 
ಎಲ್ಲಿಂದ ತರಲಿ? 


ನಾನು ಹೇಳಿದ್ದು ನಿನ್ನ ಕಾಯಿಲೆ ವಿಷಯ. ವಿಡಿ ಕಾಯಿಲೆ ಅಂತಾ. 


ಕಾಯಿಲೆ ಇದ್ರೆ ನೀವೇ ವಾಸಿ ಮಾಡೋಕೆ ಆಗಲ್ವೇ. ಅಲ್ಲಿ ಒಳಗೆ 


೧೧೬ / ಜನಾರೋಗ್ಯ ಕಲಾಜಾಥಾ 


ಕುಡುಕ 


ಡಾಕ್ಟರ್‌ : 


ನಿರುದ್ಯೋಗಿ 


ಡಾಕ್ಟರ್‌ 


ನಿರುದ್ಯೋಗಿ 


ಕಾಂಪೌಂಡರ್‌ 


ಡಾಕ್ಟರ್‌ 


ರೋಗಿ ಸಾಯ್ತಾ ಬಿದ್ದಿದ್ರೆ ಇಲ್ಲಿ ನೀವು ವೀಡಿ ಬಗ್ಗೆ ಮಾತಾಡ್ತ 
ಇದ್ದೀರಲ್ಲ. 


: ಅದು ಹಾಗಲ್ಲಯ್ಯ. ಈ ಕ್ಷಯ, ಜಾಂಡೀಸ್‌, ವೀಡಿ ಈ ರೀತಿಯ 


ಕಾಯಿಲೆಗಳು ಇರುವ ರೋಗಿಗಳಿಂದ ರಕ್ತವನ್ನು ತೆಗೆದುಕೊಳ್ಳ 
ಬಾರದು. ಆ ರಕ್ತವನ್ನು ಬೇರೆಯವರಿಗೆ ಕೊಡಲೂಬಾರದು. 
ಆದ್ದರಿಂದ ನೀನು ಹೋಗಬಹುದು. 


: ಅಲ್ಲಾ ಡಾಕ್ಟರೇ ಒಂದು ವಿಚಾರ... 


ಏನ್ರೀ' ಇಂತವರನ್ನೆಲ್ಲಾ ಕರೆದುಕೊಂಡು ಬಂದು ನಮ್ಮ ತಲೆ 
ತಿನ್ನುತ್ತೀರಿ. ಕಳುಹಿಸ್ರೀ ಇವನನ್ನು ಆಚೆಕೆ ನೆಕ್ಸ್ಟ್‌. 
(ನಿರುದ್ಯೋಗಿ ಬರುವನು) 


: ನೋಡಿ ಮಿಸ್ಟರ್‌ ನಿಮ್ಮ ಗುಂಪು, ಈ ಗುಂಪಿಗೆ ಹೊಂದಿಕೆ 


ಯಾಗಲ್ಲ. ಆದ್ದರಿಂದ ನಿಮ್ಮ ರಕ್ತ ತೆಗೆದುಕೊಳ್ಳಲು ಬರುವು 
ದಿಲ್ಲ. ನೀವು ಹೋಗಬಹುದು. 


: ಸಾರ್‌, ನಾನು ಯಾವ ಗುಂಪಿಗೂ ಸೇರ್ದೊನಲ್ಲ. ಸಾರ್‌. ಕಡೆ 


ಪಕ್ಷ ಮಂಡಲ ಪಂಚಾಯ್ತಿ ಸದಸ್ಯ ಕೂಡ ಅಲ್ಲ ಸಾರ್‌. 


: ನೋಡ್ರೀ, ನಾನು ಪಕ್ಷ ಪಂಗಡದ ವಿಚಾರ ಹೇಳ್ತಿಲ್ಲ. ರಕ್ತದಲ್ಲಿ 


ಎ ಗುಂಪು ಬಿ ಗುಂಪು ಎಬಿ ಗುಂಪು ಓ ಗುಂಪು ಅಂತ ನಾಲ್ಕು 
ಗುಂಪುಗಳಿವೆ. ನಿಮ್ಮದು ಎಬಿ ಗುಂಪು. ರೋಗಿಯದು ಬಿ ಗುಂಪು 
ಆದ್ದರಿಂದ ನಿಮ್ಮ ರಕ್ತ ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ. ನೀವು 
ಹೋಗಬಹುದು. 


: ಸಾರ್‌ ಹಾಗೆ ಹೇಳ್ಬೇಡಿ ಸಾರ್‌. ಏನಾದ್ರೂ ಮಾಡಿ ಅಡ್ಜೆಸ್ಟ್‌ 


ಮಾಡ್ಕೊಳ್ಳಿ ಸಾರ್‌. ಪ್ಲೀಸ್‌. 
ನೋಡ್ರಿ ಇದ್ರಲ್ಲಿ ಅಡ್ಜೆಸ್ಟ್‌ ಮಾಡೋಕೆ ಆಗೋಲ್ಲಾರಿ. 


: ಸಾರ್‌, ನಾನು ಹೊಟ್ಟೆಗೆ ಊಟ ಇಲ್ಲದೆ ಹೀಗ್ಮಾಡ್ತಾ ಇದ್ದೀನಿ 


ಸಾರ್‌. ಏನಾದ್ರೂ ಮಾಡಿ ಸಾರ್‌. 


: ಸಾರ್‌, ಪೇಷಂಟ್‌ ಭಾರೀ ಸೀರಿಯಸ್‌. 


: (ಒಳಕ್ಕೆ ಅವಸರದಿಂದ ಹೋಗಿ ಸಪ್ಪೆ ಮೋರೆಯಿಂದ ಹಿಂತಿರುಗಿ ಬರುವರು.) 


ಜನಾರೋಗ್ಯ ಕಲಾಜಾಥಾ/ ೧೧೭ 


ಎಲ್ಲರೂ : ಏನಾಯ್ತು ಸಾರ್‌. 


ಡಾಕ್ಟರ್‌ : ಆಗೋದೇನು, ಅವನು ಹೋಗ್ಬಿಟ್ಟ. ನೀವೆಲ್ಲ ತಿಳ್ಕೊಂಡಿದ್ದೀರ. 
ಅವನು ಸತ್ತಿದ್ದು ಅಪಘಾತದಿಂದ ಅಂತಾ. ಅದು ಸುಳ್ಳು. ಅವನು 
ಸತ್ತಿದ್ದು ನಿಮ್ಮ ಅಜಾಗರೂಕತೆಯಿಂದ, ನಿಮ್ಮ ಬೇಜವಾಬ್ದಾರಿ 
ಯಿಂದ ಅಂತ ಹೇಳಿ. ಅದ್ಕಾರೋ ಮೂರು ಜನ ಹಿಡ್ಕೊಂಡು 
ಬರೋ ಬದಲು ನಿಮ್ಮಲ್ಲಿ ಮೊದಲೇ ಯಾರಾದರೂ ರಕ್ತ 
ಕೊಟ್ಟಿದ್ದರೆ ಆತ ಬದುಕೋ ಸಾಧ್ಯತೆ ಜಾಸ್ತಿ ಇತ್ತು. ಆದರೆ ನೀವು 
ಇಲ್ಲದ ಸಬೂಬು ಹೇಳಿ ರಕ್ತ ಕೊಡಲಿಲ್ಲ. ಆತ ಸತ್ತ. 
ಬಂಧುಗಳೇ, ನಮ್ಮ ದೇಶದಲ್ಲಿ ಪ್ರತಿನಿತ್ಯವೂ ಈ ರೀತಿಯಲ್ಲಿ 
ರಕ್ತದ ಅವಶ್ಯಕತೆ ಮೇಲಿಂದ ಮೇಲೆ ಬೀಳುತ್ತಿರುತ್ತದೆ. ರಕ್ತ 
ಎನ್ನುವುದು ಒಂದು ಜೀವ ದ್ರವ. ಇದನ್ನು ಯಾವ ಕಾರ್ಯ್ಪಾನೆ 
ಯಲ್ಲಿಯೂ ಯಾರೂ ತಯಾರು ಮಾಡುವುದಿಲ್ಲ. ಇದು ನಮ್ಮ 
ದೇಹದಲ್ಲಿಯೇ ತಯಾರಾಗುತ್ತದೆ. ಒಬ್ಬ ಆರೋಗ್ಯವಂತನ 
ದೇಹದಲ್ಲಿ ೬ ರಿಂದ ೫ ೧/, ಲೀಟರ್‌ ರಕ್ತವಿರುತ್ತದೆ. ಅದರಲ್ಲಿ 
೨೦೦ ಮಿಲಿ ಲೀಟರ್‌ ಅಥವಾ ೨೫೦ ಮಿಲಿ ಲೀಟರ್‌ ರಕ್ತವನ್ನು 
ದಾನ ಮಾಡಿದರೆ ನಮಗೆ ಯಾವ ನಷ್ಟವೂ ಆಗುವುದಿಲ್ಲ. ಹಾಗೆ 
ದಾನ ಮಾಡಿದ ರಕ್ತ ಮತ್ತೆ ಕೆಲವೇ ಗಂಟೆಗಳಲ್ಲಿ ನಮ್ಮ ದೇಹವನ್ನು 
ಬಂದು ಸೇರುತ್ತದೆ. ಇದರಿಂದ ನಮಗೆ ಯಾವ ಹಾನಿಯೂ ಆಗುವು 
ದಿಲ್ಲ. ಆದ್ದರಿಂದ ಮುಕ್ತವಾಗಿ ರಕ್ತದಾನ ಮಾಡಿ, ಜೀವಗಳನ್ನು 
ಉಳಿಸಿ. 


ಎಲ್ಲರೂ : ರಕ್ತದಾನ ಮಾಡಿ ಜೀವಗಳನ್ನು ಉಳಿಸಿ 
ರಕ್ತದಾನ ಮಾಡಿ ಜೀವಗಳನ್ನು ಉಳಿಸಿ. py 


Ske ನಚ 
ಸಿ). 


೧೧೮ / ಜನಾರೋಗ್ಯ ಕಲಾಜಾಥಾ 


ಪೀಡೆ 


ಬಟೆ 


ಬ 


ಒಗೆಯುವವಳು 


ಲಕ್ಷ್ಮಿ 


ಶಂಕರಪ್ಪ 


ಹುಡುಗಿ 


(ಹಾಡು) 

ಯಾರಿಗೆ ಬೇಕು ಈ ಪೀಡೆ 

ಊರೂರಲ್ಲು ಈ ಪೀಡೆ 

ಸೊಳ್ಳೆಯೆ ನನ್ನ ದೇವರು 

ಬದುಕಲು ನನಗೆ ಬಲು ಉಸಿರು 

ನನ್ನೊಡನಿದ್ದರೆ ಎಲ್ಲರಿಗೂ ಒಂದೇ ಬರುವುದು ಕೊನೆ ಉಸಿರು. 


': ನಾನು...ಪೀಡೆ, ನನ್ನ ಹೆಸರು ಮಲೇರಿಯಾ ಅಂತ, ನಾನು ಹಳ್ಳಿ 


ಜನರಿಗೆ ತುಂಬಾ ಸ್ನೇಹಿತ. ಯಾಕೆಂದರೆ ನನಗೆ ಇರಲಿಕ್ಕೆ ಜಾಗ 
ಕೊಡ್ತಾರೆ, ನಾನು ಬದುಕಲಿಕ್ಕೆ ಬೇಕಾದ ವ್ಯವಸ್ಥೆ ಮಾಡ್ತಾರೆ. ನನಗೆ 
ಅನ್ನ ನೀರು ಎಲ್ಲ ಕೊಟ್ಟು ಸಾಕ್ತಾರೆ. ನಿಮಗೆ ನಂಬಿಕೆ ಇಲ್ಲದಿದ್ದರೆ 
ಈಗ ಒಂದು ಹಳ್ಳಿಗೆ ಹೋಗೋಣಾ ಬನ್ನಿ, ನಿಮಗೂ ತೋರು 
ಸ್ಮೀನಿ. 

(ಹಾಡುತ್ತಾ ಹೋಗುವುದು) 


(ಹಳ್ಳಿಯ ದೃಶ್ಯ.....806೫€1. ಅಲ್ಲಿ ಬಟ್ಟೆ ಒಗೆಯುವುದು, ದನ 
ತೊಳೆಯುವುದು, ನೀರು ತರುವುದು) 


: ಏನೆ, ಲಕ್ಷ್ಮಿ ನೀರು ಸಾಕ 


: ಇಲ್ಲ ಕಣಕ್ಕ ಇನ್ನು ೪ ಬಿಂದಿಗೆ ಬೇಕು. ಇವತ್ತು ನಮ್ಮ ಮನೆಗೆ 


ನೆಂಟರು ಬಂದವರೆ, ಬರಲಾ? 


: ಲೇ....ಈ ಕಡೆ ಬನ್ನರ್ಲ......ದನ ತೊಳೆಯ ಜಾಗದಲ್ಲೆ ಹಲ್ಲು 


ಉಜ್ಜಿಕೊಂಡು ನಿಂತು ಬಿಟ್ಟು. 


: ಬೋರ್‌ವೆಲ್‌ ಏನು ನಿಂದ? ನಾನು ಎಲ್ಲಿಯಾದ್ರು ತೊಳುಕೋತೀನಿ 


ನಿಂಗೇನು. 


ಜನಾರೋಗ್ಯ ಕಲಾಜಾಥಾ/ ೧೧೯ 


ತಾಯಿ 


ಮಗು : 
ತಂದೆ : 


ಪಕ್ಕದ 


ಮನೆಯವಳು : 


ತಾಯಿ : 


(ಎಲ್ಲರೂ ಬೋರ್‌ವೆಲ್ಲ ಮುಂದೆ ಗೊಟ್ಟಿಮಾಡುವಾಗ ಸ್ಟಿಲ್‌, ಹಾಡು) 
(ಹಾಡು) 

ಊರ ಮುಂದೆ ಬೋರ್‌ ಒಂದೈತೆ 

ಅದರ ಸುತ್ತಲು ನಾರುತೈತೆ 

ಕೇಳೋರು ಯಾರಿಲ್ಲ, ಊರಲ್ಲಿ ಬಿಗಿಯಿಲ್ಲ, 

ಇಂಗಾದ್ರೆ ಈ ಊರು ಉಳಿಯೊಲ್ಲ. 


: ನೋಡಿದ್ರಾ, ನಮ್ಮ ಹಳ್ಳಿ ಜನ ಎಷ್ಟು ಒಳ್ಳೆಯವರು ಅಂತ, 


ನಾನು ಇರಲಿಕ್ಕೆ ಬೇಕಾದ ಅನುಕೂಲ ಎಂಗೆ ಮಾಡಿಕೊಟ್ಟವರೆ. 
ಈಗ ನಾನು ಇದರ ಮೂಲಕ ಈ ಊರಿಗೆ ಪ್ರವೇಶ ಮಾಡ್ತಿನಿ. 


(ಹಾಡು ಹೇಳುತ್ತಾ ೨ ಸುತ್ತು ಸುತ್ತಬೇಕು) 
(ತಕ್ಷಣ ಎರಡು ಮನೆ ನಿರ್ಮಾಣವಾಗಬೇಕು) 


: ಹಾಂ....ಸರಿಯಾದ ಜಾಗಕ್ಕೆ ಬಂದೆ..... ಈ ಮನೆಗಳಲ್ಲಿ ಮಕ್ಕಳು 


ಇದ್ದಾವೆ. ನಾನು ಸೀದಾ ಅವರಿಗೆ ಪ್ರವೇಶ ಮಾಡ್ತಿನಿ. 


ಕೆಮ್ಮುವುದು, ಅಳುವುದು, (ಎಲ್ಲರು ಮಲಗಿರುವರು) 


: ಲೇ....ವಳೆ ಮೇಲೆ.... ಮಗು ಯಾಕೋ ಅವಾಗಿನಿಂದ ಕೆಮ್ಮುತ್ತಾ 


: ಏನಪ್ಪ....ಅಯ್ಯೋ, ರೀ ಸಕತ್ತಾಗಿ ಜ್ವರ ಬಂದಾವೆ, ಏನ್ರಿ 


ಮಾಡುದು ಈಗ, ನಡೀರಿ ಹೋಗಿ ಆಸ್ಪತ್ರೆಗೆ ಹೋಗಿ ಬರೋಣ. 
ಅಪ್ಪಾ ಅಪ್ಪಾ ಸಕತ್‌ ಸುಸ್ತಾಗೈತೆ. ಸ್ವಲ್ಪ ನೀರು ಕುಡುಸಮ್ಮ. 
ಲೇ ಲೇ....ಸುಮ್ಮಿರೆ ನೀರು ಕುಡಿಸಬೇಡ, ಜ್ವರ ಬಂದೋರಿಗೆ 


ನೀರು ಕುಡಿಸಬಾರದು, ನಾನು ಬೇಗ ಹೋಗಿ ಐನಾರ್‌ ಕರಕೊಂಡು 
ಬರ್ತಿನಿ....ಶಾಂತಿ ಮಾಡಿಸಿದರಾಯ್ತು ಇಲ್ಲೇ ಇರು. (ಹೋಗುವನು) 


ಏನೆ ಅಕ್ಕ ಅದು. ಮಗು ರಾತ್ರಿಯಿಂದ ಒಂದೇ ಸಮನೆ ಅಳ್ತಾ 
ಇದೆ. ಬೇಗ ಹೋಗಿ ಆಸ್ಪತ್ರೆಗೆ ತೋರ್ಸಿ ಬನ್ನಿ. 


ಆಸ್ಪತ್ರೆಗೆ ಬೇಡವಂತೆ. ನಮ್ಮ ಮನೆಯವರು ಐನಾರ್‌ ಕರಕೊಂಡು 
ಬರೋಕೆ ಹೋಗಿದ್ದಾರೆ. 


೧೨೦ / ಜನಾರೋಗ್ಯ ಕಲಾಜಾಥಾ 


ಪಕ್ಕದ 
ಮನೆಯವಳು 


ಐನಾರು : 


ಐನಾರು : 


: ಅಯ್ಕ ಮೊನ್ನೆಯಿಂದ ನಮ್ಮೂರಲ್ಲಿ ಮೂವತ್ತು ನಲವತ್ತು ಜನ 


ಇಂಗೆ ಮಲಗವರೇ. ಇದು ಊರಲ್ಲಿ ಅರಿಯೊ ಕಾಯಿಲೆ ಅಲ್ಲ. 
ಸುಮ್ಮನೆ ಆಸ್ಪತ್ರೆಗೆ ಹೋಗಿ...ನಮ್ಮೂರವರೆಲ್ಲ ಹೋಗಿ ರಕ್ತ 
ಪರೀಕ್ಷೆ ಮಾಡಿಕೊಂಡು, ಔಷಧಿ ಮಾತ್ರೆ ತಗೊಂಡು ಬಂದವರೇ. 


: ಹೇ......ಸುಮನಿರಮ್ಮ.....ಕೆಲಸ ಇಲ್ಲದೆ ಆಸ್ಪತ್ರೆಗೆ ಹೋಗ 


ಬೇಕು ಅಷ್ಟೇ, ಸುಮ್ನೆ ದುಡ್ಡು ದಂಡ ಮಾಡಕೆ, ಸ್ವಾಮಿ.... 
ಬನ್ನಿ. 


ಡೆ 


ನೋಡಿ ರಾತ್ರಿಯಿಂದ ಒಂದೇ ಸಮನೆ ನರಳುತ್ತಾ ಅವನೆ. 


(ಪಂಚಾಂಗ ನೋಡಿ) ನೋಡ್ರಿ ಈ ಮಗುವಿಗೆ ಶ್ರವಣದೋಷ ಇದೆ. 
ಅದಕ್ಕೆ ಶಾಂತಿ ಮಾಡಬೇಕು. 


: ಅಯ್ಕೊ ಸ್ವಾಮಿ....ಬೇಗ ಮಾಡಿ....ಆ ಹುಡುಗ ಗೋಳಾಡದು 


ನೋಡಕ್ಕಾಗಲ್ಲ. 


ಎಲ್ಲಿ, ಹುಡುಗನನ್ನು ಎಬ್ಬಿಸಿ ಕೂರಿಸಿಕೊಳ್ಳಿ. ಓಂ ಹೀಂ, ರೂಂ.... 
(ಮುಖಕ್ಕೆ ನೀರು ಹಾಕುವನು) ಇವನಿಗೆ ಅನ್ನ ನೀರು ಏನೂ ಕೊಡ 
ಬೇಡಿ..... ಹಾಗೆ ಮಲಗಿಸಿ, ಸಂಜೆವೊಳಗೆ ಸರಿಯಾಗ್ಯನೆ, ನಾನು 
ಬರಲಾ. (ತಕ್ಷಣ ಮಗು ಒದ್ದಾಡಿ ಸಾಯುವುದು) ಎಲ್ಲರೂ ಅಳುವರು. 


(ಹಾಡು) 

ಚಂದ್ರಣ್ಣನ ಮಗುವಿಗೆ ಚಳಿಜ್ವರ ಬಂದೈತೆ 
ಮನೆ ಮಂದಿಗೆಲ್ಲ ಗಾಬರಿಯಾಗೈತೆ 

ಐನೋರು ಕರೆಸಿಬಿಟ್ರು, ಯಂತ್ರಾವ ಕಟ್ಟಿಸಿಬಿಟ್ರು 
ಮಗು ಸತ್ತೋದ ಮ್ಯಾಲೆ ಕಣ್‌ ಕಣ್‌ ಬಿಟ್ರು 
(ರಂಗೇನಹಳ್ಳಿಯ ೨೦ ಜನ ಆಸ್ಪತ್ರೆಲಿರುವರು) 


: ಡಾಕ್ಟೆ ಡಾಕ್ಟೆ.... ಏನಾಗಿದೆ ಒಂದೇ ಸಾರಿ ನಮ್ಮೂರರೊಗೆಲ್ಲ 


ಇಂಗಾಗಿದೆಯಲ್ಲ. 


; ಏನ್ರಿ, ನಿಮಗೇನು ಬುದ್ದಿ ಗಿದ್ದಿ ಇದಿಯೇನ್ರಿ ಊರವರೆಲ್ಲ ಇಷ್ಟು 


ಜನ ಕಾಯಿಲೆ ಮಲಗಿದ್ರು ಶಾಸ್ತ್ರ, ಮಂತ್ರ, ತಾಯ್ತ, ಅಂತ 


ಜನಾರೋಗ್ಯ ಕಲಾಜಾಥಾ / ೧೨೧ 


ಅನ್ಯಾಯವಾಗಿ ೫ ಜನ ಸಾಯಂಗೆ ಮಾಡಿದ್ರಲ್ಲರಿ.... ನಿಮ್ಮೂರಿಗೆ 
ಮಲೇರಿಯಾ ಹರಡೈತೆ. 


ಗೌಡ್ರು : ಇದೇನು ಡಾಕ್ಟೆ....ಯಾವ ಊರಿಗೂ ಇಲ್ಲದಿರೋ ಮಲೇರಿಯಾ 
ನಮ್ಮೂರಿಗೆ ಎಂಗೆ ಬಂತು. 


ಡಾಕ್ಟರು : ಎಂಗೆ ಬಂತು ಅಂದ್ರೆ... ನಿಮ್ಮದು ಒಂದು ಊರು ಏಿನ್ರಿ.... 
ಅದೇನು ಗೊಜ್ಜೆ. ನಿಮ್ಮೂರ ನೀರಿನ ಟ್ಯಾಂಕ್‌ ತೊಳೆದು ಎಷ್ಟು 
ದಿನ ಆಯ್ತುರಿ. 


ಗೌಡ : ಅದಿನ್ಶಾಕೆ ತೊಳಿಬೇಕು ಮ್ಕಾಲಗಡೆ ಸ್ವಲ್ಪ ಮುಚ್ಚಿಬಿಟ್ಟಿದಿವಲ್ಲ. 


ಡಾಕ್ಟರು : ಅದಕೆ ಇಂಗಾಗಿರೋದು...ಕುಡಿಯೋ ನೀರಿನ ಟ್ಯಾಂಕನ್ನ ಒಂದು 
ವಾರಕ್ಕೊಂದು ಸಾರಿನಾದ್ರು ತೊಳೆದು ಒಣಗಿಸಿ ಆಮ್ಕಾಲೆ ನೀರು 
ಬಿಡಬೇಕು. ಅದು ಅಲ್ಲದೆ...ನಿಮ್ಮೂರ ಬೋರ್‌ವೆಲ್‌ ಹತ್ರ 
ಏನಾಗಿದೆ ನೋಡಿದ್ರೇನ್ರಿ....... ಅಲ್ಲೆ ಬಟ್ಟೆ ಒಗೆಯದು, ಅಲ್ಲೆ 
ದನ ತೊಳೆಯೋದು. ಅಲ್ಲೆ ನೀರು ತಂದು ಕುಡಿಯೋದು. 


ಗೌಡ್ರು : ಅದು ಊರೊಳಗಿಲ್ಲ ಬಿಡಿ. ಆ ಕಾಲೋನಿ ಹತ್ರ ಅಂಗಿರಬಹುದು. 


ಡಾಕ್ಟರು : ಊರೊಳಗೆ ಇಲ್ಲದೆ ಇರಬಹುದು. ಊರಿನಿಂದ ೫ ಕಿಲೋಮೀಟರ್‌ 
ವರೆಗೆ ಈ ರೋಗ ಹಬ್ಬುತ್ತೆ. ನಿಮ್ಮೂರ ಮನೆ ಮುಂದೆ ಅದೇನು 
ವಾಸನೆ, ಅದೇನು ಸೊಳ್ಳೆ. ಇಂಗಾದ್ರೆ ಕಾಯಿಲೆ ಬರದೇ ಏನು 
ಮಾಡ್ತದೆ.....ಸಾಯದೆ ಏನು ಮಾಡ್ತರೆ. 


ನಾಗೇಗೌಡ : ಡಾಕ್ಟರೇ, ನಿಜವಾಗಲು ಇದು ನಮಗೆ ಗೊತ್ತಿರಲಿಲ್ಲ. ಇನ್ನು 
ಮುಂದೆ ಅಂಗಾಗಕ್ಕೆ ಬಿಡಾಕಿಲ್ಲ, ನಾಳೆ ನಮ್ಮೂರಿನ ಜನನೆಲ್ಲಾ 
ಸೇರುಸ್ತೀನಿ ನೀವೆ ಸ್ವಲ್ಪ ಅವರಿಗೆ ತಿಳುವಳಿಕೆ ಹೇಳಿ. 


ಕಾಂಪೌಂಡರ್‌ : ಸಾರ್‌.....ರಂಗೇನಳ್ಳಿಯವರು ಇನ್ನಿಬ್ಬರು ಪೇಶಂಟ್‌ಗಳು ಸತ್ತು 
ಹೋದರು. 


ಡಾಕ್ಟರು : ಹೌದಾ...ನೋಡಿದರೇನ್ರಿ ಸ್ವಾಮಿ ಏನಾಯ್ತು. 


(ಹಾಡು) | 
ಕಾಯಿಲೆಯು ಬಂದಾಗ ಕಣ್ಣು ಬಿಟ್ಟು ನೋಡಲಿಲ್ಲ 
ಊರಿನಾ ಸ್ವಚ್ಛತೆಯ ಯಾರು ಕಾಪಾಡಲಿಲ್ಲ. 


೧೨೨ / ಜನಾರೋಗ್ಯ ಕಲಾಜಾಥಾ 


ನಾಗೇಗೌಡ್ರು : 


ಡಾಕ್ಟರು : 


ಅಟ್‌ ಮ್ಯಾಲ್‌ ಒಲೆ ಉರಿದಂಗೆ 
ಕೆಟ್‌ ಮ್ಯಾಲ್‌ ಬುದ್ದಿಬಂತಲ್ಲ. 
ಊರ ಹಾಡು, ಇವರು ಊರ ಗೌಡ್ರು 
ಊರ ಜನರು ಇವರು ಊರ ಜನರು 


೨ನೇ ದೃಶ್ಯ 


(ಅರಿವಿನ ಆಂದೋಲನ, ವೈದ್ಯಾಧಿಕಾರಿಗಳು ಗ್ರಾ.ಪಂ. ಅಧ್ಯಕ್ಷರು, ಸಮಾಜ 
ಸೇವಕರು ಇರುವರು) 

ಈ ಕೆಂಪಾಪುರದ ಎಲ್ಲಾ ನನ್ನ ಬಂಧುಗಳೇ ಕೇಳಿ.....ನಮ್ಮೂರಿಗೆ 
ಒಂದು ದೊಡ್ಡ ಗಂಡಾಂತರ ಬಂದು ಬಿಟ್ಟೈತೆ. ನಮ್ಮ ದಡ್ಡತನ 
ದಿಂದ ಅನ್ಕಾಯವಾಗಿ ೬ ಮಕ್ಕಳು, ೩ ಜನ ಗರ್ಭಿಣಿಯರು, 
ಇಬ್ಬರು ಹಿರಿಯರು ಮಲೇರಿಯಾ ರೋಗಕ್ಕೆ ಬಲಿಯಾಗಿ 
ನಮ್ಮನ್ನೆಲ್ಲ ಬಿಟ್ಟು ಹೋದರು. ಇನ್ನು ಊರಿಗೆ ಊರೆ ಸಾಯ 
ಬೇಕಾಗಿತ್ತು. ಆದರೆ ನಮ್ಮ ಈ ಡಾಕ್ಟರು ಸಾಹೇಬ್ರ ಪ್ರಯತ್ನದಿಂದ 
ಕೆಲವರ್ನ ಬದುಕಿಸಿದರು. ಇವತ್ತು ನಿಮ್ಮನ್ನೆಲ್ಲ ಇಲ್ಲಿಗೆ ಕರೆಸಿದ 
ಉದ್ದೇಶ ಏನಪ್ಪ ಅಂದ್ರೆ.....ಈ ಮಲೇರಿಯಾ ಕಾಯಿಲೆ ಎಂತದು, 
ಇದು ಎಂಗೆ ಬರುತ್ತೆ, ನಾವು ಏನು ಮಾಡಬೇಕು ಅನ್ನೋ ವಿಚಾರನ 
ತಿಳಿಸುತ್ತಾರೆ. ಊರವರೆಲ್ಲ ಗಮನ ಇಟ್ಟು ಕೇಳಿ, ಅದರಂಗೆ ನಡಕಳ್ಳಿ 
ಅಂತ ಹೇಳ್ತಾ ಇಲ್ಲಿ ಬಂದೀರೋ ಎಲ್ಲಾ ಗಣ್ಯರನ್ನು ಸ್ವಾಗತಿಸು 
ತ್ತೇನೆ (ಚಪ್ಪಾಳೆ) 

ಈಗ ನಮ್ಮ ಡಾಕ್ಟರು ಸಾಹೇಬ್ರು ನಮ್ಮ ಜನಗಳಿಗೆ ನಾಲ್ಕು 
ತಿಳುವಳಿಕೆ ಹೇಳಬೇಕುಂತ ಕೇಳಿಕೊಳ್ಳುತ್ತಿನಿ. 


ಕೆಂಪಾಪುರದ ಬಂಧುಗಳೇ....ನಿಮಗೇ ತಿಳಿದಂಗೆ ನಿಮ್ಮೂರಿಗೆ 
ಒಂದು ದೊಡ್ಡ ಗಂಡಾಂತರ ಬಂದೋಯ್ತು. ಇನ್ನು ಮುಂದಾದರು 
ತುಂಬಾ ಹುಷಾರಾಗಿರಬೇಕು. 

ಈ ಮಲೇರಿಯ ಈಗಿನ ಕಾಲದ ಕಾಯಿಲೆಯಲ್ಲ. ತುಂಬಾ ತಲೆ 
ತಲಾಂತರದಿಂದಲೂ ಇರೋ ಕಾಯಿಲೆ. ಕೆಲವರು ಹೇಳ್ತಾರೆ ಕೊಳಚೆ 
ನೀರಲ್ಲಿ ಸೊಳ್ಳೆ ಕುಳಿತು ಕಡಿದು ಈ ಕಾಯಿಲೆ ಬರುತ್ತ ಅಂತ. 
ಅದು ಅಲ್ಲ ಅನಾಫಿಲೀಸ್‌ ಅನ್ನೋ ಹೆಣ್ಣು ಸೊಳ್ಳೆ ಶುದ್ದ ನೀರಲ್ಲೆ 


ಜನಾರೋಗ್ಯ ಕಲಾಜಾಥಾ / ೧೨೩ 


ಕೂರೋದು. ಆ ನೀರಿನೊಳಗಡೆ ವೈರಸ್‌ನ್ನು ಬಿಟ್ಟು ಅದನ್ನು 
ಕುಡಿದರೆ ಈ ರೋಗ ಉತ್ಪತ್ತಿಯಾಗುತ್ತೆ. ಆದ್ದರಿಂದ ಮುಖ್ಯವಾಗಿ 
ಮನೆಯ ಒಳಗಾಗಲಿ, ಹೊರಗಾಗಲಿ ಸೊಳ್ಳೆಗೆ ನೀರು ಸಿಗದಂಗೆ 


ಮಾಡಬೇಕು. 
ಒಬ್ಬ : ಅಲ್ಲಾ ಸಾರ್‌....ಮನೆ ಮುಂದೆ ಹೋಗಲಿ ಈ ಕೆರೆಲಿ, ಕಟ್ಟೆಲಿ 
ಎಂಗೆ ಮಾಡೋದು. 


ಡಾಕ್ಟರ್‌ : ಸರಿಯಾದ ಪ್ರಶ್ನೆ ಕೇಳಿದೆ.....ಅದಕ್ಕೂ ಈಗ ಹೊಸ ವಿಧಾನ 
ಬಂದಿದೆ. ಮೀನುಗಾರಿಕೆ ಇಲಾಖೆಲಿ ಗಪ್ಪಿ, ಗ್ಯಾಂಬೂಸಿ ಅಂತ 
ಮೀನು ಇದವೆ....ಅವನ್ನ ತಂದು ನಿಮ್ಮ ಕೆರೆ ಕಟ್ಟೆಗೆ ಬಿಟ್ರೆ ಸೊಳ್ಳೆ ' 
ಕುಂತು ಮೊಟ್ಟೆ ಮರಿಗಳು, ನಾಶ ಮಾಡುತ್ತವೆ. 


ಇನ್ನೊಬ್ಬ : ಸಾರ್‌....ನಮ್ಮೂರರು ಕಳ್ಳ ಬಡ್ಡಿ ಮಕ್ಕಳು....ಮೀನು ತಂದು 
ಬಿಟ್ರಿ ರಾತ್ರಿ ಹೂತ್ತು ಹೋಗಿ ಇಡುಕೊಂಡು ತಿಂದುಬಿಡ್ತಾರೆ. 


ಡಾಕ್ಟರ್‌ : ಸಾಧ್ಯಾನೆ ಇಲ್ಲ.... ಈ ಮೀನುಗಳನ್ನು ಪ್ರಾ ಪ್ರಾಣಿ, ಪಕ್ಷಿ, ಮನುಷ್ಯರು 
ಯಾರು ತಿನ್ನೋ ೇಕ್ಕಾಗಲ್ಲ. ಆದ್ದರಿಂದ ಇವು ವದ ಆಗಲಿಕ್ಕೆ ಸಾಧ್ಯಾನೆ 
ಇಲ್ಲ. 


: ಅಲ್ಲಾ ಸಾರ್‌, ಅಪ್ಪಿ ತಪ್ಪಿ, ಈ ಕಾಯಿಲೆ ಬಂದ್ರೆ ತಕ್ಷಣ 
ಗೂಕೋಸ್‌ ಹಾಕಿಸಿಕೊಂಡ್ರೆ, ಹೋಗುತ್ತಂತೆ. 


ಡಾಕ್ಟರು : ಖಂಡಿತ ತಪ್ಪು.... ಮಲೇರಿಯಾ ಕಾಯಿಲೆ ಬಂದ್ರೆ ಡಾಕ್ಟರು ಕೂಡಾ 
ಮಲೇರಿಯ ಮಾತ್ರೆ ಬಿಟ್ಟು ಯಾವುದೇ ಇಂಜಕ್ಷನ್‌ ಗ್ಲೂಕೋಸ್‌ 
ಬೇರೆ ಮಾತ್ರೆ ಯಾವುದನ್ನು ಮುಟ್ಟಬಾರದು. ಅದು ಕಾಣಿಸಿಕೊಂಡ 
ತಕ್ಷಣ ಆಸ್ಪತ್ರೆಗೆ ಹೋಗಿ ರಕ್ತ ಪರೀಕ್ಷೆ ಮಾಡಿಸಿಕೊಳ್ಳಬೇಕು. 
ಅನಂತರ ಡಾಕ್ಟರು ಏನು ಹೇಳ್ತಾರೊ ಅದರಂತೆ ಖಡ್ಡಾಯವಾಗಿ 
ಪಾಲಿಸಲೇಬೇಕು. ಇದೆಲ್ಲ ಬಿಟ್ಟು ದೇವರು, ದಿಂಡ್ರು, ಶಾಸ್ತ್ರ, 
ಮಂತ್ರ ಅಂತ ಅನ್ಯಾಯವಾಗಿ ಜೀವ ತೆಗೆಯಬೇಡಿ. ಇನ್ನು 
ಮುಂದಾದರು ತಾವೆಲ್ಲ ಒಳ್ಳೆ ರೀತಿಲಿ ನಡಕೊಂತಾ ಹೋಗಿರಿ ಅಂತ 
ಹೇಳಿ ನನ್ನ ಮಾತ ಮುಗುಸ್ತೀನಿ. 


ಗೌಡ : ಈಗ ನಮ್ಮ ಗ್ರಾ.ಪಂ. ಅಧ್ಯಕ್ಷರು ನಾಲ್ಕು ಮಾತಾಡ್ತಾರೆ. 


೧೨೪ / ಜನಾರೋಗ್ಯ ಕಲಾಜಾಥಾ 


ಬಂಧುಗಳೇ....ನಿಜಕ್ಕೂ ಇವತ್ತು ಈ ಊರಿಗೆ ಅದೃಷ್ಟ. ಇಷ್ಟಲ್ಲ 


ತಿಳುಕೊಂಡಿದ್ರು ನಮಗೆ ಕೆಲವು ವಿಷಯ ತಿಳಿದಿರಲಿಲ್ಲ. ಇವತ್ತು 
ನಮ್ಮ ಡಾಕ್ಟರು ನಿಜಕ್ಕೂ ಈ ಊರಿನಲ್ಲಿ ಎಷ್ಟು ಜನಕ್ಕೆ ಜೀವದಾನ 
ಮಾಡಿದ್ದಾರೆ. ನಾಳೆನೇ ನಮ್ಮ ಗ್ರಾಮ ಪಂಚಾಯಿತಿಲಿ ಸ್ವಚ್ಛತೆ 
ಬಗ್ಗೆ ಕಮಿಟಿ ಮಾಡಿ ಪ್ರತಿ ಊರಿಗೂ ಭೇಟಿ ನೀಡಿ ಡಾಕ್ಟರ್‌ ಕೊಟ್ಟ 
ಸಲಹೇನ ಎಲ್ಲ ಸದಸ್ಕರು, ನಾಗರೀಕರು ಸೇರಿ ಮಾಡ್ತೀವಿ ಅಂತ 
ಹೇಳ್ತಾ ನನ್ನ ಮಾತು ಮುಗುಸ್ತಿನಿ. 


: ಇವತ್ತು ನಡೆದ ಸಭೆಯಿಂದ ಈ ಊರಿಗೆ ಜ್ಞಾನೋದಯ ಆದ್ರೆ... 


ನಾವು ಇಷ್ಟು ಮಾಡಿದ್ದಕ್ಕೂ ಸಾರ್ಥಕ. ಇಲ್ಲಿ ಇಷ್ಟೂತ್ತು ಇದ್ದು 
ನಮ್ಮೂರಿನ ಜನಕ್ಕೆ ಸಾಕಷ್ಟು ವಿಷಯ ತಿಳಿಸಿದ್ದಕ್ಕೆ ಎಲ್ಲರಿಗೂ 
ವಂದಿಸುತ್ತೇನೆ. 
(ಹಾಡು) 
(ಘೋಷಣೆ : ಓಡಿಸಿ ಓಡಿಸಿ ಮಲೇರಿಯಾ ಓಡಿಸಿ) 
ಬದಕಲಿಕ್ಕೆ ಮನೆಯು ಇರಬೇಕು, ಮನೆ. ಸುತ್ತ ನೀರು ನಿಲ್ಲದಂತೆ 
ನಿಗಾ ವಯಿಸಬೇಕು. 
ಊರಿನ ಜನರು ಒಂದಾಗಬೇಕು ದಿನ ನಿತ್ಯವು ಗ್ರಾಮದ ಆರೋಗ್ಯ 
ಕಾಪಾಡಬೇಕು. 

OQ 


ಜವಾಬಾರಿ 
(ಲಾ) 


ರಂಗಣ್ಣ 


ಮಗಳು 


ಮಗಳು : 


ರಂಗಣ್ಣ 


ನಿಂಗಿ : 


-ಣ್ಯಾ ರಂಟಿ ರಾಮಣ್ಣ 


(ರಂಗಣ್ಣನ ಮನೆ. ಅವನ ಹೆಂಡತಿ ನಿಂಗಿ ಒಳಗಡೆ ಅಡುಗೆ ಮಾಡುತ್ತಿರುವಳು. 
ಅವನ ಮಗಳು ಹೊರಗಡೆ ಪಾತ್ರೆ ತೊಳೆಯುತ್ತಿರುವಳು) 


(ತಲೆಯ ಮೇಲೆ ಹುಲ್ಲು ಹೊರೆ ಹೊತ್ತು) ಅಬ್ಬಾಬ್ಬಾ ಬೆಳ ಬೆಳಗ್ಗೇನೆ : 
ಏನು ಬಿಸಿಲು ಅಂತೀನಿ. ಒಳ್ಳೆ ಅಂಚಿನ ಮ್ಯಾಲೆ ರೊಟ್ಟಿ 
ಸುಟ್ಟಾಂಗಾಗುತ್ತೆ. (ಮಗಳನ್ನು ನೋಡಿ) ಲೇ....ಮನೆ ಮುಂದೇನೆ 
ಪಾತ್ರೆ ತೊಳೆದು ಗೊಜ್ಜೆ ಮಾಡ್ತಾ ಇದೀಯಾ, ಕಣ್ಣು ಕಾಣಾಕಿಲ್ವಾ 
ನಿನಗೆ. 


: ಅಮ್ಮಾನೆ ಇಲ್ಲೆ ತಿಕ್ಕು ಅಂತ ಹೇಳಿದಳು. 
ರಂಗಣ್ಣ : 


ಅಹಹ....ಅವಳು ಸರಿಯಾಗಿ ಬುದ್ದಿ ಕಲ್ರಿದ್ರೆ ತಾನೇ ನಿನಗೆ 
ಕಲಸೋದು...ಹೋಗು ಒಳಗೆ ಹೋಗಿ ಒಂದು ಚಂಬು ನೀರು 
ತಗಂಡು ಬಾ. (ತಂದುಕೊಡುವಳು) ಲೇ ಏನೆ ಅದು ನಿಮ್ಮ ಅಮ್ಮ 
ಒಳಗೆ ಗೊಣಗುಡ್ತಾ ಅವಳೆ... 


ಅಪ್ಪಾ.....ಯಾಕೋ ನಿನ್ನ ಬೈತಾ ಅವಳೆ ಅಮ್ಮ. 


ಬೈದೆ ಏನ್‌ ಮಾಡ್ತಾಳೆ... ಹೊತ್ತಿಗೊತ್ತಿಗೆ ತಂದು ಹಾಕ್ತಿನಲ್ಲ ಅದು 
ಕುಣುಸುತ್ತೆ. ನಿಮಗೆಲ್ಲ ಮಾಡ್ತೀನಿ ತಡೇರಿ (ಒಳಗೆ ಬಂದು) ಲೇ 
ನಿಂಗಿ ನಿನಗೇನಾರ ಮಾನ ಮಾರ್ವಾದಿ ಇದಿಯಾ....ಮನೆಮುಂದೆ 
ಗೊಜ್ಜೆ ಮಾಡಿಕೊಂಡು ಅದರ ತುಂಬಾ ಸೊಳ್ಳೆ ಕುಂತಕೊಂಡು 
ಎಷ್ಟೊಂದು ರಂಪ ಮಾಡಿದಿಯಲ್ಲೆ. 


ಒ ಹೂ ಹೊ.....ಬಾರಿ ಅರಮನೆ ಕಟ್ಟಿಸಿದಿಯಾ ಅಂತ ದೂರ 
ಹೋಗಿ ತೊಳಿಬೇಕಾಗಿತ್ತು...ಊರೆಲ್ಲ ಮನೆ ಮುಂದೆ ತೊಳಿತಾರೆ... 
ನಿಮ್ಮದೇನು ಸ್ಪೆಶಲ್‌ ಅಲ್ಲಾತಗಳಿ. 


೧೨೬ / ಜನಾರೋಗ್ಯ ಕಲಾಜಾಥಾ 


ನಿಂಗಿ 


ರಂಗಣ್ಣ : 


ಣಿ 


ರಮೇಶ 


ರಂಗಣ್ಣ 


ನಿಂಗಿ 


: ಅಬ್ಬಬ್ಬಾ....ಅದ್ಕಾವ ನನ್ನ ಮಗ ನಿನ್ನ ಬಾಯಿ ಮಾಡಿದನೋ 


ಏನೋ ಯಾವಾಗ್ಲೂ ಕಪ್ಪೆ ವಡಗುಟ್ಟಂಗೆ ವಟ ವಟ ಅಂತಿಯಲ್ಲೇ 


: (ತಟ್ಟೆ ಇಟ್ಟು ತಟ್ಟೆಗೆ ನೀರು ಕೊಡುತ್ತ)....ಅಯ್ಕೊಯ್ಕೊ.....ಏನು 


ಗಂಡಾಸಾಗಿ ಹುಟ್ಟಿದಿಯೋ ಮಾರಾಯ. ನಿನ್ನ ಕೈ ನೋಡು ಆ 
ಸಗಣಿ, ಮಣ್ಣು ಅಂಗೆ ಐತೆ. ಅದರಲ್ಲೆ ಉಣ್ತಾ ಇದೀಯಲ್ಲ, 
ನೀನು ಮಾಡೋದು ಇಂಗೆ, ಊರಿಗೆಲ್ಲ ಬುದ್ದಿ ಹೇಳೋಕೆ 
ಬರ್ತಿರಲ್ರೀ. 

ಸುಮ್ಮನೆ ತಗಂಡು ಬಾರೆ....ಕೈ ಮೇಲೆ ಏನು ದನ ಕಟ್ಟಾಕಿತ್ತಾ..... 
ದಿನಕೆ ಇಪ್ಪತ್ತು ಸಾರಿ ತೊಳಿಯಾಕೆ? ನನಗೆ ಹೇಳಾಕೆ ಬಂದು ಬಿಟ್ಟು 
(ಮಗಳು ಪಾತ್ರೆ ತರುವಳು) (ಮಗ ರಮೇಶ ಬರುವನು) 


: ಅಪ್ಪಾ....ಅಪ್ಪಾ....ಸ್ಕೂಲು ಬಿಟ್ರು....ಅಪ್ಪ ನಮ್ಮ ಸ್ಕೂಲಲ್ಲಿ 


ಎಲ್ಲಾ ಹುಡುಗರು...ಕಲ್ಲಂಗಡಿ ಹಣ್ಣು ತಿಂದ್ರು ಗೊತ್ತಾ ಅವ್ವ 
ನನಗೆ ದುಡ್ಡೆ ಕೊಡ್ಲಿಲ್ಲ. 


ನನ್ನ ಮಗ ಜಾಣಮರಿ....ಲೇ ನಿಂಗಿ ಒಂದೈವತ್ತು ಪೈಸೆ ಕೊಟ್ಟಿದ್ರೆ 
ನಿನ್ನ ಗಂಟು ಹೋಗ್ತಿತ್ತಾ. 


: ಅಹ ಹ ಅವನು ಕೇಳ್ತಾನೆ...ನಾನು ಕೊಟ್ಟು ಬಿಡಬೇಕು. ಅವನು 


ಮಾರೋ ಹಣ್ಣಿಗೆ ಅದೆಷ್ಟು ಸೊಳ್ಳೆ, ನೊಣ ಮುತ್ತಿಕೊಂಡಿರ್ತಾವೋ, 
ಅವನೆ ತಿನ್ನಲಿ...ಮಲಗಿದ್ರೆ ಆಸ್ಪತ್ರೆಗೆ ಹೊರೋಳು ನಾನು. 


: (ಊಟ ಮುಗಿಸಿ)....ಲೇ ಪುಟ್ಟಿ....ಬಾಯಿಲ್ಲಿ.....ಆ ಕೊಟ್ಟಿಗೆ 


ಮನೇಲಿ ಗುದ್ದಲಿ ಐತೆ ತಗಂಡು ಬಾ... ಮನೆ ಮುಂದೆ 
ಅದೆಷ್ಟೊಂದು ಗೊಜ್ಜೆ ಆಗೈತೆ. ಆ ನೀರನೆಲ್ಲಾ ಹೊರಗೆ ಕಳಿಸಾನ 


: ಅಪ್ಪಾ.....ಬೆಳಿಗ್ಗೆ ಅವ್ವ ನೀರ ಆಚೆಗೆ ಕಳಿಸೊಕೋಗಿ ಪಕ್ಕದ್ಮನೆ 


ತಿಮ್ಮಕ್ಕನ ಜೊತೆ ಜಗಳ ಮಾಡಿದ್ದು. 


: ನಿಮ್ಮ ಮನೆ ಮುಂದಲ ನೀರು ನಮ್ಮ ಮನೆ ಮುಂದಕೆ ಯಾಕೆ 


ಕಳುಸ್ತಿರಾ.... ಬೇಕಾದ್ರೆ ಎತ್ತಿ ಆಚೆಗೆ ಉಯ್ಕರಿ ಅಂತ ಕಾಲ 


ಜನಾರೋಗ್ಯ ಕಲಾಜಾಥಾ / ೧೨೭ 


ಕೆಂಚ : 


ರಂಗ : 


ಕೆಂಚ : 


ರಂಗ : 


ಕೆಂಚ : 


ರಂಗ : ಸ್ವ 


ನಿಂಗ: 


ಕೆಂಚ : 


ನಿಂಗ : 


ಕೆರೆಕೊಂಡು ಜಗಳಕ್ಕೆ ಬಂದಿದ್ದು. ಅವಳಿಗೆಲ್ಲೊ ಗಾಚಾರ, ಅವಳ 
ಗಂಡನು ಅಂತಾವನೇ ಮನೆ ಮುಂದೆ ಆ ಪಾಟಿ ಕೊಚ್ಚೆ ಐತೆ. 
ಸುಮ್ನೆ ತಿರುಗಾಡ್ತಾನೆ. ಇವತ್ತು ಮಾಡ್ತೀನಿ ತಡಿ (ಹೊರಗೆ ಬಂದು 
ಕೆಲಸ ಮಾಡುವನು) 


(ಪಕ್ಕದಮನೆ).....ಲೇ....ರಂಗ.....ತಲೆ ಗಿಲೆ ಕೆಟ್ಟೈತೇನ್ಸ.... ಬೆಳಿಗ್ಗೆ 
ಯಿಂದ ನೋಡ್ತಾ ಇದೀನಿ ಗಂಡ ಆದ ಮೇಲೆ ಹೆಂಡ್ತಿ ಹೆಂಡ್ತಿ 
ಆದ ಮ್ಯಾಲೆ ಗಂಡ, ಬೇಕೂಂತಲೇ ಕಿತಾಪತಿ ಮಾಡ್ತಾ ಇದೀರಾ? 


ಅಲ್ಲಾ ಕಣ್ಣ ಕೆಂಚ.....ಮುಂದಿನ ನೀರ ಚರಂಡಿಲಿ ಕಳಿಸೋದು 
ಬಿಟ್ಟು ಬೇರೆ ಇನ್ನೆಲ್ಲಿ ಕಳುಸೋಕ್ಕಾಗುತ್ತೆ. 


ಎಲ್ಲಾದ್ರು ಕಳಸು.....ನನ್ನ ಮನೆ ಮುಂದೆ ಮಾತ್ರ ಕಳಿಸಬ್ಕಾಡ, 
ನಿಮ್ಮ ನೀರೆಲ್ಲ ಬಂದು ನಮ್ಮ ಮನೆ ಮುಂದು ನಿಲ್ಲಬೇಕಾ. 


ಅದೆಂಗೆ ನಿಮ್ಮ ಮನೆ ಮುಂದೆ ನಿಂತುಕೊಂಡು ಬಿಡ್ತವೆ ನಿ 
ಮನೆ ಪಕ್ಕದ ಕರಿಯನ್ನ ಆ ನೀರ್ನ ಆಚೆಗೆ ಬಣ ತಿರುವು” 6ನ್ನು 
ಯಾರಿಗೂ ತೊಂದರೆ ಇರಲ್ಲ. 


ಆ ನನ್ನ ಮಗನ್ನ ನಾನು ಕೇಳಬೇಕಾ.....ಬೇಕಾದ್ರೆ ನೀನು ಕೇಳು.... 
ನನ್ನ ಮನೆ ಮುಂದ್ಲು ಕೆಲಸ ನಂದು 


ಲ್ಪ ತಡಿ ನಾನೇ ಕೇಳ್ತೀನಿ. ಲೇ ನಿಂಗ, ನಿಂಗ (ಕೂಗುವನು) ಬಾರ್ಲ 
ಇಲ್ಲಿ.... ಅಲ್ಲಾ ಕಣ್ಣ...ಮ್ಕಾಗಲಿಂದ ಚರಂಡಿ ನೀರು ಬರ್ತಾ 
ಇದೆ.... ನೀನು ಸ್ವಲ್ಪ ಕೆಳಗೆ ಹರಿಸಿದ್ರೆ ಎಲ್ಲಾರ ಮನೆ ಮುಂದೆನು 
ಕ್ಲೀನ್‌ ಆಗುತ್ತೆ. ಅಷ್ಟು ಬುದ್ದಿ ಬೇಡವೇನ್ಹ ನಿನಗೆ. 


ಲೋಯ್‌.....ನೀನ್ಮಾವನ್ಹ ನನಗೆ ಹೇಳೋಕೆ....ನಿನ್ನ ತಿಕ ನೀನು 
ತೊಳಕೋ...ನನ್ನ ಮನೆ ಮುಂದೆ ನನ್ನ ಮಕ್ಕಳು ಕೂರಿಸಿ ಕಕ್ಕಸ್ಸು 
ಮಾಡುಸ್ತೀನಿ ಅದು ನೀನ್ಮಾವನು ಕೇಳಾಕೆ. 


ಥೂ ನನ್ನ ಮಗನೆ.....ಉದ್ದುಕೂ ನಿಂದು ಇದೇ ಆಯ್ತು. ನೋಡು 
ಒಳ್ಳೆ ಮಾತ್ನಲ್ಲಿ ಹೇಳ್ತಾ ಇದೀನಿ ಮರ್ಕಾದಿಲಿ ಮನೆ ಮುಂದೆ 
ಅಚ್ಚುಕಟ್ಟು ಮಾಡು ಇಲ್ಲಂದ್ರೆ ಮುಂದಕೆ ನೋಡು ನಿನ್ನ ಕಥೆಯ. 


ಏನ್ಲಾ ಮಾಡ್ತಿಯ.... ಇಬ್ಬರು ಸೇರಿಕೊಂಡು ಹೊಡಿಯಾಕೆ 


೧೨೮ / ಜನಾರೋಗ್ಯ ಕಲಾಜಾಥಾ 


ನಿಂಗ ಹೆಂಡತಿ : 


ನಿಂಗಿ 


ಗೌಡ 


ನಿಂಗ 


ಬಂದಿದಿರೇನ್ಹಾ.... ಬನ್ನಿದ್ಲ ಅದೆಷ್ಟು ಜನ ಕರುಕೊಂಡು ಬರ್ತಿಯ 
ಬಾರ್ಲ. | 


೧೨ 


ಅಯ್ಕೊ ಅಯ್ಕೊ..... ನಿನ್ನ ಬಾಯಿಗೆ ಮಣ್ಣಾಕ. ಬೆಳಿಗ್ಗೆಯಿಂದ 
ನಿನ್ನೆಂಡಿದಾಯ್ತು. ಈಗ ನಿಂದು ಶುರುವಾಯ್ತು. 


: ಅ ಹ ಹ ತಾಟಗಿತ್ತಿ ನಿನ್ನ ಕೊಳಕ ಮೊದಲು ಸರಿಮಾಡಿಕೊಂಡು 


ಆಮೇಲೆ ಇನ್ನೊಬ್ಬರಿಗೆ ಹೇಳು (ಹೆಂಗಸರು, ಗಂಡಸರು, ಜಗಳ 
ಮಾಡುತ್ತಿರುವಾಗ 5111) 

(ಹಾಡು) 

ಚಿಕ್ಕ ಚಿಕ್ಕ ವಿಷಯಕ್ಕೆ ಕಿತ್ತಾಟ ಮಾಡುತಾರೆ ' 

ಮನೆ ಮುಂದಿನ ಜಾಗವನ್ನು ಗಬ್ಬುನಾತ ಮಾಡುತ್ತಾರೆ 
ಕೊಚ್ಚೆಯಲ್ಲಿ ಸೊಳ್ಳೆ ಕುಂತು ಮಲೇರಿಯ ಹರಡುತಾರ 
ರಾಕ್ಬಸರು...ಇವರು..... ರಾಕ್ಟಸರು ; 


ದೃಶ್ಯ ೨ 
(ಪಂಚಾಯತಿ ಕಟ್ಟೆ. ಊರಿನವರೆಲ್ಲ ಸೇರಿರುವರು, ಊರಿನ ಗೌಡ ಕೇಳುವನು) 


 ಏನಿರ್ನ.... ಏನಿದ್ಲ ಇವತ್ತಿನ ಪಂಚಾಯಿತು ಯಾರುದ್ರೂ 


ಪಂಚಾಯಿತಿ. 


: ಆ.....ನಿಂಗಣ್ಣನ್ನ ಕರಿಯಣ್ಣನು, ರಂಗಣ್ಣನು ಸೇರಿಕೊಂಡು 


ಹಿಗ್ಗಾಮುಗ್ಗಾ ಹೊಡದರಂತೆ ಅದಕೆ ನಿಂಗಣ್ಣ ಪಂಚಾಯಿತಿಗೆ 
ಸೇರಿಸ್ಕಾನೆ. 


: ಏನ್ಹ ನಿಂಗ ಅದು...ವಸಿ ಏಳಲಾ ಊರವರೆಲ್ಲ ಕೇಳಿಸಿಕೊಳ್ಳಿ, 


ಯಾಕಲಾ? ಜಗಳ ಮಾಡಿದಿರಿ. 


: ನೋಡಿ ಗೌಡ್ರೆ.....ನನ್ನ ಪಾಡಿಗೆ ನಾನು ಮನೇಲಿ ಇದ್ದೆ. ಈ 


ರಂಗ ಬಂದು ನಿನ್ನ ಮನೆ ಮುಂದೆ ಗೊಜ್ಜೆ ಐತೆ ಆ ನೀರ್ನಲ್ಲಾ 
ಹೊರಗೆ ಕಳಸು ಅಂದ, ಅದಕೆ ನಾನು, ನಾನೇನು ನಿನ್ನ ಮನೆ 
ಹತ್ರ ಗೊಜ್ಜೆ ಮಾಡಿದಿನಾ....ನನ್ನ ಮನೆ ಹತ್ರ ನಾನು ಕಳುಸ್ತಿನೋ 
ಅಂಗೆ ಬುಟ್ಟಿಕೊಂತಿನೋ.....ಅದು ನಿನಗ್ಯಾಕೆ ಹೋಗು ಅಂದೆ. 
ಅದಕೆ ಈ ಕೆಂಚ ಬಂದು ಎದ್ವಾ ತದ್ವಾ ಮಾತಾಡಿ ಅವರು, ಅವರ 


ಜನಾರೋಗ್ಯ ಕಲಾಜಾಥಾ / ೧೨೯ 


ಹಂಗಸರೆಲ್ಲ ಬಂದು, ಹಿಗ್ಗಾಮುಗ್ಲಾ ಹೊಡಿತರಲ್ಲಾ ಇದು 
ನ್ಯಾಯಾನಾ? ನಾವೇನು ಊರಾಗೆ ಇರಬೇಕೋ ಬ್ಯಾಡವೊ ನೀವೇ 
ಹೇಳಿ? 


ಕೆಂಚ : ಬರಿ ಹೊಡಿಯೋದಲ್ಲ ಹಿಂಗೆ ಮಾಡ್ತಾ ಇದ್ರೆ ಕೈ ಕಾಲು ಮುರಿತಿನಿ. 
ಸೋಮಾರಿ ನನ್ನ ಮಗನೆ ಕೋತಿ ತಾನು ಕೆಡೋದಲ್ಲೇ ಇಡೀ ವನಾನೆ 
ಕೆಡುಸ್ತಂತೆ. ಅಂಗೇ ನನ್ನ ಮಗ ನೀನು? 


ಗೌಡ : ಲೋಯ್‌..... ಯಾಕ್ಷ ಮುರಿತೀಯ... ನೀನೇನು ಪಾಳೇಗಾರ್ನ, 
ಅವನ ಮನೆ ಮುಂದೆ ಅವನು ಏನಾದ್ರು ಮಾಡಿಕೊಳ್ಳಾನೆ ಅದು 
ಕೇಳಾಕೆ ನೀನು ಯಾರ್ಲ? 


ರಂಗಣ್ಣ : ಏನು ಗೌಡ್ರೆ....ಊರಿಗೆ ಬುದ್ದಿ ಹೇಳೊ ನೀವೇ ಇಂಗಂದ್ರೆ ಊರ 
ಗತಿ ಏನು. ಮನೆ ಚೆನ್ನಾಗಿದ್ರೆ ಊರು ಚೆನ್ನಾಗಿರುತ್ತೆ, ಊರು 
ಚೆನ್ನಾಗಿದ್ರೆ ದೇಶ ಚೆನ್ನಾಗಿರುತ್ತೆ. ಇದನ್ನ ಯೋಚ್ನೆ ಮಾಡದೆ 
ಅವನಂಗೆ ನೀವು ಮಾತಾಡ್ತ ಇದ್ರೀರಲ್ಲಿ, ಇಂಗಾದ್ರೆ ಊರಗತಿ 
ಏನು ನೀವೆ ಹೇಳಿ. kK 


: ಲೋಯ್‌, ಗೌಡ್ರು ಬಗ್ಗೇನೆ ತಿರುಗಿ ಮಾತಾಡ್ತಿಯ ಅವರು ಏನು 
ಹೇಳ್ತಾರೋ, ಅದೇ ನಮ್ಮೂರಲೀ ನಡಿಬೇಕು. ಯಾವನೂ ದೂಸರಾ 
ಮಾತಾಡಕೂಡದು. 


ಇನ್ನೊಬ್ಬ : ಗೌಡ್ರು ಹೇಳಿದ ಮ್ಯಾಲೆ ಮುಗಿದು ಹೋಯ್ತು. ಯಾವನು ಹೆಚ್ಚಿಗೆ 
ಮಾತಾಡಂಗಿಲ್ಲ. ಯಾವನಾದ್ರು ಮಾತಾಡಿದ್ರೆ ಕೈ ಕಾಲು ಒಂದು 
ಉಳಿಯಾಕಿಲ್ಲ. 


ಕಂಚಣ್ಣ : ಏನ್ಹ ಮಾಡ್ತಿಯ.... ನಾವೇಳಿದ್ರಿಲ್ಲಿ ಏನ್ಹ್ನ ತಪ್ಪೈತೆ. ಊರ್‌ 
ಚನ್ನಗಿದ್ಲಿ ಎಂದು ಹೇಳೂದ್‌ ತಪ್ಪಾ, ಅವನ್‌ ಮನೆ ಮುಂದೆ 
ಇರೋ ಕೊಳೆ ತಕ್ಕಂಡರೆ ಊರ್‌ ಕೋಳೆನೆ ಹೋಗುತ್ತೆ. ಅಂತದ್ರಲ್ಲಿ 
ಅವನ್‌ ಇಂಗ್ಳೈ ಮಾಡ್ತನಲ್ಲ ಅವನ್‌ ಮಾಡಿದ್ದೆ ಸರಿಯಾಂತಿರಲ್ಲ 
ಇದು ನ್ಮಾಯನ. 


ಲೇ ಈ ನನ್ನ ಮಗನಿಂದ ಊರ್‌ ಹಾಳಗಿರಾದ್‌ ಇಂಥ ನನ್ನ 
ಮಕ್ಕಳನ್ನ ಇರೋಕ್‌ ಬಿಟ್ಟರೆ ಇಡೀ ಊರ್ಲೆ ಕೆಡಿಸುತ್ತಾರೆ. ಮೊದಲು 


ಬ್‌ 


೭) 


೧೩೦ / ಜನಾರೋಗ್ಯ ಕಲಾಜಾಥಾ 


ಸಮಾಜ ಸೇವಕ 


ರಂಗಣ್ಣ 


ಣೊ 


ಸೇವಕ 


ಇಡಿದು ಇವನ್ನ ಕಂಬಕ್ಕೆ ಕಟ್ರಲ್ಲ. (ಎಲ್ಲಾರು ಇಡಿದು ಅವನನ್ನು ಕಂಬಕ್ಕೆ 
ಕಟ್ಟಲಿಕ್ಕೆ ಹೋಗುವರು. ಅಷ್ಟರಲ್ಲಿ ಸಮಾಜ ಸೇವಕ ಬರುವನು.) 


: ನಿಲ್ಲಿ ಏನ್‌ ಮಾಡ್ತಯಿದ್ದಿರಾ ಯಾವನ್‌ ಒಬ್ಬನ್ನ ಉಳಿಸಿ 


ಕಳುಕ್ಕೋಗಿ ಇಡಿ ಊರ್ನೆ ಹಾಳ್‌ ಮಾಡ್ತಾಯಿದ್ದಿರಾ. ಮನೆ ಮುಂದೆ 
ಕೊಚ್ಚೆ ಇದ್ದರೆ ಅದು ಚರಂಡಿ ಮನೆ ಮುಂದೆ ಅರಿದು ಹೋಗ 
ಬೇಕು. ಅದನ್ನ ಎಲ್ಲಾ ಮನೆರೇ ಊರಿಂದ ಆಚೆಗೆ ಆರಿಸಬೇಕು. 
ಆದರೆ ಈ ನಿಂಗಣ್ಣ ಹೇಳಂಗೆ, ಇದು ನನ್ನ ಮನೆ ನಾನು ಹೆಂಗಾರ 
ಆರಿಸಿಕೊಳ್ಳಿನಿ. ನಿನ್‌ ಯಾವನ್‌ ಕೇಳಕೆ ಎಂದು ಹೇಳ್ತನೆ. ಇದು 
ನ್ಯಾಯನ ಮನೆ ಮುಂದೆ ಕೊಚ್ಚೆ ಇದ್ರೆ ಸೊಳ್ಳೆ ಕುಳುತುಕೊಳ್ಳು 
ತ್ತವೆ. ಮಲೇರಿಯಾ ಬರುತ್ತದೆ. ಮಲೇರಿಯ ಬಂದ್ರೆ ಕೆಂಚಣ್ಣನ 
ಮನೆಗೆ ಒಬ್ಬನ ಮನೆಗೆ ಅಲ್ರೀ ಇಡೀ ಊರಿಗೆ ಬರುತ್ತದೆ. ಆಗ 
ಇಡೀ ಊರಿನ ಜನನೆ ಕಾಯಿಲೆಯಲ್ಲಿ ಮಲಗುತ್ತಾರೆ. ಅದನ್ನ 
ನೀವ್‌ ಅರ್ಥ ಮಾಡಿಕೊಳ್ಳಬೇಕು. ಊರಿನ ಚರಂಡಿ ನೀರು ಒಂದು 
ಕಿ.ಮೀ. ದೂರದಲ್ಲಿ ಇದ್ರು ಕೂಡ ಈ ಕಾಯಿಲೆ ಬರುತ್ತೆ. ಇದನ್ನು 
ನೀವು ಆರ್ಷಮಾಡಿಕೊಳ್ಳಬೇಕು. 


: ಸ್ವಾಮಿ, ನೀವ್‌ ಇಷ್ಟು ಬುದ್ದಿ -ಹೇಳ್ತಿರಿ ನಮ್ಮೂರಲ್ಲಿ ಇದನ್ನು 
, ಕೇಳೋದ್‌ ಯಾರು ಅಯ್ಕರೆ, ಅವನಿಗೆ ಎಂದು ಜನರ ಸಪೋಟ್‌ 


ಇನ್ನೊಬ್ಬರಿಗೆ ಇನ್ನೊಂದು ಜನ ಸಪೋಟ್‌ ಇಂಗಾಗಿ ಊರಲ್ಲಿ 
ಯಾವುದು ಒಳ್ಳೆದಾಗುತ್ತೆ. ಅದಕ್ಕೆ ನಮ್ಮೂರು ಇಂಗಾಗಿರೋದು. 


: ಒಂದು ಊರ ಆರೋಗ್ಯವಾಗಿ ಇರಬೇಕಾದರೆ ಒಬ್ಬನಿಂದ ಸಾಧ್ಯ 


ವಿಲ್ಲ. ಎಲ್ಲಾ ಒಂದಾಗಿ ಊರಿನ ಅಭಿವೃದ್ದಿಗಾಗಿ ಶ್ರಮಿಸಬೇಕು. 
ಆರೋಗ್ಯ ಕಾಪಾಡಬೇಕು. ಮಕ್ಕಳಿಗೆ ಒಳ್ಳೆ ಶಿಕ್ಷಣ ಕೊಡಬೇಕು 
ಒಳ್ಳೆ ಆಹಾರ ತಿನ್ನಬೇಕು. ಕಾಯಿಲೆ ಬಂದಾಗ ನರಳುವುದಕ್ಕಿಂತ 
ಕಾಯಿಲೆ ಬರದಂಗೆ ನೋಡಿಕೊಳ್ಳಬೇಕು. ಇದನ್ನ ಊರಿನ 
ಹಿರಿಯರು ಮೊದಲು ಯೋಚನೆ ಮಾಡಬೇಕು. ಊರಿನ ಜನ 
ಚೆನ್ನಾಗಿದ್ದರೆ, ಇಡೀ ಊರೆ ಚೆನ್ನಾಗಿರುತ್ತೆ. ಇದನ್ನು ನೀವೆಲ್ಲ 
ಅರ್ಥ ಮಾಡಿಕೊಳ್ಳಿ. 


ನಾನು ಹೇಳ್ತಿನಿ ಅಂತ ಬೇಜಾರು ಮಾಡಿಕೊಳ್ಳಬೇಡಿ ಇದು ಊರಿನ 
2 ಹ ಇ. 
ಒಳ್ಳೆಯದಕ್ಕೆ ಹೇಳ್ತಿದ್ದಿನಿ. 


ಜನಾರೋಗ್ಯ ಕಲಾಚಾಥಾ / ೧೩೧ 


ಗೌಡ : ತಮ್ಮ ನೀನು ಚಿಕ್ಕವನು. ಆದ್ರೂ ಕೂಡ ನನ್ನ ಕಣ್ಣು ತೆರಿಸಿದೆ. 
ಒಂದು ಊರು ಚನ್ನಾಗೀರಬೇಕಾದರೆ ಒಬ್ಬ ಚನ್ನಾಗಿದ್ದಾರೆ ಸದ್ಕಾ 
ಎಲ್ಲಾರು ಚನ್ನಾಗಿರಬೇಕು. ಆಗ್ಲೆ ಊರು ಚನ್ನಾಗಿರೋದು ಅದು 
ನನಗೆ ಈಗ ಅರ್ಥವಾಯಿತು. ನಮ್ಮೂರಿನ ಎಲ್ಲಾ ಬಂಧುಗಳೇ 
ಕೇಳಿ, ಎಲ್ಲಾರು ಕೂಡ ಮನೆ ಮುಂದೆ ಸ್ವಚ್ಚವಾಗಿ ಇಟ್ಟುಕೊಳ್ಳ 
ಬೇಕು. ಊರಿನ ಕೊಚ್ಚೆ ನೀರನ್ನ ಊರಿನ ಆಚೆಗೆ ಬಿಡಬೇಕು. 
ಊರಿನ ಆರೋಗ್ಯವನು ಪಡೆಯೋಣ ಮಲೇರಿಯವನ್ನು ಹೊಡೆದು 
ಓಡಿಸಬೇಕು. 


ಸಮಾಜ ಸೇ 


el 
ಈ 


: ಅಷ್ಟೇ ಅಲ್ಲ, ಹೇಳ್ತಿನಿ ಕೇಳಿ..... ಈ ಮಲೇರಿಯ ಕೊಳಚೆ ನೀರಲ್ಲಿ : 
ಮಾತ್ರ ಅಲ್ಲ. ಶುದ್ದ ನೀರಿನಲ್ಲೂ ಬರುತ್ತೆ. ಅನಾಫಿಲಿಸ್‌ ಅನ್ನೋ 
ಹಣ್ಣು ಸೊಳ್ಳೆಗೆ ನೀರು ತುಂಬ ಇಷ್ಟ. ನೀರಿನ ಮೇಲೆ ಕುಂತು 
ಮರಿ ಮಾಡುತ್ತೆ 

ಒಬ್ಬ : ಅಲ್ಲಾ ಸ್ವಾಮಿ, ಆ ಸೂಳ್ಳೆ ಕಚ್ಚಿದ ತಕ್ಷಣ ಮಲೇರಿಯಾ ಬರುತ್ತಾ? 
ಸಮಾಜ ಸೇವಕ : ಇಲ್ಲ. ಕಚ್ಚಿದ ಮೇಲೆ ಶುರು ಆಗುತ್ತೆ. ಜ್ವರ ನಡುಕ, ಮೈಯೆಲ್ಲ 
ಬೆವರೋದು ಇದೆಲ್ಲಾ ೪ ದಿನ ೪ ದಿನ ಬಿಟ್ಟು ಬರುತ್ತೆ. ತಕ್ಷಣ 
ನೀವು ಆಸ್ಪತ್ರೆಗೆ ತೋರಿಸದಿದ್ರೆ, ಖಂಡಿತ ಮನುಷ್ಕ ಉಳಿಯೋ 
ದಿಲ್ಲ. ಅದರಲ್ಲೂ ನಿಮ್ಮೂರಿನಂಗೆ ಬೋರ್‌ವೆಲ್‌, ನೀರಿನ 
ಟ್ಯಾಂಕ್‌ ಇಂಗೆ ಇಟ್ಟುಕೊಂಡ್ರೆ ಇಡೀ ಊರಿಗೆ ಊರೇ ಮಲೇರಿಯಾ 
ಹರಡುತ್ತೆ. 
ಗೌಡ : ಅಪ್ಪಾ ಪುಣ್ಯಾತ್ಮ ನೀನು ಬಂದು ಒಳ್ಳೆ ಕೆಲಸ ಮಾಡಿದೆ. ನಮ್ಮ 
ಕಣ್ಣು ತೆಗೆಸಿದೆ. ನೋಡ್ರಪ್ಪಾ ಇನ್ನು ಮೇಲೆ ನಾವು ಎಲ್ಲಾ ಒಂದಾಗಿ 
ಸೇರಿ ಸೋಮವಾರ ಊರ ಕೆಲಸ ಮಾಡಿ, ಈ ಸ್ವಾಮೇರು ಹೇಳಿದಂಗೆ 
ಯಾರ ಮನೇತಲೇ ನೀರು ನಿಂತಿರ್ಲಿ, ಅವನಿಗೆ ಬುದ್ದಿ ಹೇಳಿ. ಸ್ವಚ್ಛ 
ವಾಗಿಟ್ಟುಕೊಳ್ಳೋಣ. ನೀರಿನ ಗುಂಡಿ ಮುಚ್ಚಿಸಿ - ಮಲೇರಿಯ 
ಓಡಿಸಿ. 

(ಹಾಡು) 

ಬನ್ನಿರೋ ಬನ್ನಿರೋ ಸ್ವಚ್ಛತೆ ಮಾಡುವ ಬನ್ನಿ 

ಈ ನಮ್ಮ ಊರಿನಲ್ಲಿ ಕೊಳಚೆಯನ್ನೆಲ್ಲಾ ತೆಗೆದು ' 


೧೩೨/ ಜನಾರೋಗ್ಯ ಕಲಾಜಾಥಾ 


ಟ್ಯಾಂಕುಗಳನ್ನು ತೊಳೆದು 
ಆರೋಗ್ಯ ಗ್ರಾಮ ಮಾಡ್‌ಬೇಕ್ರಣ್ಣಾ 
ಕಾಯಿಲೆಯನ್ನು ಕಳಿಬೇಕ್ರಣ್ಣಾ 

ಆಗ ನೀವ್‌ ನೋಡ್ರಣ್ಣಾ 
ಮಲೇರಿಯಾ ಓಡುವುದಣ್ಣ 


CHU 
ಸ್ಕಿ 


ನಾರೋಗ್ಯ 
[8] 


ನಾಜಾಥಾ / ೧೩೩ 


[ 


ಬ್ಯಾಂಕಾಕ್‌, ಧೈಲ್ಮಾಂಡ್‌ನಲ್ಲಿ ಜುಲೈ ೧೬, ೨೦೦೪ ರಂದು ನಡೆದ 
೧೫ನೇ ಅಂತರರಾಷ್ಟ್ರೀಯ ಏಡ್ಸ್‌ ಸಮ್ಮೇಳನದಲ್ಲಿ ಪ್ರಾರಂಭಗೊಂಡ 
ಜನಾರೋಗ್ಯ ಚಳವಳಿ 


ಹೆಚ್‌.ಐ.ವಿ. ಮತ್ತು ಏಡ್ಸ್‌ ಬಗ್ಗೆ ಪ್ರಜಾಸನ್ನದು 


ಪೀಠಿಕ 

ಆರೋಗ್ಯ ಎನ್ನುವುದು ಒಂದು ಸಾಮಾಜಿಕ, ಆರ್ಥಿಕ ಹಾಗೂ : 
ರಾಜಕೀಯ ವಿಷಯ ಮತ್ತು ಎಲ್ಲಕ್ಕಿಂತ ಮಿಗಿಲಾಗಿ ಒಂದು 
ಮೂಲಭೂತ ಮಾನವ ಹಕ್ಕು. ಅಸಮಾನತೆ, ಬಡತನ, ಶೋಷಣ, 
ಹಿಂಸೆ ಮತ್ತು ಅನ್ಕಾಯಗಳು ಅನಾರೋಗ್ಯದ ಮೂಲ ಬೇರುಗಳು. 
ಸರ್ವರಿಗೂ ಉತ್ತಮ ಆರೋಗ್ಯ ಎಂದರೆ ಜನರ ಸೌಖ್ಯದ ವಿರುದ್ದ 
ಕೆಲಸ ಮಾಡುವ ಬಲಿಷ್ಠ ಶಕ್ತಿಗಳಿಗೆ ಸವಾಲು ಹಾಕಿ ನಿಲ್ಲಬೇಕು. 
ನಿಗಮಗಳ ಜಾಗತೀಕರಣವನ್ನು ವಿರೋಧಿಸಬೇಕು ಹಾಗೂ ರಾಜಕೀಯ 
ಮತ್ತು ಆರ್ಥಿಕ ಪ್ರಾಮುಖ್ಕಗಳಲ್ಲಿ ಚುರುಕಾದ ಬದಲಾವಣೆ 
ಕಾಣಬೇಕು. 


ಹೆಚ್‌ಐವಿ ಮತ್ತು ಏಡ್ಸ್‌ ಒಂದು ಅಭಿವೃದ್ದಿ ವಿಷಯವಾಗಿದ್ದು, 
ಇದಕ್ಕೆ ಸಾಮಾಜಿಕ ಹಾಗೂ ರಾಜಕೀಯ ಕ್ರಮ ಕೈಗೊಳ್ಳಬೇಕಾದ 
ಅಗತ್ಯವಿದೆ. ಇದು ಒಂದು ಸಾರ್ವಜನಿಕ ಸಮಸ್ಯೆಯೂ ಆಗಿದ್ದು 
ಜನಾಧಾರಿತ ಆರೋಗ್ಯ ಹಾಗೂ ವೈದ್ಯಕೀಯ ಪ್ರವೇಶಿಕೆಯ ಅಗತ್ಯವಿದೆ. 
ಇಂತಹ ಪ್ರತಿಕ್ರಿಯೆಗಳಿಗೆ ಪ್ರಜಾಸತ್ತೆ ಜನಪರ ಅಂತರ್‌ ವಿಭಾಗೀಯ 
ನೀತಿರಚನೆ, ಉತ್ತಮ ಆಡಳಿತ, ಜನರ ಭಾಗವಹಿಸುವಿಕೆ ಮತ್ತು 
ಕಾರ್ಯಶೀಲ ಸಂವಹನಗಳ ಅಗತ್ಯವಿದೆ. ಇವುಗಳು ಅಂತರರಾಷ್ಟ್ರೀಯ 
ವಾಗಿ ಸಮ್ಮತವಾದ ಮಾನವ ಹಕ್ಕುಗಳು ಹಾಗೂ ಮಾನವೀಯ 
ಸೂತ್ರಗಳಲ್ಲಿ ಬೇರುಬಿಟ್ಟಿರಬೇಕು. 
ದೂರದೃಷ್ಟಿ 

ಆರೋಗ್ಯ ಕುರಿತು ಜನರ ಶಾಸನದಲ್ಲಿ ಹೇಳಿರುವಂತೆ : “ಒಂದು 


್ಕ ಸ 
೧೩೪ / ಜನಾರೋಗ್ಯ ಕಲಾಜಾಥಾ 


ಯು ಗುದ ಕ ಟಾಬೂ, 


ಉತ್ತಮ ಜಗತ್ತಿನ - ಅಂದರೆ ಎಲ್ಲರಿಗೂ ಉತ್ತಮ ಆರೋಗ್ಯಪೂರ್ಣ 
ಜೀವನ ವಾಸ್ತವಿಕವಾದ ಜಗತ್ತು; ಎಲ್ಲಾ ಜೀವಿಗಳನ್ನು ಹಾಗೂ ವೈವಿಧ್ಯ 
ಗಳನ್ನು ಗೌರವಿಸುವ, ಗುಣಗ್ರಹಣೆ ಮಾಡುವ ಮತ್ತು ಆಚರಿಸುವ 
ಒಂದು ಜಗತ್ತು; ಪರಸ್ಪರರ ಅಭಿವರ್ಧನೆಗೆ, ಜನರ ಪ್ರತಿಭೆ ಹಾಗೂ 
ಸಾಮರ್ಥ್ಯಗಳು ಅರಳಲು ಅವಕಾಶ ಮಾಡಿಕೊಡುವಂತಹ ಜಗತ್ತು; 

ನಮ್ಮ ಜೀವನವನ್ನು ರೂಪಿಸುವ ನಿರ್ಧಾರಗಳನ್ನು ಜನದನಿಯಿಂದಲೇ 
ಮಾರ್ಗದರ್ಶನ ಹೊಂದಿರುವ ಒಂದು ಜಗತ್ತು - ಇಂತಹ ನಮ್ಮ 
ಕಲ್ಪನೆಯ ಅಂತರಾಳದಲ್ಲಿ ಸಮಾನತೆ, ಸೈರಣೀಯ ಜೈವಿಕ ಅಭಿವೃದ್ಧಿ, 
ಸಾಮಾಜಿಕ ನ್ಯಾಯ ಹಾಗೂ ಶಾಂತಿ ನೆಲೆಸಿರಬೇಕು.'' 


ಯಥಾರ್ಥ ನೋಟ 
ದೇಶದಲ್ಲೆಲ್ಲಾ ವ್ಯಾಪಿಸಿಕೊಂಡಿರುವ ಏಡ್ಸ್‌, ಸಾರ್ವಕಾಲಿಕವಾದ 
ಒಂದು ಅತಿದೊಡ್ಡ ಮಾನವೀಯ ಪಿಡುಗು. ಅದರಿಂದಾಗಿ ಅನೇಕ 
ಸಾವುನೋವುಗಳುಂಟಾಗಿವೆ, ಅನೇಕ ಕುಟುಂಬಗಳು ಹಾಗೂ 
ಸಮುದಾಯಗಳೇ ನಾಶವಾಗಿವೆ, ಅಭಿವೃದ್ದಿ ಹಳಿತಪ್ಪಿ ಶ್ರಿ ಹೋಗಿದೆ ಮತ್ತು 
ದಶಕಗಳ ಪರಿಶ್ರಮದಿಂದ ಗಳಿಸಿದ್ದ ಆರೋಗ್ಯ ಸುಧಾರಣೆಗಳನ್ನು 
ಒಂದೇ ಏಟಿಗೆ ಹಿಂದಕ್ಕೆ ತಳ್ಳಿದೆ. ಈಗಾಗಲೇ ಆಫ್ರಿಕಾದಲ್ಲಿ ಹಚ್‌ಐವಿ 
ಮತ್ತು ಏಡ್ಸ್‌ಗಳು ಒಂದು ಸಂತತಿಯನ್ನೇ ಅಳಿಸಿಹಾಕಿವೆ. ತನ್ನ ಧಾಳಿ 
ಆರಂಭಿಸಿದ ಎರಡು ದಶಕಗಳ ನಂತರ ಈ ರೋಗವು ಮತ್ತಷ್ಟು 
ವೇಗವಾಗಿ ಹರಡುತ್ತಿದೆಯಷ್ಟೇ ಅಲ್ಲ, ಪ್ರಪಂಚದ ಮೂಲೆಮೂಲೆ 
ಗಳಲ್ಲೂ ತನ್ನ ಕಬಂಧ ಬಾಹುಗಳಿಂದ ಆವರಿಸಿಕೊಳ್ಳುತ್ತಿದೆ. 


ಜಾಗತೀಕರಣ ವ್ಯಾಪಾರದಿಂದ ಏರ್ಪಟ್ಟ ವಲಸೆ ಮಾರ್ಗ 
ಗಳುದ್ದಕ್ಕೂ ಹೆಚ್‌ಐವಿ ಮತ್ತು ಏಡ್ಸ್‌ ಹರಡುತಿ ದೆ. ಫ ಘರ್ಷಣೆ, ಯುದ್ದ, 
ದುರಂತಗಳು, ಅಂಕುಡೊಂಕಾದ ಅಂತರರಾಷ್ಟ್ರೀಯ ವ್ಯಾಪಾರ ಮತ್ತು 
ಅನ್ಯಾಯದ ಆರ್ಥಿಕ ನೀತಿಗಳಿಂದ ಉದ್ಭವಿಸಿದ ಸಾಮಾಜಿಕ ಹಾಗೂ 
ಆರ್ಥಿಕ ಸಂಕಟಗಳು, ಈ ರೋಗಕ್ಕೆ ಹೆಚ್ಚು ಹೆಚ್ಚು ಜನರು ತುತ್ತಾಗು 
ವಂತೆ ಮಾಡಿವೆ. 

ಆಶಾ ಸನೆ ನೀಡಿತು. ೧೯೮೦ ಹಾಗೂ ೧೯೯೦ರ ನಡುವಿನ 


ಅವಧಿಯಲ್ಲಿ ಏಕಮುಖ ಚಲನೆ, ಬದಲಾದ ಆರ್ಥಿಕ ಪ್ರಾಧಾನ್ಮಗಳು, 
ರಾಜಕೀಯ ನಿರ್ಧಾರಗಳಲ್ಲಿ ಖಾಸಗಿ ಹಿತಾಸಕ್ತಿಗಳ ಕೈವಾಡಗಳಿಂದಾಗಿ 
ಸಾರ್ವಜನಿಕ ಆರೋಗ್ಯ ಮತ್ತು ಪ್ರಾಥಮಿಕ ಆರೋಗ್ಯ ಶುಶ್ರೂಷೆಯ 
ವ್ಯವಸ್ಥ ಕುಸಿಯಿತು. ಹೆಚ್‌ಐವಿ ಮತ್ತು ಏಡ್ಸ್‌ ರೋಗಗಳ ಹರಡುವಿಕೆ 
ಯಿಂದಾಗಿ ಈ ಗುರಿಗಳನ್ನು ಸಾಧಿಸಲು ಆಗಲೇ ಇಲ್ಲ. 


ನೂತನ ಮುಕ್ತ ಆರ್ಥಿಕ ನೀತಿಗಳಿಂದಾಗಿ ಬಡತನ, ಹಸಿವು ಮತ್ತು 
ಅನಾರೋಗ್ಯಗಳು ದಿನೇ ದಿನೇ ಹೆಚ್ಚುತ್ತಿವೆ. ಈ ಸನ್ನಿವೇಶದಲ್ಲಿ 
ಪ್ರಾಥಮಿಕ ಆರೋಗ್ಯ ಶುಶ್ರೂಷೆ ಹಾಗೂ ಸಾರ್ವಜನಿಕ ಆರೋಗ್ಯ್ಕಗಳ 
ಮೇಲೆ ಆಧಾರಗೊಂಡ ಒಂದು ಸಂಯುಕ್ತ, ಸೂಕ್ತ ಸಂಪನ್ಮೂಲವುಳ್ಳ 
ಆರೋಗ್ಯ ವ್ಯವಸ್ಥೆಗಳು ತುರ್ತಾಗಿ ಬೇಕಾಗಿವೆ. 


ಸೂಕ್ಮಸಂವೇದನೆ ಹಾಗೂ ಆರೋಗ್ಯ ಸಿಬ್ಬಂದಿಗಳ ತರಬೇತಿಯ 
ಕೊರತೆಯಿಂದಾಗಿ ಹೆಚ್‌ಐವಿ ಮತ್ತು ಏಡ್ಸ್‌ನೊಂದಿಗೆ ಬದುಕುತ್ತಿರುವ 
ವ್ಯಕ್ತಿಗಳ ಬಗ್ಗೆ ನಿಷೇಧಾತ್ಮಕ ಮನೋಭಾವನೆ ಬೆಳೆಯುತ್ತಿದೆ. ಇಂತಹ 
ಮನೋಭಾವನೆಗಳು ಮತ್ತು ರೂಢಿಗಳು, ಸುಧಾರಣೆಗೆ ಅಡ್ಡಿಯುಂಟು 
ಮಾಡುವ ಕಳಂಕ ಹಾಗೂ ಭೇದಗಳಿಗೆ ಎಡೆ ಮಾಡಿಕೊಡುತ್ತದೆ. 


ಆರೋಗ್ಯಶುಶ್ರೂಷೆಯು ಸುರಕ್ಷಿತವಾಗಿದೆ ಮತ್ತು ಆರೋಗ್ಯ 
ಶುಶ್ರೂಷೆ ಘಟಕಗಳಲ್ಲಿ ಚಿಕಿತ್ಸೆ ಪಡೆಯುತ್ತಿರುವ ಜನರು ಹೆಚ್‌ಐವಿ 
ಅಥವಾ ಇತರ ಸಂಸರ್ಗ ರೋಗಗಳಿಗೆ ಬಲಿಯಾಗುತ್ತಿಲ್ಲ ಎನ್ನುವ 
ಅಂಶವನ್ನು ಖಚಿತಪಡಿಸಬೇಕಾಗಿದೆ. 


ಜನತಾ ಹಾಗೂ ಸಾಮಾಜಿಕ ಚಳವಳಿಗಳ ಮೂಲಕ ಕ್ರಮಕ್ಕೆಗೊಳ್ಳಲು 
ಕರೆ 
* ಆರೋಗ್ಯ ಸುಧಾರಣೆ, ರೋಗ ತಡೆಗಟ್ಟುವಿಕೆ ಹಾಗೂ ಆರೈಕೆ 
ಗಳಲ್ಲಿ ಸಮುದಾಯಗಳ ಸಾಮರ್ಥ್ಯಗಳನ್ನು ಚಲನಶೀಲ 
ಗೊಳಿಸಬೇಕು ಹಾಗೂ ಬಲಪಡಿಸಬೇಕು. ' 


* ಹಬ್‌ಐವಿ ತಡೆಗಟ್ಟುವಿಕೆಯಲ್ಲಿ ಮಹಿಳೆಯರಿಗೆ ಹಾಗೂ 
ಯುವಜನರಿಗೆ ಹೆಚ್ಚಿನ ಅಧಿಕಾರ ವಹಿಸಿಕೊಡಬೇಕು. 

* ಸಕಾರಾತ್ಮಕ ಜನರ ಜಾಲಗಳು, ಮಹಿಳಾ ಚಳವಳಿಗಳು, 
ಆರೋಗ್ಯ ಹಾಗೂ ಸಾಮಾಜಿಕ ಕ್ರಿಯಾಶೀಲರು, ಕಾರ್ಮಿಕ 


೧೩೬ / ಜನಾರೋಗ್ಯ ಕಲಾಜಾಥಾ 


ಸಂಘಟನೆಗಳು, ವಿದ್ಯಾರ್ಥಿ ಸಮೂಹಗಳು, ವಿದ್ಕಾ ಸಂಸ್ಥೆ 
ಗಳು ಹಾಗೂ ಇತರ ಪ್ರಗತಿಶೀಲ ಪ್ರತಿನಿಧಿಗಳ ನಡುವೆ ಮೈತ್ರಿ 
ಏರ್ಪಡಿಸಬೇಕು. 


ವ್ಯಾಪಕವಾದ ಪ್ರಾಥಮಿಕ ಆರೋಗ್ಯ ಶುಶ್ರೂಷೆ ಮೂಲಕ 
ಎಆರ್‌ವಿ ಸಾ ಸಮಾನವಾಗಿ ಮತ್ತು ವಿಶ್ವದಾದ್ಮಂತ 
ದೊರಕುವಂತಾಗಿಸಲು ಜನಜಾಗೃತಿ ಕಾರ್ಯಕ್ರಮವನ್ನು 
ತೀವ್ರಗೊಳಿಸಬೇಕು. 


ಔಷಧ ಬೆಲೆಗಳನ್ನು ಮೇಲೇರಿಸುವ ಭೌತಿಕ ಆಸ್ಲಿ ಹಕ್ಕು 
ಆಳ್ವಿ ಕೆಯನ್ನು ಬದಲಾಯಿಸಲು ಕಾನೂನು ಕ್ರಮ ಹಾಗೂ 
ಸಮೂಹ ಚಳವಳಿಗಳಿಗೆ ಅವಕಾಶ ಮಾಡಿಕೊಡಬೇಕು. 


ಆರೋಗ್ಯ ಹಾಗೂ ಆರೋಗ್ಯ ಶುಶ್ರೂಷೆಗೆ ಜನರ ಹಕ್ಕು 
ಗಳನ್ನು ನಿರ್ಲಕ್ಷಿಸುವ ಆರ್ಥಿಕ ಹಾಗೂ ವ್ಯಾಪಾರಿ ಸಂಸ್ಥೆಗಳ 
ಆಜ್ಞೆಗಳಿಗೆ ಒಳಪಟ್ಟ ನೀತಿರಚನೆಗಳನ್ನು ವಿರೋಧಿಸಿ. 
ಹೆಚ್‌ಐವಿ ಹರಡುವಿಕೆ ಮತ್ತು ಬಡತನ, ಯುದ್ದ ಹಾಗೂ 
ಸ್ಥಳಾಂತರಗಳಂತಹ ಸಾಮಾಜಿಕ ಪಿಡುಗುಗಳ ನಡುವಿನ 
ಸಂಬಂಧವನ್ನು ಬಹಿರಂಗಪಡಿಸಿ, ಮತ್ತು ಈ ಅನ್ಮಾಯ 
ಗಳನ್ನು ಸರಿಪಡಿಸುವ ಪ್ರಯತ್ನಗಳಲ್ಲಿ ಭಾಗವಹಿಸಿ. 


ಆರೋಗ್ಯ ತಜ್ಞರಿಂದ ಮತ್ತು ಆರೋಗ್ಯ ಕಾರ್ಮಿಕರಿಂದ 


ಹೆಚ್‌ಐವಿ ಮತ್ತು ಏಡ್ಸ್‌ನೊಂದಿಗೆ ಬದುಕುತ್ತಿರುವ ವ್ಯಕ್ತಿ 
ಗಳಿಗೆ ಜವಾಬ್ದಾರಿಯುತ ಆರೈಕೆ ಹಾಗೂ ಗುಣಮಟ್ಟದ ಚಿಕಿತ್ಸೆ 
ಒದಗಿಸಿ. 


ಆರೈಕೆ ಮತ್ತು ಚಿಕಿತ್ಸಾ ಕೇಂದ್ರಗಳಲ್ಲಿ ಕಳಂಕ ಮತ್ತು ಭೇದ 
ಭಾವನೆಯನ್ನು ನಿಲ್ಲಿಸಿ. 

ರೋಗಿಗಳ ಘನತೆ ಮತ್ತು ಏಕಾಂತದ ಹಕ್ಕನ್ನು ಗೌರವಿಸಿ. 
ಔಷಧ ಪ್ರಯೋಗಗಳಲ್ಲಿ ನೀತಿಯುಕ್ತ ಹಾಗೂ ಕ್ರಮಬದ್ದ 
ನಿಯಮಗಳನ್ನು ಅನುಸರಿಸಿ. 


ಅ 
ಚಯ: ತಾ ಕೇಂದ,ಗಳೆಲಿ ರೋಗ ಹರಡುವಿಕೆಯನು 


* ಬೃಹತ್ತಾದ ಸಾಮಾಜಿಕ, ರಾಜಕೀಯ ಮತ್ತು ಆರ್ಥಿಕ 
ಸಮಸ್ಯೆಗಳನ್ನು ಉದ್ದೇಶಿಸಿ ನಡೆಯುವ ಜನತಾ ಆರೋಗ್ಯ 
ಚಳವಳಿ ಪ್ರಯತ್ನಗಳನ್ನು ಬೆಂಬಲಿಸಿ. 


ಸರ್ಕಾರಗಳಿಂದ 

* ಹೆಚ್‌ಐವಿ ಮತ್ತು ಏಡ್ಸ್‌ ಪರಿಹಾರ ಒಳಗೊಳ್ಳುವಂತೆ 
ಪ್ರಾಥಮಿಕ ಆರೋಗ್ಯ ಶುಶ್ರೂಷೆಯಲ್ಲಿ ವ್ಯಾಪಕ ಪರಿಹಾರ 
ಕ್ರಮಗಳನ್ನು ಅಭಿವೃದ್ದಿಪಡಿಸಿ ಬಲಿಷ್ಠಗೊಳಿಸಿ. 

* ಯೋಜನೆ ಹಾಗೂ ಅನುಷ್ಕಾನ ಕಾರ್ಯಗಳಲ್ಲಿ ಜನರ 
ಹಾಗೂ ಪೌರ ಸಮಾಜದ ಭಾಗವಹಿಸುವಿಕೆಯನ್ನು ಹಚ್ಚಿಸಿ. 

* ಹೆಚ್‌ಐವಿ ಮತ್ತು ಏಡ್ಸ್‌ನೊಂದಿಗೆ ಬದುಕುತ್ತಿರುವ ವ್ಯಕ್ತಿಗಳು : 
ಎಲ್ಲಾ ಮಟ್ಟಗಳಲ್ಲೂ ಪಾಲ್ಗೊಳ್ಳುವುದನ್ನು ಖಚಿತಪಡಿಸಿ. 

* ಹೆಚ್‌ಐವಿ ಮತ್ತು ಏಡ್ಸ್‌ನೊಂದಿಗೆ ಬದುಕುತ್ತಿರುವ ವ್ಯಕ್ತಿ 
ಗಳಿಗೆ ಮೂಲಭೂತ ಸೇವೆಗಳು ಲಭ್ಮವಾಗುವುದನ್ನು ಹೆಚ್ಚಿಸಿ. 

* ಉತ್ತಮ ಗುಣಮಟ್ಟದ ಎಆರ್‌ವಿ"ಹಾಗೂ ಇತರ ಆವಶ್ಯಕ 
ಔಷಧಗಳು ಸುಲಭವಾಗಿ ಕೈಗೆಟುಕುವ ಬೆಲೆಗಳಲ್ಲಿ ಲಭ್ಕ 
ವಾಗುವುದನ್ನು ಖಚಿತಪಡಿಸಿ. 

* ಸಾರ್ವಜನಿಕ ಆರೋಗ್ಯಕ್ಕೆ ಸೂಕ್ತ ಸಂಪನ್ಮೂಲಗಳನ್ನು 
ಗೊತ್ತುಮಾಡಿ. 

* ಪೌಷ್ಠಿಕ ಆಹಾರ ಹಾಗೂ ಮಾನಸಿಕ-ಸಾಮಾಜಿಕ ಬೆಂಬಲ 
ಹೆಚ್‌ಐವಿ ಮತ್ತು ಏಡ್ಸ್‌ ಆರೈಕೆಯ ಒಂದು ಭಾಗವಾಗಿಸಿ. 

* ಜೀವನ ಕೌಶಲ್ಯ ಶಿಕ್ಷಣ ಹಾಗೂ ಮಹಿಳಾ ಆರೋಗ್ಯ 
ಅಧಿಕಾರ ನೀಡುವಿಕೆ ಕುರಿತು ಕಾರ್ಯಕ್ರಮಗಳನ್ನು ರೂಪಿಸಿ. 

* ಸಾಕಷ್ಟು ಸಂಪನ್ಮೂಲಗಳೊಂದಿಗಿನ ಸಾಂಪ್ರದಾಯಿಕ ಔಷಧ 
ವ್ಯವಸ್ಥೆಯನ್ನು ಉತ್ತೇಜಿಸಿ. 

* ವೇಶ್ಯಾವಾಟಿಕೆ ಕಾರ್ಮಿಕರು, ಔಷಧ ೭ ಳಕೆದಾರರು, ಲಿಂಗ 
ಅಲ್ಪಸಂಖ್ಯಾತರು ಹಾಗೂ ಬೀದಿ ಮಕ್ಕಳೂ ಸೇರಿದಂತೆ ಎಲ್ಲಾ 


ರಿ 


ದುರ್ಬಲ ವರ್ಗದವರಿಗಾಗಿ ಹಾನಿ ಕಡಿಮೆ ಮಾಡುವ ನೀತಿ 


ರಚನೆ ಹಾಗೂ ಕಾರ್ಯಕ್ರಮಗಳನ್ನು ರೂಪಿಸಿ. 


೧೩೮ / ಜವಾರೋಗ್ಗ ಕಲಾಜಾಥಾ 
ಓ) 


ನಿಗಮಗಳಿಂದ 
* ಲಾಭ ಗಳಿಕೆಗಿಂತ ಜನರಿಗೆ ಪ್ರಾಮುಖ್ಯತೆ ನೀಡಿ. 
* ಬಲೆ ಕೈಗಟುಕುವಂತಹ ರೋಗಲಕ್ಷಣ ಪತ್ತೆಹಚ್ಚುವಿಕೆ 
ಪರಿಣಾಮ ಪರೀಕ್ಷೆಗಳು ಲಭ್ಯವಾಗುವಂತೆ ಮಾಡಿ. 
* ಎಲರ್‌ವಿ ಹಾಗೂ ಆವಶ್ಮಕ ಔಷಧಗಳು ಸುಲಭ ಬೆಲೆಯಲ್ಲಿ 
ಲಭ್ಮವಾಗುವುದನ್ನು ಖಚಿತಪಡಿಸಿ. 


ವಿಶ್ವ ಆರೋಗ್ಯ ಸಂಸ್ಥೆ ಮತ್ತು ಸಂಯುಕ್ತ ರಾಷ್ಟ್ರಗಳ .......... 
(ಅನ್‌ಏಡ್ಸ್‌) 

* ಪ್ರಗತಿ ಸೂಚಕಗಳನ್ನೊಳಗೊಂಡ ಪ್ರಾಥಮಿಕ ಆರೋಗ್ಯ 
ಶುಶ್ರೂಷೆ ಹಾಗೂ ಆರೋಗ್ಯ ವ್ಯವಸ್ಥೆಗಳನ್ನು ಬಲಪಡಿಸು 
ವಂತಹ ವ್ಯಾಪಕ ಕ್ರಮ ರೂಪಿಸಿ. 

* ಸಂಕುಚಿತ ದೃಷ್ಟಿಯ ಏಕಮುಖ ಕಾರ್ಯಕ್ರಮಗಳನ್ನು ನಿಲ್ಲಿಸಿ. 

* ಹಚ್‌ಐವಿ ಹರಡುವಿಕೆ ಮತ್ತು ಏಡ್ಸ್‌ ಹಾಗೂ ಮಾನವ 
ಹಕ್ಕುಗಳ ಬಗೆಗಿನ ಯು.ಎನ್‌. ಅಂತರರಾಷ್ಟ್ರೀಯ ಮಾರ್ಗ 
ಸೂಚಿಗಳನ್ನು ಎಲ್ಲಾ ಸರ್ಕಾರಗಳೂ ಅನುಸರಿಸುವಂತೆ 
ಒತ್ತಾಯಿಸಿ. | 

* ೩-೫ ಕಾರ್ಯಕ್ರಮಗಳಲ್ಲಿ ಪ್ರಾಮುಖ್ಯ ಪಡೆದಿರುವ 
ರಾಷ್ಟ್ರಗಳನ್ನು ಸೇರಿಸಿ. 


ಲ 1 
$ ಕಡಿಮ ಪ್ರಚಲಿತ ದೇಶಗಳಲ್ಲಿ ಸೂಕ್ತ ಕ್ರಮ ಕೈಗೊಳ್ಳಿ. 
* ಉಪ ಸಹರಾ ಆಫ್ರಿಕನ್‌ ದೇಶಗಳಲ್ಲಿ ಕೂಡಲೆ ಕಾರ್ಯಾಚರಣೆ 
ಪ್ರಾರಂಭಿಸಿ. 
ವಿಶ್ವ ಬ್ಯಾಂಕ್‌, ಅಂತರರಾಷ್ಟ್ರೀಯ ಹಣಕಾಸು ಸಂಸ್ಥೆ ಮತ್ತು 
ವಿಶ್ವವ್ಯಾಪಾರ ಸಂಸ್ಥೆಗಳಿಂದ 
* ಬಡತನ ವಿರೋಧಿ ವಿಶ್ವವ್ಯಾಪಿ ಆರ್ಥಿಕ ನೀತಿಗಳಿಂದ 


ಎ 

ಗಿಡರರ (ಇ ಗ ಹಗ್‌ / pe 

ಬನಾರೋ « BWW ೨೩8 
ವಿ 


* ಮುಕ್ತ ವ್ಯಾಪಾರ ಒಡಂಬಡಿಕೆಗಳು, ಅಗತ್ಯ ಸೇವೆಗಳ 
ಖಾಸಗೀಕರಣ ಮತ್ತು ಆರೋಗ್ಯ ಶುಶ್ರೂಷೆಯ 
ವ್ಯಾಪಾರೀಕರಣವನ್ನು ನಿಲ್ಲಿಸಿ. 

* ಹೆಚ್‌ಐವಿ ಮತ್ತು ಏಡ್ಸ್‌ ತಡೆಗಟ್ಟುವಿಕೆಗೆ ಸಾಲದ ಬದಲಿಗೆ 

| ಅನುದಾನದ ಮೂಲಕ ಆರ್ಥಿಕ ನೆರವು ನೀಡಿ. 

* ತಳಿ ಔಷಧಗಳ ಲಭ್ಯತೆಯ ಮೇಲೆ ವೃತಿರಿಕ್ತ ಪರಿಣಾಮ 
ಬೀರುವ ಔಷಧ ಏಕಸ್ವಾಮ್ಮತೆಯನ್ನು ತೆಗೆಯಿರಿ. 


ಹೆಚ್‌ಐವಿ ಮತ್ತು ಏಡ್ಸ್‌ ಬಗೆಗಿನ ಜನತಾ ಶಾಸನವನ್ನು 
ಬೆಂಬಲಿಸಲು ಹಾಗೂ ಅನುಷ್ಠಾನಕ್ಕೆ ತರಲು ಮತ್ತು ಜನತಾ ಆರೋಗ್ಯ 
ಚಳವಳಿಯನ್ನು ಸೇರಲು ನಾವು ಎಲ್ಲಾ ವ್ಯಕ್ತಿಗಳಿಗೆ ಹಾಗೂ ಸಂಸ್ಥೆಗಳಿಗೆ 
ಕರೆ ನೀಡುತ್ತೇವೆ. | 


ಸುಮಾರು ೧೦೦ ರಾಷ್ಟ್ರಗಳಲ್ಲಿ ಪಿಹೆಚ್‌ಎಮ್‌ ಸಕ್ರಿಯವಾಗಿ 
ಕಾರ್ಯನಿರತವಾಗಿದೆ. 


ಜನತಾ ಆರೋಗ್ಯ ಚಳವಳಿಯು ಆರೋಗ್ಯಕ್ಕೆ ಜನರ ಶಾಸನಗಳ 
ಮೇಲೆ ಆಧಾರಿತವಾಗಿದೆ ಮತ್ತು ಹೆಚ್‌ಐವಿ ಮತ್ತು ಏಡ್ಸ್‌ನೊಂದಿಗೆ 
ಬದುಕುತ್ತಿರುವ ಜನರನ್ನೂ ಒಳಗೊಂಡಂತೆ ವಿವಿಧ ವರ್ಗಗಳ ಜನರ 
ಪಾಲ್ಗೊಳ್ಳುವಿಕೆ ಪ್ರಕ್ರಿಯೆಯಿಂದ ಅಭಿವೃದ್ಧಿಪಡಿಸಲಾಗಿದೆ. 


ಹಚ್ಚಿನ ಮಾಹಿತಿಗಳಿಗೆ ಸಂಪರ್ಕಿಸಿ : 
ಜನಾರೋಗ್ಯ ಚಳವಳಿ ಕಾರ್ಯಾಲಯ 
ಸಿಹೆಚ್‌ಸಿ, ೩೬೭, ಜಕ್ಕಸಂದ್ರ ೧ನೇ ಮುಖ್ಯರಸ, ೧ನೇ ಬ್ಲಾಕ್‌ 


ಕೋರಮಂಗಲ, ಬೆಂಗಳೂರು - ೫೬೦ ೦೩೪, ಭಾರತ 


ದೂರವಾಣಿ : +91 80 5128 0009, ಫ್ಯಾಕ್ಸ್‌: +91 8025525372 
E-mail : secretariat @phmovement.org 


೧೪೦ / ಜನಾರೋಗ್ಯ ಕಲಾಜಾಥಾ 


ಭಾರತದಲ್ಲಿ ಜನಾರೋಗ್ಯ ಸನ್ನದನ್ನು ಹತ್ತು ಪ್ರಾಂತೀಯ 
ಭಾಷೆಗಳಿಗೆ ಭಾಷಾಂತರಿಸಲಾಗಿದೆ. 


ಭಾರತದ ಇಪ್ಪತ್ತೊಂದು ರಾಷ್ಟ್ರೀಯ ಸಂಘಟನೆಗಳು ಈ 
ಆಂದೋಲನದಲ್ಲಿ ಭಾಗವಹಿಸುತ್ತಿವೆ. 


ಜನಸ್ವಾಸ್ತ್ಯ ಅಭಿಯಾನ ಹಾಗೂ ರಾಷ್ಟ್ರೀಯ ಮಾನವ 
ಹಕ್ಕುಗಳ ಆಯೋಗ (NHRC) ಸಹಭಾಗಿತ್ವದೊಂದಿಗೆ 
ಭಾರತದ ಐದು ವಲಯಗಳಲ್ಲಿ - ಉತ್ತರ (ಲಕ್ನೊ); ದಕ್ಷಿಣ 
(ಚೆನ್ನೈ); ಪಶ್ಚಿಮ (ಭೂಪಾಲ್‌); ಪೂರ್ವ (ಕೊಲ್ಕತ್ತಾ); 
ಉತ್ತರ ಪೂರ್ವ (ಗೌಹಾತಿ) ಇಲ್ಲಿ ಜನಸುನವಾಯಿಗಳನ್ನು 
ಆಯೋಜಿಸಲಾಗಿದೆ. 


ದಶಲಕ್ಸ ಸಹಿ ಸಂಗ್ರಹದಲ್ಲಿ ಕನ್ನಡದ ಅವತರಣಿಕೆಯನ್ನು 
ಬಿಡುಗಡೆ ಮಾಡಲಾಗಿದೆ. 
(ಆಗಸ್ಟ್‌ ೨೦೦ ೪ರವರೆಗೆ 


ಸಂಗ್ರಹ: ವಿಶ್ವ ಜನಾರೋಗ್ಯ ಆಂದೋಲನ ಕಾರ್ಯಾಲಯ ಬೆಂಗಳೂರು 


ಟ್‌!) ಕ | 


7% ನೀವು ಕಂಡಿರುವ ಅತ್ಯಂತ ಬಡವನ, 1 111%. 


ಸಹಾಯಕನ ಮುಖವನ್ನು ಸಂಿಸಿಕೊಂಡು 1,1 
J ಒಂದು ಪಃ ಯನ್ನು ಕೇಳಿಕೊಳ್ಳಿ ೫ 1.1... 1 . 11 | 
ನೀವು ಯೋಚಿಸಿರುವ ಕಾರ್ಯವು 1  . 
`` ಆತನಿಗೆ ಉಪಯುಕ್ತವಾಗಬಹುದೆ... 1. ಮ 
ತನ್ನ ಗುರಿಯ ಮೇಲಿನನಿಯಂತೂ '್ಣ್ಪ 1. 
ಆತನಿಗೆ ದೊರಕಿಸಿಕೊಡಬಹುದೆ 9” ET 
| ಎಂಕಿಗಾಧಿ . ೩. 


